
ବିଷୟ 

କଥାରେ ନଥା 

ଗୁଲଦାଉଲି କଥା 

ସୁନାଫ୍ରଲ କଥା 

କାପ ଜଥା 

ମହାଜନ ଝିଅ ଓ ରଜାପୁଅ କଥା 
ଫକୀର ଫକିରାଣୀ କଥା 
ମାଙ୍କଡ଼ ଅସୁର କଥା 

ଗାଇ, ଗାଇଛୁଆ ଓ ବାଘଛୁଆ କଥା 
ଗୋଟିଏ କଣା ଗଧ କଥା 
ଗ୍ରୋଟିଏ ରଜା କଥା 
ରୁଣୁଝୁଣୁ କଣ୍ଢେଇ କଥା 

କଣା ନାଥଆ କଥା 

ଶଙ୍କ ସାଧବ ବୋହୂ କଥା 
ଠାକୁରମା ନାତୁଣୀ କଥା 
ଗୋଟିଏ ମୃଷା କଥା 

ରଜା ବଣିଆ କଥା 

ପାଚ କୁରୁମେଇ କଥା 
ଫିରାଦ ଖାଁ ବାଦଶା କଥା 
ତିନିଜଣ ହଳୁଆଙ୍କ କଥା 
ଫକିରାଣୀ ଓ ରଜାକଥା 
ଶ୍ବେତବସନ୍ତ କଥା 

ବଡ଼ ବୋକା କଥା 
ବ୍ରହ୍ମରାକ୍ଷସ ଓ କଳିହୁଡ଼ି କଥା 
ଚଷା ଓ ତେଲିକଥା 

ମହାମହନୀୟ 
ଦୟାଦାକ୍ଷଣ୍ୟାଦି ସକଳ ସଦ୍ରଗୁଣାଳକୃତା 


ଶ୍ରୀଯୁ୍ତ ପିତାମହୀଙ୍କ କର-କମଳରେ 


“ବୁଢ଼଼ୀମ। କାହାଣୀ ଖଣି” ନାମକ ଏହି 
କ୍ଷୁଦ୍ର ପୁସ୍ତିକା ଖଣ୍ଡ ଆନ୍ତରିକ ଏକାନ୍ତ ଭର୍ତି 
ଚିହ୍ନ ସ୍ଵରୂପ ଉତ୍ସର୍ଗ କଲି 


ସ୍ବେହପାଳିତା 
ନାତୁଣୀ 

ଶ୍ରୀଯୁକ୍ତ /ଶରୀଯୁଭ୍ତାଠ ୦ କକ 


କରକମଳରେ କ୍ଷୁଦ୍ର ପୁସ୍ତିକା ଖଶ୍ରି ଭଳ୍ତି / ସ୍ନେହର ଚିହ୍ନ ସ୍ଵରୂପ 
ଅର୍ପଣ କଲି । 

40444444 4- ବୁଢ଼ୀମ। କାହାଣୀ ଖଣି ବା 444444 ୧ 
ବଙୀମା କାଙାଣୀ ସାଶି 


| 


ଲକାଙାଣୀ ଙୀରାଙସ୍ଂଲ 
- $± 8 - 
(କଥାରେ ନଥା) 
ବୁଢୀମା କହିଲା ଗୋଟିଏ କଥା, 
*ଖ କହିବି, ନାତୁଣୀ କି'ସ କଥା, ନା ବେଙ୍ଗଲି କଥା । 


a. 


କି'ସ ବେଙ୍ଗୁଲି ? କାଠ ବେଙ୍ଗୁଲି । 
କି'ସ କାଠ ? ତେଲିର ମାଠ । 
କି'ସ ତେଲି ? ଘଣାକୁ ପେଲି । 
କି'ସ ଘଣା ? ଆଖୁ ଘଣା । 
କି'ସ ଆଖୁ ? କନ୍ତାରି ଆଖୁ । 
କି'ସ କନ୍ତାରି ? ବୃଢୀ ମନ୍ଷରୀ । 
କି'ସ ବୁଢୀ ? ପାକଲା ବୁଢୀ । 
କି'ସ ପାକଲା ? ଲାଉ ପାକଲା ¦ 
କି'ସ ଲାଉ ? ହାତିଆ ଲାଉ । 
କି'ସ ହାତୀ ? ରାଜାଙ୍କ ହାତୀ । 
'କିଂସ ରାଜା ? ଖଣ୍ଡ ଖଜା । 
କି'ସ ଖଣ୍ଡ ? ମିରିଗ ଲଣ୍ଡ । 
କି'ସ ମିରିଗ ? ଝାଡ ମିରିଗ,| 
କି'ସ ଝାଡ ? କଣ୍ଟା ଝାଡ । 
କି'ସ କଣ୍ଟା ? କାନକୋଳି କଣ୍ଟା 


ଲାଗୁଥାଏ ସେହି ଝଟାପଟା । 
-g × 8- 

” ୨ 4444444 କାଜାଣୀ ହୀରାଫୁଲ 44+444444444- 
ଗୁଲଦାଉଲି କଥା 


ଗୋଟିଏ ରାଇଜରେ ଜଣେ ରାଜା ଥଲେ । ତାଙ୍କର ଗୋଟିଏ 
ପୁଅ, ଆଉ କେହି ନାହାନ୍ତି । ସେ ପୁଅଟିର ନାଁମ ଗୁଲଦାଉଲି । ଦିନେ 
ତାହାର ପିତା ଦେଶ ଭ୍ରମଣ କରି ଯାଇଥିଲେ ।ସେହି ସମୟରେ ରାଜାର 
ଶ୍ଵଶୁର ଘରୁ ଖବର ଆସିଲା ଯେ, ଗୁଲଦାଉଲି ମା'ର ଗୋଟିଏ 
ସାନଭଉଣୀ ଥୁଲା, ତାହାର ବିଭାଘର ହେବ । ଗୁଲଦାଉଲି ମା ତାଙ୍କ 
ଘରକୁ ଯିବେ ବୋଲି ଆଗରୁ ଗୋଟିଏ ଗଛକୁ ବରଣ କରି ଆସିଥୂଲୈଂ† 
ସେ ମା ପୁଅ ଦୁହେଁ କାକଚରିତ ଜାଣନ୍ତି । ରାତି ହେଲାରୁ, କ'ଣ କଲା 
ଯାଇ ପୁଅକୁ ଶୋଇ ପକାଇଲା । ପୁଅତ ଜାଣେ ମା” ତା ବାପ୍‌ ଘରକୁ 
ଯିବ ବୋଲି । ସେ କ”ଣ କଲା, ମିଛେ ମିଛେ ଖୁବ୍‌ ନିଦରେ ଶୋଇଲା 
ପରି ଶୋଇପଡିଲା । ପୁଅ ଶୋଇ ପଡିଲାରୁ ମା ବାରିକୁ ପୋଖରୀପାଣି 
ଗଲା । ଏ ସମୟରେ ଗୁଲଦାଉଲି ଉଠି ଲୁଗାଗୁଡାଏ ମଣିଷ ଶୋଇଲା 
ପରି କରିଦେଇ ଆପେ ଯାଇ ସେ ଗଛ ଆଗରେ ବସିଲା । ମା ଆସି 
ତରବରରେ ପୁଅ ଶୋଇଲା ଘରେ ଚାବିପକାଇ ଦେଇଯାଇ ସେ ଗଛ 
ମୂଳରେ ବସି କହିଲା, ଉଡ଼ୁରେ ଗଛ ଉଡ଼ୁ । ସେଠାରୁ ଘରକୁ ଗଲା, 
ପୁଅ ସଭାକୁ ଗଲା । ସ୍ଵୟମ୍ବର ହେବ ବୋଲି କେତେ ଦେଶରୁ କେତେ 
ରାଜା ଆସି ସେ ସଭା ଭିତରେ ବସିଛନ୍ତି, ଗୁଲଦାଉଲି ଯାଇ ସେମାନଙ୍କ 
ସଙ୍ଗରେ ବସିଲା । ସେଠାରୁ କନ୍ୟା ଦାସୀମାନଙ୍କ ସଙ୍ଗରେ ବରଣମ୍ୟାଳା 
ନେଇ ସଭାକୁ ବାହାରିଲା । ସବୁ ରାଜାଙ୍କୁ ଦେଖୁ ଦେଖୁ ଗଲା, ଯାଇ 
ସେହି ଗୁଲଦାଉଲି ଗଳାରେ ମାଳାଟିକୁ ପକାଇଦେଲା । ଏଣେ 
ଗୁଲଦାଉଲି ମା” ତାକୁ ଦେଖ୍‌ ମନେ ମନେ କହୁଛି, ଏ ତ ମୋ 
ଗୁଲଦାଉଲି ପରି ଦିଶୁଛି । ସେହି ହେବ ବି ? ପୁଣି ଭାବୁଛି, ମୋ 

ଡ଼ନ୍‌ ବୁଢ୍ଦୀ1ମା କାହାଣୀ ଖଣି ବା ଏ ୩ 

ଗୁଲଦାଉଲି ଘରେ ଶୋଇଛି, ସେ କାହିଁକି ଏଠାକୁ ଆସିବ ? ଏହିପରି 
ନାନାକଥାମନରେ ଭାବୁଛି । ଆଗରୁ ରତ୍ନବେଦୀ ନିର୍ମାଣ ହୋଇଥଲା, 
କନ୍ୟା ମାଳା ଦେଲାରୁ କନ୍ୟାର ପିତା ବରକନ୍ୟାଙ୍କୁ ରତ୍ସବେଦୀ ଉପରକୁ 
ନେଇ ଆସିଲେ । ବ୍ରାହ୍ମଣ ଓ ଗାଁର ଲୋକସବୁ ବିଭାଘର ବିଧ୍‌ ସମାନେ 
କଲେ | ବିଭାଘର ବନ୍ଦାପନା କାର୍ଯ୍ୟ ସରିଲାରୁ ବର କନ୍ୟାଙ୍କୁ ମଧୁଶଯ୍ୟା 
ଘରେ ଛାଡି ଦେଇ କବାଟ କିଳି ଦେଲେ । ଗୁଲଦାଉଲି ତା'ର ଭାର୍ଯ୍ୟାକୁ 
କହିଲା, ମୋତେ ଭୋକ କରୁଛି । ସେ କହିଲା ଏଠିତ କିଛି ଖାଇବାକୁ 
ନାହିଁ, କ'ଣ ଖାଇବ ? ପୁଣି ଦେଖଲା ଯେ ସେ ଘରେ କଳସ୍ଟିଏ 
ଅଛି, କଳସରେ ପାଣି ଅଛି, ତଳେ ଅରୁଆ ଚାଉଳ ଅଛି ଓ ଉପରେ 
ନଡିଆ ଅଛି । କିଛି ସମୟ ଗଲାରୁ ଘରର ଲୋକସବୁ ଶୋଇଗଲେ । 
ସେଠାରୁ ସେ ସେହି କଳସର ଚାଉଳ ଓ ନଡିଆକୁ ସେହି କଳସ 
ପାଣିରେ ଖେଚଡି ଭାତ ରାନ୍ଧି ତାହାର ସ୍ଵାମୀକୁ ଖାଇବାକୁ ଦେଲା । 
ଖାଇସାରି ଦୁହେଁ ବସି କଥାଭାଷା ହେଉ ହେଉ ପାହାନ୍ତା ହୋଇଗଲା । 
ସେଠାରୁ ଗୁଲଦାଉଲି କହିଲା, ମୁଁ ଯାଉଛି । ତାହାର ଭାର୍ଯ୍ୟା କହିଲା, 
କୁଆଡେ, ଯାଉଛ ? କେବେ ଆସିବ ? ଗୁଲଦାଉଲି କହିଲା, ହଁ ମୁଁ 
ଯାଉଛି, ଆସିବି ନିଶ୍ଚୟ । ମାତ୍ର କେବେ ଆସିବି କହିପାରୁନାହିଁ । ଏହା 
କହି ବାହାରିଗଲା । ସେଇଠୁ ଯାଇ ପୂର୍ବପରି ସେ ଗଛ ଆଗରେ ବସିଲା । 
ପାହାନ୍ତା ହୋଇଯିବାରୁ ମା? ବି ତାର ତରବର ହୋଇ ଆସି ସେହି 
ଗଛ ମୂଳରେ ବସି ପୂର୍ବପରି କହିଲା, ଉଦରେ ଗଛ ଉଦ୍‌ । ସେଠାରୁ 
ଉଡି ଉଡି ଗୁଲନ୍ଦାଉଲି ବାପଘର ଦୁଆରେ ଯାଇ ଲାଗିଲା । ସେଠାରୁ 
ଗୁଲଦାଉ ଲି ମା” ତରତର ହୋଇ ଯାଇ ପୁଅ ଶୋଇଥବା ଘରର ଚାବି 
ଫିଟାଇ ଦେଇ ବାରିଆଡକୁ ବାହାରିଗଲା । ଏହି ସମୟରେ ପୁଅ ଗଛରୁ 

୪ ରଡୁଲଡ଼ନତଡନ୍ଵକଣ୍ କାାଣୀ ହୀରା ପୁଲ ଵଡହିଡଉଟରଡୁକରୁ ଖଡ଼ି 
ଓହ୍ଲାଇ ଆସି ପୋଛିପାଛି ହୋଇ ଶୋଇପଡିଲା | ମା ତା'ର ଘରର 
ସବୁ ବାସି ପାଇଟି ସାରି ପୁଅ ପାଖକୁ ଯାଇ କହିଲା, ଆରେ ବାବା 
ଉଠ । ବେଳତ ଦୁଇ ଘଡି ହେଲାଣି, କେତେ ଶୋଇଛୁ, ଉଠ | ସେଠାରୁ 
ଗୁଲଦାଉଲି ଉଠିଲା । ସେ ଉଠିଲାରୁ, ତାହାର ଦେହ ଚହଚହ ମହମହ 
ହୋଇ ବାସୁଛି । ତାର ମା ବାସନା ବାରି କହିଲା, ମଲା ଏହିତ ଯାଇ 
ମୋ ଭଉଣୀକି ବିଭା ହୋଇ ଆସିଲା । ମୁଁକଂଣ କରିବି । ରାଜା 
ଶୁଣିଲେତ ଆଉ ମତେ ରଖ୍ବେ ନାହିଁ । ମୁଁ କ'ଣ କରିବି ?ଏହା ବିଭା 
ପୁଅକୁ ଖୋଇପେଇ ସାରି କହିଲା,-ଆରେ ବାବା ଆସିଲୁ ତୋ ମୁଣ୍ଡଟା 
କୁଣ୍ଡାଇ ଦିଏ । ତହୁଁ ଗୁଲଦାଉଲିର ମୁଣ୍ଡ କୁଣ୍ଢେଇ କାଶ୍ତେଇ ଦେଇ ତା 
ମୁଣ୍ଡରେ ଗୋଟିଏ ମଲ୍ଲୀଙଫ୍ଲ ମନ୍ତ୍ର କରି ଖୋଷି ଦେଇ ତାକୁ ଶୁଆଟିଏ 
କରି ଉଡାଇ ଦେଲା । ଗୁଲଦାଉଲି ଶୁଆଟିଏ ହୋଇ ଉଡି ଉଡି ଯାଇ 
କେତେବେଳେ ଏ ଗଛରେ, କେତେବେଳେ ସେ ଗଛରେ, 
କେତେବେଳେ କାହା କୋଠା ଉପରେ, କହା ପିଢା ଉପରେ ବସି 
ବସି ଯାଇ ଗୋଟିଏ ରାଜା ରାଇଜରେ ପହଞ୍ଚ୍‌ ସେ ରଜାଘର କୋଠା 
ଉପରେ ବସିପଡିଲା । ସେହି ଦେଶର ରାଜା ଝିଅ ଗାଧୋଇ ଆସି 
କୋଠା ଉପରେ ମୁଣ୍ଡ ଶୁଖାଉଥୂଲା, ସେ ଶୁଆଟିକୁ ଦେଖୁ ଦୁଧଭାତ 
ତା ଆଗରେ ଥୋଇଦେଲାରୁ ଶୁଆଟି ଆସି ଦୁଧଭାତ ଖାଇଲା | ଜେମା 
ତାକୁ ଧରି ଆଉଁସି ଦେଲାରୁ ତା ମୁଣ୍ଡରୁ ମଲ୍ଲୀ ଫୁଲଟା ଖସି ପଡିଲା । 
ସେଠାରୁ ସେ ଦିବ୍ଯସୁନ୍ଦର ରାଜକୁ ମାରଟିଏ ହୋଇ ଠିଆ 
ହୋଇଗଲା ଜେମା ଦିବ୍ୟସୁନ୍ଦର ରାଜକୁମାରଟିଏ ହୋଇ ଠିଆ 
ହୋଇଗଲା । ଜେମା ତାହାର ବୃତ୍ତାନ୍ତ ପଚାରିବାରୁ ସେ ପୂର୍ବର 
ଘଟଣାମାନ କହିଦେଲା । ଜେମା ତ କାଳଚଚରିତ୍ର ଜାଣନ୍ତି, ସେ କଣ 

କଳେ ସେହି ମଲ୍ଲୀ ଫୁଲକୁ ତା ମୁଣ୍ଡରେ ଖୋଷି ଦେଲାରୁ ପୂର୍ବପରି 
ଶୁଆ ହୋଇ ଜେମାଙ୍କ ହାତରେ ବସିଲା । ଜେମା ସେ ଶୁଆଟିକୁ ନେଇ 
ଘରକୁ ଯାଇ ଦାସୀଙ୍କ ହାତରେ ବାପା ପାଖକୁ ଗୋଟିଏ ପିଞ୍ଜରା ପାଇଁ 
କହି ପଠାଇଲେ । ଦାସୀ ଯାଇ ରାଜାଙ୍କୁ କହିଲା, ତମ ଜେମା ଗୋଟିଏ 
ଶୁଆ ଧରିଛନ୍ତି । ତାକୁ ରଖବେ, ଗୋଟିଏ ପିଞ୍ଜରା ଦିଅ । ରାଜା ପିଞ୍ଜରା 
ଦେଲେ । ଦାସୀ ନେଇ ଜେମାଙ୍କୁ ଦେଲା । ଜେମା ଶୁଆଟିକୁ ପିଞ୍ଜରାରେ 
.ରଖୁଲେ ! ଜେମା ପାଇଁ ଯାହା ଯେତେବେଳେ ଖାଇବାକୁ ଆସେ ଜେମା 
ସେଥ୍ରୁ ଆଗେ ଶୁଆକୁ ଖାଇବାକୁ ଦିଏ, ପଛରେ ଜେମା ଖାଏ । 
ଜେମା ରାତିରେ ଯେଉଁ ଘରେ ଶୁଏ ଶୁଆକୁ ନେଇ ସେ ଘରେ ରଖେ । 
ରାତିରେ ତାକୁ ସେହିପରି ଆଉଁସି ପାଉଁସି ଦେଇ ମଣିଷ କରିଦେଇ 
ରଖେ । ସକାଳ ହେଲେ ପୁଣି ଶୁଆ କରି ବାହାରେ ରଖ୍ଦିଏ । ଏହିପରି 
ପ୍ରତିଦିନ କରୁଥାଏ । ଜେମା ପ୍ରତିଦିନ ଖଣ୍ଡେ ଫୁଲରେ ଓଜନ ହୁଅନ୍ତି । 
ଶୁଆ ରହିଲା ଦିନୁ ଢେମା ଗୋଟିଏ ଫୁଲରେ ଓଜନ ହେଲେ, ତହିଁ 
ଆରଦିନ ଦୁଇଟା ଫୁଲରେ ତହିଁ ଆରଦିନ ତିନିଟା ଫୁଲରେ, ତହିଁ ଆ ଦିନ 
ଚାରିଟା ଫୁଲରେ । ଏହିପରି ବଢିଲାରୁ ତୁଳିଲାବାଲା ଯାଇ ଜେମାଙ୍କ 
ମା” ଆଗରେକହିଲେ । ସେ ଯାଇ ରାଜାଙ୍କ ଆଗରେ କହିଲେ ¦ ରାଜା 
ତାହା ଶୁଣି କହିଲେ, ମୋ ଘରକୁ କୁଆଡୁ ଚୋର ଆସୁଛି । ଚାରିଆଡେ 
ଖଶ୍ଡାଧାରୀ ଜଗୁଆଳମାନଙ୍କୁ ଜଗାଇଦେଲେ । ରାତିଯାକ ଠିଆ ପହରା 
ଦେଇ ଦେଇ କେହି ଆଉ ଚୋରଙ୍କୁ ଧରି ପାରିଳେଂ ନାହିଁ । ଏକଥା 
ଚାରିଆଡେ ପ୍ରଘଟ ହୋଇଗଲା । ଯେଉଁଦିନ ଜେମା ଦଶ ଫୁଲରେ 
ଓଜନ ହେଲେ ସେଦିନ ଗୋଟିଏ ଗରିବ ବୁଢୀ କହିଲା, ମୁଁ ଚୋର 
ଧରି ଦେବି । ରାଜା କହିଲେ, ଏତେ ଲୈ।କ ଜଗି କରି ପାରିଲେ 

ନାହିଁ ! ତୁ କେମନ୍ତ ଧରିବୁ କହିଲୁ ? ବୁଢୀ କହିଲା, ଗୋଟିଏ ସିନ୍ଦୁକ 
ବନାଅ, ସେଥୁରେ ଦୃଇଟି କଣା ରଖ୍ଥ୍ବା ମତେ ସେଥ୍‌ରେ ପୁରାଇ 
ଜେମାଙ୍କ ଶୋଇଲା ଘରେ ରାତିରେ ରଝଖ୍ଦେଇଥୂବ | ସକାଳୁ ଯାଇ 
ନେଇ ଆସିବ । ରାଜା ସେହିପରି କଲେ । ସାଙ୍ଗେ ସାଙ୍ଗେ ବଢେଇ 
ଡାକି ଗୋଟିଏ ସିନ୍ଦୁକ ତିଆରି କରି ସେଥ୍‌ରେ ଯୋଡିଏ କଣା କରି 
ରଖିଲେ ! ସନ୍ଧ୍ୟା ହେଲାରୁ ବୁଢୀ ତା ଘରୁ ଖାଇପିଇ ଆସି ସେହି 
ସିନ୍ଦୁକରେ ପଶିଲା । ନ୍ଦାଜା ସେଥୁ୍‌ରୁ ତାଲା ପକାଇ ଦେଇ ଚାବି କାଠି 
ନିଜ ହାତରେ ରଖୁଲେ । ସିନ୍ଦୁକଟି ନେଇ ଜେମାଙ୍କୁ କହି ତାଙ୍କ ଘରେ 
ରଖୂଦେଇ ଆସିଲେ । ଯେ ଯାହାର ଶୋଇଲେ । ଜେମା ଶୁଆଁଟିକୁ 
ମଣିଷ କରିଦେଲେ, ସେଠାରୁ ତା ସାଙ୍ଗରେ ଖେଳିଲେ | ଖେଳିସାରି 
ଦୁହେଁ ଯାକ ଶୋଇଲେ । ବୃଢୀ ସିନ୍ଦୁକରେ ଥାଇ ଏହିସବୁ ଘଟଣାମାନ 
ସେହି କଣାବାଟେ ଦେଖୁଥାଏ । ସକାଳ ହେଲା । ରାଜା ଉଠି ନିତ୍ୟକର୍ମ 
ସାରି ଚାକରଙ୍କୁ କହିଲେ, ଯାଅ ଜେମାଙ୍କ ଘରୁ ସେହି ସିନ୍ଦୁକଟି ନେଇ 
ଆସ । ଚାରକମାନେ ଯାଇ ଜେମାଙ୍କୁ ଜଣାଇଲେ । ଜେମା କହିଲେ, 
ହଁ ନେଇଯାଅ ! ସେଠାରୁ ସେମାନେ ସିନ୍ଦୁକଟିକୁ ନୈ ଆସିଲେ । ରାଜା 
ଚାବି ଫିଟେଇବାରୁ ବୁଢୀ ବାହାରି ପଡିଲା । ରାଜା ପଚାରିଲେ, କିଲୋ 
ବୁଢୀ ଚୋର ଧରିଲୁ ? ଚୋର କାହିଁ ? ବୁଢୀ କହିଲା, ଜେମା ଯେଉଁ 
ଶୁଆଟିକୁ ରଖ୍ଛନ୍ତି ତାକୁ ଆଣ ମୁଁ ଚୋର ଧରିଦେବି । ସେଠାରୁ ଲୋକ 
ପଠାଇଲେ । ଲୋକ ଆସି କହିଲେ, ଜେମା ! ବାପା କହିଛନ୍ତି ଟିକେ 
ତମ ଶୁଆଟିକୁ ଦିଅ, ସେ ଦେଖବେ । ଜେମା କହିଲା, ଲୋ, ବାପା 
ଏତେ ଜୀବଜନ୍ତୁ ରଖୁଛନ୍ତି ଗୋଟାଏ ଶୁଆ ରଖୁଛି ବୋଲି ବାପା 
ତାକୁଇ ଦେଖ୍ବେ । ନାହିଁ ମୁଁ ଦେବିନାହିଁ, ଯାଅ କହିଦେବ । ସେ ଯାଇ 

କହିଲା, ମଣିମା । ଜେମା ଶୁଆ. ଦେବାକୁ ନାହିଁ କଲେ । ରାଜା ପୁଣି 
ଆଉ :ଗୋଟିଏ ଲୋକ ପଠାଇଲେ । ସେଠାରୁ ଜେମା ବାଧ୍ଯ ହୋଇ 
ଦେଲେ । ସେ ଲୋକ ନେଇଯାଇ ରାଜାଙ୍କୁ ଦେଲା । ସେଠାରୁ ବୁଢୀ 
ରତିରେ ଯେଉଁପରି ଶୁଆ ମଣିଷ ହୋଇଥୂ୍‌ବାର ଦେଖ୍ଥୁଲା, ସେହିପରି 
ଶୁଆଟିକୁ ପିଞ୍ଜରାରୁ କାଢି ହାତରେ ଧରି ଆଉସିପାଉସି ଦେଲାରୁ ତା 
ମୁଣ୍ଡରୁ ମଲ୍ଲୀଫ୍ମଲଟି ଖସିଗଲା, ସେ ରଜାପୁଅ ହୋଇ ରଜାଙ୍କ ଆଗେ 
ଠିଆ ହୋଇଗଲା । ରାଜା ସେ ସୁନ୍ଦର ରଜା ପୁଅକୁ ଦେଖୁ ଠିକ୍‌ ସେହି 
ଚୋର ବୋଲି ଭାବି ଜେମାଙ୍କ ପାଖକୁ ଖବର ଦେଲେ ଯେ -ଜେମାଙ୍କୁ 
କହିବ, ବାପା କହିଲେ ତୁମ୍ଭେ ଯେଉଁ ଶୁଆଟି ରଖ୍ଥଲ ତାହାର ମୁଣ୍ଡକାଟ 
ହେବ । ଏକଥା ଶୁଣି ଜେମା କହିଲେ, ସେ ଶୁଆରତ କିଛି ଦୋଷ 
ନାହିଁ । ବାପା ତାକୁ କାହିଁକି ହାଣିବେ ? ମତେ ହାଣିଦିଅନ୍ତୁ । ଏହି 
କଥା ବାପାଙ୍କୁ କହିଦେବ । ସେ ଲୋକ ଯାଇ ରାଜାଙ୍କୁ ସେହିପରି 
କହିଲା । ରାଜା ଆଉ ତାହାଙ୍କୁ ହାଣିବେ କ”ଣ ସେ ରଜାପୁଅଠୁ ଚିହ୍ନଟ 
ନେଇ ଦୂର ଗାଁକୁ ଚିଟାଉ ଦେଲେ , କତି ଗାଁକୁ ଗୁଆ ଦେଲେ, ବାରବାଟି 
ଛାମୁଶ୍ରିଆ କଲେ । ଝିଅକୁ ବିଭା କରି ରଖୁଲେ । ଏହିପରି କିଛିଦିନ 
ଯିବାରୁ ଗୁଲଦାଉଲି ଯାଇ ରାଜାଙ୍କୁ କହିଲେ, ମୁଁ ଆସି କେତେଦିନ 
ହେଲା ରହିଲିଣି, ଏବେ ଆମ୍ଭଙ୍କୁ ବିଦାୟ ଦିଅ । ସେ କହିଲେ, ତୁମ୍ଭେ 
ଶୁଆ ହୋଇ ଆସିଥୁୂଲ, ତୁମ୍ଭେ କେଉଠିକି ଯିବ ? ଗୁଲଦାଉଲି କହିଲା- 
ମୋରମା” ଅଛନ୍ତି । ଆମ୍ଭର ରାଜ୍ୟ ଅଛି, ମୁଁ ଗଲେ ରାଜା ହେବି । 
ସେଠାରୁ ସେ କହିଲେ, ହଉ ଯିବତ ଆଉ କିଛିଦିନ ରୁହ ! ଗୁଲଦାଉଲି 
କହିଲା ଆଉ ରହିପାରିବି ନାହିଁ । ବାପା ମା ମୋର ମନେ ପଡ଼ୁଛନ୍ତି, 


ମୋତେ ବିଦାୟ ଦିଅ । 

ଏକଥା ଶୁଣ ରାଜା ଓ ଜ୍ଵାଇଙ୍କୁ ହାତୀ, ଘୋଡା, ସବାରି ପାଲିଙ୍କି, 


ଦାସୀ ପରିବାରୀ ଓ ଅନ୍ୟାନ୍ୟ ଯୌତୁକମାନ ଦେଇ ବିଦାୟ କଲେ | 
ଗୁଳଦାଉଲି ଓ ତା”ର ଭାର୍ଯ୍ୟା ଘରକୁ ଆସିଲେ । ଏଣେ କ”ଣ ହୋଇଛି 
ନା, ଗୁଲଦାଉଳି ବିଭାହୋଇ ଯେଉଁ ପାହାନ୍ତାରୁ ବାହାରି ଆସିଥୂଲ, 
ରଜାଘର ଲୋକେ ସକାଳୁ ତାକୁ ଖୋଜିଲେ । ପୁଣି ରଜା ଝିଅକୁ 
ପଚାରିବାରୁ ସେ କହିଲା, ପାହାନ୍ତାରୁ କୁଆଡେ ବାହାରିଗଲେ । ଏହିପରି 
କେତେଦିନଯାଏ ଗୁଲଦାଉଲି ଖୋଜିଲେ । କିଛିଦିନ ପରେ ସୈ ଦେଶର 
ଗୋଟିଏ ଲୋକ ଆସି ରାଜାଙ୍କୁ କହିଲା ମୁଁ ତୁମ୍ଭ ଚ୍ଵାଇଁ । ମୁଁ ତୁମ୍ଭ 
ଝିଅକୁ ବିଭା ହୋଇଥୁଲି । ସେଠାରୁ ରାଜା ତାକୁ ଦାସୀ ସାଙ୍ଗରେ ଝିଅ 
ପାଖକୁ ପଠାଇଦେଲେ । ଜେମା ଗବାକ୍ଷଦ୍ଧାର ବାଟେ ତାକୁ ଦେଖୁଲେ, 
ଆଉ ଦାସୀ ହାତରେ ପଚାରିଲେ କି ତାକୁ ପଚାର, ବିଭାଘର ଦିନ 
ରାତିରେ କଣ ହୋଇଥଲା ? ସେ ଠିକ୍‌ କଥା ନକହି ଇଆଡ଼ୁ ସିଆଡୁ 
କହିବାରୁ ଜେମା ଦାସୀଙ୍କୁ କହିଲେ ଛାଟ ପିଟି ବାହାର କରିଦେଇଆସ । 
ଦାସୀ ସେହିପରି କଲେ । ଏପରି ଦୁଇ ଚାରି ଜଣ ଲୋକ ଭାଣ୍ରିଆ 
ହୋଇ ବାହାରିଗଲେ । ସେହିଦିନୁ ଆଉ କେହି ଆସନ୍ତିନାହିଁ । ଏଣେ 
ଗୁଲଦାଉଲି ବାଇଦ ବଢାଇ ରାଜାଙ୍କ ମୁଲକରେ ପଶିଲା । ରାଜା 
ଭାବିଲେ ମୋ ସାଙ୍ଗରେ ଆଉ କେଉଁ ରାଜା ଲଢାଇ କରିବାକୁ ଆସୁଛି । 
ଏହା ଭାବି ଲୋକ ପଠାଇ କହିଲେ, ତାକୁ ପଚାର ସେ କିଏ ? କାହିଁକି 
ମୋ ରାଜ୍ୟରେ ପଶୁଛି । ଲୋକ ଯାଇ ପଚାରିଲେ ତୁମ୍ଭେ କିଏ ? 
କାହିଁକି ଆମ ରାଜାଙ୍କ ରାଜ୍ୟରେ ପଶୁଛ ? ଗୁଲଦାଉଲି କହିଲା, ରାଜାଙ୍କୁ 
କହ ତାଙ୍କର ବ୍ଵାଇଁ ଆସୁଛନ୍ତି । ସେ ଲୋକ ଏହା ଶୁଣି ଯାଇ ରାଜାଙ୍କୁ 
କହିଲା, ମଣିମା ! ଆପଣଙ୍କ ଢ୍ଵାଇଁ ଆସୁଛନ୍ତି । ସେଠାରୁ ରାଜା ଆଉ 

ଲୋକ ପଠାଇ ଅନେକ ଗୌରବ: କରି'ଜୋଇଁକୁ ନେଇ ଆସିଲେ ! 


ଝିଅର ଦାସ୍ବୀକୁ କହିଲେ, ଏହାକୁ ଚିହ୍ନ । ଏହି କ'ଣ ଆମ ଜେମାଙ୍କୁ 
ବିଭା ହୋଇଥୃଲେ ? ଦାସୀ କହିଲା, ମୁଁ ଚିହ୍ମିନାହିଁ। ସେଠାରୁ 
ଗୁଲଦାଉଲିକି ଝିଅ ପାଖକୁ ପଠାଇଦେଲେ । ଝିଅ ଦେଖ୍‌ ଦୋଦୋ 
ଚି ହ୍‌। ହେଇ ପଚାରିଲେ, ବିଭାଘର ରାତିରେ କ'ଣ 
ହୋଇଥୂଲା ?ଗୁଲଦାଉଲି କହିଲା, ମୋତେ କ୍ଷୁଧା ହେବାରୁ ତୁମେ 
କଳସ ଚାଉଳ ନଡିଅଭାତ କରି ଖୋଇଥୁୂଲ ପର । ସେଉଠୁ ଜେମା 
କହିଲେ ହଁ ହଁ ଏହି ବର | ଏହା କହି ଦାସୀକୁ କହିଲେ ଦେଏଖେଲୋ 
ଦାସୀ ଯିଏ ବର ସିଏ । ମିଛରେ ଏଣୁ ତେଣୁ ଗୁରାଏ କହୁଥିଲେ ମୁଁ 
କରା | ସେମାନେ କଂଣ ମୋର ବର ? ଏହିପରି ଝିଅ ଜୋଇଁ କିଛିଦିନ 
ରହିଲେ । ଏହିପରି ଦୁଇ ଚାରିମାସ ଗଲାରୁ ଦିନେ ଗୁଲଦାଉଲି ତାର 
ଭାର୍ଯ୍ୟାକୁ କହିଲା, ଚାଲ ଆମ ଘରକୁ ଯିବା । ସେଠାରୁ ସେ ତା ଦାସାକୁ 
କହିଲା । ଦାସୀ ରାଣୀଙ୍କୁ କହିଲା । ରାଣୀ ରାଜାଙ୍କୁ କହିଲେ । ରାଜା 
ସେହିପରି ଅନେକ ଯାନି ଯୌତୁକ ଦେଇ ଝିଅ ଜୋଇଁକୁ ବଡ 
ଆଡମ୍ବରରେ ପଠାଇଦେଲେ । ସେଠାରୁ ଗୁଲଦାଉଲି ବାଇଦ ବଜାଇ 
ଆପଣା ରାଜ୍ୟକୁ ଆସୁଛି । ଏଣେ ରାଜା ଭାବିଲେ ମୋର ବିଶେଷ 
ଧନ ସମ୍ପଭି ଅଛି । ଆଉ ପୁତ୍ର ନାହିଁ । ସେହି ହେତୁରୁ କେତେ ରାଜା 
ଆସୁଛି ମୋ ସଙ୍ଗେ ଲଢେଇ କରି ମୋ ଧନଯାକ ନେଇଯିବ । ଏହା 
ଭାବି ଲୋକ ପଠାଇ ଦେଇ କହିଲେ, ପଚାରି ଆସ । ସେ କ୍ତିଏ ? 
ଆଉ କାହିଁକି ମୋ ମୂଲକରେ ପଶୁଛି ? ଲୋକେ ଯାଇ ପଚାରିବାରୁ 
ଗୁଲଦାଉଲି କହିଲା, କ”ଣ ମୁଁ ତ ଆମ ଘରକୁ ଯାଉଛି । ମୁଁ କାହିଁକି 
କାହା ମୁଲକରେ ପଶିବି । ଲୋକ ଯାଇ ରାଜାଙ୍କୁ କହିଲେ ମଣିମା ! 

ଆଉ କେହି ନୁହନ୍ତି । ତୁମ୍ଭ ପୁଅ ଗୁଲଦାଉଲି ଆସୁଛନ୍ତି । ରାଜା ରାଣୀ 
ଆଗରେ ଯାଇ କହିଲେ, ତୋ ପୁଅ ଆସୁଛି । ଏହା ଶୁଣି ମା'ର ମନ 
ବିତସ ଓ ବାପର ମନ ହରଷ ହୋଇଗଲା । ମା ସାଙ୍ଗରେ ଦାସୀମାନଙ୍କୁ 
ନେଇ ଆସି ପୁଅ ବୋହୂଙ୍କୁ ବନ୍ଦାପନ କରି ଘରକୁ ନେଇଗଲେ | ଦୁଇ 
ବୋହୁଙ୍କୁ ଦେଖ୍ପାରିଲେ । ଏହିପରି କିଛି ଦିନ ଗଲା । ଦିନେ ବାପ 
ପୁଅକୁ ପାଖରେ ବସାଇ କହିଲେ, ଆରେ ବାବା ! ତୁ ତ ଆମ୍ଭର 
ଗୋଟିଏ ବୋଲି ପୁଅ-ଅନ୍ଧାର ଧନ ¦ ମୁଁ କଂଣ ତତେ ବିଭା କରି 
ନଥାନ୍ତି ଯେ ତୁ ଆମକୁ ଛାଡି କୁଆଡେ ଚାଲିଗଲୁ ? ଏହା ଶୁଣି 
ଗୁଲଦାଉଲି ପୂର୍ବେ ମା ଯେପରି ଶୁଆ କରି ଉଡେଇ ଦେଇଥୁଲା ସବୁ 
ଘଟଣାମାନ କହିଦେଲା । ସେଠାରୁ ଦୁଇ ଚାରି ଦିନ ଗଲାରୁ ରାଜା 
ଗୋଟିଏ ଖଣି ଖୋଳି ଭାର୍ଯ୍ୟାକୁ କହିଲେ, ଆଲୋ ଦେଖ୍ଲୁ ଏଥିରେ 
କେତେ ଧନ ସମ୍ଭେଇବ | ଆମ -ପୁଅତ ଦୁଇଟା ବିଭା ହୋଇ ଆସିଲା ! 
ଧନ ଯୌତୁକ ଆଣିବି । ଏହା ଶୁଣି ରାଜାମାନେ ଆସୁଛନ୍ତି ମୋ ସାଙ୍ଗରେ 
ଲଢାଇ କରି ଧନ ସବୁ ନେଇଯିବେ । ଡ଼ ଦେଖୁଲୁ ଏ ଖଣିରେ କେତେ 
ଧନ ଧରିବ ସବୁ ପୋତି ପକାଇବା | ଏହା ଶୁଣି ରାଣୀ ଖଣି ପାଖକୁ 
ଗଲାରୁ ରାଜା ତାକୁ ପେଲି ଦେଇ ତଳକଣ୍ଟା ଉପରେ କଣ୍ଟା କରିଦେଲେ । 
ମୁଁ ଗଲାରୁ କଥା କହିଲେ ନାହିଁ 

ମୋ କାହାଣୀ ଏତିକି ଫ୍ରଲ ଫୁଟେ କେତକି 
କାହିଁକିରେ ଫୁଲ ଫ୍ରଟିଲୁ ନାହିଁ ? 
ମୋତେ ବୋହୂ ପାର୍ଣି ଦେଲା ନାହିଁ । 
କାହିଁ କିଲୋ ବୋହୂ ପାଣି ଦେଲୁ ନାହିଁ ? 
ମୋ ପୂଅ କାନ୍ଦିଲା ! 

କାହିଁକିରେ ପୁଅ କାନ୍ଦିଲୁ ? 

ମୋତେ ଧୁଳିଆ ଜନ୍ଦା କାମୁଡିଲା । 

ହଇରେ ଧୂଳିଆଜନ୍ଦା ତୁ କାହିଁକି କାମୁଡିଲୁ ? 

* (ନା) ମୁଁ ଭୂଇଁ ତଳେ ତଳେ ଥାଏ, 
କଅଁଳମାଉଁସ ଟିକିଏ ପାଇଲେରୁଟୁକିନା ଖାଏ । 
ସୁନାଙଫ୍ଗଲ କଥା 
ଗୋଟିଏ ମନ୍ତ୍ରୀ ଥାଏ ଯେ ତାହାର ସାନପୁଅ, ସାତ ବୋହୂ ଓ 

ଗୋଟିଏ ଝିଅ । ସବା ସାନବୋହୂଟିକୁ ସୁନାଫ୍ରଲ ଫ୍ରଟେ, ତାକୁ 
ଦେଖ୍ପାରନ୍ତି ନାହିଁ । ଖାଲି ନଣନ୍ଦଟି ଦେଖଝୁପାରେ । ପ୍ରତିଦିନ ପାହାନ୍ତାରୁ 
ଉଠି ଦୁହେଁ ଯାକ ଗାଧୋଇ ଯାଆନ୍ତି । ଭାଉଜର ସୁନାଫ୍ରଲ ପ୍ୁଟେ, 
ନଣନ୍ଦ କିଛି ଫୁଲ ତୋଳିନିଏ ଡାଳପତ୍ର ଭାଙ୍ଗେ ନାହିଁ, ମଝି ଫୁଲ 
ତୋଳେ ନାହିଁ । ସୁନାଫୁଲ ବୋଲି ତିନି ଡାକ ଡାକିଲେ ସେ ଉଠିଆସେ । 
ସେଠାରୁ ଦୁହେଯାକ ଆସନ୍ତି । ସେହି ଦୁହେଁ ଘରର ସବୁ କାମ କରନ୍ତି 
ଆଉ କେହି କରନ୍ତି ନାହିଁ । ଦିନେ ଦୁହେଯାକ ଗାଧୋଇ ଆସୁ ଆସୁ 
ସକାଳ ହୋଇଗଲା । ବାଟରେ କିପରି ଗୋଟିଏ ସୁନାଫୁଲ ଖସିପଡିଲା । 
ସେଦିନ ସେହି ଦେଶର ରାଜା ବୁଲି ଯାଉଥୁୂଲେ । ସେହି ସୁନାଫୁଲଟି 
ପାଇ କହିଲେ, ମୁଁ ତ ଏତେବଡ ରାଜା ହୋଇ ମୋ ଘରେ ଏପରି 
ସୁନାଫୁଲ ନାହିଁ, ଏ କେଉଁଠୁ ଆସଲା ? ଏହା ଭାବି ସେହି ଫୁଲଯି 
ନେଇ ଘରକୁ ଗଲେ । ଦରବାର ବେଳେ ଦରବାରକୁ ଫ୍ରଲଟି ନେଇ 
ପାତ୍ର ମନ୍ତ୍ରୀ ଦୋସଧ ଓ କଟୁଆଳ ଏହି ଚାରିଜଣଙ୍କୁ କହିଲେ, ଏହିପରି 
ସୁନାଫ୍ରଲ କାଲି ଆଣିବ, ଯେ ନ ଆଣବ ତା'ର ସବଂଶ କୁକୁରିଆକୁ 
ଦେବି । ଦରବାର ଭାଙ୍ଗିଲାରୁ ଏହି ଚାରିଜଣ ବିଷାଦ ମନରେ ଘରକୁ 
ଗଲେ । ଯାଇ ଯେ ଯାହାର ବଣିଆକୁ ସୁନାଫୁଲ ତିଆରି କରିବାକୁ 

କହିଳେ । ମନ୍ତ୍ରୀ ଯାଇ ଗୋଟିଏ ଘରେ ମୂଷା ମାଟି କଣ କଣ 
ବିଲେଇଘୁଅ ସଣ ସଣ ସେହି ଘରେ ମୁହଁ ମାଡି ଶୋଇଲେ | ସୁନାଫୁଲ 
ରାନ୍ଧିବାଢି ସମସ୍ତଙ୍କୁ ଖାଇବାକୁ ଦେଇସାରି କହିଲା, ବାପ ତ କାହିଁକି 
ଆଜି ଏତେବେଳଯାଏ ଆସିନାହାନ୍ତି ? ସେତେବେଳେ ବିଲେଇ କହିଲା 
ମ୍ୟାଉଁ ମ୍ୟାଉଁ ଦୁଧ ଭାତ କରି ଗୁଶ୍ଡିଏଦେଲେ ମୁଁ କହିଦେବି । ସୁନାଫୁଲ 
କହିଲା, ମଲା ନିଆଁ ଲଗାଟା ରୋଜ ଖାଉଛୁ ଦିନେ ନଖାଉଛୁ ବୋଲି 
କହିବୁ ନାହିଁ ? ସେ କହିଲା, ନିତି ଅଇଁଠା ଭାତ ଆଜି ହାଭ୍ଡି ଭାତ, 
ଶିକା ଦୁଧ । ତାହାସବୁ ଆଣି ଗୋଳେଇ ଗୋଳେଇ ଦେଲାଠୁବିଲେଇ 
କଣ କଲା ନା ମନ୍ତ୍ରୀ ଯେଉଁ ଘରେ ଶୋଇଥୂଲେ ଗୋଟିଏ ମୁଣ୍ଡିଆ 
ମାରିଦେଲାରୁ କବାଟ ଫିଟିଗଲା ! ସୁନାଫୁଲ ଯାଇ ବାପାଙ୍କପାଖରେ 
ବସି କହିଲା, ବାପା ଆଜି ଏତେବେଳ ହେଲାଣି ସମସ୍ତେ ଖାଇପିଇ 
ଶୋଇଳେଣି । ତୁମେ ଗାଧୋଇନାହଁ କି ଖାଇନାହଁ, ଏପରି କାହିଁକି 
ମୂଷା ମାଟି ବିଲେଇ ଗୁହରେ ଶୋଇଛ ?ମନ୍ତ୍ରୀ କହିଲା, ଆଲୋ ମା’ 
କଣ ଖାଇବି, କାଲି ସବଂ କୁକୁରିଆକୁ ଦେବି । ସେଇଠୁ ବୋହୂ କହିଲା, 
କାହିଁକି ? ମନ୍ତ୍ରୀ କହିଲେ, ରଜା ଅନ୍ଧ, ପାଣି ଅନ୍ଧ । ଆଜି କେଉଁଠୁ 
ଗୋଟିଏ ସୁନାଫୁଲ ଆଣି ମୋତେ ଦେଖାଇ କହିଲେ, କାଲି ଯିଏ 
ଏହିପରି ସୁନାଫୁଲ ଆଣିବ ତ ସିଏ ଭଲ, ଯିଏ ନ ଆଣିବ ତାର 
ସବଂଶ କୁକୁରୁଆକୁ ଦେବ । ସେଇଠୁ ବୋହୂ କହିଳା, ଏହି ଛାରକଥାକୁ 
ଏମନ୍ତ ହେଉଛ ? ତୁମେ ଉଠ ଗାଧୋଇ ଖ୍ଆପିଆ କର | କାଲି ସକାଳେ 
ଭାରେ ସୁନାଫୁଳ ନେଇଯିବ । ସେଇଠୁ ମନ୍ତ୍ରୀ ଉଠି ଖୁଆପିଆ କଲେ । 
ସକାଳ ହେଲାବେଳକୁ ବୋହୂ ଭାରେ ସୁନାଫୁଲ ରଖ୍ଦେଇଛି । ମନ୍ତ୍ରୀ 
ଉଠି. ନିତ୍ୟକର୍ମ ସାରି ଗୋଟିଏ ଭାରୁଆ ଡାକୁଆଣି ଭାରେ ସୁନାଫୁଲ 
ନେଇ ଦରବାର ମଝିରେ ଥୋଇଦଲେ । ସେ ତିନିଜଣ ସୁନାଫୁଲ 

ଆଣିଲେ ଯେ କାହାରି ଖାଲି ପାଖୁଡା ହୋଇଛି, ଯାହାର ଯେପରି 
ହୋଇଥୂଲା ସମସ୍ତେ ନେଇ ଦରବାରରେ ରଖୁଦେଲେ । ରାଜା ସେ 
ତନିଜଣଙ୍କର ଫୁଲ ଦେଖୁଲେ ଓ ମନ୍ତ୍ରୀର ଭାରେ ଫ୍ଲ ଦେଖ୍‌ ଆଶ୍ଚର୍ଯ୍ୟ 
ହୋଇ ଖୁସି ହେଲେ । ଦରବାର ଭାଙ୍ଗିଲାରୁ ସମସ୍ତେ ଚାଲିଗଲେ । 
ରାଜା ମନ୍ତ୍ରୀକୁ କହିଲେ, ହଇହେ ମନ୍ତ୍ରୀ, ତୁମେ ଏତେ ଫ୍ଲ କେଉଠୁ 
ଆଣିଲ ? ଏକଥା କାଲି କହିବ,ନ କହିଲେ ତମ ସବଂଶ କୁକୁରିଆକୁ 
ଦେବି । ସେଇଠୁ ମନ୍ତ୍ରୀ ଆସି କାଲିକ ଯରି ଯାଇ ସେ ଘରେ ଶୋଇଲେ । 
ଏଣେ ସାନବୋହୂ ରାନ୍ଧି ବାଢି ସାରି ସମସ୍ତଙ୍କୁ ଖାଇବାକୁ ପିଇବାକୁ 
ଦେଇସାରି ବାପାଙ୍କୁ ଖୋଜିଲାବେଳକୁ ବିଲେଇ ସେହିପରି କହିଲା । 
ସାନବୋହୁ ସେମିତି କାଲିକା ପରି ହାଶ୍ଚିଭାତ, ସିନା ଦୁଧ, ଆଣି ଥୋଇ 
ଦେଲାରୁ ବିଲେଇ ମୁଶ୍ରିଆ ମାରିଦେଲା, ଆସି ଭାତ ଖାଇଲା । ବିଲେଇ 
ମୁଣ୍ଡିଆ ମାରି ଦେବାରୁ କବାଟ ଫିଟିଗଲ। । ଛୋହୂଯାଇ ବାପାଙ୍କ 
ପାଖରେ ବସି କହିଲା, କାଲିତ ଏମିତି ଶୋଇଥୂଲ ଯେ ସେମିତି କହିଲି, 
ଆଜି ପୁଣି କାହିଁକି ହୋଇଛ ? ସେଉଠୁ ସେ କହିଲେ, ର୍ଜାଜ ଅବୁଝା । 
କହିଲେ ତୁ ଏତେ ଫୁଲ କେଉଁଠୁ ଆଣିଲୁ ? କାଲି କହିବୁ ନ କହିଲେ 
ତୋ ସବଂଶ କୁକୁରିଆ ଦେବି । ସେଇଠୁ ମନ୍ତ୍ରୀ ଉଠି ଗାଧୋଇ ଖୁଆପିଆ 
କଲେ । କାଲି ଦରବାରକୁ ଗଲାରୁ ରାଜା କହିଲେ କିହୋ ମନ୍ତ୍ରୀ ! 
କୁହ କେଉଠୁ ଏତେ ସୁନାଫୁଲ ଆଣିଲ ? ମନ୍ତ୍ରୀ କହିଲା, ମଣିମା ! 
ମୋ ସାନବୋହୂ ସୁନାଫୁଲ ଫୁଟେ । ରାଜା କହିଲେ, ତୋ ସାନବେହୂକୁ 
ମତେ ଦେବୁ ନଦେଲେ ତୋ ସବଂଶ କୁକୁରିଆକୁ ଦେବି । ମନ୍ତ୍ରୀ କହିଲା, 
ଆଜ୍ଞା ବୋହୂଟିକୁ କେମିତି ଦେବି ? ରାଜା କହିଲେ ହଁ ଦେବୁ । ଏ 
କଥା କାଲି କହିବୁ ନ କହିଳେ ତୋ ସବଂଶ କୁକୁରିଆକୁ ଦେବି । 
ମନ୍ତ୍ରୀ ସେଠାରୁ ଯାଇ ସେହିପରି ବିଲେଇ ଗହ ସଣସଣ, ମୁଷା ମାଯି 

କଣ କଣ ସେହି ଘରେ ମୁହ ମାଡି ଶୋଇଲେ । ସୁନାଫୁଲ ସେହିଦିନ 
ରାନ୍ଧିବାଢି ସମସ୍ତଙ୍କୁ ଖାଇବାକୁ ପିଇବାକୁ ଦେଇ ସାରି ବାପାଙ୍କୁ 
ଖୋଜିଲା । ବାପାଙ୍କୁ ଖୋଜିବାରୁ ବିଲେଇ ସେହିପରି କହିଲା । ସେଉଠୁ 
ସୁନଫୁଲ କହିଲା, ମଲା ନିଆଁଲଗାଟା ରୋଜ ଖାଉଛୁ ଆହୁରି ଏମିତି 
କହୁଛି । ଏହା କହି ଦୁଧଭାତି ଆଣି ଥୋଇ ଦେଲାରୁ ବିଲେଇ ମୁଣ୍ଡିଆ 
ମାରିଦେଲା, ଖାଇ ବସିଲା । ବିଲେଇମୁଶ୍ତିଆ ମାରି ଦେଲାରୁ କବାଟ 
ଫିଟିଗଲା । ସୁନାଫୁଳ ଯାଇ ବାପାଙ୍କ ପାଖରେ ବସି କହିଲା, ବାପା !: 
ପହରିଦିନ ସେମିତି କହିଲ, କାଲି ସେମିତି କହିଲ, ଆଜି ପୁଣି କାହିଁକି 
ଶୋଇଛ ? ମନ୍ତ୍ରୀ କହିଲେ, ଆଲୋ ମା ! କ'ଣ କରିବି ? ରାଜା 
କହୁଛି ତୋ ବୋହୂକୁ ମତେ ଦେ, ନଦେଲେ ତୋ ସବଂଶ କୁକୁରିଆକୁ 
ଦେବି । ସୁନଫୁଲ କହିଲା, ତମେ ଖୁଆପିଆ କର କାଲି ରାଜା ପଚାରିଲେ 
କହିବ ହଁ ଦେବି, କିନ୍ଧ ଦେବି ଯେ ମୋ ବୋହୂ ଚାଲିକରି ଆସିବ ନାହିଁ 
କି ସବାରି ପାଲିଙ୍କିରେ ଆସିବ ନାହିଁ । ତମ ନଅରଠୁ ଆମ ନଅରଯାଏ 
ଯେବେ ଭିତରେ ଭିତରେ ସୁଡଙ୍ଗ ତୋଳିବ ତେବେ ମୋ ବୋହୂ 
ଆସିବ ।ସେଠାରୁ ମନ୍ତ୍ରୀ ଉଠି ଖୁଆପିଆ ` କଲେ ! ସକାଳ ହେଲାରୁ 
ଦରବାରକୁ ଗଲେ । ସେଠୁ ରାଜା ପଚାରଲେ ହିହେ ମନ୍ତ୍ରୀ କଣ କହୁଛ ! 
ତମ ବୋହୂକୁମତେ ଦେବତ ? ମନ୍ତ୍ରୀ କହିଲେ, ହଁ ଦେବି ଯେ, ମୋ 
ବୋହୂ ଆଉ ଦାଣ୍ଡରେ ଚାଲିକରିକି ସବାରି ପାଲିଙ୍କିରେ ଆସିବ ନାହିଁ, 
ଯେବେ ତୁମ ନଅରଠୁ ଆମ ନଅରଯାଏ ଭିତରେ ଭିତରେ ସୁଡଙ୍ଗ 
ଖୋଳିବ ତେବେ ମୋ ବୋହୂ ଆସିବ | ସେଇଠୁ ରଜା କହିଲେ ହଉ । 
ଦରବାର ଭାଙ୍ଗିଲା । ଯେ ଯାହାର ଗଲେ । ସେଇଠୁ ରାଜା ମଣିଷ 
ଲଗାଇ ପନ୍ଦର ଦିନର କାମ ପାଞ୍ଚ ଦିନେ କରି ପକାଇ ମନ୍ତ୍ରୀଙ୍କୁ କହିଲେ, 
ମନ୍ତ୍ରୀ ! ଏବେ ସୁଡଙ୍ଗ ଖୋଳା ସରିଲା, ତମେ ବୋହୂକୁ ଆଣ । ମନ୍ତ୍ରୀ 

କହିଲେ ହଁ ଆଣୁଛି, ଏହା କହି ଘରକୁ ଆସି ବୋହୂକୁ କହିଲେ, ବୋହୁ 
ରାଜାଙ୍କର ସୁଡଙ୍ଗ ଖୋଳା ଠିକ୍‌ ହୋଇଗଲା । ଏବେ ଯିବଆସ । ବୋହୁ 
କହିଲା, ହଉ ତୁମ୍ଭେ ସୁଡଙ୍ଗ ଉପରେ ଚାଲ ମୁଁ ସୁଡଙ୍ଗ ଭିତରେ ଯାଉଛି ! 
ଏହିପରି ଦୁହେଯାକ ଗଲେ । ଯାଇ ମନ୍ତ୍ରୀ ରାଜାଙ୍କୁ କହିଲେ, ମଣିମା ! 
ହେଇଟି ବୋହୂ ଆସିଲେ | ଏହା କହି ମନ୍ତ୍ରୀ ବାହାରି ଅଇଲେ । ରାଜା 
ବୋହୂକୁ ନେଇ ଆପଣା ନଅରକୁ ନେଇ ସେଠାରେ ରଖୁଦେଲେ । 
୪ାଉ ଦାସୀମାନଙ୍କୁ ସେଠାରେ ରଖାଇଦେଲେ ।ମନ୍ତ୍ରୀ ବୋହୁ ସୁନାଫୁଲ 
କିପରି ଫୁଟେ ଦେଖବେ ବୋଲି ରାଜାଙ୍କ ମନରେ ଲାଗିଛି । ସେଠାରେ 
ଦିନେ ସୁନପ୍ଲକୁ କହିଲେ, ତୁମେ କେମିତି ସୁନାଫୁଲ ଫୁଟ ଟିକିଏ ମୁଁ 
ଦେଖ୍ବି । ସେଇଠୁ ସେ କହିଲା, କଣ ଏମିତି ସୁନାଦୁଲ ଫ୍ରଟିବି ? 
ରାଜା କହିଲେ, ଆଉ କେମିତି ଫୁଟିବ କୁହ ? ସେଇଠୁ ସୁନାଫୁଲ 
କହିଲା, ଗୋଟିଏ ପୋଖରୀ ଖୋଳାଇବ, ତା ଚାରିପାଖେ ହାତୀଦାନ୍ତ 
ପାହାଚ ବସିବ, ପୋଖରୀ ଭିତରେ ଦୀପଦଶ୍ତୀ ଥୂବ, ବ୍ରାହ୍ମଣ ଭୋଜନ 
ହେଉଥ୍‌ବ, ପୁରୋହିତ ବେଦ ପଢୁଥ୍‌ବେ,ହୋମ ଦେଉଥ୍‌ବ, ତେବେ 
ଯାଇ ସୁନାଫୁଲ ଫୁଟିବ । ରାଜା ଏହାଶୁଣି ଏସବୁ ଆଠଦିନ ମଧ୍ଯରେ 
କରି ପକାଇ କହିଲେ- ତୁମେ ଯେମିତି, କହିଥୂଲ ସବୁ ଠିକ୍‌ ହୋଇଗଲା । 
ଏବେ ଆସ ସୁନାଦ୍ଲ ଫ୍ରଟିବ । ସେଇଠୁ ବୋହୁ ଚୂହା, ଚନ୍ଦନ ଳଗାଇ 
ପାଟ ପିଛି,ପାଟ ପହରଣ ଦେଇ ବାହାରିଳେ | ରାଜାଙ୍କୁ କହିଳେ, ତୁମ୍ଭ 
ଇଚ୍ଛାକୁ ଯେତେ ଆସେ ସେତେ ଫ୍ଲ ତୋଳିବ, ଡାଳପତ୍ର ଭାଙ୍ଗିବ 
ନାହିଁ କି ମଝି ଫ୍ଲ ତୋଳିବ ନାହିଁ । ସୁନାଫୁଲ ସୁନାଫୁଲ ଦୁଇ ତିନି 
ଡାକ ଡାକିଲେ ମୁଁ ଆସିବି । ଏହା କହି ଖଡଖଡିରେ ବସିଲେ । 
ବେହେରାଏ ପୋଖରୀକୂଳକୁ ନେଇଗଲେ । ବୋହୁ ଖଡଖଡରୁ ବାହାରି 
ପୋଖରୀରେ ଖୁବ୍‌ ସୁନାଫ୍ରଳ ପ୍ରଟିଲେ ! ରାଜା ଭାରି ଖୁସି ହୋଇ 

ସେଥ୍‌ରୁ ଗୋଯିଏ ତୋଳି ନେଇ ସୁନାଫ୍ରଲ ସୁନାଫ୍ରଳ ତିନି ଡାକ 
ଡାକିବାରୁ ବେହୁ ପୋଖରୀରୁ ଉଠିଆସି ସବାରିରେ ଝିଂସିଲେ । 
ବେହେରାଏ ନେଇ ଘରେ ପହଞ୍ଚାଇ ଦେଲେ 1! ସେ ରାଣୀ ହେଲା |! 
ରାଜାଙ୍କର ସାତରାଣୀ ଯେ ସେ ତାଙ୍କୁ ପଚାରନ୍ତି ନାହିଁ । ଏହିପରି 
କଛିଦନ ଯିବାରୁ ରାଜା ପାରିଧ୍ବକି ବାହାରିଲେ । ସୁନାଫ୍ରଳକୁ ଆଉ 
ତାର ଦାସୀମାନଙ୍କୁ କହିଗଲେ କୁଆଡେ ଯିବ ନାହିଁ କେହି ଡାକିଲେ ବି 
କବାଟ ଫିଟାଇବ ନାହିଁ । ଏହିପରି କହି ଚାଲିଗଲେ । ରାଜା ଯିବାଉ୍ତ 
ଦୁଇ ତିନିଦିନ ହୋଇଗଲାରୁ ରାଜାଙ୍କ ସାତରାଣୀଯାକ ଦାସୀଙ୍କ ହାତରେ 
ସୁନାଫୁଲକୁ ଡାକିଲେ । କବାଟ ନ ଫିଟିବାରୁ ସେମାନେ ବହୁତ କଟାଳ 
କଲେ ! ସେଠାରୁ ସେ କବାଟ ଫିଟାଇଲେ ! ସାତରାଣୀଯାକ ଯାଇ 
ସୁନାଫୁଲ ସଙ୍ଗରେ ସୁନାଫୁଲ ଫୁଟିବାକୁ ବହୁତ କଟାଳ କଲେ । ସେଠାରୁ 
ସୁନାଫୁଲ କହିଲା ମୋତେ ରାଜା ମନା କରିଛନ୍ତି, ମୁଁ କୁଆଡେ ଯିବିନାହିଁ । 
ସେମାନେ ଭାରି ଲାଗାଇବାରୁ ବହୁତ କଷ୍ଟରେ ଆସିଲା । ତାକୁ କହିଲା, 
ତମ ଇଛା ଯେତେ ତୁମ୍ଭେ ସେତେ ଫୁଲ ତୋଳିନେବ, ତାଳପତ୍ର ଭାଙ୍ଗିବ 
ନାହିଁ କି ମଝି ଫୁଲ ତୋଳିବ ନାହିଁ । ତୋଳିସାରି ସୁନାଫୁଲ ବୋଲି 
ଦୁଇ ତିନି ଡାକ ଡାକିଲେ ମୁଁ ଉଠିଆସିବି ।ଏହା କହି ପାଣିରେ ବହୁତ 
ଫୁଲ ଫୁଟିଲା । ଏ ସଉତୁଣିଯାକ ପାଣିରେ ପଶି ଧସନସନ କରି ଓଟାରି 
ଝିଙ୍କି ଫୁଲଯାକ ତୋଳି ଆଉ ନ ଡାକି ଚାଲିଆସିଲେ । ସେଠାରୁ ସୁନାଫୁଲ 
ଦରମରା ହୋଇ ପାଣି ଭିତରେ ଥାଇ ରାଜାଙ୍କୁ ସପନେଇଲା କି ମୋ 
ସଉତୁଣୀମାନେ ଆସି ମୋ ସଙ୍ଗରେ କଟାଳ କରିବାରୁ ମୁଁ ସୁନାଫୁଲ 
ଫ୍ୁଟିବାକୁ ଆସିଲି । ଓଟାରି ଝିଙ୍କି ଫୁଲ ତୋଳି ମତେ ଦରମରା କରି 
ପକେଇ ଦେଇ ଯାଇଛନ୍ତି । ତୁମ୍ଭେ ଯେବେ କାଲି ଆସି ପୋଖରୀ 
ଖୋଳାଇଲାବେଳେ ଯେପରି ହୋମ ଯଜ୍ଞ କରିଥଲ, ସେହିପରି କରିବ 


Digitized by srujanika@gmail.com 
é 1 é 


404444444 ବୁଢ଼ୀମା। କାହାଣୀ ଖଣି ବା 444444 ୧୭ 
ତେବେ ମୁଁ ଜୀଇବି । ତା ନହେଳେ ମୁଁ ମରିଯିବି । ମୋର ଗୋଟିଏ 
ବାଳରେ ଜୀବନ ଅଛି । ଦୃୁମ୍ଭେ ଶୀଘ୍ର ଆସି ମତେ ଏଠାରୁ 
ବଞ୍ଚାଅ,ନଇଲେ ମୁଁ ମଲି । ରାଜା ସ୍ଵପ୍ନ ଦେଖ୍‌ ଶୀଘ୍ର ଚେତି ଉଠି 
ଘୋଡାରେ ଚଢି ଆସି ସ୍ଵପ୍ନ ଅନୁସାରେ କାର୍ଯ୍ୟ କରି ସୁନାଫୁଲ ବୋଲି 
ତିନି ଡାକ ଡାକିବାରୁ ସେ ଆସି କୂଳରେ ଭାସିଲା ! ରାଜା ଉଠାଇ 
ନେଇ ଘରେ ଚନ୍ଦନ କାଠ ନିଆଁରେ ସେକିବାରୁ ସେ ବଞ୍ଚଲା । କିଛିଦିନ 
ପରେ ରାଜା ଗୋଟିଏ ବଡ ଗାତ. ଖୋତି ସାତରାଣୀଙ୍କି ଡାକି ଆଣି 
କହିଲେ, ଆଲୋ ଆସି ଦେଖ୍ଲ ଏଥ୍‌ରେ କେତେ ଧନ ଧରିବ ? ମୁଁ 
ତ ମନ୍ତ୍ରୀ ବୋହୂକୁ ଆଣିଲି କୟ୍ଷେ ରୋଜ ସୁନାଫୁଲ ଫୁଟୁଛି । ଏହା ଶୁଣି 
ରାଜାମାନେ ମୋ ସହିତ ଯୁଦ୍ଧ କରିବା ପ୍ଲାଇଁ ଧାଡି ଦେଉଛନ୍ତି । ଯୁଦ୍ଧରେ 
ଜିଣି ମୋ ଧନଯାକ ନେଇଯିବେ ।ଧନସବ୍ୁ ପୋତି ପକାଇବା, ଆଲ 
ଦେଖୁବ ? ସେମାନେ ଗଳାରୁ ସେମାନଙ୍କୁ ଖାତ ଭିତରକୁ ପେଲି ଦେଇ 
ତଳେ କଣ୍ଟା ଦେଉ ଉପରେ ମାଟି ଚଳାଇ ଜୁଇ ଜାଳିଦେଲେ । 
ସୁନାଫ୍ୁଲକୁ ନେଇ ଯୁଗରାଇଜ କରି ରହିଲେ । ମୋ କାହାଣୀ ସଇଲା । 
-g§»8- 
କାପ କଥା 

ଗୋଟିଏ ସାଧବଘର ଥାଏ ।ତା”'ର ସାତପୁଅ ସାତବୋହୂ ଦିନେ 
ସାତ ଯାଆଯାକ ନଇକୁ ଗାଧୋଇ ଗଲେ । ସାନ ବୋହୂର ଗୋଟିଏ 
କାନର କାପ ହୁଗୁଳା ହୋଇଗଲା । ସେ ତାକୁ କାଢି କୂଳରେ ଥୋଇଦେଇ 
ଗାଧୋଇଲ। । ଗାଧୋଇ ସାରି ସାତ ଯାଆଙ୍କ ସାଙ୍ଗ ମେଳରେ 
ବାହାରିଆ ସିଲା, କାପ କଥା ତା'ର ଆଉ ମନେନାହିଁ ରାତିରେ ମନେ 
ପଡିବାରୁ କାହାରିକୁ ନକହି ମନରେ ଭାବିଲା କାଲି ଗାଧୋଇଯିବି, 
ଥୂବତ ନେଇ ଆସିବି । ରାତି ପାହିଁ ଆସୁଛି, ସାତଜଣଯାକ ଉଠି 

ପାହାନ୍ତାରୁ ଗାଧୋଇଗଲେ । ସାନବୋହୂ ଯାଇ ଦେଖୁଲା ଯେ ନଇ 
କୂଳରେ କାପ ନାହିଁ । କାହାକୁ କିଛି ନକହି ଗାଧୋଇପାଧୋଇ ସାଙ୍ଗ 
ହୋଇ ଆସିଲେ । ସାନବୋହୁଟିର ମନରେ ଭାରି ଭୟ ଥାଏ, ଶାଶୁ 
ନଣନ୍ଦ ଜାଣିଲେ ଗାଳିଦେବେ । ଏଣେ କ'ଣ ହୋଇଛି ନା ରଜାଙ୍କର 
ହାତୀ ନଇରକି ପାଣି ପିଇ ଆସିଥୂଲ। ଯେ- ସେ କାପକୁ 'ଦେଖୁ 
ନେଇଯାଇଛି । ହାତୀ କାପ ଦେଖ୍‌ ମନେ ମନେ ଭାବୁଛି ଏ କାପ ତ 
ଏଡେ ସୁନ୍ଦର ହୋଇଛି, ଏ ଯାହାର ସେ ମଣିଷଯିଏ କେଡେ ସୁନ୍ଦର 
ହୋଇନଥୂବ । ଏହି କଥା ଭାବି ଝୁରିଝୁରି ହାତୀଟିର କଣ୍ଟା ରହିଲାଣିସ୍ 
ତାହାର ମାହୁନ୍ତ କେତେ ଘସାମଜା କରେ, କେତେ ଦାନାପାଣି ଖାଇବା 
ପାଇଁ ଦିଏ ହାତୀ ଆଉ ଖାଏ ନାହିଁ । ସବୁବେଳେ ସେହି କାପଟି ଦେଖୁ 
ଝୁରୁଛି । ଦିନେ ମାହୁନ୍ତ ଯାଇ ରାଜାଙ୍କୁ କହିଲା, ମଣିମା ¦ ହାତୀ ଜମା 
ଖ୍ଆପିଆ କରୁନାହିଁ, ତାର କଣ୍ଟା ଦୋହଲିଲାଣି । ଏହା ଶୁଣି ରାଜା 
ନିଜେ. ଆସି ହାତୀକୁଆଉଁସି ପାଉସି ଦେଇ କହିଲେ, ହଇରେ ତୋର. 
କ”ଣ ହୋଇଛି ? ତୁ ତ ଖାଉନୁ କି ପିଉନୁ, ତୋର କଣ୍ଟା ଦୋହଲିଲାଣି । 
ତୁ କାହିଁକି ଏମନ୍ତେ ହୋଇଛୁ ? ଏହା ଶୁଣି ହାତୀ ସେ କାପଟିକି ରାଜାଙ୍କ 
ପାଖକୁ ପକେଇ ଦେଲ | ହାତୀ କାପକୁ ପକେଇ ନିଜେ ଭଲ ହୋଇଗଲା, 
ଖ୍ଆପିଆ, କଲା । ରାଜା ସେ କାପକୁ ଦେଖୁ ଝୁରି ଝୁରି କଣ୍ଟା 
ହୋଇଗଲେ, ଭାବିଲେ ଯେ ଏ କାପ ତ ଏଡ଼େ ସୁନ୍ଦର ହୋଇଛି, ସେ 
ଲୋକଟି କେଡେ ସୁନ୍ଦର ହୋଇନଥୁ୍‌ବ । ଏହି କଥା ଭାବି ଭାବି ସେ 
କଣ୍ଟା ହୋଇଗଲେ । ଏହିପରି କିଛି ଦିନ ଗଲାରୁ ରାଜା ଦିନେ ଧୋବଣୀକି 
ଡକେଇ କହିଲେ, ଆଲୋ ଧୋବଣୀ ! ତୁ ଯାଇ ସମସ୍ତଙ୍କ ଘରୁ ଲୁଗା 
ଆଣି କାଚିବୁ । ଆଉ କାହାଠି କ”ଣ ଅଛି, କିଏ କେଉଁ ଗହଣା ପିନ୍ଧିଛି 


କିଏ କୋଉ ଗହଣା ନପିନ୍ଧିଛି ଆସି ମୋ ଆଗରେ କହିବୁ । ତତେ 

ଯିଏ କହିବ ଡୁ ତ ଆମର ଘରର ଧୋବଣୀ ନୋହୁ- ତମକୁ ଆମେ 
କାହିଁକି ଲୁଗା ଦେବୁ ? ଡ଼ କହିବୁ ରାଜାଙ୍କର ହୁକୁମ ହୋଇଛି, ମୁଁ 
ସମସ୍ତଙ୍କ ଘରୁ ଲୁଗା ନେଇ କାଚିବି । ଧୋବଣୀ ଯାଇ ସମସ୍ତଙ୍କ ଘରୁ 
ଲୁଗା ଆଣିଲା । ଯିଏ ତାକୁ କହେ ତୁତ ଆମ ଘର ଧୋବଣୀ ନୋହୁ 
ତତେ କାହିଁକି ଆମେ ଲୁଗା ଦେବା ? ତହୁଁ ସେ କହେ, ରାଜାଙ୍କର 
ହୁକୁମ ହୋଇଛି ମୁଁ ସମସ୍ତଙ୍କ ଘରୁ ଲୁଗ ନେଇ କାଚିବି । ସେଇଠୁ 
କାହାର  ଚାକରବାକର, କାହାର ଶାଶୁ ନଣନ୍ଦ ଆସି ଲୁଗା ପକାଇ 
ଦେଲେ । ଧୋବଣୀ ଲୁଗାସବୁ ନେଇଆସି କାଚିକୁଚି ପୁଣି ନେଇଯାଇ 
ସମସ୍ତଙ୍କ ଘରେ ଦେଇଦେଲା । ତା”ପରେ ରାଜା ତାକୁ ପଚାରିଲେ, 
ହଇଲୋ ସମସ୍ତଙ୍କ ଘରୁ ଲୁଗା ଆଣିଲୁ ? ଧୋବଣି କହିଲା ଆଜ୍ଞା ହଁ, 
ସମସ୍ତଙ୍କ ଘରୁ ଆଣି କାଚିକୃଚି ନେଇ ଦେଇଆସିଲି । ରାଜା ପଚାରିଳେ 
କାହାର କ”ଣ ଦେଖ୍ଲୁ ? ଧୋବଣୀ କହିଲା ମୁଁ ତ ଧୋବଣୀ ଲୋକ । 
ମୁଁ କାଚି ସାରି 'ସେମାନଙ୍କୁ ଦେଇ ଆସିଲି । ଆଉ ମୁଁ କାହାର କ'ଣ 
ଦେଖ୍ବି ? ମୁଁ କାହାର କିଛି ଦେଖୁନାହିଁ । ରାଜା ଏହା ଶୁଣି ମନେ 
ମନେ ଭାବିଲେ ୟା ହାତରେ ହେବନାହିଁ । ଭଣ୍ଡାରୁଣୀ ସଭିଙ୍କ ଘର 
ଭିତରକୁ ଯାଏ, ତାକୁ କହିଲେ ସେ ଏକଥା ଠିକ୍‌ କରିଦେବ । ସେଇଠୁ 
କିଛି ଦିନ ଗଲାରୁ ଦିନେ ଭଶ୍ଡାରୁଣୀକି ଡକାଇ କହିଲେ, ଝୁ ଯିବୁ ସଭିଙ୍କ 
ଘରେ ସମସ୍ତଙ୍କ ନଖ କାଟିଦେଇ ଆସିବୁ । ତତେ ଯିଏ କହିବ ତୁ ତ 
ଆମ ଘରର ଭଣ୍ଡାରୁଣୀ ନୋହୁଁ ଆମେ କାହିଁକି ତୋ ପାଖେ ନଖ 
କଟାଇବୁ । ତୁ କହିବୁ ରାଜାଙ୍କର ହୁକୁମ ହୋଇଛି, ମୁଁ ଶଭିଙ୍କ ଘରେ 
ସମିତିଙ୍କର ନଖ କାଟିବି । ସେଠାରୁ ସେମାନେ ବସିଲେ ତୁ ନଖ 
କାଟିଦେବୁ । କାହୀର କେଉଁଠି କୋଉ ଗହଣା ନାହିଁ ଦେଖୁ ଆସି ସବୁ 
ମୋ ଆଗରେ କହିବୁ । ସେଇଠୁ ଭଶ୍ଡାରୀ ଗଲା, ସଭିଙ୍କ ଘରେ ନଖ 

କାଟିଦେଇ ଆସିଲା । ସବାଶେଷରେସାଧବ ଘରକୁ ଗଲା ତାକୁ 
କାଟିବାକୁ ଡାକିବାରୁ ସେ କହିଲେ, ତୁ ତ ଆମର ଭଶ୍ଡାରୁଣୀ ନୋହୁଁ 
ତୋ ପାଖେ ଆମେ କାହିଁକି ନଖ କଟାଇବୁ ? ସେ କହିଲା ରାଜାଙ୍କର 
ହୁକୁମ ହୋଇଛି-ମୁଁ ସଭିଙ୍କ ଘରେ ନଖ କାଟିବି । ସେଠାରୁ ଶାଶୁ ନଣନ୍ଦ, 
ଛଅ ବୋହୁଯାକ ବସିଲେ । ସବାଶେଷରେ ଭଣ୍ଡାରୁଣୀ କହିଲା, ସାନ 
ସାଆନ୍ତାଣୀ ଆସନ୍ତୁ । ଶାଶୁ କହିଲା-ନାଇଁ ସେଇଟା ରାନ୍ଧୁଚି ଅଇଁଠା 
ସଙ୍କୁଡି ହୋଇଛି ସେ ଆଉ ଦିନେ ବସିବ । ସେଇଠୁ ଭଣ୍ଡାରୁଣୀ କହି- 
ନାହିଁ ଅଇଁଠା ହେଲେ କ”ଣ ହେଲା ? ସେ ଆସନ୍ତୁ । ସେଠାରୁ ସାନବୋହୂ 
ଆସି ନଖ କାଟୁଛି, ଏତିକିବେଳେ ପବନ ବହିଲା ଯେ ତା! ମୁଣ୍ଡରୁ 
ଲୁଗା ବାହାରିଗଲା । ସେ”ତ ମଠାଲୂଗା ପିଛିଥୂଲା ପବନରେ ଲୂଗା 
ମୁଣ୍ଡରୁ ବାହାରିଗଲାରୁ ସେତିକିବେଳେ ଭଦ୍ଡାରୁଣି ଅନେଇ ଦେଲା ତାର 
ଗୋଟିଏ କାନରେ କାପ ନାହିଁ । ସେ ପଚାରିଲା ସାଆନ୍ତାଣୀ ! ତୁମର 
ଗୋଟିଏ କାନରେ କାପ ନାହିଁ କଣ ହେଲାକି ? ସାଧବବୋହୂ କହିଲା, 
ନଇକି ଗାଧୋଇ ଯାଇଥ୍‌ଲି ଯେ ସେ କାପ ପଟିକ ହୃୁଗୁଳା ହୋଇଥଲା, 
ତାକୁ କୂଳରେ ଥୋଇଦେଇ ଗାଧୋଇଲି, ଆସିଲାବେଳକୁ କାପ 
ଆଣିବାକୁ ମନେ ହେଲାନାହିଁ ବାହାରି ଆସିଲି । ରାତିରେ ମନେ ପଡିଲା 
ଯେ ମୁଁ ଭାବିଲି କାଲି ଗାଧୋଇଯିବି ସେ କାପ ନେଇ ଆସିବି । କାଲି 
ଯାଇ ଦେଖ୍ଲି ଯେ କାପ ନାହିଁ, କିଏ ନେଇଗଲାଣି । ସେଇଠୁ ତୁନି 
ହୋଇ ଆସିଲି । ନଖ କାଟିସାରି ଭଭ୍ଡାରୁଣୀ ଗଲା ରାଜାଙ୍କ ଘରକୁ | 
ରାଜା କହିଲେ ସମସ୍ତଙ୍କର ନଖ କାଟିଦେଇ ଆସିଛୁ ? ଭଶ୍ଡାରୁଣୀ 
କହିଲା ଆଜ୍ଞା ହଁ । ରାଜା କହିଲେ-କାହାର କେଉଁ ଗହଣା ଅଛି କି ନହିଁ 
ଦେଖଲୁ ? ସେଇଠୁ ଭଶ୍ଡାରୁଣୀ କହିଲା, ହଁ ଦେଖୁଲି ଯେ ସାଧବ 
ଘରର ସାନବୋହୁ କାନରେ ପଟେ କାପ ନାହିଁ । ତାକୁ ପଚାରିଲି ତୁମ୍ଭ 

କାନରୁ ପଟେ କଅଣ ହେଲାକି ତୁମ୍ଭେ ତ ପିନ୍ଧିନାହଁ ? ଗୋଟିଏ କାନରେ 
ପଟେ ପିନ୍ଧିଛ । ସେ କହିଲା,ନଇକି ଗାଧୋଇ ଯାଇଥ୍ଲି ଯେ ମୋ 
କାପ ପଯକ ହୁଗୁଳା ହୋଇଥଲା, ମୁଁ କୂଳରେ ଥୋଇଦେଇ ଗାଧୋଇଲି । 
ଗାଧୋଇସାରି ମନେହେଲାନାହିଁ ବାହାରିଆସିଲି । ରାତିରେ ମନେ 
ପଡିବାରୁ ସକାଳେ ଯାଇ ଦେଖୁଲି ଯେ-ନାହିଁ କିଏ ନେଇଗଲାଣି । 
ସେଇଠୁ ରାଜା ଭଶ୍ଡାରୁଣୀକି କହିଲେ, ତୁ ଆଉଦିନେ ନଖ କାଟିବାକୁ 
ଯିବ ତାକୁ ଚୁପ କରି କହିବୁ ରାଜାଙ୍କର ହାତୀ ତୁମ କାପ ନେଇଯାଇଚି । 
ତୁମେ ରାଜାଙ୍କ ପାଖକୁ ଗଲେ ସେ ତମକୁ କାପ ଦେବେ । ସେଇଠୁ 
କିଛି ଦିନ ଗଲାରୁ ଭଣ୍ଡାରୁଣୀ ନଖ କାଟିବ ବୋଲି ସାଧବ ଘରକୁ 
ଗଲା । ଯେମିତି ଆଗେ ସବିଙ୍କ ନଖ କାଯିସାରି ପଛରେ ସାନବୋହୂର 
ନଖ କାଟିବାକୁ ଚୁପ୍‌୍କରି ସାନବୋହୂକୁ କହିଲା, ସାଆନ୍ତାଣୀ ! ଆମ 
ରାଜାଙ୍କ ହାତୀ ତମ କାପ ନେଇ ରଜାଙ୍କୁ ଦେଇଛି । ସେଇଠୁ ସାଧବ 
ବୋହୂ କହିଲା, ମୁଁ କିମିତି ରଜାଙ୍କ ପାଖକୁ ଯିବି ଯେ, ରଜା ମତେ 
କାପ ଦେବେ-ମୁଁ ଆଣିବି । ତମେ ରଢଜାଙ୍କୁ କହିବ, ସେ ଯେବେ 
ତାଙ୍କନଅରଠୁ ଆମ ନଅରଯାଏ ଭିତରେ ଭିତରେ ସୁଡଙ୍ଗ ଖୋଳାଇବେ 
ତେବେ ମୁଁ ଯିବି, କାପ ଆଣିବି । ନ କଲେ ଆଉ କେମିତି ଯିବି ? 
ଏକଥା ଭଶ୍ଡାରୁଣୀ ଯାଇ ରାଜାଙ୍କୁ କହିଲା । ରଜା ସେହିପରି ଆପଣା 
ନଅରଠୁ ସାଧବ ଘର ନଅରଯାଏ ଭିତରେ ଭିତରେ ସୂୁଡଙ୍ଗ 
ଖୋଳାଇଲେ । ସୁଡଙ୍ଗ ଖୋଳାଇସାରି ଭଣ୍ଡାରୁଣୀକି ଡକେଇ କହିଲେ, 
ତୁ ସାଧବ ଘରକୁ ଯା, ସବିଙ୍କ ନଖ କାଟିସାରି ସାନବୋହୂୃ ନଖ 
କାଟିଲାବେଳେ ତାକୁ କହିବୁ, ରଜା ତାଙ୍କ ନଅରଠୁ ତୁମ୍ଭ ନଅରଯାଏ 
ଭିତରେ ଭିତରେ ସୁଡଙ୍ଗ ଖୋଳାଇ ସାରିଲେଣି, ତୁମ୍ଭେ ଆଜି ରାତିରେ 

ଯିବ । ରଜା ଯେଉଁ ଘରେ ଶୁଅନ୍ତି ସେ ଘରକୁ ସୁଡଙ୍ଗର ଦୁଆର ମୁହଁ 
ହୋଇଛି, ରଜା ସେହିଘରେ ଅବେ ¦ ସେଇଠୁ ଏହା ଶୁଣି ସାଧବବୋହୂ 
ଯ଼ାଇ ଝଟ ରନ୍ଧାବଢା ସାରି ସମସ୍ତଙ୍କୁ ଖାଇବାକୁଦେଲା ¦ ସେମାନେ 
'ଖାଇସାରିଲାରୁ ନିଜେ ଖାଇ ବାକି କାମତକ ସାରିଦେଲା ! ଘରେ 
ସମସ୍ତେ ଶୋଇପଡିଲାରୁ ଆପେ ସୁଡ଼ଙ୍ଗ ଭିତରେ ରାଜାଙ୍କ ପାଖକୁ 
ଆସିଲା । ଏଣେ: ରାଜା ଖାଇପିଇ ସାରି ପଲଙ୍କରେ କାପକୁ ଛାତି 
ଉପରେ ରଖ୍‌ ଶୋଇଛନ୍ତି । ସାଧବବୋହୂ ଚୂପ୍ଚୁପ୍‌ ଆସି ରାଜାଙ୍କ 
ଛାତି ଉପରୁ କାପଟିକୁ ଆସ୍ତେ କରି ଉଠାଇ ନେଇ ରାଜାଙ୍କ ବେକରୁ 
ହାରଟି ଆଣିବାବେଳେ ସେ ହାର ଛିଣ୍ରିଗଲ। । ସାଧବବୋହୂ 
ପଳାଇଆସିଲା । ସେତେବେଳେ ରଜା ଚମକି ଉଠି କି କଲ, କି କଲ 
କହି ଉଠିଲେ । ଏହିପରି ଦୁଇ ଚାରିଦିନ ଗଲାରୁ ରଜା ସାଧବକୁ 
କହିଲେ, ହଇରେ ସାଧବ ତମ ଘରେ କିଏ ରାନ୍ଧେ ? ସାଧବ କହିଲା,ମୋ 
ସାନବୋହୂ ରାନ୍ଧେ। ରାଜୀ କହିଲେ, ତରକାରୀ ଶାଗ ଭଲକରେ 
ତ ? ସାଧବ କହିଲା, ସବୁ ସୁଆଦିଆ କରିଥାଏ ଆଜ୍ଞା । ସେଇଠୁ 
ରଜା କହିଲେ, ମତେ ଦିନେ ଡାକୁନାହୁଁ ।ମୁଁ ତମ ଘରକୁ ଖାଇବାକୁ 
ଯିବି । ସାଧବ କହିଲା, ହଁ ତମେ କେଉଁଠି ଆମ ଘରକୁ ଖାଇବାକୁ 
ଯିବ । ରାଜା କହିଲେ, ହଁ ତୁ ମତେ ଆଛା ରାତିରେ ଡାକିବୁ ମୁଁ ଯିବି 
ସାଧବ କହିଲା, ସତେ କଣ ତମେ ଯିବ ? ରାଜା କହିଲେ, ହଁ ତୃ 
ଡାକିବୁ ମୁଁ ଯିବି । ସାଧବ କହିଲା, ସତେ କଣ ତମେ ଯିବ ? ରାଜା 
କହିଲେ, ହଁ ତୁ ଡାକିବୁ ମୁଁ ଯିବି । ସେଇଠୁ ସାଧବ ଯାଇ ରାନ୍ଧିବାକୁ 
ଭଲ ଭଲ ପଦାର୍ଥ ସବୁ ଆଣିଦେଇ ବୋହୂକୁ କହିଲେ, ଆଜିସବୁ ଭଲ 
କରି ରାନ୍ଧ । ରାଜାଆଜି ରାତିରେ ଖାଇବାକୁଆସିବେ । ବୋହୁ ଯାଇ 
ଭଲକରି ରାନ୍ଧିଲା । ସାତ ତରକାରୀ, ନଅ ଭଜା କଲା | ବୋହୂ ରାନି 

ସାରିଲାରୁ ସାଧବ କହିଲା, ବୋହୁ ତମେ ବଢାବଢି କର ମୁଁ ଯାଉଛି 
ରାଜାଙ୍କୁ ତାକି ଆଣିବି । ବୋହୂ କହିଲା, ନାହିଁ ତମେ ସବୁ ଖାଇସାରି 
ପଛରେ ରାଜାଙ୍କୁ ଡାକିବ । ସେଉଠୁ ସମସ୍ତେ ଖୁଆପିଆ ସାରିବାରୁ 
ବୋହୂ କହିଲା, ବାପା ତମେ ଯାଅ ରାଜାଙ୍କୁ ଡାକି ଆଣିବ, ମୁଁ ବଢାବଢି 
କରୁଛି । ସେଇଠୁ ସାଧବ କହିଲା, ଅଇଠାଗୁରା ପଡିଛି ଉଠାଇଦିଅ ! 
ବୋହୂ କହିଲା ଅଇଁଠା ପଡିଥାଉ ମୁଁ ତାକୁ ଅଲଗା ଦେବି । ତୁମ୍ଭେ 
ଯାଅ ଡାକିଆରିବ । ସାଧବ ରାଜାଙ୍କୁ ଡାକିବାକୁ ଗଲେ । ଏଣେ ବୋହୂ 
ବଢାଁବଢି କରିସାରି ଆସନ ପକାଇଦେଇ ପାଣିଦେଲେ । ରାଜା ଆସି 
ହାତ ମୁହଁ ଧୋଇ ଘରକୁ ଆସି ଦେଖ୍ଲେ ଯେ ଅଇଁଠାଗୁର ସଲବଲ 
ହୋଇପଡିଛି । ରଜା କହିଲେ-ଅଇଁଠାଟା । ସେତିକିବେଳେ ସାଧବବୋହୁ 
କହିଲା ମୁଁ ତ ନିଜେ ଅଇଁଠାଟା, ସେ ଅଇଁଠା ହେଲାରୁ କଣହେଲା ? 
ରଜା ଆଉ କିଛି ନକହି ବାହାରିଗଲେ ମୋ କଥା ଏତିକି । ଏଥୁରେ 
କିଏ ଜିତିଲା ? ସାଧବ ବେହୂ ଜିତିଲା । 
= gg 
: ମହାଜନ ଝିଅ ଓ ରଜା ପୁଅ କଥା 

ଗୋଟିଏ ମହାଜନ ଥୂଲା ଯେ ତାହାର ଗୋଟିଏ ଝିଅ | ସେ ଝିଅଟି 
ବହୁତ ପାଠ ପଢିଥୂଲା । ସେ ବଢି କରି ଘରେ ରହିଲା ଯେ ତା ଲାଗି 
ଆଉ ବର ଆଉ ଆସନ୍ତି ନାହିଁ। ଯେ ଆସନ୍ତି ତାହାର ଯୋଗ୍ଯ 
ନୁହଁନ୍ତି,ତେଣୁ ତାହାର ପିତା ତାଙ୍କୁ ଫେରାଇ ଦିଅନ୍ତି । ଏହିପରି କିଛିଦିନ 
ଗଲା, ତାହାର ଯୋଗ୍ୟବର ନଆସିବାରୁ ତାହାର ପିତାମାତାଙ୍କ ମନ 
ବଡ ବିରସଥାଏ । ଦିନେ ଝିଅର ଦାସୀ ଝିଅକୁ କହିଲା, ତୁମ ବାପା 
ମାଙ୍କ ମନ ବିରସ ହୋଇଛି । ସେଠାରୁ ଝିଅ କହିଲା, କାହିଁକି ମୁଁ 
ତାଙ୍କର କ”ଣ କଲିକି ? ତାଙ୍କୁ ମୁଁ କଣ କହିଲି ଯେ ତାଙ୍କ ମନ ବିରସ 

ହୋଇଛି ? ତାପରେ ଦାସୀ କହିଲା, ନାଇଁମ ସେ ସବୁ କିଛି ନୁହଁ 
ତମେ ବିଭା ହେବା ଯୋଗ୍ୟ ହେଲଣି । ତୁମ, ପାଇଁ କୌଣସି ବରଘର 
ଆସୁନାହାନ୍ତି, ଯେ ଆସୁଛି ସେ ତୁମ ଯୋଗ୍ୟ ନୁହଁନ୍ତି । ଏହାଶୁଣି ଝିଅ 
କହିଲା, ବାପା ଯେବେ ମତେ ଆଜ୍ଞା ଦିଅନ୍ତେ, .ମୁଁ ଯାଇ ମୋ ଲାଗି 
ବର .କରିଆସନ୍ତି । ସେଠାରୁ ଦାସୀ ଯାଇ ଝିଅର ମା'ଙ୍କ ଆଗରେ 
କହିଲା, ମା” ବାପାଙ୍କ ଆଗରେ କହିଲା । ସେଇଠୁମହାଜନ କହିଲେ, 
ହଁ ଯାଉ ସେ ନିଜେ ବର କରି ଆସୁ । ଦାସୀ ଏକଥା ଶୁଣି ଝିଅ 
ଆଗରେ କହିବାରୁ ଝିଅ କହିଲା, ବାପାଙ୍କୁ କୁହ ସେ ମୋତେ ଦୁଇଟି 
ଶାରୀ ଶୁଆ, ଗୋଟିଏ ପକ୍ଷୀରାଜ ଘୋଡା ଦିଅନ୍ତୁ ମୁଁ ଯିବି । ତାପରେ 
ମହାଜନ ସୈହିପରି ଗୋଟିଏ ଘୋଡା, ଦୁଇଟି ସାରୀ ଶୁଆ ଦେଲେ । 
ତା'ପରେ ଝିଅ ସ୍ତ୍ରୀ ବେଶକୁ ଛାଡି ପୁରୁଷ ବେଶ ଧରି ଘୋଡାରେ ଚଢି 
ଶୁଆ ଶାରୀକୁ ଧରି ସମସ୍ତଙ୍କଠାରୁ ବିଦାୟ ନେଇ ବାହାରିଲା | ଯାଉଯାଉ 
ଗୋଟିଏ ରାଇଜରେ ପହଞ୍ଚ୍‌ ଗୋଟିଏ ପୋଖରୀ କୂଳରେ ଘୋଡାରୁ 
ଉତୁରି ଗାଧୁଆ ପାଧୁଆ କଲା । ସେହି ଦେଶର ରାଜାପୁଅ, ମନ୍ତ୍ରୀପୁଅ, 
ସାଧବପୁଅ, କଟୁଆଳ ପୁଅ ଚାରି ସଙ୍ଗାତ, ସେମାନେ ଯୁଆଡେ ଯାଆନ୍ତି 
ଚାରିଜଣଯାକ ସାଙ୍ଗ ହୋଇଯାଆନ୍ତି । ସେହି ଚାରି ସଙ୍ଗାତଯାକ ସାଙ୍ଗ 
ହୋଇ ଯାଉ ଯାଉ ଏ ଲୋକଟିକୁ ଦେଖୁ ଠିଆ ହେଲେ । ଏ ଲୋକଟି 
ଏପାରିରେ ଅଛି । ରାଜାପୁଅ କହିଲା, ସଙ୍ଗାତ । ଏ ମାଇକିନିଆ । 
ସେମାନେ କହିଲେ, ନାହିଁ ସଙ୍ଗାତ ! ସେତ ମରଦ ! ତମେ ଦେଖୁନା 
ତାହାର ମାଇକିନା ବେଶ କି ମାଇକିନିଆ ଠାଣିମାଣି କିଛି ନାହିଁ- ସେ 
ତ ମରଦ । ରାଜାପୁଅ କହୁଛି ନାହିଁ ସଙ୍ଗାତ ସେ ତ ମାଇକିନିଆ । 
ଏହିପରି ଚାରି ସଙ୍ଗାତଯାକ କୁହାକୁହି ହେଲେ । ଏଣେ ଇଏ ଗାଧୋଇ 
ପାଧୋଇ ଆସି ଗୋଟିଏ ବସା ଘର କରି ରହିଲା । ସେଠୁ ସେ ଚାରି 

ସଙ୍ଗାତଯାକ ତାକୁ ଖୋଜିଖୋଜି ତା ପାଖକୁ ଆସି ତା ପାଖରେ 


ବସାଉଠା କଥାବାରାଁ ହୋଇଗଲେ ! ଏହିପରି ପ୍ରତିଦିନ ଆସନ୍ତି ତା 
ପାଖରେ ବସି କଥାବାର୍ଭା କରନ୍ତି, ପାନ, ତମାଖୁ ଖାଆନ୍ତି ବାହାରି 
ଯାଆନ୍ତି । ଏପରି କିଛିଦିନ ଗଲାରୁ ଦିନେ ଚାରିସଙ୍ଗାତଯାକ କୁହାକୁହି 
ହେଲେ ତାକୁ ଦିନେ ଫୁଲ ତୋଳିବାକୁ ଡାକିବା, ସେ ମରଦ କି 
ମାଇକିନିଆ ଦେଖୁବା । ସେ ଯେବେ ମାଇକିନିଆ ହୋଇଥ୍‌ବ ତେବେ 
ଏଣୁତେଣୁ କରି ଗୁଡାଏ ଫୁଲ ତୋଳିର୍ବ । ଯେବେ ମରଦ ହୋଇଥ୍‌ବ 
ତେବେ ଜାତିବାଲା ଫୁଲ ଦେଖୁ ଅଳ୍ପ ତୋଳିବ । ଏପରିକଥାବାରା 
ହୋଇ ତା ଘରକୁ ଗଲେ | ଆଗରୁ ତୋ ସଙ୍ଗରେ ସଙ୍ଗାତ ବସିଥୂଲେ । 
ତା ଘରକୁ ଯାଇ ବସିଲେ ଓ କଥଆବାର୍ଭ ହେଲେ । ତାକୁ କହିଲେ, 
ସଙ୍ଗାତ । କାଲି ଫୁଲ ତୋଳିଯିବା । ସେ କହିଲା ହଉଯିବା । ତମେ 
କେତେବେଳେ ଯିବ ? କାଲି ଚାରିଟା ବେଳେ ଯିବା । ଏହି କଥା 
କୁହାକୁହି ହୋଇଆସିଲେ । କାଲି ଚାରିଟାବେଳ ହେଲାରୁ ସେ ଚାରିଜଣଙ୍କ 
ଭିତରୁ ଜଣେ ଯାଇ ଡାକିଲା ସଙ୍ଗାତେ । ବାଗନାକୁ ଫୁଲ ତୋଳି ଯିବା 
ପରା ଆସ । ସେ କହିଲା, ହଁ ଯିବା ତମେ ଆଗରେ ଯାଅ ମୁଁ ଶାରୀ 
ଶୁଆକୁୁ ଆହାର ଦେଇ ଯାଉଛି । ସେ ଚାଲିଗଲା । ମହାଜନ ଝିଅ 
ଶାରୀ ଶୁଆଙ୍କୁ କହିଲା ନିଶ୍ଚେ ମରଣ । ଶାରୀ ଶୁଆ କହିଲେ ନା | 
କାହିଁକିଲୋ ? ଆଜି ରଜା ଫୁଲ ତୋଳିବାକୁ ଡାକିଛନ୍ତି । ଶାରୀ ଶୁଆ 
କହିଲେ, ହଁ ଯା ମରଣ କାହିଁକି ? ଯା-ଫୁଲ ବଗିଚାକୁ ଯିବୁ, ଭଲ 
ଜାତିବାଲା ଫୁଲ ଦେଖୁ ଚାରିଗୋଟି ତୋଳିବୁ । ଦୁଇଟି ଦୁଇ କାନରେ 
ଖୋଷିଦେବୁ ! ଗୋଟିଏ ମୁଣ୍ଡରେ ଖୋଷିବୁ, ଗୋଟିଏ ହାତରେ ଧରିବୁ 
ଶୁଦ୍ଦି ଶୁଙଦ୍କି ଆସିବୁ ଆସି ଫାଟକ ପାଖରେ ଠିଆ ହୋଇଥ୍‌ବୁ । ସେମାନେ 
କହିବେ ସଙ୍ଗାତେ ! ଆଉ ଫୁଲ ନିଅ ଏତିକି କଂଣ ନେଉଛ ? ସେୟଉଠୁ 

ତୁ କହିବୁ,ମୁତ ଜଣେ ମଣିଷ ମୋର ଆଉ କଣ ହେବ ! ଏଇ ଢେର 


ହୋଇଗଲାଣି ତୁମ୍ଭେ ଆଉ ନିଅ | ତୁ ଏଇଆ କହିବୁ, ଆଉ ଦଲ 
ଆଣିବୁ ନାହିଁ । ଏହା ଶୁଣି ମହାଜନ ଝିଅ ସେ ଚାରିଜଣଙ୍କ ପାଖକୁ 
ଯାଇ କହିଲା ! ସଙ୍ଗାତେ, ଆସ ଫୁଲ ପାଇଁ ଯିବାପରା ? ସେମାନେ 
କହିଲେ ହଁ ଚାଲ | ଏହିପରି କଥାଭାଷା ହୋଇ ଫୁଲ ବଗିଚା ଭିତରକୁ 
ଯାଇ ପୁଲ ତୋଳିଲେ । ସେ ଚାରିଜଣ ଏଣୁତେଣୁ କରି ଗୁଡ଼ାଏ ଲେଖୀଏ 
ଫୁଲ ତୋଳିଲେ, କଣ କଲା ନା ଭଲ ଭଲ ଓ ଜାତିବାଲା ଫୁଲ ବାଛି 
ବାଛି ଝାରୋଟି ତୋଳି ଦୁଇଟି ଦୁଇ କାନରେ ଗୋଟିଏ ମୁଣ୍ଡରେ ଖୋସିଲା 
ଆଉ ଗୋଟିଏ ହାତରେ ଧରି ଶୁଚି ଶୁଦି ଆସି ଫାଟକ ପାଖରେ 
ଠିଆହୋଇ ଡାକିଲା- କହିଲା, ସଙ୍ଗାତେ ଆସ ଯିବା ସେମାନେ କହିଲେ 
ସଙ୍ଗାତେ । ଏତିକି କ'ଣ ଫୁଲ ନେଲମ ? ଆଉ ନିଅ । ଏ କହିଲା 
ଆଉ ମୋର କଣ ହେବ, ମୁଁ ତ ଜଣେ ମଣିଷ । ଏଇ ଢେର 
ହୋଇଗଲାଣି ଆସଯିବା । ସେଠାରୁ ସମସ୍ତେ ଆସିଲେ, ଇଏ ମଧ୍ଯ 
ଘରକୁ ଆସିଲା । ସେ ଚାରିଜଣ ତାଙ୍କ ଘରକୁ ଗଲେ ବାଟରେ ଯାଉ 
ଯାଉ ରଜାପୁଅ କହିଲା, ସଙ୍ଗାତେ ! ସେ ମାଇକିନିଆ ନୁହେଁ ? ତିନି 
ସଙ୍ଗାତ କହିଲେ-ସେ ମରଦ । ତମେ ଦେଖୁନାହଁ ସେ ଯେବେ 
ମାଇକିନିଆ ହୋଇଥାନ୍ତା ଏଣୁତେଣ୍ ମେଞ୍ଚାଏ ଫୁଲ ତୋଳିଥାନ୍ତା, 
ମାଇକିନିଆଙ୍କ ବୁଦ୍ଧି ଅଳ୍ପ । ସେମାନେ ଯାହା ପାଆତ୍ରି ଏଣୁତେଣୁ କରି 
ଗୁଡାଏ ନିଅନ୍ତି । ସେ ମାଇକିନିଆ ନୁହେଁ ମରଦ । ଏହିପରି ତାକଥା 
ସେମାନେ ସଦୃବେଳେ କହୁଥାନ୍ତି । ରୋଜ ତା ଘରକୁ ଆସି ବସିଉଠି 
ତମାଖୁ ଖାଆନ୍ତି । ଦିନେ ଚାରିଜଣଯାକ ତାକୁ ପଚାରିଲେ । ସଙ୍ଗାତେ 
ତମ ଘର କେଉଁଠି ତମେ କାହା ପୁଅ ? ସେ ତାଙ୍କୁ ଗାଁ ନା କହିଲା 
ଆଉକିଛି କହିଲା ନାହିଁ । ଏମନ୍ତ କିଛିଦିନ ଗଲା । ସେ ଚାରିଜଣଯାକ 

କୁହାକୁହି ହେଲେ, ତାକୁ ମାଛ ମାରିବାକୁ ନେବା, ସେ ମରଦ କି 
ମାଇକିନିଆ ବୁଝିବା । ଏହା କହି ତା ଘରକୁ ଗଲେ ବସା ଉଠାଇଲେ | 
ତାକୁ କହିଲେ, ସଙ୍ଗାତେ ! ଆଜି ମାଛ ମାରିଯିବା ଚାରିଟା ବେଳେ ! 
ସେ ହଁ କଲା । ଚାରିଟାବେଳ ହେଲାରୁ ରଜାପୁଅ ଡାକିବାକୁ ଗଲା 
କହିଲା ସଙ୍ଗାତେ ` ମାଛମାରି ଯିବାପରା ଆସ ଆମ ପୋଖରୀରେ 
ବହୁତ ବଡ ବଡ ମାଛ" ଅଛନ୍ତି । ସେ କହିଲା ହଉ ତମେ ଆଗରେ 
ଯାଅ ମୁଁ ଶାରୀଶୁଆଙ୍କୁ ଆହାର ଦେଇ ଯାଉଛି । ଆସୁ ଆସୁ କେତେବେଳ 
ହେଦ । ସେଇଠୁ ରଜାପୁଅ ଆଗରେ ଚାଲିଗଲେ ଇଏ ଶାରୀଶୁଆଙ୍କୁ 
ଆହାର ଦେଇ କହିଲା-ଶାରୀଲୋ ଶୁଆ ତରୁଣୀ ! ଆଜି ରଜାଙ୍କର 
ଡାକରା ହୋଇଛି ନିଶ୍ଚେ ମରଣ । କାହିଁକି ଲୋ ଆଜି ମାଛ ମାରିବାକୁ 
ଡାକିଛନ୍ତି ? ଯାଉନାହୁଁ ଯା' । ପୋଖରୀ କୂଳକୁ ଯିବୁ ଲୁଗା ପାଲଟି 
ଧୋଇଦେଇ ଗାମୁଛା ପିନି ପାଣିରେ ପଶିବୁ । ଭଲ ଜାତିବାଲା ମାଛ 
ରୋହି, ଭାକୁର ବଡ଼ ବଡ଼ ଦେଖ୍‌ ଗୋଟିଏ କି ଦୁଇଟି ଧରି ଉପରକୁ 
ଉଠିଆସିବୁ, ପୋଛାପୋଛି ହୋଇ ଲୁଗାପଟା ପିନ୍ଧିବୁ । ସେମାନେ 
କହିବେ ସଙ୍ଗାତେ ଏ ଗୋଟିଏ ମାଛ କଣ କରିବ ମ ? ଆଉ ନଉନ- 
ନିଅ । ତୁ କହିବୁ ଆଉ କଣ ହେବ ? ମୁଁ ତ ଜଣେ ମଣିଷ ଏଇ ଢେର 
ହୋଇଗଲାଣି ତମେ ଆଉ ନିଅ । ସେଇଠୁ ମହାଜନ ଝିଅ ଗଲା ଯାଇ 
ସେ ଚାରି ସଙ୍ଗାତକ୍କୁ ଡାକିଲା, କହିଲା ସଙ୍ଗାତେ ! ମାଛ ମାରି ଯିବାପରା 
ଆସ । ସେମାନେ କହିଲେ ହଁ ଚାଲ ଯିବା ।ସେଇଠୁ ସମସ୍ତେସାଙ୍ଗହୋଇ 
ଯାଇ ପୋଖରୀ କୂଳରେ ଲୂଗାପଟା ପାଲଟି ପୋଖରୀରେ ପଶିଲେ । 
ସେମାନେ ସବୁ ଏଣୁତେଣୁ ମାଛଗୁଡାଏ କରିଲେ, ଇଏ କଣ କଲା କି 
ପୋଖରୀରେ ପଶି ବଡ ରୋହିମାଛଦେଖ୍‌ ଗୋଟିଏ ଧରିଲା, ଧରି 
ପୋଖରୀରରୁ ଉଠି ଆସି କୂଳରେ ପୋଛିପାଛି ହୋଇ ଲୁଗାପିନ୍ଧି ଉପରେ 

ଠିଆହେଲା । ସେମାନେ କହିଲେ-ସଙ୍ଗାତେ ! ଏଇ ଗୋଟିଏ ମାଛ 
କଣ ନେଲମ ? ଆଉ ନିଅ । ସେ କହିଲା-ଆଉ ମୋର କ”ଣ ହେବ, 
ମୁଁ ତ ଜଣେ ମଣିଷ ଏଇ ଢେର ହୋଇଗଲାଣି । ତୁମ୍ଭେମାନେ 
ବେଶିବେଶି ନିଅ । ସେଇଠୁ ସେମାନେ ବେଶି ବେଶି ମାଛ ଧରିଲେ, 
ମାଛ କୂଳକୁ ଆସି ପୋଛାପୋଛି ହୋଇ ଲୁଗାପିନ୍ଧି ସମସ୍ତେ ସାଙ୍ଗ 
ହୋଇ ଆସିଲେ । ଇଏ ଇୟା ଘରକୁ ଆସିଲା,ସେମାନେ ତାଙ୍କ ଘରକୁ 
ଗଲେ । ଯାଉ ଦୁଇ ବାଟରେ ସେମାନେ ସେପରି କୁହାକୋହି ହେଲେ # 
ରଜାପୁଅ କହିଲା, ସେ ମାଇକିନିଆ ସେମାନେ କହିଲେ ନାହିଁ ସଙ୍ଗାତେ 
ସେ ମରଦ । ସେ ଯେବେ ମାଇକିନିଆ ହୋଇଥାନ୍ତା ଏଣୁତେଣୁ କରି 
ଗୁଡାଏ ମାଛ ଧରିଥାନ୍ତା, ସେତ ମରଦ ସେଥୂଯୋଗୁଁ ସେ ଜାତିବାଲା 
ମାଛ ଦେଖ୍‌ ଗୋଟିଏ ଧଇଲା, ନଇଲେ ଆମ୍ଭେମାନେ ଏତେ ଏତେ 
ଧଇଲୁ ସେ ଆଉ ଧରିନଥାନ୍ତା ? ସେଥୁରୁ ଜାଣ ସେ ମରଦ । ଏଇକଥା 
କୁହାକୋହି ହୋଇ ଆପଣା ଆପଣା ଘରକୁ ଗଲେ । ତହିଁ ଆରଦିନ 
ସକାଳୁ ଚାରି ସଙ୍ଗାତ ଯାକ ସାଙ୍ଗ ହୋଇ ଆସିଲେ । ଆସି ଇଆ 
ଘରେ ବସାଉଠା କରି ପାନ ତମାଖୁ ଖାଇ ଚାଲିଗଲେ । ଏହିପରି ଦୁଇ 
ଚାରିଦିନ ଗଲାରୁ ସେ ଚାରିସଙ୍ଗାତ କୁହାକୋହି ହେଲେ ଆଜି ତାକୁ 
ଭାତ ଖାଇବାକୁ ଡାକିବା । ଏଇକଥା ଭାବି ତା ଘରକୁ ଯାଇ ତାକୁ 
କହିଲେ ସଙ୍ଗାତେ ! ଆଜି ଆମ ଘରକୁ ଭୋଜନ କରିବାକୁ ଯିବ । 
ସେ କହିଲା ହଁ ଯିବା । ସେଇଠୁ ସେମାନ କହିଲେ ଆଜି ଆଉ 
ରୋଷେଇ କରିବ ନାହିଁ । ସେ କହିଲା ନାହିଁ । ରୋଷେଇ କରିବିନାହିଁ । 
ସେଇଠୁ ଏ ଚାରିଜଣଯାକ ଆସିଲେ, ଘରେ ସବୁ ଭଲକରି ରୋଷେଇ 
କରିବାକୁ କହିଲେ ।ଘରେ ସବୁ ଭଲ ଭଲ ତରକାରୀ କଲେ ମାଛ 
ତରକାରୀ, ମାଛ ଭଜା, ମାଉଁସ ଭଜା, ଶାଗ, ଡାଲି ଓ ଅନ୍ୟାନ୍ୟ 

ଭଜା ତରକାରୀ ସବୁ ଭଲରୂପେ କରିଲେ । ରନ୍ଧା ସରିଲାରୁ ଜଣେ 
ସଙ୍ଗାତକୁ ଡାକିବାକୁ ଆସିଲା । କହିଲା ସଙ୍ଗାତେ ! ଭୋଜନ କରିବାକୁ 
ଯିବ|ପର। ଆସ । ସେ କହିଲ। ତମେ ଆଗରେ ଯାଅ ମୁଁ 
ଯାଉଛି ।ସେଇଠୁ ସେ ଚାଲିଆସିଲା ମହାଜନ ଝିଅ ଶାରୀ ଶୁଆଙ୍କୁ 
ଆଧାର ଦେଇ କହିଲା, ଶାରୀଲୋ ଶୁଆ ତରୁଣୀ ଆଜି ରାଜାଙ୍କର 
ଡାକରା ହୋଇଛି ନିଶ୍ଚେ ମରଣ । ନା, କାହିଁକି ଲୋ ? ସେ କହିଲା 
ଯାଜିପରା ଭୋଜନ କରିବାକୁ ଡାକିଛନ୍ତି । ଶାରୀ ଶୁଆ କହିଲେ, ହଉ 
ଯା- ତୁ ଯିବୁ, ଗଲାରୁ ସେମାନେ ଗୋଡ ଧୋଇବାକୁ ପାଣି ଦେବେ 
ତୁ ଗୋଡ ଧୋଇବୁ, ମୁହଁ ହାତ ଧୋଇବୁ, ଗାମୁଛାରେ ଗୋଡ ମୁହଁ 
ପୋଛିଦେବୁ । ସେମାନେ ଆସନ ପକାଇଦେବେ ବସିବୁ । ସେଉଠୁ 
ବଢାବଢି କରିବେ, ବଢ଼ା ସରିଲାରୁ ଖାଇବାକୁ ବସିବୁ, କୃଷ୍ଣ ବୋଲି 
କହି ମୁଣ୍ତରେ ଲଗାଇ ତଳେ ଆଗେ ଥୋଇଦେବୁ ପଛରେ ଖାଇବୁ । 
ଯାହା ହୋଇଥ୍‌ବ ସବୁଥ୍‌ରେ ଅରେ ଅରେ ହାତ ମାରିଦେବୁ, ମାଛ 
ତରକାରୀ ଅଧେ ଖାଇବୁ, ମାଂସ ତରକାରୀ ପୁରା ଖାଇବୁ । ଏକଥା 
ଶାରୀ ଶୁଆଠାରୁ ସବୁ ଶୁଣି ମହାଜନ ଝିଅଗଲା । ସଙ୍ଗତ ଆସିବାର 
ଦେଖ୍‌ ସେମାନେ ପାଣି ଆସନ ଦେଲେ । ସେ ଗୋଡ ମୁହଁ ହାତ 
ଧୋଇପୋଛି ହୋଇ ଆସନରେ ବସିଲା । ବଢା ସରିଲାରୁ"କୃଷ୍ଣ ବୋଲି 
କହି ତଳେ ଥୋଇଦେଲା, ପରେ ଖାଇଲା । ଯାହା ଯାହା ହୋଇଥଲା 
ସବୁଥ୍‌ରେ ଥରେ ଥରେ ହାତ ମାରିଲା ମାଂସ ତରକାରୀ ପୁରା ଖାଇଲା । 
ମାଛ ତରକାରୀ ଅଧା ଖାଇଲା । ଖାଇସାରି ହାତମୁହ ଧୋଇ ପୋଛି 
ବସିଲା । ସେମାନେ ପାନ ଦେଲେ, ସେ କୃଷ୍ଣ ବୋଲି କହି ମୁଣ୍ଡରେ 
ଲଗାଇ ଖାଇଲା । କିଛି ସମୟ ବସି କଥାବାରା ହେଲେ । ଇଏ କହିଲା 

ସଙ୍ଗାତେ ! ମୁଁ ଯାଉଛି । ସେମାନେ କହିଲେ ହଁ ଯିବତ ବସ ଟିକିଏ ଏ 
କହିଲା ନା ଆଉ ବସିପାରିବି ନାହିଁ। ମୋ ପୋଶା ଶାରୀ ଶୁଆ ଏକା 
ଅଛନ୍ତି ମୁଁ ଯାଉଛି, ଏହାକହି ଚାଲିଆସିଲା । ଏହିପରି କିଛି ଦିନ ଗଲାରୁ 
ସେ ଚାରିଜଣଯାକ କଥାବାର୍ଭା ହେଲେ, ଆଜି ତାକୁ ଗୀତ ଗାଇବାକୁ 
ଡାକିବା । ଏହା ଭାବି ତା ଘରକୁ ଯାଇ ବସି ପାନ ଖାଇଲେ, କଥାବା 
ହେଲେ । ଏମାନେ କହିଲେ ସଙ୍ଗାତେ ! ଆଜି ଆମ ଘରକୁ ଯିବ ଗୀତ 
ଗାଇବ, ଆମେ ବି ଗାଇବା । ସେଇଠୁ ସେ କହିଲା ହଁ ଯିବା, ଆଜ୍ଲି 
ଝଟ ରୋଷାଇ କରିବ । ଏହିପରି କହି ଏମାନେ ଆସିଲେ । ସେଇଠୁ 
ମହାଜନ ଝିଅ ଶୀଘ୍ର ରୋଷାଇବ୍ରାସ କରି ଖୁଆପିଆ କରିନେଲା, 
ସନ୍ଧ୍ୟାହେଲାରୁ ସେମାନେ ଶୀଘ୍ର ଖୁଆପିଆ କରି ସଙ୍ଗାତକୁ ଡାକିବାକୁ 
ଆସି କହିଲେ, ସଙ୍ଗାତେ ! ଆସ ଆଜି ପରା ଗୀତ ଗାଇବା ? ସେ 
କହିଲା ହଁ ତମେ ଆଗରେ ଯାଅ ମୁଁ ଶାରୀ ଶୁଆଙ୍କୁ ଆଧାର ଦେଇ 
ଯିବି ଆସୁଆସୁ କେତେବେଳେ ହେବ । ସେଇଠୁ ଇଏ ଚାଲିଆସିଲେ । 
ସିଏ ଶାରୀଶୁଆଙ୍କ ଆଧାର ଦେଇ କହିଲା, ଶାରୀଲେ। ଶୁଆ ତରୁଣୀ ! 
ଆଜି ରାଜାଙ୍କର ଡାକରା ହୋଇଛି ନିଶ୍ଚେ ମରଣ । କାହିଁକି ଲୋ, 
ଆଜିପରା ଗୀତ ଗାଇବାକୁ ଡାକୁଛନ୍ତି ? ଶାରୀ ଶୁଆ କହିଲେ, ଯାଉନାହୁଁ 
ଯା । ମରଣ କାହିଁକି ? ଯିବୁ, ସେମାନେ ପାଣି ଦେବେ ତୁ ଗୋଡହାତ 
ମୁହ ଧୋଇବୁ ଗାମୁଛାରେ ପୋଛି ହୋଇ ଆସନ ଉପରେ ବସିବୁ । 
ପାନ ଦେବେ ଖାଇବୁ । ଗୀତ ବୋଲିବୁ । ମରିଚ ଧୂଆଁ କପାମଞ୍ଜି 
ଧୂଆଁ ଦେଇଥବେ କାଶିବୁ ନାହିଁକି ଛିଙ୍କିବୁ ନାହିଁ, ପାଣିପରି ଗୀତ ଗାଇବୁ । 
ଶାରୀ ଶୁଆଠୁ ଏଇକଥା ଶୁଣି ମହାଜନ ଝିଅ ଗଲା, ଇଏ ଗଲାରୁ 
ସେମାନେ ସଙ୍ଗାତେ ଆସିଲେ ଦୋଲି ପାଣି ଥୋଇଦେଇ ଆସନ ପକାଇ 
ଦେଲେ । ଇଏ ଗୋଡ ହାତ ମୁହଁ ଧୋଇ ହୋଇ ଆସନରେ ବସିଲା । 

ସେମାନେ ପାନ ଦେଲେ ଇଏ କୃଷ୍ଣ ବୋଲି କହି ମୁଣ୍ଡରେ ଲଗାଇ 
ଖାଇଲା । ଇଏ ବସିଲା, ସେମାନେ ଗୀତ ଗାଇଲେ । ଗାଇସାରି ପୋଥୂ 
ଛାଡିଦେଇ କହିଲେ, ସଙ୍ଗାତେ ! ତମେ ଗୀତ ବୋଲ, ଆମେ ଟିକିଏ 
ଶୋଉଛୁ । ୟେ କଣ କଲା କୃଷ୍ଣ ବୋଲି କହି ଆସନ ଉପରେ ବସି 
ଆସନରେ ପୋଥ୍‌ ରଖ୍‌ ଗୀତ ବୋଲିଲା । ମରିଚ ଧୂଆ କପାମଞ୍ଜି 
ଧୂଅ ହେଇଚି ୟେ କାଶିଲା ନାହିଁ କି ଛିଙ୍କିଲା ନାହିଁ । ପାଣି ପରି ଗୀତ 
ବୋଲିଯାଇଛନ୍ତି । ସେମାନେ ଶୋଇକରି ମରଦ କି ମାଇକିନିଆ ବୋଲି 
ଠରାଠାରି ହେଉଛନ୍ତି, ଏହିପରି ହେଉ ହେଉ ନିଦରେ ଶୋଇ ପଡିଲେ । 
ସେଇଠୁ ଇଏ ତାଙ୍କ ନିଦବାରି ଆପଣା ଚାଦର ଚିରି, ଚାଦର କାନିରେ 
ଲେଖୁଲା ହୁଆ” ' ଜନାନା,ଭେଦ ମର୍ଦଦନା, ଥୁକ୍‌ ତେରେ ଦାଢ଼ମେ 
ଏତନେଇ ଜାନାନା? ମୁଁ ତ ମାଇକିନିଆ । ବେଶ ହେଇଚି ମରଦ ଏଇ 
କଥାକୁ ଜାଣିପାରିଲା ନାହିଁ ୨ ଏଇ କଥା ଚାଦର କାନିରେ ଲେଖୁ 
ବିଛଣା ତଳେ ଗୁଞ୍ଜି ଦେଇ ବାହାରି ଆସିଲା । ଏଇ କଥା କଲା ବୋଲି 
ଯାଇ ଶାରୀ ଶୁଆକୁ କହିଲା ସେମାନେ କହିଲେ, ଏବେ କାମ ଫତେ 
ହେଲା ଆଉ ଏଠି ରହନା । ଆମକୁ ଧରି ଘୋଡାରେ ଚଢି ଚାଲେ 
ବାହାରିଯିବା । ସେଇଠୁ ଇଏ ସେହିପରି କଲା, ଶାରୀ ଶୁଆକୁ ଧଇଲା 
ଘୋଡାରେ ଚଢି ଘୋଡାକୁ ଉଡାଇଦେଲା । ରାତାରାତି ଘୋଡା ଯାଇ 
ନିଜ ରାଇଜରେ ପହଞ୍ଚଲା । ସେଇଠୁ ମହାଜନ ଝିଅ ଘରକୁ ଗଲି ! 
ତାହାର ଦାସୀ ପଚରିଲା, ତମଲାଖୁ ବର କରି ଆସିଲି । ସେ କହିଲା 
ହଁ | ସେଇଠୁ ରହିଲା । ଏଣେ ଚାରି ସଙ୍ଗାତ ଉଠି ଦେଖୁଲେ ଯେ, 
ସକାଳ ହେଲାଣି । ସେଇଠୁ ଚଟାଇ ଉଠାଇ ଦେଖୁଲେ ଯେ ଚଟାଇ 
ତଳେ ଲେଖାଟିଏ ଗୁଞ୍ଜା ହୋଇଚି । ସେଥୂରେ ଲେଖା ହୋଇଛି ହୁଅ 
ଜନାନା, ଭେସ୍‌ ମଦଦନା, ଥୁକ୍‌ ତେରେ ଦାଢିମେ ଏତେ ନେଇ ନାଜାନା' 

ଏହି କଥା ପଢି ସେ ଚାରିଜଣଯାକ ତା -ପାଖକୁ ଦୌଡିଲେ ¦! ଯାଇ 
ଦେଖ୍ଲେ ସେ ନାହିଁ । ରଜାପୁଅ ମାଇକିନିଆ ବୋଲି କହୁଥୂଲା ସେହି 
ସତିଆ ହେଲା | ଯେ ଯାହାର ରହିଲେ, ରଜାପୁଅ କ'ଣ କଲାନାଯାଇ 
ମୂଷାଟି ଜଣକର ବିଲେଇଘୁଅ ସଣସଣ ସେହି ଘରେ ମୁହଁ ମାଡି 
ଶୋଇଲା । ରଜା ଘରର ସମସ୍ତେ ଖୁଆପିଆ ସାରି ପୁଅକୁ 
ଖୋଜିଲାବେଳକୁ ପୁଅନାହିଁ । ଏତିକିବେଳେ ବିଲେଇ କହିଲେ ମିଆଉଁ 
ମିଆଉଁ ଦୁଧଭାତ କରି ଗଣ୍ଡିଏ ଦେଲେ କହିବି, ସେଇଠୁ ରାଜା ଭାର୍ଯ୍ୟା, 
ରାଣୀ କହିଲା, ମଲା ନିଆଁ ଲଗାଟା ରୋଜ ଖାଉଛି ଦିନେ ନ ଖାଇଲୁ 
ବୋଲି କହିବୁ ନାହିଁ ? ସେଇଠୁ ବିଲେଇ କହିଲା, ରୋଜ ଅଇଠା 
କଣ୍ଟା ଖାଏ ଆଜି ଭଲ ଖାଇବି । ଏହା ଶୁଣି. ରାଣୀ ହାଶ୍ଡିରୁ ଭାତ ଆଣି 
ଦୁଧ ଗୋଳାଇ ଥୋଇ ଦେଲାରୁ, ଖାଇ ଯାଇ ମୁଶ୍ଡିଆଟିଏ ମାରିଦେଲାରୁ 
କବାଟ ଫିଟିଗଲା । ମା ଯାଇ ପୁଅ ମୁଣ୍ଡ ଉପରେ ବସି କହିଲା, ହଇରେ 
ବାଛା ! ଡୁ କାହିଁକି ଏଠି ଶୋଇଛୁ ? ଧୋବା ଧୋବ ନଦେଲା କି 
ମାଳି ଫୁଲ ”ନଦେଲା କି ତାମିଳି ପାନ ନଦେଲା କି ଭଣ୍ଡାରୀ ମର୍ଦ୍ଦନ 
ନକଲା | ହଜି ଯାଉଥିଲେ ଖୋଜାଇ ଦେବି, ଭାଙ୍ଗ ଯାଉଥିଲେ ଗଢାଇ 
ଦେବି । ତୋତେ କେଉଁ କଥା ଉଣା ସେ ଡ଼ ଆସି ଏଠି ଶୋଇଛୁ ? 
ରଜାପୁଅ କହିଲା ନାହିଁ ସେ ସବୁ କିଛି ନୁହେଁ, ସେ ଯେଉଁ ଲୋକଟି 
ଆସି ଏଠି ଥୁଲା । ତାକୁଇ ମୁଁ ବାହାହେଲେ ଯାଇ ଭାତ ଖାଇବି ନହେଲେ 
ମୁଁ ଖାଇବି ନାହିଁ । ଏହା ଶୁଣି ତା'ର ମା କହିଲା, ଆରେ ବାବା ତୋ 
ଲାଖୁ ବୋହୂ କରିବା, ଆମ ଲାଖୁ ବନ୍ଧୁ କରିବା, ତେବେ ସିନା ବାହା 
ଘର କରିବା । ସେ କିଏ ସେ ? ତାର ଜାତି କ'ଣ ତା ଘର କେଉଁଠି 
ସେ ତ କୁଆଡେ ଗଲାଣି । ସେଇଠୁ ରାଜାପୁଅ ତାଙ୍କ ଗାଁର ନାମ 
କହିଦେଲା । ସେଠୁ ମାତାକୁ କହିଲା-ହଉ ତୁ ଉଠୁ ଖୁଆପିଆ କର 

ସେ ଲୋକ ପାଖକୁ ମଣିଷ ପଠାଇବା ସେଇଠୁ ରଜାପୁଅ ଖୁଆପିଆ 
କଲା । ସେଇଠୁ ତା'ର ମା ବାପ ସେହି ଗ୍ରାମକୁ ଲୋକ ପଠାଇଲେ । 
ସେ ଲୋକ ଖୋଜି ଖୋଜି ଯାଇ ସେ ମହାଜନ ଘରେ ପହଞ୍ଚ୍‌ କହିଲା, 
ତମୁର ପରା ଗୋଟିଏ ଝିଅ ଅଛି । ମହାଜନ କହିଲା ହଁ। ସେଇଠୁ ସେ 
କହିଲା, ଆମ୍ଭ ରଜାଙ୍କ ପୁଅକୁ ଝିଅକୁ ଦିଅ ସେ କଥାରେ ମହାଜନ ହଁ 
ଭରିଲା । ସେଇଠୁ ମହାଜନ ବରକୁ ଦେଖୁବାକୁ ଆପଣା ମନ୍ତ୍ରୀକୁ 
ପଠାଇଲା ମନ୍ତ୍ରୀ ଯାଇ ବରକୁ ଦେଖ୍‌ ଆସି ମହାଜନଙ୍କୁ କହିଲା, ହଁ 
ସେ ବର ଆମ୍ଭର ଝିଅ ଲାଖ ହୋଇଛି । ସେଇଠୁ ରଜାଘରୁ ମହାଜନ 
ଘରକୁ ଗଲେ | ଏହିପରି ଯିବାଆସିବା କରି ବିଭାଘର ଦିନ ଠିକ୍‌ କଲେ । 
ସେଇଠୁ ମହାଜନ ଘରର ଦୃର ଗାଁକୁ ଚିଟାଉ, କତି ଗାଁକୁ ଗୁଆ ଦେଲେ, 
ବାରବାଟି ତେର ଛମୁଣ୍ଡିଆ କଲେ, ସ୍ଵର ମଶ୍ଡାଇଲେ । ରାଜା ଘରର 
ବି ସେହିପରି ଦୂର ଗାଁକୁ ଚିଟାଉ ଦେଲେ, କତି ଗାଁକୁ ଗୁଆ ଦେଲେ, 
ବାରବାଟି ତେର ଛାମୁଣ୍ଡିଆ କଲେ, ପୁର ମଣ୍ଡାଇଲେ, ବହୁ ଆଡମ୍ବରରେ 
ପୁଅ ବିଭା କରିବାକୁ ଆସିଲେ । ବ୍ରାହ୍ମଣ ନାହାକ ବିଭା କାମ 
ସାରିଦେଲେ, ସମସ୍ତେ ଖୁଆପିଆ କରି ଯେ ଯାହା ଘରକୁ ଗଲେ । 
ବର କନ୍ୟା ମଧୁଶଯ୍ୟା ଘରେ ରହିଲେ । ଏତିକିବେଳେ ବର କହୁଚି, 
ମୁଁ ଯାହାକୁ ବାହାହେବା ପାଇଁ କହିଥୂଲି ସେ ତ ନୁହେଁ ? ତାକୁ ମତେ 
ବିଭା କଲେ ନାହିଁ। ସେଇଠୁ କନ୍ୟା କହିଲା ମୁଁ ତ ନୁହେଁ ? ବର 
କହିଲା ନାହିଁ ତୁମେ ନୁହଁ । ସେ ତ ଚାଲାକି ଥୂଲା । ସେଇଠୁ କନ୍ୟା 
କହିଲା ତେବେ ତାକୁଇ ବାହା ହେଲ ନାହିଁ ଏଠିକି କାହିଁକି ଆସିଲ ? 
ବର କହିଲା ବାପ ମା ଯାହାକୁ ବାହା କରିଦେଲେ । ଆଛା ତୁମେ 
ଯେବେ ସେଇ ତେବେ ଆମେମାନେ ତୁମ୍ଭଙ୍କୁ କଅଣ କରିଥୂଲୁ କହିଲ ? 
ଦାସୀ କହିଲା କଣ କରିଥୂଲ ? ଫୁଲ ତୋଳାଇୁଲ. ମାଛ ମରାଇଲ, 

ଭାତ ଖୋଇଲ, ଗୀତ ବୋଲାଇଲ ଆଉ ଯାହାକୁ ବାହା ହୁଅନ୍ତି ତାକୁ 
କଣ ଏମିତି କରନ୍ତି । ସେଇଠୁ ରଜାପୁଅ କିଛି କହିଲାନାହିଁ ଏହିପରି 
ରହିଲେ । ଚଉଠି ସାତମଙ୍ଗଳା ଗଲାରୁ ବର -କନ୍ୟା ଆପଣା ଘରକୁ 
ଗଲେ । ରଜାର ଯିଏ ମା ଭଉଣୀ ଥଲେ ବନ୍ଦାପନା କରି ବର-କନ୍ୟାଙ୍କୁ 
ଘରକୁ ନେଇଗଲେ । ଘରଦ୍ବାର କରି ରହିଲେ । ମୁଁ ଗଲାରୁ ମତେ 
କଥା କହିଲେ ନାହିଁକି ପାନ ଖଣ୍ଡେ ଦେଲେ ନାହିଁ ମୋ କଥାଟି ସରିଲା । 

QUU 


ଫକୀର ଫକିରାଣୀ କଥା 


ଗୋଟିଏ ରାଇଜରେ ଫକୀର ଫକୀରାଣୀ ବୋଲି ଗେରସ୍ତ ଭାର୍ଯ୍ୟା 
ଦୁଇଟି ଥାନ୍ତି । ଫକିରାଣୀ ଘରେ ଥାଏ, ଫକୀର ଭିକ ମାଗି ଯାଏ । 
ଯେଉଁଦିନ ଯାହା ଆଣେ ଦୁଃଖେ ସୁଖେ ରହନ୍ତି । ଏହିପରି ଦୁଃଖେ 
ସୁଖେ ଥାଆନ୍ତି ଦିନେ ତାହାର ଭାର୍ଯ୍ୟା ଖଣ୍ତେ କାଗଜରେ ଲେଖୁଲୀ- 
ଅଘାଟକା ଗୋସଲ୍ଭଲା, ଘୋଡା ଫେରିଭଲା, ରତକା ଜାଗ୍ନା ଭଲା 
ଏହିପରି ତିନି ପଦ କଥା ଲେଖ୍‌ ତାହାର ବରକୁ ଦେଇ କହିଲା, ଏ 
କାଗଜ ଖଶ୍ଡିକ ନେଇଯାଅ ହାଟରେ ବିକି କିର ଆଣିବ । ଫକୀର କହିଲା, 
ଏଥୁରେ ଏହି ତିନି ପଦ ଲେଖୁଛୁ ଯେ ୟାକୁ କିଏ ନେବ କେତେ 
ପଇସା ଦବ । ସେଇଠୁ ତା! ଭାର୍ଯ୍ୟା କହିଲା, ୟାକୁ ନେଇଯାଅ ଯିଏ 
ଏହି ତିନପଦ କଥାକୁ ତିନିଶହଟଙ୍କା ଦେର୍ବ ତାକୁ ଦେବ ନହେଲେ 
ଫେରାଇ ଆଣିବ । ତହୁଁ ଫକୀର ସେହି କାଗଜ ଖଶ୍ଡିକ ଧରି ହାଟକୁ 
ଗଲା । ଦେଶରେ ହାଟହୁଏ । ହାଟ ଭାଙ୍ଗଲେ ସେ ଦେଶର ରାଜା 
କାହାର. କଣ ବିକ୍ରି ହେଲା । କାହାର କଣ ବିକ୍ରିନହେଲା ବୁଝିବେ ବୋଲି 
ନାଗରା ଦିଅନ୍ତି । ଯାହାର ବିକ୍ରି ହୋଇନଥାଏ ସେ ରାଜା ପାଖକୁ 
ଯାଇ କହେ, ମୋର ଏ ଜିନିଷ ବିକ୍ରି ହୋଇନାହିଁ । ତହୁଁ ରାଜା ତାହା 

ରଖ୍‌ ପଇସା ଦିଅନ୍ତି ସେ ପଇସା ନେଇଯାଏ, | ଏହିପରି ଯାହାର ଯାହା 
ବିକ୍ରି ହୋଇନଥାଏ ତା'ର ଜିନିଷକୁ ରାଜା ରଖୁ ପଇସା ଦିଅନ୍ତି । 
ସେମାନେ ନେଇ ଘରକୁ ଯାଆନ୍ତି । ସେଦିନ ଫକୀର ହାଟକୁ ଯାଇ 
କାଗଜ ଖଣ୍ଡିକ ୟାକୁତାକୁ ଦେଖାଇଲା । ସେମାନେ ତ ବୁଝି ପାରନ୍ତି 
ନାହିଁ, କହନ୍ତି କାଗଜ ଖଣ୍ଡେ କ'ଣ ହେବ, ୟାକୁ କିଏ ନଉଚି' ? ଏହା 
କହି ବାହାରିଯାଆନ୍ତି । ହାଟ ଶେଷ ହେଲାରୁ ଯାହାର ବିକ୍ରି ହୋଇଥଲା 
ସେ ବାହାରିଗଲେ । ଯାହାର ବିକ୍ରୀ ହୋଇନାହିଁ ସେମାନେ ଅଛନ୍ତି । 
ଏହି ସମୟରେ ଡେଙ୍ଗୁରା ଦିଆଗଲା । ଯାହାଙ୍କର ବିକ୍ରି ହୋଇନଥୂଲା 
ସେମାନେ ରାଜାଙ୍କ ପାଖକୁ ଗଲେ, ଫକୀର ବି ତାଙ୍କ ସାଙ୍ଗରେ ଗଲା | 
ରଜା ତାଙ୍କଠୁ ଜିନିଷ ରଖ୍‌ ପଇସା ଦେଲେ, ସେମାନେ ବାହାରିଗଲେ । 
ବାକି ଫକୀର ଥାଏ । ତାକୁ ରାଜା ପଚାରିଲେ, ହଇରେ ଫକୀର ! 
କାହିଁକି ଠିଆ ହୋଇଛୁ ? ଫକୀର କହିଲା, ଆଜ୍ଞା ! ମୁଁ ଏଇ କାଗଜ 
ଖଶ୍ଡି ବିକିବାକୁ ଆଣିଛି । ରଜା କହିଲେ, ସେଥ୍‌ରେ କଅଣ ଅଛି ? 
ତାହାର ଦାମ୍‌ କେତେ ? ଫକୀର କହିଲା  ଅଘାଟକା ଗୋସଲ୍‌ ଭଲା, 
ଘୋଡା ଫେରିଗଲା, ରାତଵକ | ଜାଗ୍ନା ଭଲା” ଏହି ତିନିପଦ କଥା 
ଏଥରେ ଲେଖା ହୋଇଛି । ଏଇ କଥା ତିନିପଦକୁ ଯେ ତିନିଶହ ଟଙ୍କା 
ଦେବ ତାକୁ ଦେବି । ନଇଲେ ଫେରାଇ ନେଇଯିବି । ସେଇଠୁ ରଜା 
ତାକୁ ତିନିଶହ ଟଙ୍କା ଦେଇ କାଗଜଖଣଶ୍ଡିକୁ ନେଲେ । ଫକୀର ଟଙ୍କା 
ନେଇ ଘରକୁ ଗଲା । ରଜା ସେ କାଗଜ ଖଡଶ୍ତିକ ନେଇ ରଖ୍ଲେ |! 
ଦେଖୁଲେ ସେ ସେଥୁୂରେ ଲେଖା ହୋଇଛି ‘ ଅଘାକା ଗୋସଲ ଭଲା, 
ଘୋଡା ଫେରିଭଲା, ରାତଵକା ଜାଗ୍ନା ଭଲା” ଏଇ କଥା ପଢିଲେ । 
ତାଙ୍କର ଗୋଟିଏ ଘୋଡା ଥୂଲା ଯେ, ଘୋଡାଟି ବଡ ଖଚଡା । ଏଣେ 
ନେଲେ ତେଣେ କାହାରି ଯାଏ,ତେଣେ ନେଲେ ଏଣେ ବାହାରିଯାଏ | 

ଏହି କଥା ପଡି ରଜା ସେଦିନ କଚୁଆନକୁ କହିଲେ, ଏ ଘୋଡାକୁ 
ନେବ ପ୍ରତିଦିନ ଦୁଇ ଘଣ୍ଟା ଲେଖାଏଁ ଟହଲାଇବା । ଦଶଦିନ 
ଟହଲାଇବାରୁ ସେ ଘୋଡା ବାଗକୁ ଆସିଲା । ତା' ଉପରେ ମଣିଷ 
ବସିଲେ । ଗାଡିରେ ଲଗାଇଲେ | ଘୋଡା ଠିକ୍‌ ଯିବା ଆସିବା କଲ! | 
ଆଗ ପରି ଘୋଡା ଆଉ ଖଚଡା ହେଲାନାହିଁ । ରଜା ଏହା ଦେଖୁ 
କହିଲେ, ଆରେ ଘୋଡା ଏତେ ଖଚଡା ଥଲା ଭଲ ହୋଇଗଲା । 
ଫକୀର କଥା ଠିକ୍‌ ! ଆଛୁ। ଦିନେ ଅଘାଟକୁ ଗାଧୋଇ ଯିବା ସେଇଠୁ 
ଆରଦିନ ଅଘାଟକୁ ଗାଧୋଇ ଗଲେ । ଯେଉଁ ଆଡେ ମନୁଷ୍ୟମାନେ ନଁ 
ଗାଧାନ୍ତି ସେଇଆଡେ ଯାଇ ଗାଧୋଇଲେ ! ରାଜାଙ୍କ ବେକରେ 
ନାଉଲାଖ ହାର ଥୂଲା । ରାଜା ହାରକୁ କାଢି କୂଳରେ ଥୋଇ 
ଗାଧୋଇଲେ ! ଗାଧୋଇ ସାରି ବାହାରି ଆସିଲାବେଳେ ହାର ଆଣିବାକୁ 
ମନେନାହିଁ । ରାତିରେ ରାଜା ଶୋଇକରି ବେକରେ ହାତ ମାରିଲା 
ବେଳକୁ ହାର ନାହିଁ । ସେଇଠୁ ମନେ ପଡିଲା ଯେ, ନଇ କୂଳରେ 
ଥୋଇଦେଇ ଆସିଛନ୍ତି । ସେଠୁ ସ୍ଥିର କଲେ ଯେ, କାଲି ଯିବି ନେଇ 
ଆସିବି । ସକାଳୁ ଉଠି ରଜା ଚାକରକୁ କହିଲେ, .କାଲି ଯେଉଠିକି 
ଗାଧୋଇ ଯାଇଥୁଲି ଆଜି ସେଇଠିକି ଯିବା । ରଜା ସେଇଠିକି ଗାଧୋଇ 
ଗଲେ | ଯାଇ ଦେଖୁଲେ ଯେ ହାରଟି ଥୁଆ ହୋଇଛି । ତା'ପରେ 
ଚାକରମାନେ ଘଷିଦେଲେ, ତେଲ ଲଗାଇ ଦେଲେ, ଗାଧୋଇ ଦେଲେ, 
ଗାମୁଛାରେ ପୋଛି ଦେଲେ, ଲୁଗା ପାଲଟାଇ ଦେଲେ । ରଜା ସେ 
ହାରକୁ ପିନ୍ଧି ଆସିଲେ । କହିଲେ ଦେଖ ଅଘାଟରେ ଗାଧୋଇଲୁ 
ବୋଲି ସିନା ହଜିଲା ଜିନିଷ ପାଇଲି, ଘାଟରେ ଗାଧୋଇଥୂଲେ ତ 
କିଏ ନେଇ ଯାଇଥାନ୍ତା ଆଉ ପାଇଥାନ୍ତି କେଉଁଠୁ ? ଫକୀର କଥା 
ଠିକ୍‌ । ଆଛା ଦିନେ ରାତିରେ ବୁଲିଯିବା । ତା'ପରେ ରଜା ଦିନେ 


Digitized by srujanika@gmail.com 
é L é 


44444444 ବୁଢୀମା କାହାଣୀ ଖଣି ବା 444-444 ୩୭ 
ରାତିରେ ବୁଲି ବାହାରିଲେ । ରଜା ବେଶ ପୋଷାକ କାଢିଦେଇ ସାମାନ୍ୟ 


ଲୋକର ପୋଷାକ ପିନ୍ଧି ଏକୁଟିଆ ବୁଲିଯିବାକୁ ବାହାରିଲେ ରାତି 
ବେଶୀ ହେଲାଣି । ରଢା ବୁଲି ଯାଉଛନ୍ତି । ଯାଉ ଯାଉ ଦେଖୁଲେ ଗୋଟିଏ 
ଜାଗାରେ ଦେବତୀ ଗୋଟିଏ ବସି କାନ୍ଦୁଛି । ତାହାର ଦେବତା ଆସି 
କହିଲା, ଆଲୋ ତୁ ଏଠି ବସି କାନ୍ଦୁଛୁ କାହିଁକି, କେଉଁକଥା ଉଣାହେଲା ? 
ତୋତେ ପୂଢା ନକଲେ କି ମାନ୍ୟ ନକଲେ ? କେଉଁ କଥା ପାଇଁ ତୃ 
ଏଠି ବସି କାନ୍ଦୁଛୁ ? ତୀ'ଶୁଣି ଦେବତୀ କହିଲା, ପୂଜାଉଜା ହେଲେ 
କଅଣ ହେବ ? ରଜା ପରି ମତେ ଆଉ କିଏ ପୂଳା କରିବ ? ରଜା ତା 
ମରିବାକୁ ଆଉ ଏକୋଇଶ ଦିନ ରହିଲା ! ସେ ମରିଗଲେ ମତେ ଆଉ 
କିଏ ପୂଜା କରିବ ? ଯିଏ କରୁ ତା”'ପରି କେହି ପାରିବେ ନାହିଁ 
ଦେବତା କହିଲେ, ହଇଲେୋ ସେ କାହିଁକି ମରିବ, ତାକୁ କିଏ ମାରିବ ? 
ତାପରେ ଦେବତୀ କହିଲା, ତାକୁ ଆଉ କେହି ମାରିବ ନାହିଁ ଯେ ନାଗ 
ଦଂଶିବ । ନାଗ ଦଂଶିବତ ସେ ମରିଯିବ । ମତେ ଆଉ କିଏ ପୂଜା 
କରିବ ? ରାଜ୍ୟରେ ରାଜା ନଥୁଲେ ପ୍ରଜା ଏ ରାଜ୍ୟକୁ ଯେପରି କରନ୍ତି, 
ରଜା ମରିଗଲେ ମୁଁ ତ ସେହିପରି ହେବି । ତାଙ୍କ ପରି କିଏ କରିବ ? 
ଏକଥାଶୁଣି ଦେବତା ଦେବତୀଙ୍କୁ କହିଲେ, ରଜା ଯେବେ ଯେଉଁଠି 
ପୋଖରୀ ନାହିଁ ସେଠି ପୋଖରୀ ଖୋଳାନ୍ତା, ଯେଉଁଠି କୂଅ ନାହିଁ 
ସେଠି କୂଅ ଖୋଳାନ୍ତା, କେଉଠି ବାଟରେ ଗଛ ଲଗାନ୍ତା, କେଉଠି 
ଚନ୍ଦନକୁଣ୍ଡ କେଉଁଠି ଦୁଧକୁଶ୍ଡ କେଉଁଠି ପାଣିକୁଶଣ୍ଡ ରଖନ୍ତା, ଜାଗା 
ଜାଗା ବିରି, ମୁଗ, ଚାଉଳ, ଡାଲି, ଘିଅ, ଗୁଡ, କୁଢ କୁଢ ଗଦ ଗଦା 
କରି ଦିଅନ୍ତା,' ସେ ତୁନିହୋଇ ଗୋଟିଏ ଜାଗାରେ ବସନ୍ତା ଦେଖନ୍ତା 
କିଏ ନେଇ ଯାଉଛି । କିଏ ଖାଇ ଯାଉଛି । କିଏ ଖରାପ କରିଦେଉଛି । 
ସବୁ ଦେଖନ୍ତା, ଜିଛି କହନ୍ତା ନାହିଁ କି କାହାରି ସଙ୍ଗେ କଥା କୁହନ୍ତା 

ନାହିଁ, ଚୁପ ହୋଇବସନ୍ତା | ହସ ମାଡିଲେ ହସନ୍ତା, କାନ୍ଦ ମାଡିଲେ 
କାନ୍ଦନ୍ତା କାହାକୁ କିଛି କହନ୍ତା ନାହିଁ । ରଜା ଯେବେ ଏମିତି କରନ୍ତା 
ତେବେ ବଞ୍ଚନ୍ତା । ଆଉ ମରନ୍ତା ନାହିଁ । ରଜା ଗୋଟିଏ ଜାଗାରେ 
ଠିଆ ହୋଇ ଏକଥା ସବୁ ଶୁଣୁଥାନ୍ତି । ତା'ପରେ ଦେବତାକୁ ଦେବତୀ 
କହିଲା, ଏକଥା ରଢା ଆଗରେ କିଏ କହିବ ଯେ ରଜା ୟା କଲେ 
ବଞ୍ଚବ ? ଦେବତା କହିଲେ, ସିଏ ଜାଣିପାରିବ ଯେ | ଏହା କହି 
ଚାଲିଗଲେ | ରଜା ଏକଥା ଶୁଣି ଆଉ କିଛି ଦୂର ଯାଇ ବୁଲିକରି 
ଘରକୁ ଆସି ଶୋଇଲେ । ସକାଳ ହେଲାରୁ ରଜା ଏକକୁ ଆରେକ 
ଲଗାଇଦେଲେ । କେଉଁଠି ପୋଖରୀ, କୂଅ, କେଉଁଠି ନନ୍ଦନକୃଣ୍ଡ କେଉଁଠି 
ପାଣିକୁଣ୍ଡ କେଉଁଠି ଦୁଧକୁଣ୍ଡ ଖୋଳାଇ ପକାଇଲେ । କେଉଁଠି ଗଛ 
ଲଗାଇ ଦେଲେ | ଜାଗା ଜାଗା, କୁଢ କୁଢ କରି ବିରି, ମୁଗ, ଚାଉଳ, 
ଡାଲି, ଘିଅ,ଗୁଡ ଶଗଡ ଶଗଡ କରି ଗଦା କରିଦେଲେ । ଏସବୁ ଠିକ୍‌ 
କରି ଦେଇ ରଜା ଚୁପ୍‌ ହୋଇ ଗୋଟିଏ ଜାଗାରେ ବସିଲେ । ବସି 
ସବୁ ଦେଖୁଥାନ୍ତି, କିଏ କଣ ଖାଉଛି, କିଏ କ'ଣ ନେଇ ଯାଇଛି, କିଏ 
କେତେ ଖରାପ କରି ଦେଉଛି । ରଜା ବସିଛନ୍ତି । ଏହି ସମୟରେ 
ଗୋଟିଏ ମାଇ ପିମ୍ପୁଡି ଗୋଟିଏ ଚାଉଳ ମୁହଁରେ ଧରି ନେଇ ଯାଉଛି । 
ସେତିକିବେଳେ ଗୋଟିଏ ଅଣ୍ଡିରାପିଞ୍ପୁଡି ଆସି ସେ ମାଇ ପିମ୍ପୁଡିକୁ 
ଗୋଟିଏ ମୁଣ୍ଡିଆ ମାରି ଦେଇ ତାଡୁ ସେ ଚାଉଳଟି ନେଇଗଲା । ସେଇ 
ମାଇ ପିମ୍ପୁଡି କହିଲା, ହଇରେ ତୁ ତ ମରଦ ଅଛୁ | ଅବିକା ଭିଡାଭିଡିରେ- 
ପଶି ଆଣିପାରିବୁ । ମୁଁ ମାଇକିନିଆ ଜାତି ମୁଁ ଭିଡାଭିଡିରେ ଯାଇପାରିବି 
ନାହିଁ । ମୁଁ କେତେ କଷ୍ଟରେ ଆଣିଥୁଲି ତୁ ଭଲା କାହିଁକି ମୋର୍ଟୁ 
ନେଇଗନଲୁ ? ରଜା ଏକଥା ଶୁଣି ହସିଦେଲେ । ରଜା ହସିବାର ଦେଖୁ 
ରାଣୀ ଦୌଡି ଆସିଲେ । ତୁମେ କାହିଁକି ହସିଲ କୁହ ? ରଜା କିଛି 

କହିଲେନାହିଁ । ନାଗ -ନାଗୁଣୀଙ୍କର ଦିନ ଆସି ହୋଇଗଲାରୁ ସେ ଦୁହେଁ 
ରଜାଙ୍କୁ ମାରିବେ ବୋଲି ବାହାରିଲେ । ଆସୁ ଆସୁ ବାଟରେ ଭାରି 
ଖରା ହେଲା । ନାଗୁଣୀ କହିଲା-ଏଡେ ଖରା ହେଇଛି, ଏ ଖରାରେ 
ଆଉ ମୁଁ ଚାଲିପାରିବି ନାହିଁ । ଏହା କହି ଯାଇ ଗୋଟିଏ ଗଛମୂଳରେ 
ଶୋଇଲା । ନାଗ ବି ଯାଇ ସେ ଗଛ ମୂଳରେ ଶୋଇଲା । କିଛି ସମୟ 
ଗଲାରୁ ନାଗ କହିଲା- ଆସ ଯିବା ବେଳ ଉଛୁର ହେଉଛି । ନାଗୁଣୀ 
କହିଲା, ତାକୁ ମାରିବାକୁ ଯିବା ନାହିଁ । ସେ ରଜା ହୋଇଛି । ପୃଥ୍ତୀ 
'ପାଳୁଛି । ବିନା ଦୋଷରେ ତାକୁ କାହିଁକି ମାରିବା ? ଦେଖ ସେ ଗଛ 
ଲଗାଇଥୁଲେ ବୋଲି ସିନା ଖରାରେ ଆମେ ଆସି ନପାରି ଗଛ ମୂଳରେ 
ରହିଲେ, ନଇଲେ ଆମେ ତ ଖରାରେ ମରିଯାଇ ଥାଆନ୍ତେ ! ତାକୁ 
କଂଣ ଆମେ ମାରିବାକୁ ଯିବା ଆସ ଘରକୁ ଫେରିଯିବା । ନାଗ କହିଲା, 
ତୁ କଣ ଜାଣୁ ? ତୁ ଆ ସେଇଠୁ ଦୁହେଁଯାକ ଆସିଲେ, ଆସୁ ଆସୁ 
ବାଟରେ ସେହି ଖୁବ୍‌ ଖରା ହେଲା । ନାଗୁଣୀ କହିଲା,. ମୁଁ ଆଉ ଏ 
ଖରାରେ ଯାଇପାରିବି ନାହିଁ । ମୁଁ ଯାଉଛି ଏ ପୋଖରୀରେ ପଡିବି । 
ସେଇଟୁ ଦୁହେଯାକ ଯାଇ ପୋଖରୀରେ ପଡିଲେ । କିଛିବେଳ ଗଲାରୁ 
ଥଣ୍ଡା ହୋଇ ନାଗ କହିଲା, ଆଯିବା ! ନାଗୁଣୀ କହିଲା, ନାହିଁ ଯିବା 
ନାହିଁ । ସେ ରାଜା ହୋଇ କେତେ ପ୍ରଜାଙ୍କୁ ପାଳୁଛି ତାକୁ କାହିଁକି 
ମାରିବା ? ଦେଖ ସେ ପୋଖରୀ ଖୋଳାଇଥୂଲା ବୋଲି ସିନା ଆମେ 
ଖରାରେ ଆସି ନ ପାରି ପୋଖରୀରେ ପଡିଲେ ନଇଲେ ତ ଆମେ 
ଅବିକା ମରିଯାଇଥାଆନ୍ତେ ! ତାକୁ କଅଣ ମାରିବାକୁ ଯିବା ? ଆସ 
ଘରକୁ ଯିବା । ନାଗ କହିଲା, ତୁ କିଛି ଜାଣିନାହୁଁ । ସେଇଟୁ ଦୁହେଯାକ 
ଯାଉଛନ୍ତି । ପୁଣି ସେହିପରି ବଡ ଖରା ହେଲାରୁ ନାଗୁଣୀ କହିଲା ମୁଁ 
ଆଉ ଏ ଖରାରେ ଯାଇପାରିବି ନାହିଁ । ମୁଁ ଯାଉଛି ଏ ପାଣି କୁଣ୍ଡରେ 

ପଡିବି । ଏହା କହି ଦୁହେଁଯାକ ଯାଇ ଦେଖୁଲେ ଯେ ପାଣି କୁଣ୍ଡରେ 
ପାଣି. ଅଛି ସେହି କୁଣ୍ଡରେ ପଡିଲେ । କିଛି ବେଳ ଗଲାରୁ ଥଣ୍ଡା 
ହୋଇସାରି ନାଗ କହିଲା ଆ ଯିବା ସମୟ ଗତ ହୋଇଯାଉଛି । ସେଇଟ୍ୁ 
ନାଗୁଣୀ କହିଲା, ନାଇଁ ସେ ରଜା ହୋଇଛି ତାକୁ କାହିଁକି ମାରିବା ? 
ଦେଖ ସେ ପାଣିକୁଣ୍ଡ ରଖ୍ଥୁଲା ବୋଲି ସିନା ଆମେ ଖରାରେ ଆସି 
ନପାରି ଏ କୁଣ୍ଡରେ ପଡିଲେ, ତା'ନହେଲେ ଆମେ ଏ ଖରାରେ 
ମରିଯାଇଥାନ୍ତେ,ତାକୁ କଣ ମାରିବାକୁ ଯିବା ? ମାରିବା ନାହିଁ ଆସେ 
ଫେରିଯିବା । ସେ କହିଲା ତୁ ମାଇପିଟା କଅଣ ଜାଣୁ ? ଆ ଯିବା ! 
ସେଇଟ୍ୁ ଦୁହେଯାକ ଆସୁଛନ୍ତି, ଆସୁଆସୁ ବାଟରେ ଭାରି ଖରାହେଲା | 
ନାଗୁଣୀ କହିଲା, ମୁଁ ଆଉ ଯାଇପାରିବିନାହିଁ । ଏ ଖରାରେ ତମେ 
ଯାଅ, ମୁଁ ଯାଉଛି ଏ ଚନ୍ଦନ କୁଣ୍ଡରେ ପଡିବି । ସେଇଠୁ ଦୃୁହେଁଯାକ 
ଯାଇ ସେ ଚନ୍ଦନକୁଣ୍ଡରେ ପଡିଲେ ¦ ଥଣ୍ଡା ହେଲାରୁ ନାଗ ବାହାରି 
କହିଲା, ଆ ଯିବା ନାଗୁଣୀ କହିଲା, ନାହିଁ ତାକୁ ବିନା ଦୋଷରେ 
କାହିଁକି ମାରିବା ? ସେ ରଜା ହୋଇଛି । ଆମେ ତ ଏ ଖରାରେ ମରି 
ଯାଇଥାନ୍ତେ । ସେ କୁଣ୍ଡ ଖୋଳାଇଥୁଲା ବୋଲି ସିନା ଆମେ ବଞ୍ଚଲେ 
ନଇଲେ ଆମେ ତ ଅବିକା ମରିଥାନ୍ତେ । ତାକୁ କଅଣ ମାରିବାକୁ 
ଯିବା ? ତା'ପରେ ଦୁହେ ବାଟରେ ଆସୁଛନ୍ତି ସେହିପରି ନିର୍ଘାତିଆ 
ଖରା ହେଲା ! ନାଗୁଣୀ ଆସି ନପାରି କହିଲା ମୁଁ ଯାଉଛି ଏ ଦୁଧ 
କୁଣ୍ଡରେ ପଡିବି । ମୁଁ ଆଉ ଯାଇପାରିବି ନାହିଁ । ତା'ପରେ ସେ ଦୁହେଁ 
ଯାଇ ଦୁଧ କୁଣ୍ଡରେ ପଡିବି । ମୁଁ ଆଉ ଯାଇପାରିବି ନାହିଁ । ତା'ପରେ 
ସେ ଦୁହେଁ ଯାଇ ଦୁଧ କୁଣ୍ଡରେ ପଡିଲେ । ଭୋକ କରୁଥଲା ଦୁଧ 
ପେଟେ ପେଟେ ପିଇଲେ । ଥଣ୍ଡା ହେଲାରୁ ନାଗ କହିଲା-ଆ ଝଅଟି 
ଯିବା ବେଳେ ଗଡିଯାଉଛି । ନାଗୁଣୀ କହିଲା, ନାଇଁ ଆଉ ଯିବାନାହିଁ । 

ଦେଖ ଏ ଖରାରେ ପୁଣି ଭୋକରେ ଆମେ ଏଠି ମରି ଯାଇଥାନ୍ତେ । 
ରାଜା ଏ ଦୁଧକୁଣ୍ଡ ଖୋଳାଇଥୁବାରୁ ସିନା ଆମେ ବଞ୍ଚଲେ ? ଚାଲ 
ଫେରିଯିବା-ତା'ପରେ ଫେରିଲେ । ଏଣେ କଂଣ ॥। ହୋଇଛି ନା ରଜାଙ୍କର 
ଏକୋଇଶ ଦିନ ପୁରା ହେଲାରୁ ରଜା ଆଉ ଜଗିବାକୁ ଗଲେନାହିଁ । 
ରଜା ହସିବାର ତ ରାଣୀ ଦେଖୁଲେ । ତମେ କାହିଁକି ହସିଥୂଲ କୁହ । 
ରଜା କହିଲେ ମୁଁ କହିବି ନାହିଁ । ଯେ ତ କହିବ ମୁଁ ନିଶ୍ଚୟ ମରିଯିବି । 
ରାଣୀ କହିଲେ, ହଁ କଥା କହିଲେ କ”ଣ ମରିଯାଆନ୍ତି ? ଏମିତି ରାଜାଙ୍କ 
ସଙ୍ଗେ ପ୍ରତିଦିନ କଟାଳ କରିବାରୁ ରଜା କହିଲେ, ତୁ ମୋ ମରିବା 
ଚାହୁଁଛୁ । ମୁଁ ମଲେ ତତେ ଭଲ ହେବ ? ହଉ ଦିନେ ଗୋଟିଏ ଦେବତା 
ସ୍ଥାନକୁ ଯାଇ ତୋ ଆଗେ କହି ମରିବି । ଏମିତି ୨।୩ ଦିନ ଗଲାରୁ 
ରାଣୀ ପୁଣି କହିଲେ, ତୁମେ ଯରା କହିଥୂଲ-ଦେବାଳୟରେ କହିବ 
ବୋଲି ଚାଲ ଯିବା । ରଜା କହିଲେ, ତୁ ଭାବୁଛୁ ମୁଁ ମଲେ ଭଲ ହେବ । 
ରାଣୀ ଏକାଜିଦ୍‌ ଧରି ବସିବାରୁ ରାଜା ରାଣୀ ଦୁହେଯାକ ଦେବତା 
ସ୍ଥାନକୁ ଗଲେ । ସେଠି ଗୋଟିଏ ତମ୍ବୁ ପକାଇଲେ । ରାଣୀ ତନ୍ଦ୍‌ ଭିତରେ 
ରହିଲେ, ରାଜା ବାହାରେ ବସିଥାନ୍ତି । ସେଇଠି ଗୋଟିଏ ଜାଗାରେ 
ଗଣ୍ଡ ପାଣିଆାଏ, ସେ ଗଣ୍ଡ ପାଣିରେ ଖୁବ୍‌ ବଡ ବଡ ଘାସ ହୋଇଛି 
ଆଉ କୂଳରେ ବି କେତେ ଘାସ ହୋଇଛି । କେତେ ଜୀବଜନ୍ତୁମାନେ 
ଘାସ ଖାଉଛନ୍ତି । ସେ ଗଣ୍ଡ ପାଖରେ ଗୋଟିଏ ଛେଳି ଘାସ ଚରୁଛି । 
ତା ଭାର୍ଯ୍ୟା ତାକୁ କହିଲା ହେଇଟି ତମେ ଯାଅ ସେ ଗଶ୍ଡରୁ ଘାସ 
ଖାଇବ ଆଉ ଘାସ ଆଣିବଯେ ମୁଁ ଖାଇବି । ସେଇଠୁ ତା'ଗେରସ୍ତ 
କହିଲା ସେଠି ଗଣ୍ଡ ଅଛି ଗଲେ ପ୍ରାଣ ଚାଲିଯିବ । ତୁ ଯାଉନାଉଁ ସେଇଠୁ 
ଖାଇବୁ । ସେଇଠୁ ଭାର୍ଯ୍ୟା କହିଲା, ତମେ ମରଦ ତମେ ଯାଇପାରିବ । 
ମୁଁ ମାଇକିନିଆଟା ଯାଇପାରିବି ନାହିଁ । ତା ଗେରସ୍ତ କହିଲା ମୁଁ ତ 

ଗଲେ ମରିଯିବି । ତେବେ ତୁ ମୋ ମରିବା ପାଞ୍ଚଛୁ 4 ତୁ ମଲେତ ମୁଁ 
ତୋପରି କେତେ ମାଇକିନିଆ ଆଣିବି ।ମୁଁ ମଲେ ତୁ କଣ କରିବୁ 
ସେଉଠୁ ତା ଭାର୍ଯ୍ୟା କହିଲା ଆଲୋ ତୁ ତେବେ ମୋ ମରଣ ପାଞ୍ଚଛୁ 
ମୁଁ ମଲେ ତୋର ଭଲ ହେବ |! ଏହା କହି ଖୁବ୍‌ ମାରିଲା ସେଉଟୁ ତା 
ଭାର୍ଯ୍ୟା କହିଲା, ସାଆନ୍ତେ ଆଉ ଦିନେ ଏମିତି କଥା କହିବି ନାହିଁ 
ଆଉଦିନେ କହିବି ନାହିଁ । ଛେଳି ଭାର୍ଯ୍ୟାର ଏପରି କଥାରେ ଖୁବ 
ମାରି ମାରି ଛାଡିଦେଲା । ରଜା ବସିକରି ଏ ସବୁକଥ ଦେଖ୍‌ ତାଙ୍କୁ. 
ଗୋଟିଏ ବୁଦ୍ଧି ଆସଲା । ସେଇଟ୍ୁ ରଜା ତନ୍ତ ଭିତରକୁ ଆସିଲେ । 
ରାଣୀ କହିଲେ କହୁଛପରା କୁହ ଯିବା । ରଜା ସେଉଟୁ କଣ କଲେ 
ଖଶ୍ଡେ ବେତ ଆଣି ରାଣୀଙ୍କ ମୁଣ୍ଡଟାରୁ ଗୋଡ ପର୍ଯ୍ୟନ୍ତ ବାଡେଇଗଲେ ! 
କହିଲେ ତୁ ମୋ - ମରିବା ପାଞ୍ଚଛୁ ?. ହଇଲେ। ଆଉଦିନେ କିଛି 
ପଚାରିବୁ ? ପଚାରିବୁ ? ହଇଲୋ କହ କହ । ଏହାଶୁଣି ରାଣୀ କହିଲେ 
ନାଇଁ ଆଜ୍ଞା ଆଉଦିନେ ଡୁମକୁ କିଛି କଥା ପଚାରିବି ନାହିଁ । ତୁମେ 
ଭଲ କଲେ କି ମନ୍ଦ କଲେ ମୁଁ ଆଉଦିନେ ପଚାରିବି ନାହିଁ । ରାଜା 
ଏକଥା ଶୁଣି ଶାନ୍ତ ହୋଇଗଲେ । ସେଇଠୁ ରଜା-ରାଣୀ ଦୁହେଁଯାକ 
'ଘରକୁ ଗଲେ ସୁଖରେ ରହିଲେ । ମୋ କଥା ସରିଲା । ` 

UU 
ମାଙ୍କଡ ଅସୁର କଥା 
ଗୋଟିଏ ରାଇଜରେ ଗୋଟିଏ ସାଧବ ଘର ଥାଏ ଯେ ତା'ର 
ସାତପୁଅ, ସାତବୋହୂ । ପୁଅମାନେ ଘରେ ଥୁଲେ ଶାଶୁ ବୋହୂଙ୍କୁ 


ଭଲରେ ଦେଖେ । ପୁଅମାନେ ବୋଇତ ନେଇଗଲେ ଶାଶୁ ବୋହୂମାନଙ୍କୁ 
କଷ୍ଟଦିଏ । ହାତରେ ଘରର ସବୁ କାମ କରାଏ | ସେମାନେ ଗାଧୋଇ 


ଆସିଲାରୁ ତାଙ୍କୁ ତେନ୍ତୁଳି ପତରରେ ଭାତ ଖାଇବାକୁ ଦିଏ । ସେମାନେ 


Digitized by srujanika@gmail.com 
é 1 é 


444+44444- ବୁଢ଼ୀମା କାହାଣୀ ଖଣି ବା 444444 ୪୩ 

କଅଣ ରକନ୍ତି କି ସାତ ଜଣଯାକ ସାତଟି ଗରାନେଇ ସାଙ୍ଗ ହୋଇ 
ଗାଧୋଇ ଯାଆନ୍ତି । ଗାଧୋଇ ସାରି ଗରାଏ ପାଣି ନେଇ ଆସନ୍ତି । 
ସେହି ନଇ ପାଖରେ ଗୋଟିଏ ମହାକାଳ ଗଛ ଥାଏ । ସେ ଗଛରୁ 
ଫଳରୁ ପେଟେ ପେଟେ ଖାଇ ପୁଣି ନଇକି ଯାଇ ପାଣି ପିଅନ୍ତି । ଗରାକୁ 
ନେଇ କରି ଆସନ୍ତି । ବୋହୂମାନେ ଆସିଲାରୁ ଶାଶୁ ତେନ୍ତୁଳି ପତରରେ 
ଭାତ ବାଢିଦିଏ ବୋହୂମାନେ ଖାଇ ଦିଅନ୍ତି । କିଛି ଦିନ ଗଲାରୁ ଶାଶୁ 
ମନେ ମନେ କହୁଛି, ଭଲା ତେନ୍ତୁଳି ପତ୍ରରେ ଭାତ ଖାଇଲେ, ତେବେ 
ଏଗୁରାକ ମରୁନାହାନ୍ତି କି କୁଆଡେ ଯାଉନାହାନ୍ତି-ସେମିତ ଗଣ୍ଡି 
ବୋହିଛନ୍ତି । ଏମାନେତ କୁଆଡେ ଯାଆନ୍ତି ନାହିଁ, ଖାଲି ନଇକି 
ଗାଧୋଇଯାଆନ୍ତି । ସେଠି କ'ଣ ଖାଉଥ୍‌ବେ, କାଲି ଯାଇ ଦେଖେ । 
ଏହା ଭାବିଥାଏ । କାଲି ସେମାନେ ଗାଧୋଇ ଗଲାରୁ ଶାଶୁ ଲୁଚି କରି 
ଗଲା ଆଉ ଗୋଟିଏ ଗଛ ମୂଳରେ ରହି ଦେଖୁଲା, ସେମାନେ 
ଗାଧୋଇସାରି ଗଛ ମୂଳକୁ ଆସିଲେ । ମହାକାଳ ଫଳ ପେଟେ ଖାଇ 
ପୁଣି ନଇକୁ ଗଲେ ପାଣି ପିଇଲେ । ପୁଣି ଗରାକୁ କାଖରେ ଥୋଇ 
ଆସିଲୈ । ଶାଶୁ ଲୁଚି କରି ବୋହୂଙ୍କର ଏସବୁ କଥା ଦେଖୁଥାଏ । 
ସେମାନେ ବାହାରି ଆସିଲାରୁ ଶାଶୁ ମହାକାଳ ଗଛକୁ ଅନାଇ କହିଲା 
ମହାକାଳ ଫଳ ! ତୁ ଯେବେ ସତ୍ୟର ଫଳ ହୋଇଥୁବୁ ଆଉ ଯେବେ 
ମୋ କଥା ସତ ହୋଇଥ୍‌ବ, ତେବେ ଦେଖୁବାକୁ ସୁନ୍ଦର, ଖାଇବାକୁ 
ପିତା,ଉପରେ ଚିନି ସୁନ୍ଦର ଭିତରେ କଳା ଅଙ୍ଗାର ହେବୃ । ସତକୁ ସତ 
ମହାକାଳ ଫଳ ସେମିତି ହୋଇଗଲା । ବୁଢୀ ତର ତଡ ହୋଇ ଆସି 
ବୋହୂମାନଙ୍କୁ ତେନ୍ତୁଳି ପତ୍ରରେ ଭାତ ବାଢି ଦେଲା । ସେମାନେ 
ଖାଇଦେଲେ । ତହିଁ ଆରଦିନ ସେହିପରି ସାତ ଯାଆଯାକ ଗାଧୋଇ 
ଗଲେ । ଗାଧୋଇ ସାରି ଗଛମୂଳକୁ ଆସି ମହାକାଳ ଫଳ ଭାଟ 

ଦେଖୁଲେ ଯେ, ତା ଭିତରେ ବିଲେଇ ଗୁହ ପରି ଦିଶୁଛି ଓ ଗନ୍ଧ କରୁଛି । 
ଖାଇବାକୁ ଆଉ ଇଚ୍ଛା ହେଲାନାହିଁ । ଯିଏ ବଳେଇ କରି ଚାଖୁଲା ତାକୁ 
ପିତା ଲାଗିଲା । ସେମାନେ କହିଲେ, ଏ ଫଳ ଏମିତି ଳହିଁକି ହେଲାମ ? 
ଆସେ ସିନା ୟାକୁ ଖାଇକରି ବଞ୍ଚୁଥିଲେ, ଏତ ଏମିତି ହେଲା ଏଥର 
ଆଉ କଣ ଖାଇବା ? ମରିତ ଯିବା । ଏହା . କହି ସାତ ଜଣଯାକ 
ଘରକୁ ଆସିଲେ ! ବଡ କଷ୍ଟ ସହ୍ୟ କରୁଥାନ୍ତି । ଏହିପରି କେତେଦିନ 
ଗଲା । ଦିନେ ସାତ ଯାଆଯାକ କଥାବାତ୍ତୀ ହେଲେ, ଏତେ କଷ୍ଟରେ 
କେତେଦିନ ରହିବା ? ସେମାନେ ବୋଇତ ନେଇ ଯେବେ ଆସିବେ 
ସେଦିନ ସିନା ଆମେ ଖାଇବାକୁ ପାଇବା ! ସେମାନେ କେତେଦିନେଂ 
ଆସିବେ ସେଦିନ ସିନା ଆମେ ଖାଇବାକୁ ପାଇବ ! ସେମାନେ 
କେତେଦିନ୍ନ ଆସିବେ ଆମେ ବଞ୍ଚଲେ ତ ? ନାହିଁଚୀଲ କୁଆଡେ 
ବାହାରିଯିବା । କୋଉଁଠି କା ଘରେ କାମଦାମ କରି ଖାଇ ରହିବା । 
ଏଠି ରହିଲେ ତାଙ୍କ ଆସିବାଯାଏଁ ବଞ୍ଚୁପାରିବା ନାହିଁ, ମରିଯିବା । 
ଏହିକଥା କୁହାକୁହି ହୋଇ ଯେଉଠୁ ଦିନେ ସାତ ଯାଆଯାକ ବାହାରି 
ଗଁଲେ | ଯାଉ ଯାଉଁ ଗୋଟିଏ ମୁଲକରେ ପହଞ୍ଚଲେ । ସେ ଦେଶରେ 
କେତେ ସୁନ୍ଦର ଘର ଅଛି । ହେଲେ ଗୋଟିଏ ମଣିଷ କି ଗୋଟିଏ 
କୁକୁର ଗୋଟିଏ ବିଲେଇ କେହି ନାହାନ୍ତି । ସେଇଠୁ ସେମାନେ ଗୋଟିଏ 
ଘର ଭିତରକୁ ଯାଇ ଦେଖୁଲେ ଯେ ଘରଟି ଖୁବ୍‌ ସୁନ୍ଦର ହୋଇଛି । 
ଘରେ ରାନ୍ଧିଲା ସରଞ୍ଜାମ ସବୁ ଅଛି । ସେମାନେ ଘରସବୁ ବୁଲି 
ଦେଝଖଲେ ଏପରି ଗୋଟିଏ ପିଲା ବି ସୁଦ୍ଧା ନାହିଁ । ଯାହାହେଉ ଏଠି 
ରହିବା । ଦିନରେ ଘରବାଲା କୁଆଡେ ଯାଇଛି ସନ୍ଧ୍ୟା ହେଲେତ ଘରକୁ 
ରସିବ ? ଏହା ଭାବି ରନ୍ଧାବଢା କରି ଖାଇପିଇ ରହିଲେ | ସେ ଘରେ 
ଗୋଟିଏ ଭାଡିଥୂଲା । ସନ୍ଧ୍ଯା ହେଲାରୁ ସେ ଭାଡି ଉପରେ ଯାଇ 

ରହିଲେ । ସେ ଦେଶରେ ଗୋଟିଏ ମାଙ୍କଡ ଥାଏ, ଯେ ସେ ଅସୁର ! 
ସେ ଦେଶର ସବୁ ମଣିଷଙ୍କୁ ଖାଇଛି, ଗୋଟିଏ କାହାକୁ ରଖୁନାହିଁ । 
ଆଉ ପଲେ ଗାଇ ରଖ୍ଥାଏ, ତାଙ୍କୁ ଦିନରେ ଚରାଇବାକୁ ନେଇ ସଞ୍ଜ 
ହେଲେ ଘରକୁ ନେଇଆସେ । ଗାଇ ଦୁହେଁ । ଦୁଧ ଟୋପାଏ. ପିଇ 
ଧାନ କୁଟେ ଖୁଦକୁଣ୍ଡା ହୋଟି ଖାଇ ଶୁଏ ! ସକାଳ ହେଲେ ପୁଣି 
ଗାଇଙ୍କୁ ନେଇ ଚରାଇବାକୁ ଯାଏ । ଏହିପରି ତା କାମରେ ଲାଗିଥାଏ । 
ସେଦିନ ଏ ସାତଜଣଯାକ ଭାଡିରେ ଲୁଚି କରି ରହିଲେ ସନ୍ଧ୍ୟାହେଲାରୁ 
ମାଙ୍କଡ ଘରକୁ ପଶିଆସି କହିଲା, ତହୁଁ ମଣିଷ ଗନ୍ଧ ହେଉଛି । ଏହା 
କହି ଚାରିଆଡକୁ ଅନେଇଲା ! ଗାଇ ଦୁହିଁଲା ଦୁଧ ଟୋପିଏ ପିଇଦେଇ 
ଧାନ ଗୁରିଏ କୁଟି ପକାଇଲା ! ଖୁଦ କୁଣ୍ଡା ମୁଠିଏ ଖାଇଦେଇ ଶୋଇଲା 
ସାତଜଣଯାକ ମାଙ୍କଡର ଏସବୁ କଥା ଦେଖୁ କହିଲେ, ଏ ମାଙ୍କଡଟା 
ଅସୁର । ସେଥୂପାଇଁ ଏ ଦେଶରେ ଗୋଟିଏ କେହି ମଣିଷ ନାହାନ୍ତି 
ଏସବୁ ଖାଇଯାଇଛି । ଆମକୁ ତ ଦେଖଲେ ଖାଇଯିବ ଯା” ହଉ ଏଇଠି 
ଥବା । ଦିନରେ ମାଙ୍କଡ ବାହାରି ଗଲେ ରାତି ଖ୍‌ଆପିଆ କରିବା, 
ସଞ୍ଜହେଲେ ଆସି ଏଇଠି ରହିବା । ଏହା ଭାବି ରାତିରେ ଭାଡି ଉପରେ 
ଆନ୍ତି । ସକାଳ ହେଲାରୁ ମାଙ୍କଡ ଗାଇ ଚରାଇବାକୁ ନେଇଗଲା । 
ତା'ପରେ ସାତଜଣଯାକ ଭାଡିରୁ ଓହ୍ଲାଇ ରନ୍ଧାବଢା ଖୁଆପିଆ କରି 
ସଞ୍ଜବେଳକୁ ଭାଡି ଉପରେ ଯାଇ ରହନ୍ତି । ସଞ୍ଜ ହେଲାରୁ ମାଙ୍କଡ 
ଆସେ । କହେ ଉହୁଁ ମଣିଷ ଗନ୍ଧ ହେଉଛ । ଉହୁଁ ମଣିଷ ଗନ୍ଧ ହେଉଛି । 
'ଏହା କହି ଗାଇ ଦୁହେଁ, ଦୁଧପିଏ,ଧାନ କୁଟି ଖୁବ୍‌ କୁଣ୍ଡା ଖାଇ 
ଶୋଇପଡେ । ଏହିପରି ରୋଜ ମାଙ୍କଡ ସଞ୍ଜ ହେଲେ ଘରକୁ ଆସି 
ମଣିଷ ଗନ୍ଧ ହେଉଚି ବୋଲି କହେ । ତା କାମ ଧନ୍ଦା କରି ଖାଇପିଇ 
ଶୁଏ । ସକାଳ ହେଲେ ଗାଇଙ୍କୁ ନେଇ ଚରାଏ । ସେମିତି ଦିନରେ ସେ 

ସାତଜଣଯାକ ଭାଡିରୁ ଓହ୍ଲାଇୁ ରାନ୍ଧିବାଢି ଖାଇସାରି ଭାଡି ଉପରକୁ 


ଯାଆନ୍ତି । ରୋଜ ଏହିପରି କରୁଥାନ୍ତି । ଦିନେ ସାତ ଯାଆଯାକ କହିଲେ 
ଆଜି ମଣ୍ଡାପିଠା କରିବା | ମାଙ୍କଡ ସବୁ ରଖୁଥାଏ | ତା'ପରେ ସେମାନ 
ନଡିଆ, ଛେନା ପୁର ଦେଇ ପିଠା କରି ଖାଇଲେ | ସଞ୍ଜ ହେଲାରୁ 
ଗୋଟିଏ ବାଉଁଶିଆରେ ଆଉ ପିଠାଯାକପୁରାଇ ସାତଯାଆଯାକ ଭାଡି 
ଉପରକୁ ଗଲେ । ଏହି ସମୟରେ ମାଙ୍କଡ ଘରକୁ ଆସି ତା କାମ ସାରି 
ଖାଇପିଇ ସାରି ଶୋଇଲା । ସେ ସାତଯାଆଙ୍କ ଭିତରୁ ସାନ ଜଣକ 
କହିଲା, ଆମେ ମାଙ୍କଡର ସବୁ ଖାଉଚୁ, ଆଜି ତାକୁ ପୁଞ୍ଜାଏ ପିଆ 
ଦେବା । ସେଇଠୁ ଛଅ ଯାଆଯାକ କହିଲେ, ନାହିଁଲୋ ଦେବାନାହିଁ, 
ଖାଇଯିବ ଏ-ଦେବାନାହିଁ । ସେଇଠୁ ସାନ ଯାଆଟି ନମାନି ଗୋଟିଏ 
ପିଠା ପକେଇଦେଲା । ପିଠାଟା ମାଙ୍କଡ ଲାଙ୍ଗୁଡ ଉପରେ ପଡିଲା । 
ମାଙ୍କଡ ଶୋଉଥୂଲା । ଝଟଉଠି ବସି ଦେଖୁଲାଯେ, ଲାଙ୍ଗୁଡ ଉପରେ 
ମଣ୍ଡାପିଠାଟାଏ ପଡିଛି । ତାକୁ ଭାଙ୍ଗଦେଲା । ସେଥୂରେ ଛେନାପୁର 
ଅଛି । ସେଉଠୁ କହିଲା ମୁଁ ଖାଉଛି ଖୁଦକୁଣ୍ଡା ତୁ ଶଳା ଖାଇଛ୍‌ ଛେନା 
ମଣ୍ଡା ? ରହ କାଲି ସକାଳ ହେଉ ତୋତେ ଦେଖୁଛି । ଏହା କହି 
ଚାରିଆଡକୁ ଅନାଇଦେଇ ଶୋଇଲା । ସକାଳ ହେଲାରୁ ଉଠି ଗାଇକୁ 
ନେବ କଅଣ ? ଆଗେ ଲାଙ୍ୁଡ କଟାଇବାକୁ ଗଲା । ଆପଣା ଦେଶରୁ 
ତ ସବୁ ମଣିଷକୁ ଖାଇଛି, ଗୋଟିଏ କାହାକୁ ରଖୁନାହିଁ । ଯାଇ ଆଉ 
ଗୋଟିଏ ରାଇଜରେ ପହଞ୍ଚ ଗୋଟିଏ କମାରକୁ ଡାକି କହିଲା, ହେ 
ମୋର ଭାଇ, ତୁ ଯେବେ ମୋ ଲାଙ୍ୁଡଟା କାଟି ଦିଅନ୍ତୁ ତାହେଲେ ମୁଁ 
ତୋତେ କେତେ ଟଙ୍କା କେତେ ଧାନ ଚାଉଳ ଦିଅନ୍ତି । ତା'ପରେ କମାର 
କହିଲା, ଆରେ ଲାଙ୍ୁଡ କାଟିଦେଲେ ତ ମରିଯିବୁ । ଲାଙ୍ଗୁଡ କାହିଁକି 
କାଟିବୁ ସେ କଅଣ ଦୋଷ କଲା ? ମାଙ୍କଡ କହିଲା, ଆରେ ଭାଇ ମୁଁ 

ରୋଜ ଧାନ କୁଟି କୁଟି ଖୁଦ କୁଣ୍ଡା ଖାଇବି,ଏ ଶଳା ଲାଙୁଡ କେମିତି 
ଛେନାମଣ୍ଡା ଖାଇଲା ? ଭାଇ ମୁଁ ପରା କାଲି ଦେଖ୍ଛି ? ମୁଁ ଶୋଇଲାରୁ 
ଲାଙ୍ଗୁଡ ଉପରେ ଛେନମ୍ଡତା ଉପରୁ ପଡିଲା ! ଏମିତି ରୋଜ ଉପରୁ 
ପଡ଼ୁଥ୍ବ ସେ ଖାଉଥୂବ ? ମୁଁ ସିନା କାଲି ଦେଖ୍ଲି । ଲାଙୁଡ ଥାଇ 
ଆଉ ଲାଭ କଣ ହେବ ? ଆଜି ଏହକୁ କାଟିବି । ଅରେ ଲାଇୁଡ କାଟିଲେ 
ତୁ ମରିଯିବୁ । ମାଙ୍କଡ କହିଲା, ମୁଁ ମଲେ ତୋର କଣ ଅଛି ? ତୁ 
କାଟିଦେ ମୁଁ ତତେ କେତେ ଟଙ୍କା ଦେବି । ତା'ପରେ କମାର କହିଲା, 
ଲାଙ୍ଗୁଡ କଣ ଏମିତି କଟା ହେବ କି ? ଗୋଟିଏ ଲମ୍ବା ଖମ୍ବ ପୋତା 
ହେବ ସେ ତାତିବ । ଗୋଟିଏ ଲୁହା ତାତିବ । ସେ ଖମ୍ବ ଉପରେ ଡୁ 
ଲାଙ୍ଗୁଡ ଥୋଇବର, ମୁଁ ଲୁହାରେ ପିଟିବି । ତା'ପରେ ମାଙ୍କଡ କହିଲା, 
ହଉ ତେବେ । କମାର କହିଲା, ତୋ ଘରକୁ ଚାଲ, ତୋ ଘରେ 
କାଟିଦେବି । ତା'ପରେ ତା ଘରକୁ ଆସିଲେ । ଦାଣ୍ଡ ଦୁଆରେ ଗୋଟିଏ 
ଲୁହା ଖମ୍ବ ପୋତିଲା । ଆଉ ଗୋଟିଏ ଲୁହାକୁ ତତାଇଲା ଓ ସେ 
ଖମ୍ବକୁ ତତେଇ ମାଙ୍କ ଡକୁ କହିଲା, ସେ ଖମ୍ବ ଉପରେ ତୋ ଲାଙ୍ଗୁଡ 
-ଥୋ ସେଇଠୁ ମାଙ୍କଡ ସେ ଖମ୍ବ ଉପରେ ଲାଙ୍ଗୁଡ ଥୋଇଲାରୁ କମାର 
ତାତିଲା ଲୁହାରେ ପିଟିଲା । ମାଙ୍କଡ କହିଲା, ଭାଇ ଖୁବ୍‌ ପିଟ । କମାର 
ଖୁବ୍‌ ପିଟିଛି । ସେଇଠି ମାଙ୍କଡ ମଲ୍ଲା । ମାଙ୍କଡ ମଲାରୁ କମାର ତା” 
ଘର ଦୁଆର ମୁହଁରେ ଠିଆହୋଇ ଡାକି କହିଲା, ଘରେ କିଏ ଅଛ 
ହୋ, ଘରେ କିଏ ଅଛେ ହୋ, ଇଆଡେ ଆସ । ତମ ମାଙ୍କଡ ମଲା | 
ସେଇଠୁ ସାତଜଣଯାକ କହିଲେ, ଦାଶ୍ଡଦୁଆରେ ମଣିଷ ତୁଣ୍ଡ ଶୁଭୁଛି 
ଚାଲଯିବା । ସେଇଠୁ ଆସିଲେ । କମାର କହିଲା, ତମ ମାଙ୍କଡ ମତେ 
ଲାଙ୍ଗୁଡ କାଟିବାକୁ କହିଲା । ମୁଁ ତାକୁ ମନାକଲାରୁ ମାନିଲା ନାହିଁ । 
କହିଲା, ମୁଁ ତୋତେ ଟଙ୍କା, ଧାନ ଚାଉଳ ଦେବି । ସେଇଠୁ ମୁଁ ତା 

ଲାଙ୍ଗୁଡ କାଟୁକାଟୁ ମରିଗଲା । ସେଇଠୁ ସେ ସାତଜଣ କହିଲେ, ହଉ 
ସେଇଟାତ ଅସୁର, ମଲା ଭଲ ହେଲା, ଆଉ ଏଠିତ କେହି ନାହାନି । 
ଆମେ ତମକୁ ଟଙ୍କା ଧାନଚାଉଳ ଦେବା ତମେ ତାକୁ ଟିକିଏ ଫୋପାଡି 
ଦେଇଆସ । ସେଇଠୁ କମାର ଚନ୍ଦନକାଠ ଗୁଆଘିଅ ଆଣି ମାଙ୍କଡକୁ 
ପୋଡି କରିଦେଇ ଆସିଲାରୁ ସେ ସାତ ଜଣଯାକ ତାକୁ ଟଙ୍କା ଧାନ 
ଚାଉଳ ଦେଲେ । ତାକୁ ଚିହ୍ନା ଦେଇ କହିଲେ, ଏଠିତ ହାଟବଜାର 
ନାହିଁ କି ମଣିଷ ନାହାନ୍ତି । ତମଆଡେ ଯାହା ବିକୀ ଆସୁଥୁ୍‌ବ ତମେ 
ଏଣେ ପଠାଇଦେବ । କମାର ଟଙ୍କା ନେଲା, ଧାନ ଚାଉଳ ସବୁ 
ଶଗଡରେ ଲଦାଇ ନେଇଗଲା । ବେଳେବେଳେ ଭଜାଚୂଡା ପ୍ରଭୃତି 
ବିକ୍ରି ଆସିଲେ କମାର ଏଦେଶକୁ ପଠାଇ ଦିଏ, ଏମାନେ ନିଅନ୍ତି । 
ଏହିପରି କେତେଦିନ ଗଲାରୁ ସେମାନେ ହାଟ ବଜାର ବସାଇଲେ । 
ମନୁଷ୍ୟମାନେ ଆସି ରହିଲେ । ସେହି ଦେଶରେ ମାଙ୍କଡ ଘର ପାଖେ 
ଗୋଟିଏ ନର ଅଛି । ସେହି ନଇବାଟେ ବୋଇତ ଜାହାଜ ଯିବାଆସିବା 
କରେ | ଏମାନେ ସେଇଠୁ ଗୋଟିଏ ଘାଟିଆ ଜଗାଇଲେ । କହିଲେ, 
ଏବାଟେ ଯିଏ ଜାହାଜ-ବୋଇତ, ନୌକ ନେଇଯିବ କି ଆସିବ ତାକୁ 
ଠିଆ କରି ତା ଘର ନାମ ଲେଖୁ ଆମ ପାଖକୁ ନେଇଆସିବୁ ଆମେ 
ତାକୁ ପଢି ଛାଡିବାକୁ କହିଲେ ଛାଡିଦେବୁ । ଘାଟିଆ ଜଗିଥାଏ । 
ଯେତେବେଳେ ଯିଏ ଆସେ ତାକୁ ଠିଆ କରି ତାଙ୍କ ନାମ ଘର ଲେଖୁ 
ନେଇଆସେ, 'ସାତ ଯାଆ ଭିତରେ ବଡ ଯାଆଟି ଦାରୋଗା 
ହୋଇଥାଏ । ତାକୁଇ ନେଇ ଲେଖାଖସଶ୍ଡିକ ଦିଏ, ସେ ପଢିକରି କହିଦିଏ 
ଛାଡିଦିଅ । ଘାଟିଆ ଆସି ସେହିପରି କରେ । ଏମିତି କେତେଦିନ ଗଲାରୁ 
ସାଧବପୁଅ ସାତଜଣଯାକ ବୋଇତ ନେଇ ଆସିଲେ । ଘାଟିଆ ତାଙ୍କୁ 
ଠିଆ କରି ନାମ, ତାଙ୍କର ଘର ଲେଖୁ ଦାରୋଗା ପାଖକୁ ନେଇଗଲା । 

ଦାରେଗା ପଢି ଜାଣିଲୀ ସେମାନେ ତାହାର ଦିଅର । ସେଇଠୁ ଘାଟିଆକୁ 
କହିଲା କି ତାଙ୍କୁ ଡାକି ଆଣ । ଘାଟିଆ ଆସି କହିଲା ତୁମକୁ ଦାରୋଗା 
ଡାକୁଛନ୍ତି ଆସ । ସେମାନେ କହିଲେ ତାଙ୍କର ଯାହା ମାସୁଲ ହେବ 
ସେ ନିଅନ୍ତୁ ଆମେ କାହିଁକି ଯିବୁ ? ଘାଟିଆ କହିଲା ନାହିଁ ତମେ ଆସ, 
ଦାରୋଗା ଡାକୁଛନ୍ତି । ସେଇଠୁ : ବଡ ଦୁଇଜଣ ସେହି ବଡ ବୋହୂ 
ପାଖକୁ ଗଲେ, ଏ ଦୁହେଁ ତାଙ୍କୁ ଦେଖ୍‌ ଦୋ ଦୋ ଚିହ୍ନା ହେଲା, ସେ 
ୟାକ ଦେଖ୍‌ ଦୋଦୋ ଚିହ୍ନା ହେଲେ, ସେଇଠୁ ବିହ୍ନା ଦିଆଦେଇ 
ହେଲେ ! ଏ ସାତଜଣ ଗଲେ, ସେ ସାତଜଣ ଯାଆଯାକ ପୂର୍ବର ଘଟଣା, 
ଶାଶୁ ଶୃଶୁରଙ୍କ ଗୁଣ ବଖାଣିଲେ, ଏ ସାତଭାଇଯାକ ସେଠି ଦୁଇ ଚାରିଦିନ 
ରହି ଘରକୁ ମା ପାଖକୁ ଖବର ଦେଲେ,ତୋ ସାତ ବୋହୂଙ୍କୁ ନେଇ 
ବୋଇତ ବନ୍ଦାଇବାକୁ ଆସ । ସେଇଠୁ ମା ଅର୍ଘ୍ୟ ନେଇ ବୋଇତ 
ବନ୍ଦାଇ ଗଲ । ସାତପୁଅଯାକ ଏକଲା ମାଆଙ୍କୁ ଦେଖୁ କହିଲେ, ତୁ ତ 
ଏକଲା ଆସିଲୁ ତୋ ବୋହୂମାନେ କାହାନ୍ତି ? ସେଇଠୁ ମା” କହିଲା 
ସେମାନେ କୁଆଡେ ପଳେଇଲେ । ଏମାନେ କହିଲେ, ମା ସେ କାହିଁକି 
ପଳେଇଲେ ? ମା କହିଲା କେଜାଣି, ମୁଁ ତ ମଞ୍ଜ ପତରରେ ପତରେ 
ପତରେ ଭାତ ଖାଇବାକୁ ଦେଲି, ଯେଉଁଠୁ ଖାଇବାକୁ ପାଇଲେ କୁଅଡେ 
ବାହାରି ଗଲେ | ସେଇଠୁ ପୁଅମାନେ କହିଲେ ହଉ ତୁ ଯା ଘରେ 
ଥୁବୁ, ବୋହୂମାନେ ତ ଗଲେ ଆଉ ଆମେ ଘରକୁ କାହିଁକି ଯିବୁ । 
ଆମେ ଇଆଡେ ଯ଼ାଉଛୁ-ଏହାକହି ଆଉ ଘରକୁ ଗଲେନାହିଁ । ଯାଇ 
ବୋହୂମାନଙ୍କ ପାଖରେ ରହିଲେ । ସେ ଦେଶରେ ରଜା ହେଲେ ସୁଖରେ 
ଭଲ ଘରଦ୍ବାର କରି ରହିଲେ, ମୁଁ ଗଲାରୁ ମୋତେ କଥା କହିଲେ 
ନାହିଁ । ମୋ କାହାଣୀ ସରିଲା । 
QUu0 

ଗାର, ଗାଇଛୁଅ! ଓ ବାଘଛୁଅ। କଥା 

ଗୋଟିଏ ବଣରେ ଏକ ପାଖେ ଗୋଟିଏ ଗାଇ ଓ ତାହାର ଛୁଆ 
ଚରୁଥଆାନ୍ତି । ବଣର ସେ ପାଖରେ ଗୋଟିଏ ବଘ ଓ ତୀ” ଛୁଆ ଚରୁଥାନ୍ତି । 
ଗାଇକୁ ବାଘ ଦିଶୁନଥଏ, ବାଘକୁ ଗାଇ ଦିଶୁନଥାଏ ! ଗାଇଛୁଆ 
ବାଘଛୁଆ ଦୁହେଁଯାକ ସାଙ୍ଗ ହୋଇ ସଙ୍ଗାତ ବସିଥାନ୍ତି ଓ ସେହି ବଣରେ 
ଖେନୁଆାନ୍ତି, ଚରୁଥାନ୍ତି, ଦୁହେଯାକ ବଡ ଆଡମ୍ବରରେ ଥାଆନ୍ତି । ରାତିରେ 
ବଣରେ ବାଘ ତା ଛୁଆକୁ ଓ ଗାଇ ତା ଛୁଆକୁ ନେଇ ରହନ୍ତି ବାଘ: 
ଗାରକୁ ଖାଇବ ବୋଲି ନଜର ଉପରେ ରଖ୍ଥାଏ, ଦିନେ ବାଛୁରୀ ତା 
ସଙ୍ଗାତ ବାଘଛୁଆକୁ କହିଲା ସଙ୍ଗାତେ ତମର ଆମର ଏତେ ଭାବଵବସ୍ତେହ 
ହେଲେ କଅଣ ହେବ ? ତମ ମା ଆମ ମାଆକୁ ଖାଇଯିବ । ବାଘଛୁଆ 
କହିଲା, ନାହିଁମ-ମୋ ମାଆ ତୁମ ମାଆକୁ ଖାଇବ ନାହିଁ । ଯେବେ 
ଖାଇଯିବ ମୁଁ ମୋ ମାଆକୁ ଖାଇଯିବି-ଏହି କଥା କୁହାକୁହି ହୋଇଥାନ୍ତି । 
ଦିନେ ବାଘ ତା ମାଆକୁ କହିଲା,ମା ମୁଁକେମିତି ଶିକାର କରନ୍ତି ଗାର, 
ମଣିଷ ଖାନ୍ତି ? ତୁ ତ ମତେ କିଛି ଶିଖାଇଲୁ ନାହିଁ । ତୁ ମରିଗଲେ ମୁଁ 
କେମିତି କଣ କରିବି ? ତାପରେ ତା ମା” କହିଲା ତୁ ଏମିତି ଛକି 
ବସିଥୁବୁ,ଗାଇ ମଣିଷ ଦେଖ୍ଲେ ଝପ୍ଟିଯିବୁ, ମାରିପକାଇବୁ, ପିଠିରେ 
ପକେଇ ନେଇଆସିବୁ, ତଣ୍ଟି କଣା କରି ରକତ ପିଇଦେବୁ ଏହିପରି 
ମାରିପକେଇ ଖାଇଦେଲା । ବାଛୁରୀ ମାଆକୁ କେତଆଡେ ବୁଲି ଖୋଜି 
ନପାଇଲାରୁ ଜାଣିପାରିଲା ବାଘ ମୋ ମାଆକୁ ଖାଇଦେଲ । ସେଠୁ 
ସଙ୍ଗାତକୁ ଯାଇ କହିଲା ତମ ମାଆ ମୋ ମାଆକୁ ଖାଇଦେଲା । ମୁଁ 
ପରା ଖୋଜି ଖୋଜି ପାଉନାହିଁ ସେଇଠୁ ବାଘଛୁଆ କହିଲା, ନାହିଁମ 
ତମ ମା” କୁଆଡେ ଦୂରକୁ ଚରିବାକୁ ଯାଇଥିବ ଖୋଜିବା ଚାଲ-ନାଇଁ 

ମୁଁ କେତେ ଖୋଜି ଆସିଲିଣି, ତମ ମାଆତ ଖାଇଗଲା | ତାପରେ 
ଦୁହେଁଯାଜ ଖୋଜିବାକୁ ଗଲେ । ଖୋଜିଖୋଜି ନପାଇବାରୁ ଜାଣିଲେ 
ସେ ବାଘ ଗାଇକୁ ଖାଇଗଲା । ଏହିପରି ବାଛୁରୀଟି ମା ଛେଉଣ୍ଡ ହୋଇ 
ସଙ୍ଗାତ ସାଙ୍ଗର ଖେଳିବୁଲି ସମୟ କାଟୁଥାଏ । ଦିନେ ବାଘ ଶୋଇଛି, 
ତା ଛୁଆ ଯାଇ ମାଆକୁ ମାଡିବସି ତା ତଣ୍ଟି କଣାକରି ରକତ ପିଇଦେଲା । 
ବାଘ ତ ମରିଗଲା ବାଘଛୁଆ ଆସି ତା ସଙ୍ଗାତକୁ କହିଲା, ସଙ୍ଗାତେମୋ. 
ମଁ ତମ ମାଂକୁ ଖାଇଥୁଲା ମୁଁ ବି ମୋ ମାଆକୁ ମାରିପକେଇଲି ଦେଖ୍ବ 
ଆସ ତାପରେ ଦୁହେଁଯାକ ଗଲେ, ଦେଖ୍ଲେ ଯେ ବାଘ ମରିଙ୍କରି 
ପଡିଛି । ଏମିତି ଦୁଇଜଣଯାକ ମା ଛେଉଣ୍ଡ ହୋଇ ବୁଲୁଥାର୍ନ୍ତି, ଦିନେ 
ମଶାଣୀ ଭୂଇଁରେ ଗୋଟିଏ ମୃତପିଣ୍ଡ ଦାହ ହେଉଥଲା । ଏ ଦୁହେଁ ବୁଲି 
ସେଇଠିକି ଗଲେ, ଦେଖ୍ଲେ ଖୁବ୍‌ ହୃତଶନ ପରି ଅଗ୍ନି ଜଳୁଛି । ସେଇଠୁ 
ବାଛୁରୀ କହିଲା,ମୋ ମ”ତ ମଲା ମୁଁ ଥାଇ କଣ କରିବି ଏହା କହି 
ନିଆଁକୁ ଡେଇଁପଡିଲା । ତାପରେ ତା ସଙ୍ଗାତ ବାଘ କହିଲା ମୋ ମାତ 
ମଲା, ସଙ୍ଗାତ ସାଙ୍ଗରେ ଅୂଲି ଯେ ବି ମଲା, ଆଉ ମୁଁ ଥାଇ କଣ 
କରିବି ? ଏହା କହି ନିଆଁକୁ ଡେଇପଡିଲା, ଦୁହେଯାକ ପୋଡି ମଲେ । 
ରାତିବେଳ ତ ଇଶ୍ଵର ପାର୍ବତୀ ଉଡି ଉଡି ଯାଉଥୁଲେ । ଅଗ୍ନି ଗଛ 
ପ୍ରମାଣରେ ଜଳୁଛି ଦେଖ୍‌ ପାର୍ବତୀ କହିଲେ ଛଶ୍ଵର ! ଦେଖ୍ଲଣି, ଏଠି 
ତ ବଣ ଜଙ୍ଗଲ କିଛି ନାହିଁ ଏଡେ ଜୋରରେ ଅଗ୍ନି କାହିଁକି ଜଳୁଛି ଚାଲ 
ଦେଖ୍ବା ? ଭଶୃର କହିଲେ, କେଉଁଠି ନିଆଁ ଲଗିଥ୍ବ ଆମର କଂଣ 
ଅଛି । ଆସ ଆମ କାମରେ ଆମେ ଯିବା-ପାର୍ବତୀ କହିଲେ ନାହିଁ 
ଚାଲ ଦେଖ୍ବା । ଇଶ୍ଵର କହିଲେ ଏହି ଯୋଗୁ ତ ସ୍ତ ଜାତିକୁ ଆମେ 
ସଙ୍ଗରେ ଆଣୁ ନାହୁଁ । ସେଠାରେ କଅଣ ହେଉଛି ଆମର ସେଥୂରେ 
କ'ଣ ଅଛି । ଆମ କାମରେ ଆମେ ଆସିଛୁ ନା ଏସବୁ କଥା ଦେଖବାକୁ 

ଆସିଛୁ । ସେଇଠୁ ପାର୍ବତୀ କହିଲେ, ତୁମେ ସଂସାର ଜୀବର କଇଁ 
ହେଉଛ, ତୁମେ ଏକଥା ନ ବୁଝିଲେ ଆଉ କିଏ ବୁଝିବ ? ଚାଲ ଦେଖୁବା ! 
ଏହିପରି ପାର୍ବତୀ କଟାଳ କଲାରୁ ସେଇଠୁ ଦୁଇଜଣଯାକ ସେ ଅଗ୍ନି 
ପାଖକୁ ଗଲେ | ଅଗ୍ନି ପାଖକୁ ଯାଇ ପାର୍ବତୀ ଶଶ୍ବରଙ୍କୁ କହିଲେ, ହେଇଟି 
ଏ ଅଗ୍ନିରେ ମୃତପିଣ୍ଡ ତ ଦହିର୍ଯ୍ୟ ହେଉଛି, ଆଉ ଜୀବନ୍ତପିଣ୍ଡ ବି ଦହିର୍ଯ୍ୟ 
ହେଉଛି । ଇଶ୍ଵର କହିଲେ କେମିତି ? ପାର୍ବତୀ କହିଲେ, ତୁମେ ସଂସାର 
କର୍ରା, ତୁମେ କ”ଣ ଜାଣନାହିଁ ? ଏହା କହି ପାର୍ବତୀ ସେହି ବାଘ ଓ 
ଗାଇଁର କଥା କହିଲେ, ପୁଣି କହିଲେ ସେହିପିଲା ଦୁଇଟି ଅଗ୍ନିରେ ପଡି 
ଦହିର୍ଯ୍ୟ ହେଉଛନ୍ତି । ତୁମ୍ଭେ ତାଙ୍କୁ ଜୀବଦାନ ଦିଅ ? ଇଶ୍ଵର ନାହିଁ 
କଲେ, ପାର୍ବତୀ କଟାଳ କରିବାରୁ ଇଶ୍ଵର ମୃତସଞ୍ଜୀବନୀ ମନ୍ତ୍ର ପଢି 
ଫୁଲପାଣି ତିନି ମୁଠା ସିଞଚ ଦେବାରୁ ସେ ଦୁଇ ସଙ୍ଗାତ ଅପୂର୍ବ ସୁନ୍ଦର 
ଯୁବା ପୁରୁଷ ହୋଇ ଅଗ୍ନିରୁ ବାହାରି ପଡିଲେ । ସେଇଠୁ ପାର୍ବତୀ 
କହିଲେ ଏହାଙ୍କୁ ବର ଦିଅ ? ଇଶ୍ଵର କହିଲେ ବର କଅଣ ଦେବି । ଏ 
ଦୁହିଁକି ଦୁଇଟି ଖଣ୍ଡା ଦେଉଛି ଯେ ୟାଙ୍କୁ ଜଗତରେ କେହି ମାରିପାରିବେ 
ନାହିଁ କି ଜିଣି ପାରିବେ ନାହିଁ । ଯିଏ ଖଣ୍ଡାକୁ ନେଇ ପୋଡି କରି କଳା 
କରି ପକେଇବ ତେବେ ଏ ମରିଯିବେ, ତାନହେଲେ ଏମାନେ ସହଜରେ 
ମରିବେ ନାହିଁ । ଏହା କହି ସେ ଦୁହିଁକି ଦୁଇଗୋଟି ଖଣ୍ଡା ଦେଇ ଇଶ୍ଵର 
ପାର୍ବତୀ ଚାଲିଗଲେ { ଏ ଦୁହେଁ ଦୁଇଭାଇ ହେଲେ,ବର ପାଇ ଖଣ୍ଡା 
ନେଇ ଚାଲିଗଲେ । ଏ ଦୁହେଁ ଗୋଟିଏ ବଜାରରେ ପହଞ୍ଚଲେ ଓ ଚାକିରୀ' 
ଖୋଜିଲେ, ବଡ ଭାଇ ରଜା ଘରେ ଚାକିରୀ ରହିଲ ସାନ ଭାଇ ଆଉ 
କିଛି ଦୂରରେ ଯାଇ ଖୋଵଜିକରି ଆଉ ଜଣକ ଘରେ ଚାକିରୀ ରହିଲା । 
ବଡ ଭାଇ ରଜା ଘରେ ଚାକିରୀ କରି ବିଭାହୋଇ ଘରଦ୍ଧାର କରି 
ରହିଲା, ସାନ ଭାଇ ଯାଇ ଆଉଜଣଙ୍କ ଘରେ ଚାକିରୀ ଥାଏ । ଦିନେ 

ଦିନେ ବୁଲିଯାଏ ଏହିପରି ଦିନେ ସେ ବୁଲିବାକୁ ଯାଉଛି ଯାଉଯାଉ 
ଦେଖୁଲା ଗୋଟେ ବନସ୍ତରେ ଗୋଟିଏ ଘର ଅଛି, ସେ ସେଇଠିକି 
ଗଲା । ସେ ଘର ଗୋଟିଏ ଅସୁରୁଣୀର ତାହାର ଗୋଟିଏ ଝିଅ ସେ 
ଘରେ ଥାଏ । ଏ ଲୋକଟି ସେଇଠିକି ଯାଇ ଦେଖୁଲ। ସେ ଘରେ 
ଗୋଟିଏ ଦିବ୍ୟ ସୁନ୍ଦରୀ ଷୋଳ ବରଷର କନ୍ୟା ଅଛି । ସିଏ ୟାକୁ 
ଦେଖୁ କହିଲା ଆହା ତମେ ତ ଏଡେ ସୁନ୍ଦର ଯୁବାପୁରୁଷ ତମେ ଏଠୁ 
ପଳାଅ, ସେଇଠୁ ସିଏ କହିଲା, ନାହିଁମ ମତେ କେହି ମାରିବେ ନାହିଁ । 
ଆପଣାର ସବୁ ପୂର୍ବବୃତ୍ତାନ୍ତ କହିଦେଲା । ଏହିପରି ଏ ପରୁଷ ପ୍ରତିଦିନ: 
ତା ପାଖକୁ ଯିବା ଆସିବା କରେ । ଅସୁରୁଣୀ ଆସିବା ବେଳ ହେଲେ 
ଝିଅ ଏ ପୁରୁଷକୁ ମାଛିଟିଏ କରିଦିଏ । ସେହିପରି ଦିନ କେତେ ଗଲା | 
ପୁରୁଷ ସ୍ତ୍ରୀକୁ କହିଲା, ଆଲୋ ଏମିତି କେତେଦିନ ଯାଏ ଥବା ? ମାଆ 
କେମିତି ମରିବ ପଚାରିବୁ ? ସେ କହିଲେ ତାକୁ ମାରି ପକାଇବା । 
ସେଇଟୁ ଦିନେ ଝିଅ ଅସୁରୁଣୀର ଗୋଡ ଘସି ଦେଉଥାଏ, କାନ୍ଦୁଥାଏ, 
,ଟୋପାଏ ଲୁହ ଅସୁରୁଣୀ ଗୋଡରେ ପଡିଗଲ । ଅସୁରୁଣୀ ଧ ଡପଡ 
କରି ଉଠି ପଡି କହିଲା-ଆଲେୋ। ମା ତୋର କଅଣ ହେଲା ? ତୋର 
କୋଉକଥା ଉଣା ଯେ ତୁ କାନ୍ଦୁଛୁ । ସେଉଠୁ ଝିଅ କହିଲା ଆଲୋ 
ମାଆ,ତୁ ବୋଲି ସିନା ମୋ କଥା ବୁଝୁଛୁ ମତେ ଖାଇବାକୁ ପିନ୍ଧିବାକୁ 
ଦେଉଛୁ ତୁ ମରିଗଲେ ମୁଁ କେମିତି କଣ କରି ରହିବି ? ସେଇଠୁ ମା 
କହିଲା-ଆଲୋ ଝିଅ ମତେ, ମାରିଲବାଲା କିଏ ଅଛି ମ ମୁଁ କଣ 
ଏମିତି ମରିବି । ସମୁଦ୍ର ଭିତରେ ସାତ ତାଳ ପାଣି ଭିତରେ ଦୀପଦଙ୍ତୀ, 
ଦୀପଦଭ୍ଡୀ ଭିତରେ ଫରୁଆ, ଫରୁଆ ଭିତରେ ଗୋଟିଏ ଭଅଁର ଅଛି 
ସେ ଭଅଁରକୁ ଯିଏ ଏକା ଚୋଟକେ ଦି'ଖଣ୍ଡ କରି ଦେବ, ମୁଁ ମରିବି, 
ତା ନହେଲେ ମୁଁ କଣ ସହଜରେ ମରିବି । ୟା କିଏ କରିବ ଯେ ମୋତେ 

ମାରିବ । ଏକଥା ଝିଅ ଶୁଣି ପୁରୁଷ ଆଗରେ କହିଲ। ସେ ପୁରୁଷ 
ଯାଇ ସମୁଦ୍ରର ସାତ ତାଳ ପାଣିରେ ପଶି ଦୀପଦଣ୍ଡୀ ପାଖକୁ ଯାଇ 
ଖୋଜିଖୋଜି ସେ ଫରୁଆ ଆଣିଲା । ଫରୁଆ ସହିତ ଏକ ଚୋଟରେ 
ଭଅରକୁ ହାଣି ଦି'ଖଣ୍ଡ କରିଦେଲା ! ସେତିକିବେଳେ ଅସୁରୁଣୀ ବୁଢୀ 
କେଉଁଠି ଥୁଲା ଆସି ଦୁଆର ମୁହଁରେ କଚାଡି ହୋଇପଡି ମରିଗଲା | 
ସେଇଠୁ ତାକୁ ପୋଡାପୋଡି କରି ଦୁଇଜଣଯାକ ରହିଲେ | ଏ 
ପୁରୁଷଚାକିରୀ କରିଛି କାମ କରିବାକୁ ବାହାରି ଆସେ, ସିଏତ କୁଆଡେ 
ଯିବା ଆସିବା କରେ ନାହିଁ । ଦାଣ୍ଡକୁ ବାହାର ହେବା ପାଇ ଏପୁରୁଷ 
ତା ପାଖେ ଗୋଟିଏ ବୁଢୀ ରଖ୍ଦେଲା । ସେ ବୁଢୀଟି ଦାଣ୍ଡରେ କାମ 
ପାଇଟି ସବୁ କରେ, ଖାଏ ପିଏ ତା ପାଖରେ ଥାଏ । ଏ ବୁଢୀ 
ମାଇକିନିଆର ରୂପଗୁଣ ଆଉ ଗୋଟିଏ ପୁରୁଷ ଆଗରେ କହିଲା । 
ସେ କହିଲା ଆଲୋ ବୁଢୀ ତାକୁ ମତେ ଟିକେ ଦେଖାନ୍ତୁ ? ବୁଢୀ 
କହିଲା ଦେଖାଇବି କଣ-ତା ବରକୁ ମାରି ତାକୁ ଆଣି ତତେ ଦେବି । 
ତା'ର ଖଣ୍ଡା ପୋତିଲେ ସେ ମରିବ । ଏ ବୁଢୀ ତ ଖଣ୍ଡା ପୋଡିତାକୁ 
ମାରିବ ବୋଲି ଦି ଦି ଖଣ୍ଡ ଘସି ଗୋଟାଇ ଆଣି ଜମା କରୁଥାଏ, ସେ 
ମାଇକିନିଆ କହିଲା, ହଇଲୋ ବୁଢୀ ଘସି କାହିଁକି ଜମାଉଛୁ କ'ଣ 
କରିବୁ ? ବୁଢୀ କହିଲା ହଁ ଜମାଉଛି ୟାକୁ ଜଳେଇ ପାଉଁଶ କରି 
ବିକିବି, ଇଏ ସିଏ ସବୁ ବିଭୂତି କରିବାକୁ ନେବେ । ଏହା କହି ଖୁବ୍‌ 
ଗୁଡାଏ ଜମାକରି ରଖୁଲ । ଦିନେ ସେ ବସିଲେ ନିଆଁ ଲଗାଇ ଦେଇ 
ସେଇ ଖଣ୍ଡାକୁ ନେଇ ନିଆଁରେ ପୋତିଦେଲା, ତାପରେ ଇଏ କୋଉଠି. 
ଥୁଲା ଆସି କହିଲା, ମୋ ଦେହ କଅଣ ହେଉଛି । ଏହାକହି ଖଟ 
ଉପରେ ଶୋଇପଡିଲା । ଖଣ୍ଡା ଯହୁଁ ଯହୁଁ ପୋଡି ପୋଡି ଯାଉଥାଏ 
ତା ଦେହର ପ୍ରାଣ ବାହାରି ଯାଉଥାଏ ! ଯେମିତି ଖଣ୍ଡା ପୋଡିଗଲା 

ଇଏ ମରିଗଲ,ତା ଭାର୍ଯ୍ୟା ଯାଇ କେତେ ଡାକିଲା ଘଷା ଆଉଶା କଲା 
ସେ 'ଆଉ ଉଠିଲା ନାହିଁକି ହଲଚଲ ହେଲା ନାହିଁ । ତାପରେ ତା 
ଭାର୍ଯ୍ୟା ବୁଢୀକି କହିଲା, ଆଲୋ ବୁଢୀ ଗଲୁ ୟାଙ୍କ ଭାଇଙ୍କି ଡାକିଆଣିବୁ 
ତୁ ଯାଇ କହିବୁ ତମ ଭାଇ ଡାକୁଛନ୍ତି ଆସିଲ ବୁଢୀ କହିଲା କାହିଁକିମ 
ତାର ଭାଇକି କାହିଁକି ଡାକୁଛୁ ? ହଁ ତୁ ଯା ଟିକିଏ ଡାକିଆଣିବୁ । ତାପରେ 
ବୃଢୀ ଯାଇ ଡାକିଆଣିଲା ବଡ ଭାଇ ଆସି ଦେଖୁଲା-ଭାଇ ମରିଯାଇଛି ! 
କହିଲା, ୟାଂ ଖଣ୍ଡା କଣ ହେଲା, କିଏ ପୋଡିଲା ? ଏହା କହି ଅନାଇ 
ଦେଖ୍ଲା ଯେ ନିଆଁ ଅତଡା ଲାଗିଛି । ସେଠିକି ଦୌଡିଯାଇ ପାଣି 
ପକାଇ ସେ ନିଆଁକୁ ଲିଭାଇ ତା ଭିତରୁ ଖଣ୍ଡାକୁ ଆଣି ଗୋଟିଏ ପଥରେ 
ଖୁବ୍‌ ଘଷିଲା, ଖଣ୍ଡା ଯହୁଁ ସଫା ହୋଇ ଆସୁଥାଏ ଭାଇ ତହୁଁ ତହୁଁ 
ଗୋଡ ହାତ ହଲାଉଥାଏ । ଖଣ୍ଡା ତହୁଁ ସଫା ହୋଇ ପୂର୍ବପରି ଚକ୍ଚକ 
ଦିଶିଲା ସେଇଠୁ ଭାଇ ଆଖ୍‌ ମଳିମିଳି ଉଠି ବସିଲା । ତାପରେ ତା 
ବଡଭାଇ ସବୁକଥା ଭାଇକୁ ପଚାରି ବୁଝି ସେ ବୁଢୀକି ସେହି ଖଣ୍ଡାରେ 
ଦିଖଣ୍ଡ କରି ହାଣିଦେଇ ବାଡିରେ ପକାଇ ଦେଲା । ସେ ମାଇକିନିଆକୁ 
ଭାଇକି ବାହା କରିଦେଇ କହିଲା ଆମ ଘରକୁ ଯିବ ରହିବ । ଏଠି 
ଏକୁଟିଆ କାହିଁକି ଥ୍ବ ? ସେଠାରେ ସାଙ୍ଗ ହୋଇ ରହିବ । ତାପରେ 
ସାନଭାଇ ତା ଭାର୍ଯ୍ୟାକୁ ନେଇ ଭାଉଜ ପାଖକୁ ଯାଇ ସୁଖରେ ଘରଦ୍ଧାର 
କରି ରହିଲା, ମୁଁ ଗଲାରୁ କହିଲା ନାହିଁ, ମୋ କାହାଣୀ ଏତିକି । 

QUU 

ଗୋଟିଏ କଣା ଗଧ କଥା 

ଗୋଟିଏ ଦେଶରେ ଜଣେ ଧୋବାର ଗୋଟଏ, ଗଧ ଥୂଲା ସେ 
ଗଧର ଡାହାଣ ଆଖୁଟି କଣା, ବା ଗୋଡଟି ଛୋଟା । ସେ ଧୋବା 
ଗଧ ଉପରେ ରୂଗା ସବୁ ଲଦି କରି ନେଇ କାଚିବାକୁ ନତ୍ତକି ଯାଏ 

କାଚିସାରିଲେ ଲୂଗାପଟା ଶୁଖେଇ ପୁଣି ଗଧ ଉପରେ: ଲଦି ଘରକୁ 
ଆସେ ଗଧ ଏହିପରି ପ୍ରତିଦିନ ଧୋବାର କାମ କରୁଥାଏ, ଦିନେ 
ସେହି ଦେଶର ରଜାପୁଅ ମନ୍ତ୍ରୀ ପୁଅ, ସାଧବପୁଅ, କଟୁଆଳ ପୁଅ 
କହିଲେ ଚାଲ ଆମେ ଆଉ କେଉଁ ମୁଲକକୁ ଯିବା ସେଠି ରୋଜଗାର 
କରିବା ଏଠି କାହିଁକି ଆଉ ବସିଥୁବା.? ଏହା କହି ଚାରିଜଣଯାକ 
ବିଦେଶକୁ ବାହାରିଲେ । ସେ ଟାରିଜଣଯାକ ଚାରିସଙ୍ଗାତ ଯେଉଁ ବାଟେ 
ବାଟେ ଗଧ ଯିବା ଆସିବା କରେ ସେ ଚାରିସଙ୍ଗାତ ଓସ ବାଟର୍େ୍‌ 
ଯାଉଛନ୍ତି । ସେମାନଙ୍କ ଭିତରୁ ଜଣେ କହିଲା, ସଙ୍ଗାତେ ଦେଖୁଲଣି ଏ 
ବାଟେ ଗୋଟିଏ ପଶୁ ଯାଉଛି । ସେଇଠୁ ଆଉ ଜଣେ କହିଲା ହଁ ହେ 
ସଙ୍ଗାତ ସେ ପଶୁ ହେଲେ କଅଣ ହେବ ତାର ବାଆଁ ଗୋଡଟି ଛୋଟା, 
ସେଠୁ ଆଉଜଣେ କହିଲା ହଇଏ ସଙ୍ଗାତେ ତାରି ବାଆଁ ଗୋଡଟି 
ଛୋଟା ହେଲେ କଅଣ ହେବ, ତାର ଗୋଟିଏ ଆଖ୍‌ କଣା | ତାପରେ 
ଆଉ ଜଣେ କହିଲା ତାର ଗୋଟିଏ ଆଖୁ କଣା ହେଲେ କଅଣ ହେବ, 
ସେତ ଗଧଟିଏ । ସେଇଠୁ ଚାରିସଙ୍ଗାତଯାକ କହିଲେ ଆଛା ସିଏ ଗଧ 
ହଉ ଚାଲ ପୁରାତନ ଲୋକମାନଙ୍କୁ ପଚାରିବା । ତାପରେ ଗଲେ, 
ଯାଉ ଯାଉ ଗୋଟିଏ. ବୃଦ୍ଧ ଲୋକକୁ ଦେଖୁ ପଚାରିଲେ, ସେ ବୃଦ୍ଧ 
କହିଲା ହଁ ସେ ଗଧଟି ଧୋବାର ତାପରେ ଚାରିଜଣଯାକ ଘରଦ୍ଧାର 
ଧନସମ୍ପଭି ଛାଡିକରି ଗଲେ । ଯାଉଁ ଯାଉଁ ଗୋଟିଏ ରଜା ମୁଲକରେ 
ପହଞ୍ଚ୍‌ ଚାକିରୀ କରିବେ ବୋଲି ଚାକିରୀ ଖୋଜୁଥାନ୍ତି ଏ କଥା ଯାଇ 
ଲୋକ ରଜାଙ୍କ ଆଗରେ କହିଲେ ରଜା କହିଲେ ହଉ ତାଙ୍କ ଡାକିଆଣ । 
ଲୋକେ ଆସି ସେ ଚାରି ସଙ୍ଗାତଙ୍କୁ ଡାକି ନେଲେ । ସେମାନେ ରଜାଙ୍କ 
ପାଖକୁ ଗଲେ । ରଜା କହିଲେ ତମେ କି କାମ କରିବ ? ସେମାନେ 
କହିଲେ ତମେ ଯେଉଁ କାମ କରିବାକୁ କହିବ ଆମେ ସେ କାମ କରିବା, 

ଅସାଧ୍ୟ ସାଧନ କରିବା ରଜା କହିଲେ -କେତେ ବେତନ ନେବ ? 
ସେମାନେ କହିଲେ ଆମେ ମାସକୁ ଢାଳେ ଲେଖା ଟଙ୍କା ନେବୁ । 
ରଜା କହିଲେ ହଉ ରୁହ । ରଜା ଭାବିଲେ -ତାଙ୍କ କଥା ସତ କି ମିଛ 
ପରୀକ୍ଷା କରିବା । ଏହା ଭାବି ଗୋଟିଏ କାଗେଜିଲେମ୍ବ୍ର ମାଠିଆରେ 
ପୁରାଇ ତା ମୁହଁରେ ସାତ ପରସ୍ତ କରି କନା ବାନ୍ଧିଲେ, ସଭା ହେଲି। । 
ସେ ମାଠିଆକୁ ସଭା ଭିତରେ ଥୋଇଦେଲେ ଏ ଚାରିଜଣଙ୍କୁ ଡକାଇ 
କହିଲେ-ଦେଖ୍‌ କହିଲା, ଏ ମାଠିଆ ଭିତରେ କଣ ଅଛି ? ସେଇଠୁ 
®ାରି ସଙ୍ଗାତ ଭିତରୁ ଜଣେ ଯାଇ ସେ ମାଠିଆକୁ ଗୁଡେଇ ଗଡେଇ 
ତା ସଙ୍ଗାତକୁ କହିଲା ସଙ୍ଗାତେ, ଏଥୂରେ ଗୋଟିଏ ଫଳ ଅଛି । ଆଉ 
ଜଣେ କହିଲା ସଙ୍ଗାତେ ସେ ଫଳ ହେଲେ କଣ ହେବ ସେ ଗଛରେ 
କଣ୍ଟା ଅଛି । ସେଉଠୁ ଆଉ ଜଣେ କହିଲା ସେ ଗଛରେ କଣ୍ଟା ଥୁଲେ 
କଅଣ ହେବ ସେ ଗଛଟି ଝାଞ୍ୁଡା ସେଉଠୁ ଆଉ ଜଣେ କହିଲା ହଁ 
ସଙ୍ଗାତେ ସେ ଗଛଟି ଝାମ୍ପୁଡା ହେଲେ କଅଣ ହେବ, ସେ ତ 
କାଗାଜିଲେମ୍ବୁଟିଏ । ତାପରେ ରଜା କହିଲେ ଫିଟାଇ ପକାଅ । ତାପରେ 
ଫିଟେଇ କହିଲେ -ସତକୁ ସତ କାଗ୍େଳି ଲେମ୍ବୁଟାଏ । ସଭାର ସମସ୍ତ 
ଲୋକେ ଦେଖୁଲେ ରଜା ତାଙ୍କ କଥା ସତ ମାନି ତାଙ୍କୁ ଚାକିରୀ ରଖୁଲେ । 
ଏମିତି ଆନ୍ତି ଦିନେ ଚାରି ସଙ୍ଗାତଯାକ କୁହାକୁହି ହେଲେ -ଜଣେ କହିଲା, 
ସଙ୍ଗାତେ, କାଲି ମୁଁ ରାତିରେ ଜମା ଶୋଇପ୍ରାରିଲି ନାହିଁ 1 ସେମାନେ 
କହିଲେ କାହିଁକି ? ସେ କହିଲା ରଜା ଯେଉଁ ରେଜେର ବିଛେଇବାକୁ 
ଦେଇଛନ୍ତି ତା ଭିତରେ ଗୋଟିଏ ବାଳ ଅଛି |ତାପରେ ଆଉ ଜଣେ 
କହିଲା ସଙ୍ଗାତେ, କାଲି ମୁଁ ଜମା ଭାତ ଖାଇନାହିଁ, ସେଇଠୁ ସେମାନେ 
କହିଲେ ତମେ କାହିଁକି ଭାତ ଖାଇଲ ନାହିଁ ? ସେ କହିଲା ଯେ ଧାନ 
ମୁର୍ଦାର ଖଟିଲେ ହୁଏ ସେହି ଧାନକୁ ଆଣି ଇଏ ଚାଉଳ କରି ଭାତ 

ରାନି ଦେଇଥୂଲେ । ସେଉଠୁ ଆଉ ଜଣେ କହିଲା ସଙ୍ଗାତେ, କାଲି ମୁଁ 
ସବୁ ଖାଇଲି ଡାଲି ଜମା ଖାଇ ନାହିଁ ସେମାନେ କହିଲେ କାହିଁକି ? 
ସେ କହିଲା ଏ ମୁଗ ଯେଉଁ ଠି ହୋଇଥଲା ସେଠି ପୂର୍ବେ ଘୋଡା ବନ୍ଧା 
ହେଉଥଲା । ତାପରେ ଆଉ ଜଣେ କହିଲା ସଙ୍ଗାତେ କାଲି ମୁଁ ଜମା 
ଘିଅ ଖାଇପାରିଲି ନାହିଁ । ସେମାନେ କହିଲେ ଘିଅ କାହିଁକି ଖାଇପାରିଲ 
ନାହିଁ ? ସେ କହିଲା ସେ ଘିଅକୁ ମାରିଲାବେଳେ ପୋଡି ପକାଇଛନ୍ତି 
ଯେବେ ପିତା ଲାଗୁଛି ସେଥୁପାଇଁ ମୁଁ ଜମା ଖାଇନାହିଁ । ସେମାନେ 
ଏହିପରି କୁହାକୁହି ହେଉଥୁଲେ, ତାଙ୍କ ପାଖେ ଅନ୍ୟ ଲୋକ ଥୂଲେ ? 
ସେମାନେ ଏହା ଶୁଣି ଯାଇ ରାଜାଙ୍କ ଆଗରେ କହିଲେ ରଜା ଏକଥା 
ଶୁଣି ସତ କି ମିଛ ବୁଝିବେ ବୋଲି ସେମାନଙ୍କୁ ଡକାଇ ନେଲେ । 
ପ୍ରଥମ ଜଣକ ରେଜେଇରେ ବାଳ ଥୁଲା ବୋଲି କହିଥୂଲା, ରଜା ତାକୁ 
ପଚାରିଲେ ସେ କହିଲା ହଁ ଆଜ୍ଞା ଆପଣ ଯେଉଁ ରେଜେଇ ଦେଇଛନ୍ତି 
ତା ଭିତରେ ବାଳ ଅଛି । ରଢା ସେଉଠୁ ଲୋକ ଲଗେଇଦେଲେ ସେ 
ରେଜେଇ ଫିଟାଇବାକୁ । ସେମାନେ ରେଜେଇ ଫିଟେଇ ତା ଭିତରୁ 
ତୁଳାକୁ କାଢି ଖୋଜିଲେ ଯେ ସତକୁସତ ଗୋଟିଏ ବାଳ ବାହାରିଲା 
ସେଉଠୁ ରଜା କହିଲେ ଏ ଯୁବକ ଚତୃର । ସେ ତିନିଡ଼ଣ ଯେଉଁକଥା 
କହିଥୂଲେ ସେ କଥା ରଜା ବୁଝିବେ ବାଲି ପୁରାତନ ଲୋକଙ୍କୁ ଡକାଇ 
ପଚାରିଲେ ଆମେ ଯେଉ୍‌ ଧାନକୁ ଭାତ କରି ଖାଉଛୁ ସେ ଧାନ ଯେଉଁ 
ଜମିରେ ହୋଇଥୂଲା ସେଠି କଣ ପୂର୍ବେ ମୁର୍ଦାର ଖାନାଥୂଲା ? 
ସେମନେକହିଲେ ହଁ ସେଇଟା ପୂର୍ବେ ମୁର୍ଦଘାରଖାନା ଥୁଲା । ପୁଣି ରାଜା 
ପଚାରିଲେ ଆମର ଯେଉଁ ଜମିରେ ମୁଗ ହୁଏ, ସେଠି କଅଣ ପୂର୍ବେ 
ଘୋଡାମାନେ ବନ୍ଧା ହେଉଥୂଲେ । ସେମାନେ କହିଲେ ହିଁ ସେଠି ପୂର୍ବେ 
ଘୋଡାମାନେ ବନ୍ଧା ହେଉଥିଲେ, ସେଠି ମଳ-ମୃତୁ ତ୍ୟାଗ କରୁଥିଲେ 

ସେଇଠି ଏ ମୁଗ ହେଉଛି ରଜା ପୁଣି ପଚାରିଲେ କାଲି ସେ ବିଦେଶୀକୁ 
ଯେଉଁ ଘୃତ ଦେଇଥଲେ ସେ କଣ ପୋଡି ଯାଇଥଲା ? ତାପରେ 
ତାଙ୍କର ଲୋକ କହିଲେ ହଁ ସେ ଘିଅ ଘଡି ପୋଡି ଯାଇଥୁଲା ? ତାପରେ 
ତାଙ୍କର ଲୋକ କହିଲେ ହଁ ସେ ଘିଅ ଘଡି ପୋଡି ଯାଇଥଲା ସେଇଆକୁ 
ନିଗାଡି କରି ଦେଇଥଲୁ । ରଜା ଏକଥା ସବୁ ଶୁଣିଲେ,ସେ କଥା ଶୁଣିଲେ, 
ସେ କଥାସବୁ ତାଙ୍କଠୁ ଶୁଣିଥୂଲେ । ସେଇଠୁ ରଜା କହିଲେ ଏମାନେ 
ଠିକ୍‌ ସତ କହୁଛନ୍ତି । ଏମିତି କିଛିଦିନ ଗଲା ସେ ଚାରିଜଣଯାକ କଣ 
କରନ୍ତି କି ରାଜା-ରୀଣୀ ଯେଉଁଠି ଶୁଅନ୍ତି ଏ ଚାରିଜଣ ସେହିଘରେ 
ପହରା ଦିଅନ୍ତି । ପ୍ରଥମ ପ୍ରହର ରଜାପୁଅ ପହରା ଦିଏ ଦ୍ଵିତୀୟ ପ୍ରହରରେ 
ମନ୍ତ୍ରୀ ପୁଅ ପ୍ରହରା ଦିଏ ତୃତୀୟ ପ୍ରହରରେ ଦୋସତା ପୁଅ ଓ ଚତୁର୍ଥ 
ପ୍ରହରରେ କଟୁଆଳ ପୁଅ ପ୍ରହରା ଦିଏ । ଏହିପରି ଚାରି ସଙ୍ଗାତ ଚାରି 
ପ୍ରହରରେ ପହରା .ଦେଉଥାନ୍ତି । ଏହିପରି କିଛିଦିନ ଗଲା । ଦିନେ 
ପ୍ରଥମ, ଦ୍ବିତୀୟ, ତୃତୀୟ ଏ ତିନିଜଣ ତାଙ୍କର ପ୍ରହରା ଦେଇ ଆସିଲେ, 
ସବା ଶେଷରେ ଚତୁର୍ଥ ପ୍ରହରରେ ପ୍ରହରାବାଲା ଯାଇ ପହରା ଦେଉଛି । 
ଏତିକିବେଳେ ଦେଖୁଲା ଯେ ଗୋଟିଏ ସର୍ପର ପ୍ରାନ୍ତ ଭାଗ କୋଠା 
ଉପରେ ଅଛି ମଧ୍ଯ ଭାଗ ରଜା ଶୋଇବା ବିଛଣାର ଚାନ୍ଦୁଆ ଉପରେ 
ଅଛି । ଅଗ୍ରଭାଗ ରଜାଙ୍କର ମସୁରି ଉପରକୁ ଝୁଲୁଅଛି । ପ୍ରହରାବାଲା 
ଏହା ଦେଖୁ କହିଲା ଏତ କାଳ ରାତି, କାଳ ନିଦ କାଳ ଏ ତିନିହେଁ 
ଏକ ହୋଇଛନ୍ତି, ଏ ସମୟରେ ଏଇ ଯେବେ ମାରିଦେବ ଏମାନେ 
ଆଉ ବଞ୍ଚବେ ନାହିଁ । କାଳ ଦଂଶିବ, ଏ ମରିବେ ଆମେ ତ ୟାଙ୍କ 
ଚାକର ଦାନା ଖାଉଛୁ, ଏ ଆମର ପିତା -ମାତା ହେଉଛନ୍ତି ଏତେବେଳେ 
ତିନି କାଳ ଏକ ହୋଇଛନ୍ତି ୟାକୁ ନ ମାଇଲେ ତ ହେବନାହିଁ -ଏହା 
ଭାବି ତରବାରୀ ମାରିଦେଲା, ତରବାରୀ ମାରି ଦେଲାରୁ ସାପ ତିନିଖଣ୍ଡ 

ହୋଇଗଲା ! ଖଣ୍ଡେ କୋଠା ଉପରେ ଖଣ୍ଡେ ଚାନ୍ଦୁଆ ଉପରେ ଖଣ୍ଡେ 
ଖଟତଳେ ପଡିଗଲ । ତରବାରୀ ମାରିଲାବେଳେ ସର୍ପର ରକ୍ତ ଟିକିଏ 
ଛିଟିକି ଯାଇ ରାଣୀଙ୍କ ଗାଲରେ ପଡିଗଲା, ଏହା ଦେଖ୍‌ ପ୍ରହରା ବାଲା 
ଭାବିଲା, ଇଏତ ସର୍ପରକ୍ତ-ବିଷ, ପୁଣି ରାଣୀଙ୍କ ଗାଲରେ ପଡିଛି ଏ 
ଶୋଇଛନ୍ତି । ଯେବେ କୌଣସି କାରଣରୁ ହାତ ବୁଲାଇ ଦିଅନ୍ତି ତେବେ 
ପାଟିତ ନିକଟ ସେଥିରେ ଯାଇ ଲାଗିଯିବ । ଏଇଟା ବଡ ମନ୍ଦ ହେବ, 
ଇଏତ ପିତାମାତା ହେଉଛନ୍ତି । ମୁଁ ତ ଏତେବେଳେ ଏ ସମୟରେ 
ଛୁଇଁବି ନାହିଁ । ଏହା ଭାବି ମୁଣ୍ଡର ପାଖରୁ ଟିକିଏ ଚିରି ତରବାରୀ 
ମୁନରେ ଗୁଡାଇଲା, ସେଇ ତରବାରୀ ମୁର୍ନରେ ଆସ୍ତେ ୨ କରି ରାଣୀଙ୍କ 
ଗାଲରୁ ସେ ରକ୍ତ ପୋଛିଦେଲା । ସକାଳ ହେଲାରୁ ଯେମିତି ବାହାରି 
ଆସେ ସେମିତି ବାହାରି ଆସିଲା । ସକାଳ ହୋଇଗଲାରୁ ରଜା ରାଣୀ 
ଉଠି ବାହାରିଆସି ଆପଣାର ନିତ୍ୟକର୍ମ ସାରିଲେ ସେଇଠୁ ରାଣୀ 
ରଜାଙ୍କୁ କହିଲେ ପିଛିଲା ପହରାବାଲା କିଏ ? ସେ ମୋ ଗାଲରେ 
ହାତ ଦେଇଥୁୂଲା । ଦରବାର ବେଳ ହେଲାରୁ ରଜା ଦରବାରକୁ ଯାଇ 
ସେ ଚାରିଜଣଙ୍କୁ ଡକେଇ ନେଲେ, ସେମାନେ ଗଲାରୁ ରାଜା କହିଲେ 
ପିଛିଲା ପହରାବାଲା କିଏ ? ସେ ମୋ ଗାଲରେ ହାତ ଦେଇଥିଲା । 
ଦରବାରା ବେଳ ହେଲାରୁ ରାଜା ଦରବାରକୁ ଯାଇ ସେ ଚାରିଜଣଙ୍କୁ 
ଡଳକେଇ ନେଲେ, ସେମାନେ ଗଲାରୁ ରଜା କହିଲେ ପିଛିଲ। 
ପହରରବାଲା କିଏ ? ତାପରେ ପିଛିଲା ପହରାବାଲ। ବାହାରି ଗଲା 
କହିଲା ମୁଁ । ସେଉଠୁ ରଜା କହିଲେ ଏହାକୁ ଶୂଳିରେ ଦିଅ । ସେଇଠୁ 
ଶୂଳିକାଠ ସଜା ହେଲା, ରଜା ହୁକୁମ ଦେଲେ ନେଇଯାଅ ୟାକୁ ଶୂଳିରେ 
ଚଢ଼ାଅ । ତାପରେ ସିଏ କହିଲା ହଁ ମୁଁ ଶୂଳିକି ଯିବି ତମେ ସମସ୍ତେ 
ସଭାଲୋକ ଆଉ ରଜା ଆସ ମୁଁ ଗୋଟିଏ କଥା କହିବି । ତାପରେ 

ରଜା କହିଲେ ହଁ କି କଥା କହିବୁ ? ନିଅରେ ୟାକୁ ଆଗେ ନେଇ 
ଶୂଳିରେ ଦିଅ । ତାପରେ ଦରବାର ଲୋକେ କହିଲେ -ନାହିଁ ସେ କାହିଁକି 
ଡାକୁଛି କଅଣ କହିବ ଚାଲ ଯିବା । ତାପରେ ସମ୍ବସ୍ତେ ତା ସାଙ୍ଗରେ 
ଗଲେ ରଜା ରାଣୀ ଯେଉଁଠି ଶୋଇଥୁଲେ ପହରାବାଲା ଏମାନଙ୍କୁ 
ସେଠାକୁ ନେଇଯାଇ ତରବାରୀ ଧରି ସେ ସାପକୁ ଦେଖାଇ ଦେଇ 
ସବୁକଥା କହିଦେଲା, ପୁଣି କହିଲା ଏ ସାପକୁ ମୁଁ ତରବାରୀରେ ହାଣିଲା 
ବେଳକୁ ଟିକିଏ ରକ୍ତ ଛିଟିକା ରାଣୀଙ୍କ ଗାଲରେ ପଡିଗଲା । ମୁଁ ଭାବିଲି 
ଏତ ଶୋଇଛନ୍ତି, ରକ୍ତ ଗାଲରେ ପଡିଛି ପାଟି ଅବା କେତେ ଦୃର । 
କୌଣସି ହେତୁରୁ ଯେବେ ହାତ ହଲାଇ ଦିଅନ୍ତି ତେବେ ରକ୍ତ ଆସି 
ପାଟିରେ ଲାଗିବ । ଏଇଟା ବଡ ମନ୍ଦ ମୁଁ ଏଇଆ ଭାବିଲି । ଦେଖ ଏଇ 
ତରବାରୀ ମୁନରେ ପାଗ ଚିରି ଗୋଡାଇ ଆସ୍ତେ କରି ରାଣୀଙ୍କ ଗାଲରୁ 
ରକ୍ତ ପୋଛି ଆଣିଲି, ଏହା କହି ପାଗ ଫିଟାଇ ଦେଲା, ତରବାରୀ 
ମୁନ ଦେଖାଇଦେଲା, ସେ ମୁନରେ ପାଗ ଗୁଡିଆ ହୋଇଛି । ତାପରେ 
ସିଏ କହିଲା ମୋର ଏହି ଅପରାଧ ଯୋଗୁ ମୋତେ ଶୂଳି ଦେବ-ହଉ 
ଦିଅ ? ଆମେତ ରଜାଘର ପୁଅ ଆମେ ଭଲ କଲାରୁ ଏହି ଫଳ ମିଳିଲା । 
ତୀପରେ ଦରବାର ଲୋକ ସବୁ ଆଉ ରଜା ବି କହିଲେ ନାହିଁ ତମକୁ 
ଶୂଳିକୁ ନିଆଯିବ ନାହିଁ, ତାପରେ ସିଏ କହିଲା ହୁକୁମ ତ ହୋଇଗଲାଣି 
ଆମେ ଏଣେ ଚାକିରୀ କରିବାକୁ ଆସି ଶୂଳିରେ ଯିବା ତେଣେ ଆମ 
ବାପ ମାଆ କଣ କରୁଥିବେ ? ଏହା କହି ଚାରିଜଣଯାକ ବାହାରିଲେ 
ଘରକୁ ଯିବାପାଇଁ । ରଜା କହିଲେ ନାହିଁ ତମେ ରୁହ ମୁଁ ତୁମକୁ ଢାଳେ 
ଲେଖାଏଁ ଟଙ୍କା ଦେଉଥୁଲି । ଏଣିକି ଚାରି ଢାଳ ଲେଖାଏଁ ଟଙ୍କା ଦେବି । 
ରଜା ଯେତେପ୍ରକାର ବୁଝାଇ କହିଲେ ସେମାନେ ମାନିଲେ ନାହିଁ ଯିବାକୁ 
ବାହାରିଲେ ରଚାଙ୍କୁ କହିଲେ ଆମର ବେତନ ଆଜି ଦେଇଦିଅ । ରଜା 

ବାଧ ହୋଇ ଦେଲେ । ସେମାନେ ଟଙ୍କା ନେଇ ଘରକୁ ଚାଲି ଆସିଲେ, 
ସୁଖରେ ଘରଦ୍ବାର କରି ରହିଲେ, ମୁଁ ଗଲାରୁ କଥା କହିଲେ ନାହିଁ । 

Qu0 
ଗୋଟିଏ ରଜା କଥା 


ଗୋଟିଏ ରାଇଜରେ ଜଣେ ରଜା ଥାଏ,ତାହାର କେତେ ଚାକର 
ବାକର ଥାଆନ୍ତି, ଆଉ ଗୋଟିଏ ଚପରାସୀ ଥାଏ । ଦିନେ ରାତିରେ 
ଚପରାସୀ ରଜାଙ୍କ ନଅରରେ ଶୋଇଥୁ୍‌ଲା, ଶୋଇକରି ସପ୍ନ ଦେଖ୍ଲା: 
ଯେ ତାହାର ଦୃଇଟି ଭାର୍ଯ୍ୟା ଦୁଇ ଗୋଡ ଘସୁଛନ୍ତି । ଏହି ସ୍ଵପ୍ନ ଦେଖ୍‌ 
ହସିଦେଲା । ଚପରାସୀ ହସିବାର ରଜା ଶୁଣିଥୂଲେ, ସକାଳ ହେଲାରୁ 
ରଢା ତାକୁ ପଚାରିଲେ ଦୁ କାହିଁକି କାଲିରାତିରେ ଶୋଇ କରି ହସିଲୁ ? 
ସେଇଠୁ ଚପରାସୀ କହିଲା ହଁ କାହିଁକି ହସୁଥୂଲି ? ରୁଢା କହିଲେ ନା 
ତୁ କାହିଁକି ହସିଲୁ କହ । ସେଇଠୁ ଚପରାସୀ କହିଲା ମୁଁ କଣ ସ୍ଵପ୍ନ 
ଦେଖୁଲି ଯେ ହସିଦେଲି । କଅଣ ଦେଖ୍‌ଲି ମନେ ନାହିଁ-ଏପରି ଆନି, 
ଦିନେଆଉ ଗୋଟିଏ ଦେଶର ରଜା ଏ ରଜା ପାଖକୁ ପତ୍ର ଲେଖୁଲା 
କି-ବିଷେ ଅମୃତ, ଅମୃତେ, ବିଷ ନଅର ଶୁଆ ଗଧ, ଏ ତିନି ପଦାର୍ଥ 
ମୋତେ ଦେବ | ଏ ରାଜା ପତ୍ର ପାଠ କରି କିଛି ବୁଝି ନପାରି କହିଲେ, 
କି, ବିଷେ ଅମୃତ, ଅମୃତେ ବିଷ, ନଅରଶୁଆ ଗ୍ଧ । ଏ କଣ ? ୟାକୁ 
ମୁଁ କେଉଠୁ ଆଣିବି ? ଗଧ ଗୋଟିଏ ଭଲା ଦେବି ଆଉ ସବୁ କେମିତି 
ଦେବି ? ଏଇଆ ଭାବି ରଜା ୟାକୁତାକୁ ପଚାରିଲେ ! କହିଲେ ବିଷେ 
ଅମୃତ ଅମୃତେ ବିଷ ନଅରଶୁଆ ଗଧ ଏ ତିନି ପଦାର୍ଥ କିଏ ଦେବ ? 
ସେଇଠୁ ଚପରାସୀ କହିଲା ମୁଁ ଦେବି । ରଜା କହିଲେ ତୁ କେଉଁଠୁ 
ଆଣିବୁ କେମିତି ଦବୁ ? ଚପରାସୀ କହିଲା ହଁ ମୁଁ ଯାଇ ସେଇଠି 
ଦେଇଆସିବି ମତେ କିଛି ଧନ ଦିଅ ମୁଁ ନେଇଯିବି ସେଠି ରହିବି ସେ 

ଧନ ସରିଗଲେ ମୁଁ ଆଉ ମଗେଇବି-ତମେ ଦେବ | ରାଜା ସେଇଠୁ 
କହିଲେ ହଉ । ଓସଇଠୁ ଚପରାସୀକୁ କିଛି ଧନ ଦେଲେ ! ସେ ଧନ 
ନେଇ ସେଇ ରଜା ମୂଲକକୁ ଗଲା । ଯାଇ ରଜା ନଅରର କିଛି ଦୂରରେ 
ବସା କରି ରହିଲା, କିଛିଦିନ ଗଲାରୁ ସେଠି ଘଡଉ ବନେଇ ରହିଲା । 
ସେଠାରେ ଲୋକଙ୍କ ସାଙ୍ଗେ ଚିହ୍ନା ପରିଚୟ ଭାବ-ସ୍ପେହ ହେଲା । 
ରଜାଘର କଟୁଆଳ ସଙ୍ଗେ ମଇତ୍ର ବସିଲା, ମହାପ୍ରସାଦ ଦିଆଦେଇ 
କ୍ଷଧ୍ାଖୋଇ ବଡ ସ୍ବେହ କରି ରହିଲେ । ଚପରାସୀ ଥାଏ, ତା ପାଖକୁ 
ସେ ଦେଶର ଲୋକ ଆସନ୍ତି, ଦୁଃଖୀ ଦରିଦ୍ର ଆସି ମାଗନ୍ତି । ସେ 
କାହାକୁ ଚାଉଳ ଦିଏ, କାହାକୁ ଭାତ ଦିଏ, କାହାକୁ ଖଇସା ଦିଏ । 
ଏହିପରି ଏଠାରେ ରହି ଗୋଟିଏ ବିଭା ହେଲା, ଆଉ ଗୋଟିଏ ବେଶ୍ୟା 
ରଖ୍ଲା ଏମିତି କିଛିଦିନ ଗଲ। । ଦିନେ ରଳାଙ୍କର ଗୋଟିଏ ସାନପୁଅ 
ଦାଣ୍ଡରେ ବୁଲୁଥିଲା, ଚପରାସୀ ତାକୁ ଧରି ନେଇ ତାହାର ବିଶ୍ଵାସୀ 
ବନ୍ଧୁ ପାଖରେ ଗୁପ୍ତରେ ରଖୁଲା । ରଜା ପିଲାମାନେ ଯେପରି ଖ୍ଆପିଆ 
କରନ୍ତି ସେ ତାକୁ ସେହିପରି ଖୁଆପିଆ କରିବାକୁ ଦିଅନ୍ତି । ଏଣେ 
ରଜାଘର ହାଲହୁଲର ପଡିଗଲା, ଲୋକମାନେ ସବୁ ଖୋଜାଖୋଜି 
କରୁଥାନ୍ତି, ବାଟରେ ରାଟରେ କୋଉଠୁ ଦୁଇଜଣ ଲୋକ ଠିଆ ହୋଇ 
କଥା କହିପାରିବେ ନାହିଁ । ରାଜାଙ୍କର ମନ ହୋଇଗଲା, ଭାରି 
ଖୋଜାଖୋଜି କରୁଥାନ୍ତି ଏଣେ ଚପରାସୀ ରଜାପୁଅକୁ ଆଉ ଜଣଙ୍କ 
ଘରେ ରଖ୍‌ ଗୋଟିଏ ମଲା କୁକୁର ନେଇ ଆପଣ ଘର ଆଗରେ 
ପେତି ଭାର୍ଯ୍ୟାକୁ କହିଲା, ଆଲୋ ମୁଁ ରଜାପୁଅକୁ ଆଣି ମାରି ଏଠି 
ପୋତି ଦେଇଛି, ତୁ କାହାରି ଆଗରେ କହିବୁ ନାହିଁ । ଏମିତି ଆନ୍ତି- 
ଦିନେ ଚପରାସୀ ଓ ତା ସ୍ତ୍ରୀ କଥାବାରଁ। ହେଉ ହେଉ କଳି କଲେ । 
ଚପରାସୀ ସେଇଠୁ ତା ଭାର୍ଯ୍ୟାକୁ ଖୁବ୍‌ ମାରିଲା, ତାପରେ ସେ କହିଲା 

ଯୋଗଣିଖ୍‌ଆ ବିନା ଦୋଷରେ ମତେ ମାଇଲୁ ସେମିତି ରଜାପୁଅକୁ 
ନେଇଆସି ମାରିକରି ପୋତିଛୁ କଜିଆବେଳେ ତ କେତେ ଲୋକ ଥୂଲେ- 
ଏକଥା ଶୁଣି ଚୁପ୍ଚୁପ୍‌ ହୋଇ କୁହାକୋହି ହେଉଥୂଲେ ଜଣେ କିଏ 
ଯାଇ ରଜାଙ୍କ ଆଗରେ କହିଦେଲା, ସେଇଠୁ ରଜା କଟୁଆଳ ପଠାଇ 
କହିଲେ-ଯାଅ ସେ ଲୋକକୁ ହାତକଡି ଗୋଡକଡି ଦେଇ ନେଇଆସ । 
ସେଇଠୁ କଟୁଆଳ ରଚଜାଙ୍କ ହୁକୁମ ପାଇ ତାକୁ ହାତକଡି ଗୋଡକଡି 
ଦେଇ ବାନ୍ଧୁଛି ସେଇଠୁ ସିଏ କହିଲା ତମେ ଆମେ ପରା ମହାପ୍ରସ୍ବାଦ 
ଦିଆଦେଇ ହୋଇ ସଙ୍ଗାତ ବସିଛେ, ତମେ ମତେ ବାନ୍ଧୁଛ ? ତାପରେ 
କଟୁଆଳ କହିଲା ରଜାଙ୍କ ହୁକୁମ ହୋଇଛି,ଏତେବେଳେ କି 
ମହାପ୍ରସାଦ ? ଏହା ନକଲେ ମୋ ମୁଣ୍ଡକାଟ ହେବ । ସେଇଠୁ ଚପରାସୀ 
କହିଲା ହଉ ବନ୍ଧୁ । କଟୁଆଳ ବାନ୍ଧିକରି ରଜାଙ୍କ ପାଖକୁ ନେଇ ଆସିଲା । 
ଚପରାସୀ ଆଗରୁ ତା ବନ୍ଧକୁ କହିଥାଏ ଯେତେବେଳେ ରଜାଘର ଲୋକ୍ଟ 
ଧରା ବନ୍ଧା କରି ରଜାଙ୍କ ପାଖକୁ ମତେ ନେଇଯିବେ, ତୁ ସେତେବେଳେ 
ରଜାପୁଅକୁ ଘୋଡେଇ ଘୋଡେଇ ନେଇ ମୋ ସାଙ୍ଗରେଯିବୁ । କଟୁଆଳ 
ଚପରାସୀକୁ ବାନ୍ଧି କରି ରଜାଙ୍କ ପାଖକୁ ନେଇଗଲା । ଏ ଲୋକ 
ରଜାପୁଅକୁ ସେହିପରି ଘୋଡେଇ କାଖେଇ କରି ନେଇ ଠିଆ ହେଲା, 
ରଜା ଏ ଲୋକକୁ ଦେଖୁ କଟୁଆଳକୁ କହିଲେ ୟାକୁ ନେଇ ଶୀଘ୍ର 
ଶୂଳିରେ ଦିଅ ୟା ମୁହଁ ଚାହିଁବି ନାହିଁ । ତାପରେ କଟୁଆଳ ଯାଇ ଶୂଳିକାଠ 
ସଜ କରି ୟାକୁ ନେଇଗଲେ । ସେ ଯାଇଛି- ସିଏ ଯେଉଁ ବେଶ୍ୟାକୁ 
ରଖ୍ଥଲା ସେ ଆସି ରଜାଙ୍କ ଗୋଡତଳେ ପଡି କହିଲା | ତାକୁ ଶୂଳିରେ 
ଦିଅନାହିଁ, ତା ଲାଗି ମତେ ଦିଅ ତାକୁ ଦିଅ ନାହିଁ । ଚପରାସୀତ ଶୂଳିକୁ 
ଯାଉଛି, ଯାଉଯାଉ ଅଧାବାଟରେ କହିଲା-ମୋର ଗୋଟିଏ କଥା ଅଛି 
ମୁଁ ରାଜାଙ୍କୁ କହିବି । କଟୁଆଳ ଫେରାଇ ଆଣି ରଜାଙ୍କୁ କହିବାରୁ 


Digitized by srujanika@gmail.com 
é 1 é 


444444444 ବୁଢ଼ୀମା କାହାଣୀ ଖଣି ବା +4444 ୬୫ 

ରାଜା ଏହା ଶୁଣି କହିଲେ କ”ଣ କହ ? ୟାକୁ ନେଇ ଯାଅ ୟା ମୁହଁ 
ଚାହିଁବି ନାହିଁ । ତାପରେ ଦରବାର ଲୋକ କହିଲେ ହଉ ସେ କଣ 
କହିବ କହୁ । ସେଇଠୁ ଚପରାସୀ ରାଜାଙ୍କୁ କହିଲା, ତମେ ଆମ ରାଜାଙ୍କ 
ପାଖକୁ ଚିଠି ଦେଇଥୂଲ କି ? ବିଷେ ଅମୃତ ଅମୃତେ ବିଷ, ନଅରଶୁଆ 
ଗଧ, ଏ ତିନି ପଦାର୍ଥ ଦିଅ । ଏ ତିନି ପଦାର୍ଥ ମୁଁ ଦେବକୁ ଆସିଥ୍ଲି, 
ତମକୁ ଦେଇନାହିଁ ଏ ତିନି ପଦାର୍ଥ ଦେଇ ଶୂଳିକି ଯିବି । ରଜା କହିଲେ 
ହଉ ତେବେ ଦେ-ତାପରେ ଚପରାସୀ କହିଲା ମୋର ଯିଏ ଭାର୍ଯ୍ୟା 
ସେ ଅମୃତ,ବେଶ୍ୟା ଯେ ସେ ବିଷ । ଦେଖ ଏତେବେଳେ ଅମୃତ ଯେ 
ଭାର୍ଯ୍ୟା ସେ ବିଷ ହୋଇଛି । ଏ ଯେ ବେଶ୍ୟା ବିଷ, ସିଏ ଅମୃତ 
ହୋଇ ମୋ ପ୍ରାଣ ରଖ୍‌ ତା ପ୍ରାଣ ହେବାକୁ ବସିଛି । ଏବେ ବୁଝିଲେ 
ବିଷେ ଅମୃତ ଅମୃତେ ବିଷ, ଆଉ ନଅରଶୁଆ ଗଧ ହେଇ ଦେଖ ଏ 
କଟୁଆଳ ଯେ ନଅରଶକୁଆ କାହିଁକି ନା ୟାର ମୋର ମହାପ୍ରସାଦ 
ଦିଆଦେଇ ହୋଇ ସଙ୍ଗାତ -ବସିଥୂଲୁ, ଏତେବେଳେ ଇଏ ହାତକଡି 
ଗୋଡରେ ଦେଇ ମୋତେ ଆଣିଲା,ଏହିପରି ଦୁଇକଥା ପାଇଲ । ଆଉ 
ଗୋଟିଏ କଥା ଗଧ-ରାଜା ତ ଗଧ । ସେଇଠୁ ଦରବାର ଲୋକେ 
କହିଲେ, ରଜା ଗଧ କେମିତି କୁହ | ତାପରେ ଚପରାସୀ କହିଲା ମୁଁ 
ରଜ୍ଜାଙ୍କ ପୁଅକୁ ନେଇ କଅଣ କଲି ନ କଲି ନ ପଚାରି ନ ବୁଝି ଆଗେ 
ହୁକୁମ ହୋଇଗଲା ଶୂଳିକି । ଏତିକିବେଳେ ସେ ଲୋକଟି ପୁଅଟି ଦେହରୁ 
ଲୁଗାକାଢିଦେଇ ରଜା ଆଗରେ ଠିଆ କରିଦେଲା । ରଜା ପୁଅକୁ ଦେଖୁ 
ବଡ ଆଶ୍ଚର୍ଯ୍ୟ ହୋଇଗଲେ ଆପଣା ମନକୁ ଆପେ ବୁଝିଲେ କହିଲେ 
ହଁ ମୁଁ ଗଧ | ଏକଥା ଦେଖୁ ଶୁଣି ରଳା ଆଉ ଦରବାର ଲୋକେ 
କହିଲେ ନାହିଁ ନାହିଁ ତୁମକୁ ଶୂଳି ଦିଆଯିବ ନାହିଁ ତାପରେ ଚପରାସୀ 
କହିଲା ଆଗେତ ହୁକୁମ ହୋଇଲା ଏବେ ଆଉ କାହିଁକି ନାହିଁ କରୁଛ ? 

ରଜା କହିଲେ ନାହିଁ ନାହିଁ ତମକୁ ଶୂଳି ଦିଆଯିବନାହିଁ । ସେଇଠୁ ଚପରାସୀ 
ଆପଣ ଦେଶକୁ ଯିବାକୁବସିଲା ରଜା କହିଲେ ନାହିଁ । ମୋ ଘରେ 
ଚାକିରୀ ରହ । ଚପରାସୀ କହିଲା ନା ନା ଆଉ ମୁଁ ଭୁହିବିନାହିଁ । ଏହା 
କହି ଆପଣା ଘରକୁ ଯାଇ ଘର ଦ୍ଵାର : ଭାଇ ୟାକୁ ଦେଇଦେଲା | 
ଆପଣା ଭାର୍ଯ୍ୟାକୁ ନେଇ ନିଜ ଦେଶକୁ ବାହାରିଗଲା, ଯାଇ ରଜାଙ୍କ 
ଆଗେ ସବୁକଥା କହିଲା, ରଜା ଏହାଶୁଣି ଭାରି ଖୁସି ହେଲେ । ଚପରାସୀ 
ଏ ଭାର୍ଯ୍ୟାକୁ ପ୍ରଥମେ ଭାର୍ଯ୍ୟା ପାଖରେ ରଖୁଲା ପୁଣି କିଛିଦିନ ପରେ 
ବେଶ୍ୟାକୁ ଡକେଇ ନେଇ ଅନ୍ୟ ଜାଗାରେ ରଖେଇ ଦେଲେ । ସଖି 
ସମୟରେ ତା ପାଖକୁ ଯିବା ଆସିବା କରେ । ଏହିପତି କିଛି ହିନ: 
ଗଲା । ଦିନେ ଚପରାସୀ ଶୋଇଛି ତାହାର ଦୁଇ ଭାର୍ଯ୍ୟା ଦୁଇ ଗୋଡ 
ଘସୁଛନ୍ତି । ଏହି ସମ୍ୟରେ ରଜା କାହିଁକି ଚପରାସୀ ଘରକୁ ଗଲେ, 
ଯାଇ ଦେଖୁଲେ ଯେ ତାହାର ଦୁଇ ଭାର୍ଯ୍ୟା ଦୁଇ ଗୋଡ ଘସୁଛନ୍ତି । 
ରଜା ଏହା ଦେଖୁ ହସିଦେଲେ । ସେମାନେ ରଜାଙ୍କୁ ଦେଖ୍‌ ଅନ୍ଯ 
ଘରକୁ ଉଠି ଗଲେ ଚପରାସୀ ଉଠି ଆସି ହାତ ଯୋଡି କହିଲା ମଣିମା- 
କୁଆଡେ ବିଜେ କରିଛନ୍ତି ? ରଜା ପୁଣି ପଚାରିଲେ ଯାଇଥୂଲ ସବୁ 
ଦେଇଆସିଲ୍ଟ ? ସେ କହିଲା ହଁ ସବୁ ଦେଇଆସିଲି ? ତମେ 
ଦେଖ୍‌ଲନାହିଁ-ମୁଁ ଯେଉଁଦିନ ତମ ନଅରରେ ଶୋଇଥ୍‌ଲି ସ୍ଵପ୍ନ ଦେଖ୍‌ଲି 
ଯେ ମୋର ଦୁଇ ଭାର୍ଯ୍ୟା ଦୁଇଗୋଡ ଘସୁଛନ୍ତି, ଏକ ସ୍ଵପ୍ନ ଦେଖ୍‌ 
ହସିଥୁଲି । ତମେ ପଚାରିଲ ମତେ ତୁ କାହିଁକି ହସିଲୁ ? ମୁଁ କହିଲି ହଁ 
କଅଣ ସବପନ ଦେଖ୍‌ ହସି ଦେଇଥ୍‌ବି । ସେତେବେଳେ ଏକଥା କହିଥିଲେ 
ତମେ କଅଣ ମୋ ମୁଣ୍ଡ ରଖୁଥାନ୍ତ । ସେତେବେଳେ କହିନଥୂଲି ବୋଲି 
ଏତେବେଳେ ଦେଖୁଲେ ତମେ ବି ଦେଖୁଲ ମୋ ମୁଣ୍ଡ ରହିଲା । ମୋ 
କଥା ସରିଲା । 

ଗୋଟିଏ ରଜା ଥାଏ ଯେ ତାହାର ତିନି ଝିଅ । ଦିନେ ଗୋଟିଏ 
ଭିକାରୀ ଭିକ ମାଗିବାକୁ ରଜା ଘରକୁ ଆସିଲା, ସେ ତିନି ଝିଅଙ୍କ 
ଭିତରୁ ବଡ ଝିଅଟି ସୁନା ଆଞ୍ଜଳିଏ, ମଝିଆଁ ଝିଅ ଟଙ୍କା ଆଞ୍ଜୁଳିଏ, 
ସାନ ଝିଅ ଚାଉଳ ଆଞ୍ଜଳିଏ ନେଇ ଭିକାରୀକୁ ଦେଲେ । ସେ ଭିକ 
ନେଇ କଲ୍ୟାଣ କଲା । ଯିଏ ଟଙ୍କା ଦେଇଥୁଲା ତାକୁ କହିଲା ତୋ 
ମନ୍ତ୍ରୀ ବର ହେବ, ସାନ ଝିଅଟି ଚାଉଳ ଦେଇଥୁୂଲା ତାକୁ କହିଲା 
ତୋର କଳାଦୂବ ବର ହେବ । ଏହିପରି ଥାନ୍ତି, ଦିନେ ରାଜା ଝିଅମାନଙ୍କୁ 
ଡାକି କହିଲେ ତୁମେ କାହା କପାଳ ଭୁଞ୍ଜିବୁ, ସାନଝିଅ କହିଲା- ମୋ 
କପାଳ ମୁଁ ଭୁଞ୍ଜିବି, ମୁଁ କାହିଁକି କାହା କପାଳ ଭୁଞ୍ଜିବି । ରଜା ଏକଥା 
ଶୁଣି ଗୋଟିଏ ଲୋକକୁ ଡାକି କହିଲେ ୟାକୁ ନେଇଯାଅ ଅଗ୍ନାଅଗ୍ନି 
ବନସ୍ତରେ ଛାଡିଦେବ, ଇଏ ପରା କେମିତି ତା କପାଳ ଭୁଞ୍ଜବ ଭୁଞ୍ 
ସେଇଠୁ ଲୋକ ନେଇ ଅଗ୍ନାଅଗ୍ନି ବନସ୍ତରେ ଛାଡିଦେଇ ଆସିଲେ । 
ସେ ବଣରେ ଗାଟିଏ ଅମୁହା ଦେଉଳ ଥାଏ, ତା ଭିତରେ ଗୋଟିଏ 
ରଜାପୁଅ ମରି କରି ଅଛି । ସେ ରଜାପୁଅକୁ ପୂର୍ବରୁ ଶାପ୍ୟ ଥଲା କି ଏ 
ଷୋଳବରଷରେ ମରିବ । ଏହ ଦେହଯାକ ଗୋଡରୁ ମୁଣ୍ଡ ପର୍ଯ୍ୟନ୍ତ 
ଛୁଞ୍ ଫୋଡି ହୋଇଥୁୂବ । ରଜାପୁଅ ତ ବାପ ମାଆକୁ କହିଥାଏ ମୁଁ 
ଯେବେ ମରିଯିବି- ମତେ ତମେ କିଛି କରିବ ନାହିଁ ସେ ବଣରେ ଯେଉଁ 
ଦେଉଳ ଅଛି, ତା ଭିତରେ ମତେ ପଲଙ୍କ ସୁଦ୍ଧା ନେଇ ଥୋଇ ଦେଇ 
ଆସିବ ଏହିପରି ଥାନ୍ତି ଦିନେ ରଜାପୁଅ ଆସି କହିଲା ଦେହ କଅଣ 
ହେଉଚି ଏହା କହି ପଲଙ୍କ ଉପରେ ଶୋଇ ପଡିଲା । କିଛିକ୍ଷଣ ଗଲାରୁ 
ତା ପ୍ରାଣ ଛାଡିଗଲ।-ସେ ମରିଗଲା, ବାପ ମାଆ ଏହା ଦେଖ୍‌ କାନ୍ଦି 

ବୋବେଇ ପୁଅକୁ ନେଇ ସେଇ ଅମୁହାଁ ଦେଉଳରେ ପଳଙ୍କ ସୁଦ୍ଧା 
ଥୋଇ ଦେଇ ଆସିଲେ, ଆପଣା କ୍ରିୟାକର୍ମ କରି ସୁଖରେ ରହିଲେ । 
ଏଣେ ଏ ରଜା ଝିଅକୁ ତ ବଣରେ ଛାଡି ଦେଇଥୂଲେ ¦! ସେ ବଣରେ 
ଦେଖଲା ଗୋଟିଏ ଦେଉଳ ଅଛି । ରଜାଝିଅ ଦେଉଳ ପାଖକୁ ଯାଇ 
ଦେଉଳରେ ହାତ ମାରି ଦେବାରୁ ଦେଉଳ ମୁହଁ ଫିଟିଗଲୀ, ରଜାଝିଅ 
ଦେଉଳ ଭିତରକୁ ଯାଇ ଦେଖୁଲା ଯେ ପଳଙ୍କଟି ପଡିଚି, ପଲଙ୍କ ଉପରେ 
ରଜାପୁଅ ଶୋଇଚି, ତା ଦିହଯାକ ଛୁଞ ଫୋଡି ହୋଇଚି, ଚାରିପାଖଯାକ 
ବଡ ବଡ କଳା ଦୁବଘାସ ହୋଇଛି । ରଜାଝିଅ ଏସବ ଦେଖୁ ତାକୁ 
ଗୋଟିଏ ବୁଦ୍ଧି ଆସିଲା, ସେ କ”ଣ କଲାକି ବଡ ବଡ ଦେଖ୍‌ ଦୁବ 
କେରିଏ ଛିଣ୍ଡାଇ ସମାନ କରି ଧରିଲା, ପ୍ରଥମରେ ରଜାପୁଅର 
ଗୋଡଆଡ ଝାଡି ଦେଉଥାଏ, ଗୋଟିଏ ଛୁଞଞ କାଢି ଦେଉଥାଏ । ଏହିପରି 
ରାତିଦିନ ବସି ଦୁବରେ ଝାଡ଼ଥାଏ, ଛୁଞଞଞ କାଢୁଥାଏ । ସେହି ବଣ ପାଖରେ 
ଗୋଟିଏ ରାସ୍ତା ଥାଏ,ଦିନେ ସେହିବାଟେ ଦାସୀ ବିକା ଆସିଥାଏ ଯେ 
ସେ ଡାକୁଥାଏ ଦାସୀ କିଏ ନେବ, କିଏ ନେବ । ରଜା ଝିଅ ଏହା ଶୁଣି 
ଗୋଟିଏ ଦାସୀ ଆଣିବ ବୋଲି ଗଲା । ଯାଇ କହିଲା ମୁଁ ଗୋଟିଏ 
ଦାସୀ ନେବି। ସେଇଠୁ ଦାସୀବାଲା କହିଲା, କଅଣ ଧନ ଦେବି । 
ହେଇଟି ମୋ ହାତରୁ ଏ କଙ୍କଣ ପଯକ ନେ, ମୋତେ ଗୋଟିଏ ଦାସୀ 
ଦେ ¦ ସେଇଠୁ ଦାସୀବାଲା କଙ୍କଣପଟିଟିଏ ନେଇ ଗୋଟିଏ ଦାସୀ 
ଦେଲା । ରଜାଝିଅ ଦାସୀଟିକି ନେଇଆସିଲା । ରଜାଝିଅ ଆସି ସେମିତି 
କରୁଥାଏ । ଦାସୀ ବସି ଦେଖୁଥାଏ । ଆଉ ବୋଲହାକ କରୁଥାଏ । 
ରଜାଝିଅ ସେଇଠୁ ଛୁଞ୍ଚ କାଢିଲା, ଆଉ ଖାଲି ଆଖରେ ଥାଏ । ତାପରେ 
ରଜାଝିଅ ଦାସୀକି କହିଲା, ଆଲୋ ଦାସୀ ମୁଁ କେତେଦିନ ହେଲା 
ଗାଧୋଇ ନାହିଁ । ତୁ ଏଠି ବସିଥା-ମୁଁ ଯାଉଛି ଟିକିଏ ଗାଧୋଇ ଆସେ । 

ୟା କହି ଗାଧୋଇବାକୁ ଚାଲିଗଲା, ରଜା ଝିଅ ଯେମିତି ଛୁଞ୍ଚ କାଢ଼ 
ଥୁଲା ଦାସୀତ ବସି ଵସି ସବୁ ଦେଖୁଥାଏ । ସେ ଗାଧୋଇ ଗଲାରୁ 
ଇଏ ସେହିପରି ଝାଡି ଆଖୁ ଦୁଇଟିରୁ ଛୁଞ୍ଚ କାଢିଦେଲା । ସେଠୁ ରଜାପୁଅ 
ଉଠି ପଲଙ୍କ ଉପରେ ବସିଲା, ଦାସୀ ବି ତା ପାଖରେ ରାଣୀ ହୋଇ 
ବସିଲା । ରଜାଝିଅ ଗାଧୋଇ ଆସି ଦେଖୁଲା ଦାସୀ ରାଣୀ ହୋଇ 
ରଜା ପାଖରେ ବସିଛି । ତା'ପରେ ରଜାଝିଅ ୟା ଦେଖ୍‌ ଆଡ ଆଡ 
ହୋଇ ଦାସୀ ରୂପେ ରହି ଦାସୀର କାମ କଲା । ଏହିପରି ଥାଏ ରଜା 
'ସେଠାରେ ବସି ବଣ ଜଙ୍ଗଲ କଟେଇ ହାଟ ବଜାର ବସାଇଲେ । 
ରାଜା ଦିନେ ଯାତ୍ରା ଦେଖୁବାକୁ ବାହାରିଲେ । ` ଦାସୀ ଯେ ରାଣୀ 
ହୋଇଛି । ତାକୁ ରାଜା ପଚାରିଲେ, ମୁଁ ଯାତ୍ରା ଦେଖ୍‌ ଯାଉଛି ତୋ 
ପାଇଁ କ'ଣ ଆଣିବି କହ ? ସେଇଠୁ ସିଏ ଭଲ ଭଲ ଜିନିଷ ସବୁ 
ଆଣିବାକୁ କହିଲା, “ରାଜା ଆସି ରଣୀ ଯେ ଦାସୀ ହୋଇଛି ତାକୁ 
କହିଲେ ହଇଲୋ ଦାସୀ ତୋ ପାଇଁ କଅଣ ଆଣିବି ? ସିଏ କହିଲା 
ମୋ ପାଇଁ ଆଉ କଅଣ ଆଣିବ, ଗୋଟିଏ କଣ୍ଢେଇ ଘୁଙ୍ଗୁର ମାଳେ 
ଆଣିବ । ତାପରେ ରଜା କହିଲେ, ଆଉ କଅଣ ଆଣିବି କହୁନାହୁଁ ? 
ସେ କହିଲା ଆଉ କଅଣ ଆଣିବ ? ନାହିଁ ଆଉ କିଛି ଆଣିବନାହିଁ । 
ତ୍ରା'ପରେ ରଜା ଗଲେ, ଯାତ୍ରାରୁ ସବୁ କିଣାକିଣି କରି ଯାତ୍ରା ଦେଖ୍‌ 
ଘରକୁ ଆସିଲେ । ରାଣୀ ପାଇଁ ଯାହାସବୁ ଆଣିଥୁଲେ ତାକୁ ଦେଲେ, 
ଦାସୀକୁ ଘୁଙ୍ଗୁର ମାଳେ, କଣ୍ଢେଇଟିଏ ଦେଲେ । ଦାସୀ ତାକୁ ସେ 
ଘୁଙ୍ଗୁର ମାଳକ କଣ୍ଢେଇ ଅଣ୍ଟାରେ ବାନ୍ଧି ଦେଇ କୋଲଙ୍ଗାରେ 
ଥୋଇଦେଲା | ରାତିରେ ଖାଇ ପିଇ ଶୁଏ, ଅଧ ରାତିରେ ଉଠି ସେ 
କଣ୍ଢେଇଟିଏ ନଚାଏ । କୁହେ, ହାତରୁ କଙ୍କଣ ଦେଇ କିଣିଲି ଦାସୀ 
ସେ ହେଲା ସାଆନ୍ତାଣୀ, ମୁଁ ହେଲି ଦାସୀ । ଶୁଣୁଲୋ ରୁଣୁଝୁଣୁ କଣ୍ଢେଇ । 

ଏହିପରି କହି କଣ୍ଢେଇ ପ୍ରତିହିନ ରାତିରେ ନଚାଏ । ରଜା ବାହାରକୁ 
ଉଠନ୍ତି, ଦାସୀ କଅଣ କହୁଛି ଶୁଣନ୍ତି, କିଛି ବୁଝିପାରନ୍ତି ନାହିଁ । ରାଣୀକି 
ପଚାରନ୍ତି, ସେ କହେ ସେ ଦାସୀଲୋକ କ”ଣ କହୁଛି ସେଥ୍‌ରେ ଆମର 
କ'ଣ ଅଛି ତମେ ଚାଳିଆସ । ସେଇଠୁ ରଜା ଚାଲିଆସନ୍ତି । ଏମିତି 
ରଜା ପ୍ରତିଦିନ ଶୁଣି ରାଣୀକି ପଚାରନ୍ତି, ରାଣୀ ସେମିତି କୁହେ | ସେଇଠୁ 
ଦିନେ ରଜା ବାହାରକୁ ଆସିଲେ, ଠିଆ ହୋଇ ଭଲ କରି ଶୁଣିଲେ । 
ରଜା ଠିଆହୋଇ ଶୁଣୁଛନ୍ତି ରାଣୀ ସେପରି ଡାକ ପକାଇଲା, କହିଲା 
ବାହାରିଆସ । ସେ ଦାସୀଲୋକ କଂଣ ନାହିଁ କଂଣ କହୁଛି ତମେ 
ଠିଆହୋଇଛ ଚାଲିଆସ । ରଜା ଆଉ ତା କଥାକୁ ନଶୁଣି ସେଠି ଠିଆ 
ହୋଇ ଭଲକରି ଶୁଣି ଘରକୁ ଆସିଲେ । ଭାବିଲେ, ସେ କ'ଣ କହୁଚି- 
ସକାଳ ହଉ ତାକୁ ପଚାରିବି, ଏହାଭାବି ଶୋଇଲେ । ସକାଳ ହେଲା, 
ରାଣୀ ରଢଚ୍ଜା ଉଠି ନିତ୍ୟକର୍ମ ସାରିଲେ । ଦାସୀ ଉଠି ସକାଳହେଲା, 
ରାଣୀ ରଜାଉଠି ନିତ୍ୟକର୍ମ ସାରିଲେ । ଦାସୀ ଉଠି ତା କାମସବୁ କଲା, 
ରଜା ଆପଣା କର୍ମସାରି ଦାସୀକି ଡକେଇ, ତାକୁ ପଚାରିଲେ, ପ୍ରତିଦିନ 
ରାତିରେ କଅଣ କାହାକୁ କହଛୁ ? ସେଠୁ ଦାସୀ କହିଲା ନାହିଁ ସାଆନ୍ତେ 
ମୋ ପାଖରେ କିଏ ଅଛି ଯେ ମୁଁ କାହାକୁ କଣ କହିବି । ରଜା ଯେତେ 
ପ୍ରକାରରେ ପଚାରିଲେ ଦାସୀ ଖାଲି ନାହିଁ କଲା 1 ସେଇଠୁ ରଜା କହିଲେ 
ହଁ ପ୍ରତିଦିନ ରାତିରେ ତୋ ପାଖକୁ କିଏ ଆସୁଛି ତୁ ତା ସଙ୍ଗେ କଥା 
କହୁଛୁ । ସେଉଠୁ ଦାସୀ କହିଲା ନାହିଁ ସାଆନ୍ତେମୋ ପାଖକୁ କେହି 
ଆସନ୍ତି ନାହିଁ । ତମେ ଯାତ୍ରାରୁ କଣ୍ଢେଇ ଘୁଙ୍ଗୁର ମାଳକ ଆଣି ଦେଇଥୁଲ 
ମୁଁ କଣ୍ଢେଇକି ଘୁଙ୍ଗୁର ମାଳଟି ପିନ୍ଧେଇ ଦେଇଛି, ତାକୁ ମୁଁ ରୋଜ 
ଅଧରାତିରେ ନଚାଏ ଆଉ କହେ-ହାତରୁ କଙ୍କଣ ଦେଇ କିଣିଲି ମୁଁ 
ଦାସୀ, ସେ ହେଲା ସାଆନ୍ତାଣୀ | ମୁଁ ହେଲି ଦାସୀ । ଶୁଣିଲେ ରୁଣୁଝୁଣୁ 

କଣ୍ଢେଇ | ହାତରୁ କଙ୍କଣ ଦେଇ କିଣିଲି ମୁଁ ଦାସୀ ସେ ହେଲା 
ସାଆନ୍ତାଣୀ ମୁଁ ହେଲି ଦାସୀ । ସେଇଠୁ ରଜା କହିଲୈ ଏହା ମାନେ 
କଅଣ ? ଏକଥା କାହିଁକି କହୁ ? ତାପରେ ରଜାଝିଅ ପୂର୍ବର କଥା 
କହିଲା । ଆଉ ହାତ ଦେଖାଇ କହିଲା ହେଇଟି ଦେଖ ମୁଁ ହାତ କଙ୍କଣ 
ଦେଇ ଏ ଦାସୀକି କିଣିଥୁଲି, ମୁଁ ଯେମିତି ଆପଣଙ୍କ ଦେହରୁ ଛୁ 
କାଢୁଥଲି ସେ ସବୁ ଦେଖୁଥୂଲା, ସେ ଆସି ତାର ଦୃଇ ତିନିଦିନ ମୁ 
ତାକୁ କହିଲି ଆଲୋ ଦାସୀ, ମୁଁ କୋଉ ଦିନୁ ଗାଧୋଇ ନାହିଁ, ତୁ ଏଠି 
ଟିକିଏ ବସ, ମୁଁ ଯାଉଛି, ଗାଧୋଇ ଆସେ । ଏହାକହି ମୁଁ ଗାଧୋଇ 
ଗଲି, ସେତେବେଳେ ମୁଁ ତମ ଦେହରୁ ସବୁଠୁ ଛୁଞ୍ଚକାଢିଥୂଲି ବାକି 
ତମ ଆଖ୍‌ ଦୁଇଟିରେ ଥୁଲା ମୁଁ କାଢିନଥୁଲି । ମୁଁ ତ ଗାଧୋଇ ଗଲି ଏ 
ଦାଯୀ ତମ ଆଖ୍ରୁ ଛୁଞ୍‌ କାଢି ତମ ପାଖରେ ରାଣୀ ହୋଇ ବସିଲା ମୁଁ 
ଗାଧୋଇ ଆସି ଏହା ଦେଖୁ ଦାସୀ କାମରେ ରହି ଦାସୀ କାମ କରୁଛି । 
ଏହାଶୁଣି ରଜା କହିଲେ ଯେ ରାଣୀ ସେ ରାଣୀ ହେଉ ଯିଏ ଦାସୀ 
ସିଏ ଦାସୀ ହେଉ | ରାଣୀ କାହିଁକି ଦାସୀ ହେବ, ଦାସୀ କାହିଁକି ରାଣୀ 
ହେବ । ତେଣେ ଦାସୀ ବଡ ରାଗ ହୋଇଗଲାଣି, ସେଇଠୁ ରଜା 
କହିଲେ ହଇଲୋ ଦାସୀ -ତୁ ଦାସୀଲୋକ ତୋର ଏତେ କଥା ? ହଉ, 
ଯା” ହେବାର ହେଲାଣି ଏବେ ତୁ ତୋର ଦାସୀ କାମ କର । ଏହାକହି 
ଦାସୀକି ଦାସୀ କଲେ ରାଣୀ କି ରାଣୀ କରି ରଖୁଲେ । ଦାସୀ ଦାସୀ 
ପଦରେ ରହିଲା । ଏହିପରି ସବୁ ସୁଖରେ ଯୁଗରାଇଜ କରି ରହିଲେ । 
ମୁଁ ଗଲାରୁ କଥା କହିଲେ ନାହିଁ । ମୋ କଥା ସରିଲା । 
QUuUu 


କଣା ନାଥଆ କଥା 
ଚାରିଭାଇ ଥାନ୍ତି । ସେ ଚାରିଙ୍କ ଭିତରୁ ଗୋଟିଏ ଭାଇ କଣା, ତାକୁ 


=~ — 


କିଛି ଦିଶେ ନାହିଁ । ଦିନେ ସେ ତିନିଭାଇ କଣା ଭାଇକି କହିଲେ - 

ଆରେ କଣା, ଆଖୁ କ୍ଷେତ କରିବା । ସେଇଠୁ କଣା କହିଲା ହଉ 
କର | ସେଇଠୁ ଚାରିଭାଇ ମିଶି ଆଖୁକ୍ଷେତ କଲେ, ଆଖୁ ହେଲା ଆଖୁ 
କାଟିଲେ । ବାଣ୍ଟ କରିବେ ବୋଲି ଚାରିଭାଇ ଗାତ ଖୋଳିଲେ, ଆଖୁସବୁ 
ଖଣ୍ଡ ଖଣ୍ଡ କରି ତିନି ଗାତରେ ରଖୁଲେ, ଅଛୁ ଆଖୁ ଖଞ୍ଜଦେଇ ଉଞ୍ଚୁଆ 
କରିନେଇ କଣାକୁ କହିଲେ ଆରେ କଣା ତୁ ଆସି ଦେଖ କୋଉ ଭାଗକୁ 
ନେବୁନେ, ନଇଲେ .ପଛରେ କହିବୁ ତମେ ବେଶୀ ନେଇ ମତେ 
ଅଳଛୁବେଲ । ତାପରେ କଣା ଯାଇ ଦରାଷ୍ଡି ଦେଖଲା, ଯେଉଁ ଭାଗକ 
ଉଞ୍ଚୁଆ ହୋଇଛି ସେଥୂରେ ହାତ ପକେଇ କହିଲା ଭାଇ ମୁଁ ଏହି ଭାଗକ 
ନେବି । ତାପରେ ସେ ତିନ ଜଣ କହିଲେ ଦେଖ ଭାଇ, ତୁ ତୋର 
ଦେଖୁକରି ନଉଛୁ ପରେ ଆମକୁ ଆଉ କିଛି କହିବୁ ନାହିଁ । କଣା କହିଲା 
ନାହିଁ ଭାଇ, ମୁଁ ମୋର ଦେଖ୍କରି ନେଉଛି ଆଉ ତମକୁ କଣ କହିବି । 
ତାପରେ ଯେ ଯାହାର ଆଖୁ ଉଠେଇନେଲେ | କଣା ତା ଆଖ୍‌ ଉଠେଇ 
ଦେଖ୍‌ଲା ଯେ ତା ତଳେ ଖାଲି ପତରଗୁରାକ । ତାପରେ କହିଲା ଭାଇ 
ମୋ ଆଖୁତଳେ ତ ଖାଲି ପତର ଗୁରାକ ଦେଇଛ,ତମ ଆଖୁରେ 
ଏମିତି ଦେଇଛ ? ସେଇଠି ସେ ତିନିଜଣ କହିଲେ ସବୁଥିରେ ସେମିତି 
ଦିଆହୋଇଛି ନା ଖାଲି ତୋରିଥ୍‌ରେ ଦିଆହୋଇଛି ତୃ ତ ଦେଖୁକରି 
ନେଇଛୁ । ଏହା କହି ତାଙ୍କ ଆଖୁ ସେ ନେଇ ପେଡି କରି ଗୁଡ କଲେ । 
କଣାର ଆଖୁତକ ବି ନେଇ ପେଡିକରି ଗୁଡ କରିଦେଲେ । ତାହା ଅଳୁ 
ହେଲା, ଏହିପରି ଥାନ୍ତି, ଦିନେ ଏ ତିନିଜଣଯାକ ବିଚାର କରି କଣାକୁ 
କହିଲେ-କଣା ସେପାରିକି ବେପାର କରିବାକୁ ଯିବା । ତୁ ଯିବୁ ? 
ତାପରେ କଣା କହିଲା କି ବେପାର କରିବା ? ସେମାନେ କହିଲେ 
ଯେଉଁ ବେପାର ମିଳିବ ସେ ବେପାର କରିବା । କଣା କହିଲା ହଉ 

ଯିବା ଚାଲ । ତାପରେ ଚାରିଜଣଯାକ ନାହାରେ ବସିଗଲେ । 
ଯେତେବେଳେ ନାହା ମଝି ନଇଭରେ ହେଲା ସେତେବେଳେ ଏ ତିନିଜଣ 
କଣାକୁ ଉଠେଇ ମଝି ନଇରେ ପକାଇଦେଇ ଘରକୁ ବାହାରିଆସିଲେ । 
କଣା ପହଁରିଯାଇ ସେପାରି ତୁଠରେ ଉଠିଲା | ଦେଖୂଲା ଯେ କେତେ 
ଗାଲ ମଇଁଷି ଚରୁଛନ୍ତି । ଗାରଜଗିଲାବାଲା ଘରକୁ ଭାତ ଖାଇବାକୁ 
ଯାଇଛି । ତାପରେ କଣା ଗାଇ ମଇଁଷି କରି ଗଲେ ଅଡେଇ ନେଇ 
ଉପର ବାଟେ ଘରକୁ ଆସିଲା, ଏ ତନି ଭାଇଯାକ. ଦେଖ୍‌ କହିଲେ 
ହଇରେ କଣା ଏତେ ଗାର କୋଉଠୁ ? କଣା କହିଲା ତମେ ମୋତେ 
ଅଳ୍ପ ପାଣିକୁ ପକେଇଦେଲ ବୋଲି ମୁଁ ଏତିକି ଗାଇ ଆଣିଛି । ତମେ 
ଯେବେ ମୋତେ ଆହୁରି ବେଶି ପାଣିଥ୍ବା ଗଶ୍ଡକୁ ପକେଇ ଦେଇଥଆାନ୍ତ 
ତେବେ ମୁଁ ଆହୁରି ବେଶି ଆଣିଥଆାନ୍ି, ଏତିକି କ'ଣ ଆଣିଛି ସେଠୁ 
କିଛିଦିନ ଗଲା, ସେହିଦିନୁ ଏତିନିଜଣ କଣା ଉପରେ ବଡ ହିଂସା 
କରିଥାନ୍ତି । ଦିନେ ତିନିଭାଇଯାକ କୁହାକୁହି ହେଲେ କଣାର ତ ବେଶୀ 
ଗାଇ ହେଲେଣି ଧନ ବେଶି ହେଲାଣି, ତା ଘରେ ନିଆଁ ଲଗାଇ ଦେବା 
ଯେ ତାହାର ଘର ପୋଡିଯିବ, ଗାଇ ବି ପୋଡି ଯିବେ । ଏହିକଥା 
କୁହାକୋହି ହୋଇଥୂଲେ, ଦିନେ ତା ଘରେ ନିଆଁ ଲଗେଇ 
ପୋଡିଦେଲେ । କଣାର ଘର ସବୁ ପୋଡିଗଲା, ଗାର, ମଇଷି 
ପୋଡିଗଲେ । । କଣା ତାପରେ କଣ କଲାକି ଗାଲ, ମଇଷି ଚମଡାସବୁ 
ସଚ କରି-ରଖୁଲା ପାଉଁଶରୁ ଅଙ୍ଗାରଯାକ ସବୁ ବାଛି ପଟରେ ପୁରାଇ 
ସିଲାଇ କରି ଶଗଡରେ ଲଦେଇ ଶଗଡ ଅଡେଇ ନେଇଯାଇ ଗୋଟିଏ 
ମୁଲକକୁ ଗଲା । ଯାଇ ଦେଖୁଲା ଯେ ଗୋଟେ ଜାଗାରେ କେତେଖଶ୍ତ 
ଶଗଡ ବୋଝେଇ ହୋଇ ଥୁଆହୋଇଛି, ଶଗଡିଆ ବି ଅଛନ୍ତି । କଣା 
ସେଇଠିକି ଯାଇ ଶଗଡ ରଖ୍ଲା ସେମାନଙ୍କୁ ପଚାରିଲା ଭାଇ ତମେ 

କଅଣ ଆଣିଛ କୁଆଡେ ଯାଉଛ ? ସେମାନେ କହିଲେ ଭାଇ ମସଲାସବୁ 
ଆଣିଛୁ, କଣ୍ଢେଇ ବଜାରକୁ ଯିବୁ । ପୁଣି କଣା ପଚରିଲା, ଭାଇ କି କି 
ମସଲାସବୁ ତମେ ଆଣିଛ ? ସେମାନେ କହିଲେ ଆମେ ଗୁଜୁରାତି, 
ଅଳେଇଚ, ଲବଙ୍ଗ, କର୍ପୁର-ଦାନା ଜାଇଫଳ ଏହିସବୁ ମସଲା ଆଣିଛୁ । 
ସେମାନେ କହିଲେ, ଭାଇ, ତମେ କଣଂ ଆଣିଛ ? ତାପରେ କଣା 
କହିଲା, ଭାଇ ମୁଁ ବି ସେଇଆ ଆଣିଛି ସେଇ କଣ୍ଢେଇ ବଜାରକୁ 
ଯିବି । ଭାଇ ତମେ ଏଠି ରୋଷେଇ କରିବ ? ସେମାନେ କହିଲେ ହଁ | 
କଣ କହିଲ ଭାଇ ମୁଁ ବି ଡାଲି ଚାଉଳସବୁ ଆଣିଛି ମୋର ମୁଠାଏ 
ତମ ସାଙ୍ଗରେ ପକାଇ ଦିଅ । ମତେ ଗଷଶ୍ଡିଏ ଭାତ ଦେଇଦେବ ! 
ସେମାନେ ରାନ୍ଧୁ ରାନ୍ଧୁ ରାତି ହୋଇଗଲା । ଶଗଡିଆମାନେ ରୋଷେଇ 
କରି ଖାଇପିଇ ଆପଣା ଶଗଡ ଉପରେ ଶୋଇଲେ, କଣାବି ଶୋଇଲା |! 
ସେମାନେ ନିଦରେ ଶୋଇପଡିଲେ । କଣା ଅଧା ରାତିରୁ ଉଠି ଆପଣା 
ଶଗଡରୁ କୋଇଲା ବସ୍ଥାକୁ କାଢି ତାଙ୍କ ଶଗଡରେ ଥୋଇଲା ତାଙ୍କ 
ଶଗଡରୁ ମସଲା ବସ୍ତା ଆଣି ନିଜ ଶଗଡରେ ଥୋଇଲା । ଅନ୍ଧାରୁଆରୁ 
ଶଗଡ ଅଡେଇ ନେଇ ଆପଣା ମୁଲକରୁ ବାହାରିଗଲ। । ଯାଇ 
ମହାଜନଘରେ ବିକ୍ରି କରି ଅନେକ ଟଙ୍କା ଆଣିଲା । ଏ ତନିଭାଇ କଣାର 
ଏତେ ଟଙ୍କା ଦେଖୁ କହିଲେ କି ତୁ ଏତେ ଟଙ୍କା କୋଉଠୁ ଆଣିଲୁ ? 
କଣା କହିଲା ତୁମେ ମୋର ଏତିକି ପୋଡିଦେଲ ବୋଲି, ଏତିକି ଆଣିଲ ! 
ତମେ ଯେବେ ମୋର ଆହୁରି ଦି'ବଖରା ଘର ପୋଡି ଦେଇଆନ୍ତ, ମୁଁ 
ଆହୁରି କେତେଟଙ୍କା ଆଣିଆନ୍ତି ଏତିକି କଣ ଆଣିଛି । ସେଇଠୁ ସେ 
ତିନିଜଣ କହିଲେ, ଭାଇ ଆମ ଘର ଟିକିଏ ପୋଡି ଦିଅନ୍ତୁ କି ଆମେ 
କୋଇଲାବିକ୍ରି କରି ଟଙ୍କା ଆଣନ୍ତୁ । ତାପରେ କଣା କହିଲା ମୁଁ କାହିଁକି 
ତୁମ ଘର ପୋଡିଦେବି, ତୁମର ଘରକୁ ତୁମେ ପୋଡ । ତାପରେ ଏ 

ତିନିଜଣ ନିଜ ନିଜର ଦି ଦି ବଖରା ଘର ପୋଡିଲେ । କୋଇଲା 
ନେଇ ବିକିବାକୁ ଗଲେ । କୋଇଲାଗୁଡାକ କିଏ ନଉଚି, କୋଉଠି 
କୋଉଠି କିଏ କେମିତି ଜଣେ ଧୋବା, ଜଣେ ଜଣେ ବଣିଆ ନେଲେ 
ଆଉସଵୁ କୋଇଲା ଆଣି ଆପଣା ଘରେ ଜମାକରି ଦେଲେ । କଣା 
ସବୁ ଚମଡା ରଖ୍ଥୁଲା, ତାକୁ ନେଇ ନିକିବାକୁ ଗଲା, ଗାଇ ଚମ 
ମୋଚିମାନେ ଯୋତା କରିବାକୁ ନେଲେ ପଇସା ଦେଲେ, ଆଉ ଦି 
ଖଣ୍ଡ ଚମଡା ବଳିଲା ତାକୁ ନେଇ ଆସୁ ଆସୁ ବାଟରେ ସଞ୍ଜ 
'ହୋଇଗଲା । ବଣଜାଗା ବାଘ ଭାଲୁ ଆସିବେ ବୋଲି କଣା କଅଣ 
କଲାନା ଯାଇ ଗୋଟିଏ ବଡରାଛ ଖୋଜି ସେହି ଗଛରେ ଚଢି ରାତିରେ 
ରହିଲା । ସେ ଗଛମୂଳଟି ସଫା ହୋଇଛି । ଚାରିପାଖ ସାନ ସାମ ଗଛ 
କେତେ ଅଛି, କଣା ବଡଗଛ ଉପରେ ଚମଡା ଦି ଖଣ୍ଡ ଧରି ବସିଛି । 
ଅଧରାତି ହେଲାରୁ ଚୋରମାନେ କୋଉଠୁ ଚୋରୀ କରି ଆଣି ଟଙ୍କା 
ସୁନା ଲୁଗା-ପଟା କଂସାବାସନ ସବୁ ଥୋଇଲେ | ପୁଣି ଯାଇ ଆହୁରି 
ଜିନିଷସବୁ ଆଣି ଥୋଇଦେଲେ । ରାତି ପାହିଁ ଆସୁଛି ଦେଖି ଜିନିଷ 
ସବୁ ବାଣ୍ଟ କରୁଛନ୍ତି। କଣା ଗଛ ଉପରେ `ଆଇ ସବୃ ଶୁଣୁଥୁଲା, 
ଚୋରମାନେ ଯେତେବେଳେ ବଣ୍ଟାବଣ୍ଟି କଲେ ଏ କଣା ସେତିକିବେଳେ 
ଗଛ ଉପରୁ ଖଣ୍ଡିଏ ଚମଡା ପକେଇଲା, ଚମଡା ଶୁଖୁଲା, ଗଛର 
ଡାଳମାନଙ୍କରେ ବାଜି ବାଜି ଆସିଲାରୁ ଧଡଧଡ, ଶବ୍ଦ ହେଉଛି, କଣା 
ତା ସଙ୍ଗେ ସଟ୍ଗେ ଆର ଖଣ୍ଡକ ବି ପକେଇଲା । ସେ ବି ସେହିପରି 
ଶବ୍ଦ କରି ଆସୁଛି, ଚୋରମାନେ ଏହା ଶୁଣି କହିଲେ ଆମେମାନେ 
ଚୋରିକଲାରୁ ଇଶ୍ଵର ଉପରୁ ଧଡଧଡିଆ ଚଡକ ପକେଇଲେ । ଏହା 
ଭାବି କହିଲେ, ଧଡଧଡିଆ ଚଡକ ପଡିଲା ହେ ପଳେଇଆସ, ଏହା 
କହି ସମସ୍ତେ ପଳେଇଲେ ଏଣେ କଣା ଗଛରୁ ଓହ୍ଲାଇ ଚୋରମାନଙ୍କର 

ଜିନିଷସବୁ ନେଇ ଘରକୁ ଗଲା ! ସେ ତିନିଭାଇ କଣାକୁ ଦେଖ୍‌ କହିଲେ 
ହଇରେ କଣା ତୁ ଏତେ ଟଙ୍କା ସୁନା ଲୁଗା କଂସାବାସନ ସବୁ କେଉଁଠୁ 
ଆଣିଲୁ ? କଣା କହିଲା ମୋର ଏତିକି ଗୃଇ ପୋଡିଦେଲା ବୋଲି 
ମୁଁତାଙ୍କ ଚମଡା ବିକି ଏତକ ଟଙ୍କା ସୁନା ଆଣିବି, ତମେ ଯେବେ 
ମୋର ସବୁ ଗାଇ ମଇଁଷିଯାକ ପୋଡି ଦେଇଥନ୍ତ, ମୁଁ ତେବେ କେତେ 
ଆଣିଥାନ୍ତି ଏତିକି କଣ ଆଣିଛି ବୋଲି କହୁଛ |! ତାପରେ ସେ ତିନିଭାଇ 
କହିଲେ କଣା ତୁ ଟିକିଏ ଆମ ଗାର ମାରିଦେ କି ଆମେ ବି ସେହିପରି 
କେତେ ଧନ ଆଣନ୍ତୁ । ତାପରେ କଣା କହିଲତ୍୍ୟ ମୁଁ କାହିଁକି ତମ ଗାଇଁ' 
ମାରିବି, ଜୀବହତ୍ୟା କରିବି । ତମ ଗାଲ ତମେ ମାର ମୁଁ କାହିଁକି 
ମାରିବି । ତାପରେ ସେମାନେ ଆଉ କିଛି ନ କହି ତୁନି ହୋଇ ରହିଲେ ! 
କିଛିଦିନ ଗଲା କଣା କୁଆଡେ ଯାଉଛି ବାଟରେ ଗୋଟିଏ ଜାଗାରେ 
କିଏ ଟଙ୍କା ପୋତି ବାଲି ଉଞ୍ଚୁଆ କରି ଚିହ୍ନ ରଖ୍ଯାଇଛି । କଣା ଯାଉ 
ଯାଉ ତାକୁ ଝୁଣ୍ଟିଲା,ଦେଖୁଲା ଖାଲି ଟଙ୍କାଗୁଡାକ । ସେଠି କେତେ ଛେଳି 
ଚରୁଥୂଲେ, କଣା ଗୋଟିଏ ଛେଳି ଆଣିଲା, ଯେଉଁ ପଙ୍କ ଉପରେ 
ଦୁବଘାସ ହୋଇଥାଏ ସେ ପଙ୍କି ଆଣି ଟଙ୍କାରେ ଗୋଳାଇ ଛେଳିକି 
ଗିଳାଇଲା । ପଙ୍କରୁ ଘାସ ବାସନା ବାରି ଛେଳି ଟଙ୍କା ଗୁଡିକୁ ଗିଳିଦେଲା । 
ତାପରେ ସେ କଣା ଛେଳିଟିକି ନେଇ ଘରକୁ ଆସିଲା । ଅଗଣାରେ 
ଛେଳି ବାନ୍ଧି ଦେଇ ଭାର୍ଯ୍ୟାକୁ କହିଲା ମନ୍ଦାଏ ପାଣି ତତେଇଲୁ ? ତାପରେ 
ଭାର୍ଯ୍ୟା ପାଣି ତତେଇ ଦେଲା । କଣା ଖଣ୍ଡେ ଛାଟ ଆଣିଲା, ଛେଳିକି 
ଧଇଲା ଟୋପାଏ ତତଲା ପାଣି ପେଇଦେଇ ଛାଟରେ ଦୁଇ ଚାରି 
ପାହର ବାଡେଇ ଦେଲା, ସେଠୁ ଛେଳିଗୁଡିଏ ଟଙ୍କା ବାନ୍ତି କରି 
ପକେଇଲା ଆଉ ଗୁଡିଏ ଟଙ୍କା ଝାଡା ହୋଇଗଲା । ଏହିପରି ଦୁଇ 
ଚାରି ଥର କଣା ତତଲା ପାଣି ପିଆଇ ବାଡେଇବାରୁ ଛେଳି ଝାଡା 

ବାନ୍ତି କରି ଟଙ୍କାଗୁଡିଏ କାଢି ପକାଉଥାଏ । ଏହଶୁଣି ସାହିଲୋକ ଓ 
କଣାର ତିନିଭାଇଯାକ ଦୌଡି ଆସିଲେ । କଣା ଏମିତି କରୁଛି ଦେଖୁ 
ତା ପରେ ତିନିଭାଇଯାକ କହିଲେ, ହଇରେ କଣା, ଏ ଛେଳିଟାକୁ 
କେଉଁଠୁ ଆଣି ତାକୁ ଏମିତି କରି ଟଙ୍କାଗୁଡା କାଢୁଛୁ କଣା କହିଲା ମୁଁ 
ତ ଏମିତି କରି ଟଙ୍କା କାଢୁଛି ତମେ ନିଅ ଏମିତି କରି ଟଙ୍କା କାଢିବ । 
ଏହ କହି ଛେନିଟାକୁ ଦେଇଦେଲା । ଟଙ୍କାସବୁ କାଢି ନେଇଥୂଲା, ଆଉ 
“ସର୍ବେ ଚାରିଟଙ୍କା ଥୂଲା । ଏମାନେ ଛେଳିକି ନେଇ ସେହିପରି ତତଲା 
ପାଣି ପେଇଦେଇ ଦୁଇ ଚାରି ପାହାରେ ବାଡେଦେବାଛୁ ଛେଳି 
ଦୁଇଟିଟଙ୍କା କାଢି ପକେଇଲାରୁ ସେହିପରି କଲେ, ଆଉ ଦୁଇଟି ଟଙ୍କା 
ଥିଲା ଛେଳି କାଢିପକାଇଲା ଆଉତ ଟଙ୍କା ନାହିଁ, ଛେଳିକି ପୁଣି ତତଲା 
ପାଣି ପେଇଦେଇ ବାଡେଇଲେ । ଆଉତ ଟଙ୍କା ନାହିଁ, ଛେଳି କାଢିବ 
କେଉଁଠୁ, ତାକୁ ବାଡେଇ ବାଡେଇ ମାରି ପକାଇଲେ । ଛେଳି ମଲାରୁ 
ଯେ ଯାହାର ରହିଲେ । ଏ ତିନି ଭାଇଙ୍କ ଧନ ଦିନକୁ ଦିନ ସରିଗଲ୍ଲା, 
ଦରିଦ୍ର ହୋଇଗଲେ, ବଡ କଷ୍ଟରେ ଦ୍ରିନ ନେଉଥାନ୍ତି । ଦିନେ 
ତିନଭାଇଯାକ ଆସି କଣାକୁ କହିଲେ ଆରେ କଣା, ତୁ ତ ଭଲ 
ସରସଅଛୁ ? ଆମେ ତ ଏମିତି ହେଲୁ ଦେଖୁଛୁ ଆମେ ତୋ କାମ 
କରିବୁ ଆମକୁ କଅଣ ଦେବୁ ? ତାପରେ କଣା କହିଲା-ଆରେ ତମେ 
ମୋର କଣ କରିବ । ତାପରେ ବଡଭାଇ କହିଲା ହଁ ତୁ ଯାହା କହିବୁ 
ଆମେ କରିବା, କଣା କହିଲା ଆରେ ତୁ ତ ବଡଭାଇ ଦେଉଛ, ତୁ 
ମୋର କଣ କରିବୁ ? ମତେ ତ ଯାହା କଲ, ମଝି ନଲରେ ପକେଇ 
ଦେଲ, ଘର ପୋଡିଦେଲ, ଗାଇ ପୋଡିଦେଲ, ଆଉ ତ ଯାହ କରିବାର 
କଲ, ଏବେ ଆଉ ମୋର କଣ କରିବ । ହଉ ଏ କୋଡିଏ କୋଡିଏ 
ଟଙ୍କା ନିଅ, ନେଇ ଆଉ କୋଉ ମୁଲକକୁ ଯାଇ କିଛି.ବେପାର କରି 

ରୁହ ! ଏହା କହି ତିନି ଜଣକୁ ତିନିକୋଡି ଟଙ୍କା ଦେଲା । ସେମାନେ 


ଟଙ୍କା ନେଇ ଅନ୍ୟ ମୁଲକକୁ ବେପାର କରିବାକୁ ଗଲେ । କଣା ଆପଣା 
ଝିଅ, ପୁଅ ଭାର୍ଯ୍ୟାକୁ ନେଇ ସୁଖରେ ଘରକରି ଆନନ୍ଦରେ ରହିଲା । 
ମୋ କଥା ଏଇଠୁ ସଇଲା । 
Qu 
ଶଙ୍ଖା ସାଧବବୋହୂ କଥା 

ଗୋଟିଏ ରଜାପୁଅ, ଗୋଟିଏ ମନ୍ତ୍ରୀ ପୁଅ ଏ ଦୁଇ ସଙ୍ଗାତ ମଧ୍ଯନ୍ତେ 
ପାଣିଗଳେ ନାହିଁ । ଯୁଆଡେ ଯାଆନ୍ତି ଦୁଇ ଜଣଯାକ ସାଙ୍ଗ 
ହୋଇଯାଆନ୍ତି । ରଜାପୁଅର ମା” ନିଜ ପୁଅ ଆଉ ମନ୍ତ୍ରୀପୁଅର ଏହିପରି 
ଭାବ ସ୍ବେହ ଦେଖ୍‌ ଭାବିଲା ଏ ଦୁହିଁକ ଭାବ କିପରି ଭାର୍ଗିବି, ଆଉ 
କିଏ ଭାବ ଭାଙ୍ଗଦେବ ? ଏହିକଥା ଭାବି ବଡ ଚିନ୍ତିତ ହୋଇଥାଏ ଓ 
ୟାକୁ ତାକୁ ପଚାରୁଥାଏ । ଦିନେ ଗୋଟିଏ ବୁଢୀ ଆସି କହିଲା ମୁଁ 
ରଜାପୁଅ ଓ ମନ୍ତ୍ରୀପୁଅର ଭାବ ସ୍ବେହ ଭାଙ୍ଗି ହେବି । ତା'ପରେ 
ରଜାପୁଅର ମା' ବୁଢୀଵି ପନ଼ାରିଲା, ତୁ ତାଙ୍କର ଭାବ କେମିତି ଭାଙ୍ଗିବୁ ? 
ବୃଢୀ କହିଲା ମତେ ସବୁ ଅଳଙ୍କାର ବନାଇଦିଅ, ଖଣ୍ଡେ ଭଲ ପାଟଶାଢୀ 
ପିନ୍ଧାଇ ଦିଅ, ମୋତେ ଗୋଟିଏ ଖଡଖଡିରେ ବସାଇ ଚାରିଜଣ 
ବେହେରାଙ୍କୁ ଡାକିଆଣ ସେ ବେହେରାଙ୍କୁ କହିଦେବ ଯେଉଠି.ରଜାପୁଅ 
ଓ ମନ୍ତ୍ରୀପୁଅ ଦୁହେଁଯାକ ଠିଆ ହୋଇଥୁବବେ କି ବସିଥୂବେ ପୁଣି କଥା 
କହୁଥୁ୍‌ବେ ମତେ ସେଠିକି ନେଇଯାଇ ଏ ପାଖରୁ ସେ ପାଖକୁ ଏହପରି 
ନେଇଆସୁଥୂବେ । ଏହିପରି ଛ” ସାତବାର କରି ଗୋଟିଏ ଜାଗାରେ 
ଖଡିଖଡିକୁ ଆଇଦେବେ । ଏହା ଶୁଣି ରଜାପୁଅର ମା” ସେହିପରି 
ଚାରି ଜଣ ବେହେରାଙ୍କୁ ଡକେଇଆଣି ବୁଢୀ ଯାହା ଯାହା କହିଥୁଲା 
ସେହି କଥାସବୁ କହିଗଲ । ବେହେରାମାନେ ଖଡଖଡିରେ ବୃଢୀକି 

ବସାଇ ଯେଉଁଠି ମନ୍ତ୍ରୀପୁଅ ଓ ରଜାପୁଅ ଥୁଲେ ସେଇଠିକି ଜନେଇଯାଇ 
ଏ ପାଖରୁ ସେପାଖକୁ, ସେପାଖରୁ ଏ ପାଖକୁନେଇ ଆସୁଥାନ୍ତି 
ନେଇଯାଉଥନ୍ତି । ଏହିପରି ଛଅ ସାତବାର କରି ଗୋଟିଏ ଜାଗାରେ 
ଖଡଖଡିକୁ ଆଇଦେଲେ ! ଦୁଇ ସଙ୍ଗାତଯାକ ଠିଆହୋଇ କଥାବାର୍ତା 
ହେଉଥୁଲେ । ବୁଢୀ ରଜାପୁଅକୁ ହାତ ଠାରି ଡାକିଲା, ମନ୍ତୀପୁଅ ଏ 
କଥା ଦେଖ୍‌ ସଙ୍ଗାତକୁ କହିଲା ସଙ୍ଗାତେ ତମକୁ ସେ ଡାକୁଛି ଯାଅ । 
. ତାପରେ ରଜାପୁଅକୁ କହିଲା ନାହିଁ ସଙ୍ଗାତେ ତମକୁ ଡାକୁଛି ତମେ 
ଯାଅ ! ଏହିପରି ସେ ତାଙ୍କ ଦୁହିଁଙ୍କ ମଧ୍ୟରେ ତେଢାତେଢି ଲଗେଇଲେ, 
ଶେଷକୁ ମନ୍ତ୍ରୀପୁଅ ବୁଢୀ ପାଖକୁ ଗଲା । ଯାଇ ପଚାରିଲା, ହଇରେ 
କ”ଣ କହୁଛୁ ? ବୁଢୀ କହିଲା ଧାନଟି ଭିତରେ ଚାଉଳଟିଏ ଚାଉଳ 
.ଭିତରେ କିଛିନାହିଁ । ମନ୍ତୀପୁଅ ପୁଣି ପଚାରିଲା ଆଲୋ କଅଣ କହୁଛୁ ? 
ଏମିତି କଥା କହୁଥା, ମନ୍ତ୍ରୀପୁଅ କିଛିକ୍ଷଣ ଠିଆହୋଇ ଯେତେବାର 
ପଚାରିଲା, ଆଲୋ କଣ କହୁଛୁ ? ବୁଢୀ ସେମିତି କହୁଥାଏ । ମନ୍ତ୍ରୀପୁଅ 
କିଛିକ୍ଷଣ ଠିଆହୋଇ ଯେତେବାର ପଚାରିଲା, ଆଲୋ କଣ କହୁଛୁ ? 
ବୃଢୀ ସେତେବାର କହିଲା, ଧାନଟି ଭିତରେ ଚାଉଳଟିଏ, ଚାଉଳ ଭିତରେ 
କିଛି ନାହିଁ । ବୁଢୀର ଏକଥା ଶୁଣି ମନ୍ତ୍ରୀ ପୁଅ ବଡ ବିରକ୍ତ ହୋଇ 
ବାହାରି ଆସିଲା, ମନ୍ତୀ ପୁଅ ଆସିବାରୁ ରଜାପୁଅ ପଚାରିଲା ସଙ୍ଗାତେ 
ସିଏ କଣ କହୁଥୂଲା ? ମନ୍ତ୍ରୀପୁଅ କହିଲା, ନାହିଁ ସଙ୍ଗାତେ | କିଛିନାହିଁ । 
ଖାଲି କହୁଛି ଧାନଟି ଭିତରେ ଚାଉଳଟିଏ, ଚାଉଳ ଭିତରେ କିଛି ନାହିଁ । 
ଖାଲି ଏଇୟା କହୁଛି, ଆଉ କିଛି ନାହିଁ । ଏହା ଶୁଣି ରଜାପୁଅ କହିଲା 
ତୁମେ ସେତେବେଳୁ ଗଲଣି, ସେ କଣ ଖାଲି ଏଇୟା କହୁଥୂଲା ? 
ନାହିଁ ସେ ଆଉ କଣ କହୁଥ୍‌ଲା ତମେ ମୋତେ ଲୁଚାଉଛ । ତାପରେ 
ମନ୍ତ୍ରୀ ପୁଅ କହିଲା, ନାହିଁ ସଙ୍ଗାତେ ମୁଁ ସତ୍ୟକରି କହୁଛି ସେ ଆଉ 

କିଛି କହିନାହିଁ । ଏହାଶୁଣି ରଜାପୁଅ ଘରକୁ ଗଲା, ଯାଇ ଗୋଟେ 
ଘରେ ମୂଷାଟିଏ କିଣି ବିଲେଇ ଗୁହ ସଣ ସଣ ସେହି ଘରେ ମୁହଁ ମାଡି 
ଶୋଇଲା । ତାର ମା” ରନ୍ଧାବଢା କରିସାରି ସମସ୍ତଙ୍କୁ ଖାଇବାକୁ 
ପିଇବାକୁ ଦେଇସାରିଲାଣି, ଏତେବେଳଯାଏ ପୁଅ ଆସି ନାହିଁ । ସେ 
କହିଲା ଏତେବେଳଯାଏ କାହିଁକି ପୁଅ ଆସିଲା ନାହିଁମ କୁଆଡେ 
ଯାଇଛ ? ତା ପରେ ଏତିକିବେଳେ ବିଲେଇ କହିଲା, ମିଆଉ ମିଆଁଉ 
ଦୁଧଭାତ କରି ଗଶ୍ଡିଏ ଦେଲେ କହିଦେବି । ତାପରେ ଏ କହିଲା, ନିଆଁ 
ଲଗାଟା ରୋଡ .ଖାଉଛୁ ଦିନେ ନ ଖାଇଲୁ ବୋଲି କହିବୁ ନାହିଁ ? 
ବିଲେଇ କହିଲା, ରୋଜ ଅଇଁଠା କଣ୍ଟା ଖାଏ, ଆଜି ଦୋଂଟି ଭଲ 
ଖାଇବି । ସେଇଠୁ ରଜା ପୁଅର ସ୍ମା ହାଶ୍ଡିରୁ ଭାତ ଆଣି ଦୁଧ ପକେଇ 
ଗୋଳେଇ ବିଲେଇ ଆଗରେ ଥୋଇଦେଲା । ସେଇଠୁ ବିଲେଇ ଗଲା, 
ରଜାପୁଅ ଯେଉଁ ଘରେ ଶୋଇଥୂଲା ସେହି କବାଟକୁ ମୁଶ୍ଡିଆଟିଏ ମାରି 
ଦେଲାରୁ କବାଟ ଫିଟିଗଲା ବିଲେଇ ଖାଇବାକୁ ବସିଲା । ମା'ପୁଅ 
ପାଖକୁ ଯାଇ ତା ମୁଣ୍ଡ ଉପରେ ବସି କହିଲା, ହଇରେ ବାବା ଏତେବେଳ 
ଆସି ହେଲାଣି ସମସ୍ତେ ଖାଇପିଇ ଶୋଇଲେଣି ଦୁ କାହିଁକି ଏ 
ଅବରଚଜିଆରେ ଶୋଇଛୁ ଉଠୁ- ଖାଇବୁ ଆ । ସେଇଠୁ ପୁଅ କହିଲା ତୁ 
ସତ୍ୟକର ମୁଁ ଯାହା କହିବି କରିବୁ । ତେବେ ଯାଇ ମୁଁ ଖୁଅ ପିଆ 
କରିବି । ତା ନହେଲେ ଉଠିବି ନାହିଁ ତ ଖାଇବି. ନାହିଁ । ସେଇଠୁ ମା” 
କହିଲା ହଇରେ ବାବା, କଅଣ କହୁଛୁ କହ ମା” ପୁଅର ଗୋଟାଏ ସତ୍ୟ 
କ”ଣ ? ସେଇଠୁ ପୁଅ କହିଲା ନାହିଁ ସତ୍ୟ ନକଲେ କହିବି ନାହିଁ । 
ସେଇଠୁ ମା ସତ୍ୟ କଲା, ମା ସତ୍ୟ କଲାରୁ ପୁଅ କହିଲା ତୁ ଯେବେ 
ମୋ ସଙ୍ଗାତ ମନ୍ତ୍ରୀ ପୁଅକୁ ହାଣି ତା” ରକ୍ତ ଆଣି ମୋତେ ଦେବ, ମୁଁ 
ଚିତାଇଲେ ଭାତ ଖାଇବି । ନଇଲେ ଖାଇବି ନାହିଁ । ସେଇଠୁ ମା 

କହିଲା ଆରେବାବୁତୁ ଯେମିତି ତୋ ବାପ ମାଆର ଗୋଟିଏ ପୁଅ । 
ମୁଁ ତାକୁ କେମିତି ହାଣିବି କାହିଁକି ହାଣିବି ସେ ତୋର କଅଣ କଲାକି ? 
ତତେ କଣ କହିଲା । ତୋର ତାର ଏଡେ ଭାବ-ତାକୁ ହାଣିବୁ କାହିଁକି ? 
ପୁଅ କହିଲା ନାହିଁ ନାହିଁ ତୁ ତା ରକ୍ତ ଆଣି ଦେଲେ ମୁଁ ଚିତ କରି ଭାତ 
ଖାଇବି ନଇଲେ ଭାତ ଖାଇବି ନାହିଁ, ଏଠି ରହିବି ନାହିଁ । ସେଇଠୁ 
ମା” କଅଣ କରିବ ବୋଲି ଭାବି ଭାବି ମନ୍ତ୍ରୀପୁଅର ମାଆ ପାଖରେ 
ଯାଇ କହିଲା ଆଲୋ ମୋ ପୁଅ ଏକା ଜିଦଵ ଧରିଛି ତୋ ପୁଅକୁ 
ହାଣିବାକୁ ତୁ କଣ କରକି ତୋ ପୁଅକୁ ଲୁଚେଇ କରି ରଖୁବୁ, କୁଆଡେ 
ଛାଡିବୁ ନାହିଁ । ସେଇଠୁ ସେ ପୁଅକୁ ଲୁଚେଇ ରଖୁଲା, ରଜାପୁଅର 
ମାଂ ଗୋଟିଏ ଚଢେଇ ମାରି ରକ୍ତ ନେଇ ମନ୍ତ୍ରୀ ପୁଅର ରକ୍ତ ବୋଲି 
କହି ଆପଣ ପୁଅକୁ ଦେଲା, ରକ୍ତ ନେଇ ପୁଅ ଚିତା କରି ଭାତ ଖାଇଲା । 
ତେଣେ ମନ୍ତ୍ରୀ ପୁଅର ମା” ତା ପୁଅକୁ ଲୁଚେଇ ରଖ୍ଥାଏ । ଏହିପରି 
କେତେଦିନ ଗଲା, ଦିନେ ରଜାପୁଅ ନଲ ପାଖରେ ଗାଧୋଉଚି, ନର 
ସେପାଖରେ ଗୋଟିଏ ସୁନ୍ଦରୀ ସ୍ତ୍ରୀ ଗାଧୋଉଥୁଲା ଗାଧୋଇସାରି 
ପ୍ରଥମେ ଶଙ୍ଖା ଦେଖାଇଦେଲା, ପୁଣି ପାରା ଦି'ଟା ଆଣିଥୁଲା ତାକୁ 
ଉଡାଇଦେଲ। ! ସାତଆଞ୍ଳା। ପାଣି ଧର୍ମଦେବତାକୁ ଅନାଇ 
ଟେକିଦେଲା-ସେଇଠୁ ତା ଘରକୁ ଗଲା | ରଢାପୁଅ ଏପାଖରେ ଥାଇ 
ସବୁ ଦେଖ୍‌ ଭାବିଲା ଏ କଅଣ ? ଇଏ କାହିଁକି ଏହିପରି କଲା ଯେବେ 
ମୋ ସଙ୍ଗତ ଥାଆନ୍ତେ ଏକଥା ସବୁ କଅଣ ସିଏ କହନ୍ତେ, ସିଏ ତ 
ନାହାନ୍ତି ମୁଁ ତାଙ୍କୁ ହଣେଇଲି ଆଉ କିଏ କହିବ । ଏହ ଭାବି ବଡ 
ଦୁଃଖରେ ଘରକୁ ଗଲା । ଯାଇ ମୂଷା ମାଟି କଣ କଣ ବିଲେଇ ଗୁହ 
ସଣସଣ ସେହି ଘରେ କବାଟ କିଳି ମୁହମାଡି ଶୋଇଲା ! ତା'ର 
ମାଆ ସବୁ ଧନ୍ଦା ସାରି ପୁଅକୁ ଖୋଜିଲା କହିଲା, ସେଦିନ ସେମିତି 

କହି ଏକା ଜିଦ ଧରିଲା । ମନ୍ତ୍ରୀ ପୁଅକୁ ହାଣିବ ବୋଲି ଆଜି ପୁଣି 


କଅଣ କହୁଛି ? ଏତେବେଳଯାଏ କାହିଁକି ଆସିନାହିଁ । ସେଉଠୁ ବିଲେଇ 
କହିଲା ମିଆଉଁ ମିଆଉ ଦୁଧ ଭାତ କରି ଗଶ୍ଡିଏ ଦେଲେ କହିଦେବି । 
ସେଇଠୁ ଇଏ କହିଲା ମଲା ନିଆଲଗାଟା ରୋଜ ଖାଉଛୁ ଆଜି 
ନଖାଇଲେ କହିବୁ ନାହିଁ । ଏହା କହି ଦୁଧ ଭାତ ଆଣି ବିଲେଇ ପାଖରେ 
ଥୋଇଦେଲା । ସେଇଠୁ ବିଲେଇ ଯାଇ ରଜାପୁଅ ଯେଉଁଘରେ 
ଶୋଇଥୁ୍‌ଲା ସେଇ ଘରର କବାଟକୁ ମୁଣ୍ଡିଆ ମାରିଦେଇ ଖାଇ ବସିଲା । 
ବିଲେଇ ମୁଭ୍ତିଆ ମାରିଦବାକୁ କବାଟ ଫିଟିଗଲା । ମା ଯାଇ ପୁଅ ମୁଣ୍ଡ 
ଉପରେ ବସି କହିଲା ଥରେ ବାବା ଏଠି କାହିଁକି ଏ ମୂଷା ମାଟି, 
ବିଲେଇ ଗୁହରେ ଶୋଇଛୁ ? ଉଠିଆ ଖାଇବୁ । ସେଇଠୁ ପୁଅ କହିଲା 
ମୁଁ ଯାହା ମାଗିବି ତୁ ତା ଦବୁ ତ ମୁଁ ଭାତ ଖାଇବି, ନଇଲେ ଖାଇବି 
ନାହିଁ । ସେଠୁ ମା କହିଲା କଣ କହୁଛୁ କହ, ପୁଅ କହିଲା ସତ୍ୟ କଲେ 
ମୁଁ କହିବି ନଇଲେ କହିବି ନାହିଁ । ତାଫରେ ମା କହିଲେ ହଇରେ ମା’ 
ପୁଅର କି ସତ୍ୟ ? ହଉ ସତ୍ୟ କରି କଅଣ କହୁଛୁ କହ ? ତାପରେ 
ପୁଅ କହିଲା ମୋ ସଙ୍ଗାତ ମନ୍ତ୍ରୀ ପୁଅକୁ ମତେ ଆଣିଦେଲେ ମୁଁ ଭାତ 
ଖାଇବି ତା ନହେଲେ ଖାଇବି ନାହିଁ କି ଏଠି ରହିବି ନାହିଁ ! ତାପରେ 
ମା କହିଲା ତୁ ତା ରକ୍ତ ପାଇଁ ସେ ଦିନ ଏକ ଜିଦ୍‌ କରି କହିଲୁ-ମନ୍ତ୍ରୀ 
ପୁଅକୁ ହାଣି ତା ରକ୍ତ ଦେଲେ ଚିତା କରି ଭାତ ଖାଇବି । ମୁଁ ତାକୁ 
ହାଣି ରକ୍ତ ଆଣିଦେଲାରୁ ତୁ ଭାତ ଖାଇଲୁ । ଆଜି ପୁଣି ମୁଁ ତାକୁ 
କୋଉଠୁ ଆଣିବି ? ପୁଅ କହିଲା, ନା ତୁ ମୋ ସଙ୍ଗାତକୁ ଆଣି ନଦେଲେ 
ମୁଁ ଖାଇବି ନାହିଁ । ଏହାଶୁଣି ମା ମନ୍ତ୍ରୀ ପୁଅର ମାଆକୁ କହିଲା, ଆଲୋ 
ମା ପୁଅ ସେଦିନ ତ ସେମିତି କହିଲା ଆଜି ପୁଣି ଏକା ଜିଦ୍‌କରି କହୁଛି 
ମୋ ସଟଙ୍ଗାତକୁ ଦେ ? ତୋ ପୁଅ କାହିଁ ଆଣିବୁଟି । ତା'ପରେ ତା ମା 

ପୁଅକୁ ଲୁଚେଇ କରି ରଖୁଥୁଲା-ଛାଡିଦେଲା । କିଏ ମନ୍ତ୍ରୀ ପୁଅକୁ ଆଣି 
ଆପଣା ପୁଅ ପାଖରେ ଦେଲା । ରଜାପୁଅ ସଙ୍ଗାତକୁ ପାଇ ଖୁଆପିଆ 
କଲା କିଛିକ୍ଷଣ ଗଲା । ଦି ସଙ୍ଗାତ ବସି କଥାବାରା। ହଉ ହଉ ରଜାପୁଅ 
ମନ୍ତ୍ରୀ ପୁଅକୁ କହିଲା ସଙ୍ଗାତେ, ମୁଁ ଆଢ଼ି ନଇକି ଗଧୋଇ ଯାଇଥ୍‌ଲି, 
ନଲ ଏପାଖରେ ମୁଁ ଗାଧୋଉଛି, ନଇ ସେପାଖରେ ଗୋଟିଏ ସୁନ୍ଦରୀ 
ମାଇକିନିଆ ଗାଧୋଉଥୂଲା | ଗାଧୋଇସାରି ଶଙ୍ଖ ଦେଖାଇ ଦେଲା, 
ପାରା ଉଡେଇଦେଲା, ଧର୍ମକୁ ଅନାଇ ସାତ ଆଞ୍ଜଳା ପାଣି ଟେକିଦେଇ 
,ଚାଲିଗଲା-ଏକଥା କଅଣ ? ସତ କହ, ତୁମ ବିନା ଆଉ କିଏ କହିବ ? 
ସେଇଠୁ ମନ୍ତ୍ରୀ ପୁଅ କହିଲା, ସେ ଯେ ଶଙ୍ଖା ଦେଖାଇଦେଲା- ସେ 
ଶଙ୍ଖା ସାଧବବୋହୁ । ପାରା ଉଡାଇଦେଲା ଯେ ତା ଘର ପାରାଦ୍ଧୀପରେ 
। ପାଣି ଟେକିଦେଲା ଯେ ସେ କହିଲା ଯାହାର ଇଚ୍ଥା ହେବ ମୋ 
ପାଖକୁ ଯିବ । ରଜାପୁଅ କହିଲା ତେବେ ଚାଲ ଯିଦା ସେଇଠୁ ଦି 
ସଙ୍ଗାତ ଯିବ୍ୟକୁ ବାହାରିଲେ । ଯାଇ ଯାଇ ପାରାଦୀପରେ 
ପହଞ୍ଚଲେ, ମନ୍ତ୍ରୀ ପୁଅ ରଜାପୁଅକୁ ନାରୀ ବେଶ କରି ଅନେକ ଅଳଙ୍କାର 
ଓ ଖଶ୍ଡିଏ ଶାଢୀ ପିନ୍ଧାଇଦେଲେ ସେହି ଶଙ୍ଖାସାଧବ ଘରକୁ ଯାଇ 
ଶଙ୍ଖାସାଧବ ମାକୁ କହିଲା, ଆଲୋ ମାଉସୀ ଟିକିଏ ତୋ ଘରେ 
ମୋ ଭାର୍ଯ୍ୟାକୁ ରଖୁଥାଅ, ମୁଁ ଯାଉଛି ଟିକିଏ ବଢଜାରୁ ଆସେ | ତାପରେ 
ସେ କହିଲା ହଉ ଛାଡିଦେଇଯା, ମୋର ଘରେ ଆଉ କିଏ ଅଛିକି ? 
ଆଉ ମୋ ବୋହୂ ଆମେ ଦୁହେଁ ଅଛୁ । ଏହା କହି ରଜାପୁଅକୁ ନେଇ 
ଆପଣା ବୋହୂ ଆଗରେ ଛାଡିଦେଲା । ତା” ପୁଅ ବାରବରଷ ହେଲା 
ଘରକୁ ଆସିନାହିଁ ସେହିଦିନ ଆସିବ । ମନ୍ତ୍ରୀପୁଅ ଏକଥା ଆଗରୁ 
ଜାଣିଥାଏ । ରଚ୍ଜାପୁଅକୁ ସ୍ତ୍ରୀ ବେଶ କରି ତା ହାତରେ ଗୋଟିଏ ଛୁରୀ 
ଦେଇ କହିଥାଏ କି ଯେତେବେଳେ ତା ପୁଅ ଆସି ବୋହୂ ପାଖକୁ ଯିବ 
ତୁ ସେତେବେଳେ ତା ନାକ କାଟିଦେଇ ମୋ ପାଖକୁ ପଳେଇ ଆସିବୁ । 

ସେ ଯେଉଁଠି ରହିବ ସେ ଜାଗା ରଜାପୁଅକୁ ଆଗରୁ କହିଥାଏ । ତାପରେ 


ସାଧବପୁଅ ଆସିଲା, ସେ ଯେମିତି ଘରକୁ ପଶି ଆସିଲା ରଜାପୁଅ 
ସେମିତି ତା ନାକଟି କାଟିଦେଇ ସଙ୍ଗାତ ପାଖକୁ ପଳେଇଲା | ଇଏ 
କହିଲା ମଲା ମୁଁ ବାରବରଷ ହେଲା ଘରକୁ ଆସି ନଥୁଲି, ଯେମିତି 
ଆସିଲି ମୋ ନାକ କିଏ କାଟିଦେଲା । ମୁଁ ଆଉ କାହାକୁ ମୁହଁ ଦେଖାଇବି, 
ଯିଏ ଦେଖୂବ ସେ କହିବ ଇଏ କୁଆଡେ ଯାଇଥଲା ଯେ କୋଉଠି 
ଚୋରିକଲା କି ନାରୀକଲା ତ ନାକ କିଏ କାଟିନେଲା । ଏହାଭାବି ତା 
ବାରିଆଡେ ଗୋଟିଏ ପୋଖରୀ ଥୂଲା ସେ ସେଥୁରେ ବୁଡିମଲା # 
ସେଇଠୁ ମନ୍ତ୍ରୀପୁଅ ଆସି କହିଲା ଆଲୋ ମାଉସୀ ମୋ ଭାର୍ଯ୍ୟାକୁ 
ଦେ । ବୁଢୀ ଯାଇ ଦେଖୁଲା ଯେ ଆପଣା ବୋହୂ ଅଛି, ତା ଭାର୍ଯ୍ୟା 
ନାହିଁ ତାପରେ ଆସି ମନ୍ତ୍ରୀପୁଅକୁ କହିଲା, ଆଜି ଆସିଥୂଲା ଯେ ସେ 
ତୋ ଭାର୍ଯ୍ୟାକୁ.ନେଇ ଯାଇଥୁବ, ତୁବି ତା ଭାର୍ଯ୍ୟାକୁ ନେଇ ଯାଆ । 
ତାପରେ ମନ୍ତ୍ରୀପୁଅ ଶଙ୍ଖା ସାଧବ ବୋହୂକୁ ନେଇ ରଜାପୁଅକୁ ଦେଲା । 
ସେଇଠୁ ଦି ସଙ୍ଗାତେ ସେ ବୋହୂକୁ ନେଇ ଆପଣା ଘରକୁ ଆସି 
ଆନନ୍ଦରେ ରହିଲେ । 
ମୋ କାହାଣୀ ଏତିକି, 
ଫୁଲ ଫୁଟେ କେତକୀ ॥ 
ଯାଇଥୁଲି ଗୁଆ-ପାନ ଖାଇଥୁଲି ତହିଁ, 
) ଅଇଲା ବେଳକୁ କଥା କହିଲେ ସେ ନାହିଁ ॥ 
Qu 
ଠାକୁର ମା ନାତୁଣୀ କଥା 

ଗୋଟିଏ ଦେଶରେ ଦୁର୍ଭିକ୍ଷ ପଡିଥୁଲା ଯେ, ସେଥୁରେ କେତେକ 

ଲୋକ ମରିଗଲେ । କେତେ କୁଆଡେ ଚାଲିଗଲେ, ଆଉ କେତେକ 

ଆନ୍ତି “ଗୋଟିଏ ଘରେ ସେହି ଦୁର୍ଭିକ୍ଷରେ ସମସ୍ତେ ମରିଗଲେ ଆଉ 


ଠାକୁର ମା” ନାତୁଣୀ ଦୁଇଜଣ ଥୁଲେ, ସେମାନେ ଖାଇବାକୁ ନ 
ପାଇବାରୁ ଆଉ ଗୋଟିଏ ଦେଶକୁ ବାହାରିଗଲେ । ସେ ଦେଶରେ 
ରଜା ଗୋଟିଏ ଲୋକକୁ ଶୂଳିରେ ଦେଉଥୁଲେ ସେ ବିଭା ହୋଇନଥୁଲା 
ବୋଲି ତାର ପ୍ରାଣ ଯାଉନଥୁୂଲା, ସେ ଜୀଇକରି ଶୂଳି ଉପରେ ବସି 
କଷ୍ଟ ପାଉଥାଏ । ସନ୍ଧ୍ୟା ହୋଇଆସୁଛି,ଅନ୍ଧାର ହୋଇଗଲାଣି ସେ 
ବାଟରେ ଠାକୁର ମା? ଓ ନାତୁଣୀ ଦୁଇଜଣ ଆସୁଥିଲେ । ଆସୁ ଆସୁ 
ଅନ୍ଧାରରେ ସେ ପୋତା ହୋଇଥବା ଶୁଳିକି ଖୁଣ୍ଟିଲାରୁ ଶୁଳିକାଠ 
ହଲିଗଲା, ଯେ ଶୂଳିରେ ବସିଥୁଲା ତାକୁ କଷ୍ଟ ହେଲା ସେ ସେଇଠୁ 
କହିଲା, ଆଲୋ ମାଉସୀ ତୁ କିଏ ମୋତ ଝୁଣ୍ଡିଲୁ ? ମତେ ବଡ ବ୍ୟଥା 
କଲା । ତାପରେ ଏ ବୃଢୀ କହିଲା, ଆରେ ବାବା ତୁ କିଏ କେଉଁଠି 
ଅଛୁ ? ଆମେତ ଅନ୍ଧାରରେ ଆସୁଆସୁ ଝୁଣ୍ଡିଲୁ ତାପରେ ଇଏ କହିଲା, 
ଆଲୋ ମାଉସୀ ତୁ କିଏ ? ତୋର ଘର କେଉଁଠି ଆଉ ତୋ ସାଙ୍ଗରେ 
କିଏ ଅଛି ? ସେଇଠୁ ବୁଢୀ କହିଲା, ଆରେ ପୁଅ, ଆମ ଘର 
ହେଙ୍ଗୁଳିନଗର, ସେ ଦେଶରେ ଦୁର୍ଭିକ୍ଷ ପଡିବାରୁ ଆମ ଦେଶରେ ବହୁତ 
ଲୋକ ମରିଗଲେ । ଆଉ ମୋର ପୁଅ ଝିଅ ବୋହୂ, ନାତି, ନାତୁଣୀ 
ସବୁ ମରିଗଲେ । କେବଳ ମୁଁ ମୋର ଏହି ନାତୁଣୀଟି ଥୂଲୁ । ଖାଇବାକୁ 
ନ ମିଳିବାରୁ ଏ ଦେଶକୁ ଆସିଛୁ । ହଇରେ ବାବା ତୁ କିଏ ? ତୁ 
କେଉଁଠି ଅଛୁ ମୁଁ ତୋତେ ଦେଖୁନାହିଁ ? ଆଲୋ ମାଉସୀ ମୁଁ ଶୁଳିରେ 
ବସିଛି । ତୋର ଯେଉଁ ନାତଣୀଟି ତୋ ସାଙ୍ଗରେ ଅଛି ସେ ବିବାହିତା 
କି ଚରାଡୋଇ ? ସେଇଠୁ ବୁଢୀ କହିଲା, ନାହିଁ ବିଭା ହୋଇନାହିଁ 
ବାଡୋଇ, ସେଠୁ ସେ ଲୋକଟି କହିଲା, ତୋ ନାତୁଣୀକି ମତେ ବିବାହ 

କରିଦେ । ଆରେ ବାବା ତୃତ ଶୁଳିରେ ବସିଛୁ, ତୋର ଜାତିଗୋତ୍ର 
କଅଣ ମୁଁ ତ ଜାଣେନାହିଁ କେମିତି ବିଭା କରିଦେବି ତୁ କେମିତି ନେବୁ 
ତାପରେ ଶୁଳିବାଲା କହିଲା ମାଉସୀ, ତୁ' ତୋ ମନ ଭିତରେ ସଙ୍କଳ୍ପ 
କରି କହ କି ମୁଁ ଏ କନ୍ୟାଟିକୁ ସୁଚିତଭତରେ ଦାନକଲି । କନ୍ୟାର ହାତ 
ଧରି ସେ ଲୋଳକୁ କହିଲା ନେ ମୁଁ ସୁଚିଭ ମନରେ ମୋ ନାତୃଣୀକି 
ତୋତେ ଦାନ କଲି । ଏହା ଶୁଣି ସେ ଲୋକଟି ବି ହାତ ବଢେଇଦେଲା । 
ଏତିକିବେଳେ ସେ ସ୍ଥାନଟି ଉଚ୍ତଲା ହୋଇଗଲା । ସେଠାରେ ଏହିପରି 
ବିଭାଘର ହୋଇଗଲା, ତାପରେ ଶୁଳିବାଲା ବୁଢୀକି ଆପଣାର ଘରଦ୍ବାର 
ଦେଖାଇ କୋଉଠି କୋଉ କୋଉ ଜିନିଷ ଅଛି ସବୁ ବଢେଇ ଦେଇ 
କହିଲା ମୋର ଏଠି ଟଙ୍କା ଅଛି, ସେଠି ଅସରପି ଅଛି, ସେଠି ସୁନା 
ରୂପ ଅଛି । ତମେ ଦୁହେଁ ସେଠି ଘରଦ୍ଵାର ବନେଇ ସେ ଟଙ୍କା କାଢି 
ବସି ଖାଇବ ଆଉ ତୋର ନାତୁଣୀ ଲାଗି ଯେ ମିଳିବ ସେ ତାକୁ 
ଡାକିଆଣି ପନ୍ଦରଗଣ୍ଡା ଅସ୍ବରରପି ଦେଇ ଭାବ ପ୍ରୀତି କିଣିନେଇ ସେଇଠୁ 
ତାର ଗୋଟିଏ ପୁଅ ହେବ | ପୁଅର ଷଠି ଏକୋଇଷା ଯେତେବେଳେ 
ଶେଷ ହୋଇଯିବ ଦିନେ ପାହାନ୍ତା ହୋଇ ଆସୁଥୁ୍‌ବ, ସେତେବେଳେ 
ପୁଅକୁ ନେଇ ରଜା ଘର ସିଂହଦ୍ଵାର ମୁହଁରେ ଅସରପିଗୁଡିଏ ପାରିଦେଇ 
ତା ଉପରେ ବିଛଣା କରି ଶୋଇଦେଇ ଆସିବ । ଏହା କହି ଶୂଳିବାଲା 
ମରିଗଲା । ଏ ଠାକୁର ମା ନାତୁଣୀ ଆସି ସେହିପରି ଘରଦ୍ବାର କରି 
ଧନସମ୍ପଦ ସବୁ ଖୋଳି କାଢି ସୁଖରେ ରହିଲେ | ସେ ଘରର ଯେଉଁ 
ଦିଗରେ ହାଟ ବଜାର ହୁଏ ସେହିଦିତାରୁ ଗୋଟିଏ ଗବାକ୍ଷ ଦୁଆର 
କରିଥାନ୍ତି ନାତୁଣୀ ସଦାବେଳେ ସେହି ଗବାକ୍ଷ ଦୁଆରବାଟେ ଦାଣ୍ଡକୁ 
ଅନାଇଥାଏ, ବୁଢୀ ଘରର ସବୁ କାମଦାମ କରେ | ଦାଣ୍ଡରେ କ୍ଷେତେ 
ଲୋକ ଯାଉଥାନ୍ତି ସମସ୍ତଙ୍କୁ ଦେଖେ । କେହି ତା ମନକୁ ଆସନ୍ତି ନାହିଁ, 

ଏହିପରି ବସିଛି, ଦିନେ ସେହିବାଟେ ଗୋଟିଏ ବ୍ରାହ୍ମଣ ଯାଉଥଲା, 
ଇଏ ତାକୁ ଦେଖ୍‌ ତାର ମନୋନୀତ କରି ତାକୁ ଡକେଇ ନେଇ ତା 
ସଙ୍ଗରେ କଥାବାର୍ଭା କଲା, ସେ ଚାଲିଗଲା ପୁଣି ଅନ୍ୟ ସମୟରେ 
ଆସିଲା । ଏ ମାଇକିନିଆ ତାକୁ ପନ୍ଦରଗଣ୍ଡା ଅସରପିଦେଇ ଭାବ 
ପ୍ରୀତି କିଣିନେଲା । ସେ ତା'ର ଗଲା, ଇଏ ୟାର ରହିଲା । ଏ ଗଭ 
ହେଲା ହଶମାସ. ଦଶଦିନ ହେଲାରୁ ତାର ଗୋଟିଏ ଉତ୍ତମ ସୁନ୍ଦର 
କୁମର ହେଲା, ଶୁଳିବାଲା ଯାହା କହିଥୂଲା, ଏମାନେ ସେପରି କଲେ, 
'ଷଠି ଏକୋଇଶା ଗଲାରୁ ସେହିପରି ଦିନେ ପାହାନ୍ତାରେ ପୁଅକୁ ନେଇ 
ରଜାଘର ସିଂହଦ୍ଵାର ମୁହଁରେ ଗୁଡିଏ ଅସରପି ପାରି ଦେଇ ତା ଉପରେ 
ବିଛଣା କରି ପୁଅକୁ ଶୋଇଦେଇ ଆସି ଇଏ ୟାଙ୍କର ରହିଲେ । ତେଣେ 
ସକାଳ ହେଲାରୁ ରଜାଘରର ଲୋକମାନେ ଆସି ସିଂହଦୁଆର ମୁହଁରେ 
ପିଲାଟିକୁ ଦେଖ୍ଯାଇ ରଚଢାଙ୍କ ଆଗରେ କହିଲେ, ରଢା ଆସି ଦେଖ୍ଲେ 
ଯେ ସତକୁ ସତ ସିଂହ ଦୁଆର ମୁହଁରେ ଗୋଟିଏ ଉତ୍ତର ସୁନ୍ଦର ପୁଅ 
ଶୋଇ କରି କାନ୍ଦୁଛି । ରଜାଙ୍କର ବି ପୁଅ ଝିଅ କିଛି ନାହିଁ, ସେ ବଡ 
ଖୁସ ହୋଇ ପୁଅଟିକୁ ଉଠେଇ ନେଲେ । ଆଉ ଦେଖ୍ଲେ ଯେ ତା 
ବିଛଣା ତଳେ ଗୁଡି, ଅସରପି ବିଛା ହୋଇଛି । ରଜା ତାକୁ ବି 
ନେଇଗଲେ, ଯାଇ ରାଣୀକୁ ସବୁକଥା ସେ ଅସରପି ଆଉ ପୁଅକୁ 
ଦେଇ କହିଲେ ଆମର ତ ପୁଅ ଝିଅ କିଛି ନାହିଁ, ଇଶ୍ବର ଆମକୁ ପୁଅ 
ଦେଲେ ଏହାକୁ ଯତ୍ନରେ ଲାଳନ ପାଳନ କର । ରାଣୀ ବି ଖୁସି ହୋଇ 
ପୁଅକୁ ନେଲେ । ରଜା ଉଆସରେ ଭାରି ଆନନ୍ଦର ଚହଳ ପଡିଗଲା 
ଯେ, ରଜାର ପୁଅ ହୋଇଛି । ରଜା ସବୁ ହାଟ ବାଟ ଧୋଦା ତୁଠ 
ପୁର କରିଦେଲେ, ପୁଅକୁ ବଡ ଯତ୍ନରେ ରଖୁଲେ ! ପୁଅ ବଢିଲା, 
ପାଠ ଶାଠ ପଢିଲା, ବିଭା ହୋଇ ରହିଲା । ରଜାର ଯିବାର ସମୟ 

ହେଲାରୁ ରଜା ମରିଗଲା । ତାର ପୁଅ ବାପର କ୍ରିୟାକର୍ମ ସାରି ରହିଲା । 
ରଜା ମରିବା ବର୍ଷେ ହବାରୁ ପୁଅ ବାର୍ଷିକକ୍ରିୟା ବା ବରଷିକିଆ କଲା 
ଯେତେବେଳେ ପୁଅ ବାପକୁ ପିଣ୍ଡ ଦେବ ବୋଲି ପିଣ୍ଡ ଚାଉଳ ମୁଠାଏ 
ଧରି ଟେକିଲା, ସେତେବେଳେ ତିନିଜଣ ଲୋକ ହାତ ପତେଇଲେ 
ଇଏ କିଛି ବୁଝି ନପାରି କଅଣ ବୋଲି ଭାବି ପିଣ୍ଡ ଚାଉଳ କାହାକୁ 
ନଦେଇ ତଳେଥୋଇ ଦେଲା କହିଲା ଆଜିପିଣ୍ଡ ଦିଆହେବନାହିଁ । 
ସେଇଠୁ ଯାଇ ରାଣୀକି କହିଲା-ହଇଲୋ ମା ତୁ କଅଣ ମୋ ଜନ୍ମ 
କଲା ମା” ? ସତ ସତ କହ । ଏଥରେ କିଛି ନାହିଁ, ତାପରେ ରାଣୀ 
କହିଲା ମୁଁ ତୋ ଜନ୍ମ କଲା ମା” ନୁହେଁ ତ ଆଉ କିଏ ? ତାପରେ ଇଏ 
କହିଲା-ନାହିଁ, ତୁ ସତ ସତ କହ । ସେଇଠୁ ରାଣୀ ପୂର୍ବତ କଥାମାନ 
ସବୁ କହିଦେଲା । କହିଲା ନାହିଁରେ ପୁଅ ମୁଁ ତୋ ଜନ୍ମକଲା ମା ନୁହେ, 
ମୋର ପୁଅ ଝିଅ କିଛି ନାହିଁ । ତୁ ଖୁବ ସାନ ହୋଇଥ୍‌ଲୁ, ତତେ କିଏ 
ଆଣି ପାହାନ୍ତାରେ ଆମ ସିଂହଦ୍ଵାର ମୁହଁରେ ଗୁଡିଏ ଅସରପି ବିଛେଇ 
ତା ଉପରେ ବିଛଣା କରି ତଳେ ଶୋଇଦେଇଯାଇଥୁୂଲା । ସକାଳ 
ହେଲାରୁ ଆମେ ତତେ ଦେଖ୍ଲୁ ଆଉ ଅସରପିଯାକ ଆଣି ରଖ୍ଲୁ ତୁ 
ଆମର ପୁଅ ହେଲୁ ଆମେ ତୋ ବାପ ମା ହେଲୁ । ପୁଅ ଏହା ଶୁଣି 
କହିଲା ଏମିତି ତେବେ ତୁ ମୋ” ମା ହୋଇଛୁ । ଏହା ଭାବି କହିଲା 
ରଜାତ ଏମିତି ବାପ, ଆଉ ଦୁଇଜଣ କିଏ ? ଏହା ଭାବି ଦେଶରେ 
ଡେଙ୍ଗୁର। ଦେଲ।-ଦେଶରେ ପିଲାଠାରୁ ବୁଦ୍ଧ ପର୍ଯ୍ୟନ୍ତ ଯେତେ 
ମାଇକିନିଆ ଅଛନ୍ତି ସମସ୍ତେ ଆସିବେ, ଏଠି ଟିକିଏ ଠିଆ ହୋଇ 
ଚାଲିଯିବେ ସେଇଠୁ ସେ ଦେଶରେ ଯେତେକ ସ୍ତ ଲୋକ ଥୂଲେ ଜଣ 
ଜଣ "କରି ସମସ୍ତେ ଗଲେ । ଏଣେ ରଜାପୁଅ ଗୋଟିଏ ଦର୍ପଣ ଧରି 
ବସିଥାଏ । ଯିଏ ଯାଏ ରଜାପୁଅ ଆପଣା ମୁହଁକୁ ଦର୍ପଣରେ ଦେଖେ 

-ଓ ତା ମୁହଁକୁ ଦେଖେ, ତାପରେ ୨।୩ଟା ଟଙ୍କା ଦେଇ ବିଦା କରେ । 
ତାପରେ ସେ ଲୋକ ବାହାରି ଆସେ । ଏହିପରି ସମସ୍ତେ ଗଲେ 
ରଜାପୁଅ ସେହିପରି ଦର୍ପଣରେ ଆପଣା ମୁହଁକୁ ଦେଖେ ପୁଣି ତାଙ୍କ 
ମୁହଁ ଦେଖେ । ସେମାନେ ତ ତା ମାଆ ନୁହନ୍ତି ସେଇଠୁ କାହାକୁ ଦୁଇ 
ଟଙ୍କା ଦେଇ କହେ-ଯାଅ ସେମାନେ ବାହାରି ଆସନ୍ତି । ଏହିପରି ସେ 
ଦେଶରେ ୟେନତେକ ସ୍ତ୍ରୀ ଲୋକ ଥଲେ ସମସ୍ତେ ଗଲେ, ବାକୀ ତାହାର 
ଯିଏ ମା” ସେହି ଗଲାନାହିଁ । ସାଇର ଲୋକ ଆସି କହିଲେ ଆଲୋ ତୁ 
ଯାଉ ନାହୁଁ, ଯା ଖାଲି ଠିଆହବୃ, ରଜା ଟଙ୍କା ତେବେ ନେଇ ଆସିବୁ । 
ଆଉ କିଛି ନାହିଁ । ହେଇତି ପର। ଆମେ ଯାଇଥୁ୍ଲୁ -ଖାଲି 
ରଜାପୁଅପାଖରେ ଟିକିଏ ଠିଆ ହେଲୁ ସେ ଟଙ୍କା ଦେଲେ ଆମେ 
ନେଇଆସିଲୁ ସେ କହିଲା-ନାହିଁ ମୁଁ ଯିବି ନାହିଁ ସିଏ ତ ବଡ ଚାଲାଖ୍‌ 
ମାଇକିନିଆ, ଆଗରୁ ସବୁ ଜାଣିଛି ତା'ର ବି କିଛି ଧନସମ୍ପରି ଅଛି 
ସେ ବସି ଖାଉଛି, ସେ କାହିଁକି ଯିବ ସେ ଟଙ୍କା ଆଣିବି ଏଣେ ରଜାପୁଅ 
ସମସ୍ତଙ୍କୁ ଦେଖୁଲା ସେମାନେ ତା ମା ନୃହନ୍ତି । ସେଇଠୁ ଡଗରଙ୍କୁ 
କହିଲା ଯାଅ ଦେଖ, ଆଉ କିଏ କିଏ ଆସି ନାହାନ୍ତି ତାଙ୍କୁ ନେଇ 
ଆସିବ । ସେମାନେ ଆସି ଦେଖୁଲେ ସମସ୍ତେ ଯାଇଛନ୍ତି ଆଉ ଗୋଟିଏ 
ମାଇକିନିଆ ଯାଇନାହିଁ, ସେମାନେ ସମସ୍ତେ ତାକୁ ଡାକିଲେ ସେ ଆସିଲା 
ନାହିଁ । ତାପରେ ଡଗରମାନେ ଆସି ରଜାପୁଅ ଆଗରେ କହିଲେ, 
ଆଜ୍ଞା ସମସ୍ତେ ଆସିଥୂଲେ , ଆଉ ଜଣେ ଆସିନଥୂଲା ଯେ ଆମେ 
ତାକୁ ଡାକିଲୁ ' ସେ ଆସିଲା ନାହିଁ । ସେଇଠୁ ରଜାପୁଅ କହିଲ। ତମେ 
ଯାଅ ତାକୁ କହିବ ସେ କିଛି କରିବ ନାହିଁ । ଖାଲିଆସି ଏଠି ଠିଆ 
ହୋଇ ଚାଲିଯିବ । ତାପରେ ଡଗର ପୁଣି ଗଲା, ଯାଇ ଡାକିଲା ସେ 
ଆସିବାକୁ ମନା କଲା ପୁଣି କେତେ କଷ୍ଟରେ ଆସିଲା । ରଚ୍ଚାପୁଅ 

ଦର୍ପଣରେ ଆପଣା ମୁହଁ ଦେଖ୍‌ ତା ମୁହଁ ଦେଖ୍‌ ଜାଣିଲା-ସେହି' ତାର 
ମା । ତାକୁ ଡାକି କହିଲା, ହଇଲୋ ତୁ କଅଣ ମୋ ମା ? ତାପରେ 
ସେ କହିଲା ତମେ ତ ରଜାଘରର ପୁଅ ମୁଁ କେମିତି ତମ ମା ହେଲି ? 
ତାପରେ ଇଏ କହିଲା ନାହିଁ ନାହିଁ ସତକରି କହ, କହିଲେ କଅଣ ଅଛି 
ସେଇଠୁ ମା” ସବୁ ପୂର୍ବର ଘଟଣାମାନ କହିଗଲା, ଯେମିତି ଶୂଳିବାଲାକୁ 
ବିଭା ହୋଇଥଲା । ଯେପରି ବ୍ରାହ୍ମଣଠାରୁ ପ୍ରୀତି କିଣିଲା ପୁତ୍ର ହେଲା, 
ପୁଅକୁ ସିଂହଦୁଆରେ ଅସରପି ବିଛଣାରେ ଶୋଇଦେଇଗଲା ଏ ସଦ୍ୟ 
କଥା କହିଦେଲା । ତାପରେ ପୁଅ କହିଲା ତୁ ତେବେ ମୋ ମା ମୋର 
ତିନିଜଣ ବାପ । ତେବେ ଶୂଳିବାଲା, ରଜା. ଏ ଦୁହେଁ ପିଣ୍ଡନେବେ । 
ଆଉ ସେ ବ୍ରାହ୍ମଣ ମୋ ବାପା ମାଆ ଯେ ସେତ ଧନ ନେଇଛି ସବେ 
କାହିଁକି ଆଉ ପିଣ୍ଡ ନେବ । ମାଆ କହିଲା ନାହିଁ ତାକୁ କାହିଁକି ପିଣ୍ଡ 
ଦେବ, ସେ ପିଣ୍ଡ ନେବ ନାହିଁ । ଏହା କୁହାକୁହି ହୋଇ ଦି? ମାଆକୁ 
ନେଇ ରହିଲା । ଆଉ ଯେତେବେଳେ ପିଣ୍ଡ ଦେଲାବେଳ ହେଲା 
ସେତେବେଳେ ରଢାକୁ ଓ ଶୂଳିଆବାଲାକୁ ପିଣ୍ଡ ଦେଲା, ବ୍ରାହ୍ମଣ ଅଲଗା 
ହୋଇଗଲା । ମୋ. କଥା ଏତିକି । 

QUU 
ଗୋଟିଏ ମୂଷା କଥା 

 ବିଦେହ ନଗରରେ ଗୋଟିଏ ମହାଜନ ଥୁଲା । ତା'ର ସାତପୁଅ 
ସାତବୋହୂ । ସବ ସାନବୋହୂକୁ ଶାଶୁ ନଣନ୍ଦଯାଆମାନେ କେହି. 
ଦେଖ୍ପାରନ୍ତି ନାହିଁ । ଯାହା ଯୋଉଦିନ ଭଲ ଭଲ-ଜିନିଷ କରନ୍ତି ତାହା 
ବହୁତ ବହୁତ ଖାଇ ତାକୁ ଅଳ୍ପଟିକିଏ ଦିଅନ୍ତି । ଦିନେ ସାନଭାଇଯାକ 
ବୋଇତ ନେଇ ବାଣିଜ୍ୟ କରିବକୁ ଗଲେ ଏମାନେ ସାନବୋହୂକୁ 
ଦେଖ୍ପାରନ୍ତି ନହିଁ । ଦିନେ ସେମାନେ ଆରିସା ପିଠା କଲେ ବେଶୀ 

ବେଶୀ ଖାଇଲେ, ସାନବୋହୂକୁ ଗୋଟିଏ କି ଦୁଇଟି ଦେଇ ଆଉ 
ହାଶ୍ରିଏ ପିଠା ସାନବୋହୁ ଯେଉଁଘରେ ଶୁଏ ସେଇଘରେ 'ଥୋଇଦେଲେ । 
ସାନବୋହୂ କଅଣ କରେ ନା ରୋଜ ରାତିରେ ସେ ପିଠାରୁ ଗୋଟିଏ 
ଦୁଇଟି ଖାଏ । ରୋଜ ନଣନ୍ଦ ଯାଆମାନେ ଦେଖନ୍ତି ପିଠା କମ୍‌ ଦିଶୁଛି, 
ତାପରେ କହନ୍ତି ମଲା ଏଥୁରୁ ପିଠାଗୁରାକ କ'ଣ ହେଲାମ । ସାନବୋହୂତ 
ଏ ଘରେୈ ଶୁଏ ସେଇ ଖାଉଥ୍‌ବ । ସେଇଠୁ ସାନବୋହୁ କୁହେ ମଲା ମୁଁ 
କାହିଁକି ଖାଇବି'ମ ମୂଷା ଫୁଷା କିଏ ଖାଇଥ୍‌ବ । ଏହିପରି ରୋଜ 
ଖାଇ ରୋଜ ସେମାନେ ଆସି ଦେଖନ୍ତି ପଚାରନ୍ତି, ଇଏ ଖାଲି ମୂଷା 
ନାଁ ଦିଏ । ଏହିପରି ହାଣ୍ଡିକ ପିଠା ଅଧହାଶ୍ଡି ହେଲା, ଶାଶୁ ନଣନ୍ଦ ଆସି 
କହିଲେ, ସାନବୋହୁ ନିଜେ ଖାଇଛି ବୋଲି ନ କହି ମୂଷା ଖାଇଥୂବ 
ବୋଲି କହିଦିଏ । ମୂଷା ଏକଥା ଶୁଣି କହିଲା, ଖରାପ ମାଇକିନିଆ 
ନିଜେ ଖାଉଚି ମୋ ନା ଦେଉଛ, ହଉ ରହ ରହ ତତେ ମୁଁ ଠିକ୍‌ କରି 
ଦେଉଛି । ତାପରେ ମୂଷା କଅଣ କରେ ପ୍ରତିଦିନ ରାତିରେ ସାନବୋହୂ 
କବାଟ ଲଗାଇଂ ଶୋଇଲେ ମୂଷା ତା ଦୁଆର ମୁହଁରେ ପୁଲ, ଚନ୍ଦନ, 
କେଉଁଦିନ ପାନ, କେଉଁଦିନ ମିଠାଇ ଆୋଇଦେଇଯାଏ ଶାଶୁ ନଣନ୍ଦ 
ଯାଆଟିମାନ ଆଗବୁ ଉଠନ୍ତି । ତା ଦୁଆର ମୁହଁରେ ଏସବୁ ଥୁଆ 
ହୋଇଥାଏ ଦେଖ୍‌ କହନ୍ତି ଇଏ ଅନ୍ଯ ପୁରୁଷରେ ମଢିଲା । ଏସବୁ 
ନେଇ ଲୁଚେଇ କରି ତ୍ତଖୁଥାନ୍ତି, ସାନବୋହୂୃ ଏ ସବୁକଥା କିଛି ଵ୍ତାଣେ, 
ନାହିଁ ସେମିତି ମୂଷା ଦିନେ ପଟେ ଯୋତା ଆଣି ପକେଇ ଦେଇ ଯାଇଛି 
ଏମାନେ ଉଠି ଦେଖ୍ଲେ ଯେ ଯୋତା ପଟକ ଲୁଚେଇ କରି ରଖ୍ଲେ । 
ପୁଣି ଆଉଦିନେ ଲୂଗା:ଫୁଲ ମିଠାଇ ଆଣି ତା ଦୁଆରେ ଥୋଇଦେଇ 
ଯାଇଛି । ଏମାନେ ସକାଳୁ ଉଠି ଦେଖ୍‌ କହିଲେ ସେ ଯେବେ ଅନ୍ୟ 
ପୁରୁଷ ନକଲା ଏସବୁ କୋଉଠୁ ଆସିଲା ? ଆଉ ତା ଦର ଆସୁ ତାକୁ 

ଏସବୁ ଦେଖେଇ ମାଡ ଖୋଇବା । ଏହିପରି କିଛିଦିନ ଗଲାରୁ ସାତ 
ଭାଇମାନେ ବୀଣିଜ୍ୟରୁ ବୋଇତ ନେଇ ଫେରି ଘରକୁ ଆସିଲେ । 
ଆଉ ତ ବାହାର କିଛି ନାହିଁ, ଖାଲି ସାନବୋହୃୁର କଥା ଲାଗିଛି । 
ବଡପୁଅଯାକ ଯେ ଯାହା ର ରହିଲେ, ସାନପୁଅକୁ ମାଆ, ଭଉଣୀ 
ଛଅ ଭାଉଜଯାକଁ ଡାକି ନେଇ ସେ ସବୁ ଜିନିଷ ଦେଖାଇ କହିଲେ 
ଦେଖ ତା ଭାର୍ଯ୍ୟା ଦୋଚାରୁଣୀ ହୋଇଗଲା । ଯେବେ ଦେଚାରୁଣୀ 
ନହେଲା ଏସବୁ କୋଉଠୁ ଆସିଲା ? ପୁଅ ବି ତାଙ୍କର କଥା ସତ ମାନି 
କହିଲା ତାକୁ ଆଉ ରଖୁବି ନାହିଁ କି କିଛି କହିବି ନାହିଁ । ଆଜି ରାତିରେ 
ତାକୁ ହାଣି ଦେବି-ଏହା କହିଥୂଲା, ରାତିରେ ଗୋଟାଏ ତରବାରୀ 
ନେଇଗଲା, ଯାଇ ତାକୁ ସବୁକଥା ପଚାରିଲା ସେ କହିଲା ନାହିଁ, ମୁଁ 
କିଛି ଜାଣି ନାହିଁ କିଛି ହେଖୁନାହିଁ । ଇଏ ଯେତେକଥା ଯେତେଥର 
ପଚାରିଲା, ସିଏ ନାହିଁ ନାହିଁ କଲା । ସେଇଠୁ ଇଏ କହିଲା ହଉ ଯାହ 
କରୁ କଲୁ, ଯେତେ ମିଠାଇ ଖାଇଲୁ ସେତିକି, ଆଜି ଏଥୁରେ ତୋତେ 
ହାଣିଦେବି କହି ତରବାରୀଟି ଦେଖାଇଦେଲା । ଏହିପରି ତରବାରୀ 
ଧରି ବଇଠା ଜଳାଇ ବସିଥାଏ । ରାତି ବେଶୀ ହୋଇଗଲାଣି ତାପରେ 
ତା ଭାର୍ଯ୍ୟା କହିଲା ଯାହା କହିବ ତ କରିବ ଶୁଖଲାରେ ବଇଠାଟା 
କାହିଁକି ଜଳାଉଛ ସେଇଠୁ ଏଇ ବଇଠାଟା ନିଭେଇ ଦେଇ ବାହାରକୁ 
ପରିଶ୍ରା କରିଗଲା । ତାଙ୍କରି ଘରନଳା ମୁହଁରେ ବଇଠାମାନେସଭା 
କରନ୍ତି, ସେଦିନ ଏ ବଇଠା ଯାଇନଥୂଲା ସେମାନେ ତାକୁ ଅନେଇ 
କରି ବସିଥୂଲେ । ଏ ବଇଠା ନିଭେଇ ଦେଲାରୁ ବଇଠା ଯାଇ ତା 
ପାଖରେ ବସିଲା । ସେଇଠୁ ସେମାନେ ୟାକୁ ଦେଖ୍‌ କହିଲେ ମଲା- 
ରାଶ୍ଡର ଗୋସେଇଁ ଖାଇଟା, ଏତେବେଳଯାଏ କଅଣ କରୁଥିଲୁ, ଆମେ 
ତତେ ଅନଇରେ ବସିଛୁ । ସେଇଠୁ ବଇଠା କହିଲା ନାହିଁ ନାହିଁ ମତେ 

ଗାଳି ଦିଅନାହିଁ ମୁଁ ଆଜି ଗୋଟିଏ ସଙ୍କଟରେ ପଡିଥୁଲି । ସେମାନେ 
କହିଳେ ମଲା ତୁ ବଇଠାଟା ତୋତେ କି ସଙ୍କଟ ପଡିଥୂଲା ? ବଇଠା 
କହିଲା-ହଁ ତମେ ଜାଣନା ଏହି ସାଧବ ଘର ସାନପୁଅ ତା ବୋହୂକୁ 
ହାଣିବ “ବୋଲି ତରବାରୀ ଧରି ବସିଥୂଲା, ମତେ ଜଳାଉଥୁଲା ମୁଁ 
କେମିତି ଆସିଥାନ୍ତି । ଏତେବେଳକେ ମତେ ନିଭେଇବାରୁ ମୁଁ ଆସିଲି । 
କେଜାଣେ ସେ କଅଣ କଲାଣି ? ଏହାଶୁଣି ସେ ବଇଠାଯାକ 
ସ୍ତୂଚାରିଲେ; କାହିଁକି ସେ ତା ବୋହୂକୁ ହାଣିବ ସେ କଣ କଲାକି- 
ତାପରେ ଏ ବଇଠା କହିଲା ତମେ ଜାଣି ନାହିଁକି, ତାକୁ ପରା କେହି 
ଦେଖ୍ପାରନ୍ତି ନାହିଁ, କି ଭଲ ଖାଇବାକୁ ଦିଅନ୍ତି ନାହିଁ । ଦିନେ ଆରିସା 
ପିଠା କଲେ, ଖାଇଲେ-ତାକୁ ଗୋଟିଏ କି ଦୁଇଟି ଦେଲେ ଆଉ ପିଠା 
ନେଇ ତାରି ଘରେ ଥୋଇଦେଲେ । ସେ କଅଣ କରେ କି ରୋଜ 
ରାତିରେ ଉଠି ସେ ପିଠାରୁ ଗୋଟିଏ ଦୁଇଟି ଖାଏ ଶୁଏ । ଶାଶୁ ନଣନ୍ଦ 
ପଚାରିଲେ ଫାଙ୍କି କହିଦିଏ ମୂଷା ଖାଇଥୁବ । ଏମିତି ସବୁଦିନେ, 
ଖାଏ, ମୂଷା ନା ଦିଏ । ମୂଷା ଏକଥା ଶୁଣି ତା ଉପରେ ରାଗି ରୋଜ 
ତା ଦୁଆର ମୁହଁରେ ପାନ, ଫୁଲ, ଚନ୍ଦନ, ମିଠେଇ ଆଣି 
ଥୋଇଦେଇଯାଏ ଶାଶୁ ନଣନ୍ଦ ଆଗରୁ ଉଠନ୍ତି ଏସବୁ ଦେଖ୍‌ କହିଲେ 
ଇଏ ଦୋଚାରୀ ହୋଇଗଲା । ଏସବୁ ଥାଉ ତା ବର.ଆସୁ ଦେଖେଇବା, 
ଏହା କହି ସବୁ ଲୁଚେଇକରି ରଖୁଥିଲେ ତା ବର ଆଜି ଆସିଲାରୁ 
ତାକୁ ଦେଖେଇ କହିଲେ, ତୋ ଭାର୍ଯ୍ୟା ଦୋଚାରୀ ହୋଇଲା ।! ଇଏ 
ତାଙ୍କ କଥାକୁ ସତ ମାନି ଭାର୍ଯ୍ୟାକୁ ହାଣିବ ବୋଲି ବସିଥୂଲା । କେଜାଣି 
କଅଣ କରିସାରିବଣି । ସେଠୁ ବଇଠାଯାକ କହିଲେ ମଲା, ଏଇ କଥାକୁ 
ହାଣି ପକେଇବ ! ସେଠୁ ଏ ବଇଠା କହିଲ।, ଆଉ କଅଣ 
ଏତେବେଳଯାଏ ରଖ୍ଥୁବ ହାଣି ସାରିବଣି । ସାଧବପୁଅ ସେହି ନଳା 

ମୁହଁରେ ପ୍ରସାଦ କରୁଥଲା । ବଇଠାଙ୍କର ସବୁକଥା ଶୁଣିଗଲା ଆଉ 
ଭାର୍ଯ୍ୟାକୁ ହାଣିଲା ନାହିଁ ତା ପାଖରେ ରହିଲା । ବଇଠାଯାକ ସଭା 
କରି ଯେ ଯାହାର ଗଲେ, ସକାଳ ହେଲା, ସମସ୍ତେ ଉଠି ଦେଖୁଲେ 
ସାନବୋହୂ ଅଛି ତାପରେ ଶାଶୁ ନଣନ୍ଦ ଛଅ ଯାଆଯାକ ୍ଡପ୍ଚାପ 
ହୋଇ କୁହାକୁହି ହେଉଛନ୍ତି ମଲା ହାଣିଲା ନାହିଁକି ମାଇଲା ନାହିଁ । 
ଦୋଚାରୀ ପାଖରେ କେମିତି ରାତି ଗୋଟାଙ୍କ ରହିଲାମ ? ମଲା ମୋର- 
ତାକୁ କିଛି କଲା ନାହିଁ । ତାପରେ ସାଧବ ପୁଅ ଯାଇ ମାଆ, ଭଉଣ୍ 
ଭାଉଜଙ୍କ ଆଗରେ କହିଲା, ଆଲୋ ତାକୁତ ତମେ ଦେଖ୍ପାର ନାହିଁ 
ତା ନାଁରେ ତମେ ମିଛରେ ଏତେ କଥା କହୁଛ । ତମେ ପିଠା କଲ 
ଖାଇଲ, ତାକୁ ଅଛ ଦେଲ, ଆଉ ପିଠାକୁ ନେଇ ତା ଘରେ ଥୋଇଲ, 
ସେ ପିଠାକୁ ଖାଇଲା, ମୂଷା ନା ଦେଲା । ମୂଷା ସେଇଠୁ ରାଗି କରି 
ଏଣୁ ତେଣୁ କଅଣ ସବୁ ଆଣି ତା ଦୁଆର ମୁହଁରେ ଥୂଏ । ତମେ ତାକୁ 
ଦେଖ୍‌ ମତେ ଦେଖେଇ ତା ନାରେ ମିଛ କହିଲ, ସେ ତ ସେମିତିଆ 
ନୁହେଁ । ତମେ ସେମିତି ହୋଇଥୁବ ବୋଲି ତା ନୀରେ ମିଛରେ କହିଲ | 
ଏକଥା ଶୁଣି ସମସ୍ତେ ଚୁପ୍‌ ହୋଇ କହିଲେ ହଉ ହଉ ଆଉ ଆମ ମିଛ 
ହେଲି ଏବେ ତୋ ଭାର୍ଯ୍ୟାକୁ ନେଇ ତୁ ରହ ସେଇଠୁ ସେ ତା ଭାର୍ଯ୍ୟାକୁ 
ନେଇ ଅଲଗା ରହିଲା ମୋ କାହାଣୀ ସଇଲା । 

QU 
ରଜା ବଣିଆ। କଥା ˆ 
ଗୋଟିଏ ବଣିଆ ମହାଜନ ଥୁଲା ଯେ ତାର ଚାରିପୁଅ, ସେ ଦେଶର 
କକା ପ୍ରତିଦିନ ଅନ୍ଧାରି ବିଜେ କରନ୍ତି । ଦିନେ ରାତିରେ ବଣିଆ ଚାରି 
ପୁଅଙ୍କୁ ଡାକିଲା, ବଡ ପୁଅକୁ ପଚାରିଲା ହଇରେ ତୁ ଟଙ୍କାକରୁ କେତେ 
ଖାଇବୁ ? ସେ କହିଲା ବାପା ମୁଁ ଟଙ୍କାକରୁ ଛଅଣା ଖାଇବି । ତା ତଳ 

ପୁଅ କହିଲା, ବାପା ମୁଁ ଟଙ୍କାକରୁ ଆଠଅଣା ଖାଇବି ସବା ସାନପୁଅ 
କହିଲା, ବାପା ମୁଁ ଟଙ୍କାକରୁ ଟଙ୍କାଏ ଖାଇବି ସେଇଠୁ ବାପ ସାନପୁଅ 
ପିଠିରେ ହାତମାରି କହିଲେ, ସାବାସ, ଏକଥା ରଢା ବଣିଆଘର ଓଳି 
ତଳେ ଠିଆ ହୋଇ ଶୁଣୁଥୁଲେ । ରାଜା ଏହାଶୁଣି ତାଙ୍କ ଘରକୁ 
ଫେରିଲେ । ଦୁଇ ଚାରିଦିନ ଗଲାରୁ ରଜା ସେ ବଣିଆ ଘର ସାନପୁଅକୁ 
ଡକେଇଲେ । ତାପରେ ଚାରିଭାଇଯାକ ଭାବିଲେ ରଜାଘର ଗହଣା 
ବନିବ | ତାପରେ ଚାରିଜଣଯାକ ଗଲେ । ରଜା ଚାରିଜଣଙ୍କୁ ଦେଖି 
କହିଲେ ତମଠି କିଛି କାମ ନାହିଁ । ତମକୁ ଭଲ ଗହଣା ଗଢେଇ 
ଆସେ ନାହିଁ । ତମ ଭାଇକି ଭଲ ବନେଇ ଆସେ । ସିଏ ବନେଇବ ! 
ତମେ ସବୁ ଯାଅ, ସେଇଠୁ ଏ ତିନିଭାଇ ଚାଲିଆସିଲେ । ରଜା 
ସାନଭାଇକି କେତେ ସୁନା ଓଜନ କରିଦେଇ ଗୋଟିଏ ଘୋଡା 
ବନେଇବାକୁ କହିଲେ ସାନଭାଇ ରଚ୍ାଙ୍କ ଘରେ ଆସି ଘୋଡା 
ବନେଇଲା । ପ୍ରତିଦିନ ଆସିଲାବେଳେ ଝାଡିଝୁଡି ହେଇ ଘୋଡା 
ବନେଇବାକୁ ଆସେ ଓ ଗଲାବେଳ୍ଛେ ଝାଡିଝୁଡି ହୋଇଯାଏ, ରାତିରେ 
ଆପଣା ଘରେ ଗୋଟିଏ ପିତ୍ତଳ ଘୋଡା ବନାଉଥାଏ । ଦିନରେ 
ରଜାଘରେ ସୁନା ଘୋଡା ବନାଉଥାଏ, ଏହିପରି କେତେଦିନ ଗଲାରୁ 
ଘୋଡାଟା ସମ୍ପୂର୍ଣ୍ଣ ବନା ସରିଗଲା ସେଠୁ ବଣିଆ ରଜାକୁ ଡାକି କହିଲା 
ହେଇଟି ଘୋଡା ବନାସରିଲା ବାକି ଗୋଟାଏ କାମ ଅଛି, କଅଣ-ନା 
ସଫା ହେବ । ସେଇଠୁ ରଜା କହିଲେ, ତମେତ ସବୁ କଲ ସଫା 
କରିଦିଅ ବଣିଆ କହିଲା ହଁ ସଫା କରିଦେବି ଯେ ଏ ଘୋଡାଟି ଦହିରେ 
ବୃଡି ଦୁଇ ତିନି ଘଡି ରହିବ, ତେବେ ଯାଇ ସଫା ହେବ । ରଜା କହିଲେ 
ହଉ଼ କାଲି ଦହି ଆସୁ ନବ । ବଣିଆ ଘରକୁ ଯାଇ ଦହିବାଲାକୁ କହିଦେଲା 
କି ତୁ ଆମ ଘରୁ ଏ ଘୋଡାଟି ତୋ ଦହି ହାଶ୍ରିରେ ବୁଡେଇ ନେଇ କରି 

ରଜାଘର ଦୁଆର ପାଖରେ ଦହିନେବ ବେଲି ଡାକିବୁ ସେମାନେ ଦହି 
ନେବାକୁ ଆସିବେ । କାଲି ସେଠୁ ବଣିଆ ରଜାଘରକୁ ଗଲେ, ଦହିବାଲା 
ହାଶ୍ରିରେ ସେ ପିତ୍ତଳ ଘୋଡାକୁ ବୃୁଡେଇ ସେ ରଜାଘର ଦୁଆର ପାଖରେ 
ଦହିନେବ ଦହିନେବ ବୋଲି ଡାକୁଛି ବଣିଆ ଡାକ ଶୁଣି କହିଲା ହେଇଟି 
ଦହି ବିକା ଆସିଛି ହାଶ୍ଡିସୁଦ୍ଧା ମୂଲେଇ କରି ରଖାଇ ନିଅନ୍ତୁ, ସେଇଠୁ 
ରଜା ଚାକର ପଠେଇ ଦହିବାଲାର ଦହିହାଣ୍ଡିସୁଦ୍ଧା ଚାରିଅଣାକୁ ମୁଲେଇ 
କିଣିଆଣି ବଣିଆକୁ ଦେଲେ, ବଣିଆ ଦହିହାଶ୍ଡିରୁ ପିତ୍ତଳ ଘୋଡାକୁ 
କାଢିନେଇ ସୁନା ଘୋଡାକୁ ପକେଇଦେଲା । ଦୁଇ ତିନିଘଣ୍ଟା ଗଲାରୁ 
ବଣିଆ ରଜାଘର ଚାକରକୁ କହିଲା, ଏ ଦହିତ ଏଥର ଖରାପ 
ହୋଇଗଲା ଆଉ କିଛି କାମ ହେବନାହିଁ, ପକେଇଦେବ କାହିଁକି ସେ 
ଗଉଡ଼ଣୀକି ଦେଇଦିଅ ଗରିବ ଲୋକ କୋଉଠି ବିକି ଦି ପଇସା ପାଇବ । 
ତାପରେ ଏମାନେ ଦହିହାଣ୍ଡିକ ନେଇ ଦହିବାଲିକି ଦେଲେ ଦହିବାଲି 
ନେଇଗଲା ଦହିହାଶ୍ଡିରୁ ଘୋଡାଟି କାଢି ବଣିଆ ଘରେ ଦେଲା, ଆପେ 
ଦହିତକ ନେଇ ଚାଲିଗଲା ବଣିଆ ଏଣେ ପିତ୍ତଳ ଘୋଡାକୁ ସଫାସୁତୁରା 
କରି ରତ୍ଭାଙ୍କୁ ଦେଇ ଆପଣା ଘରକୁ ଗଲା ଦୃଇ ଚାରିଦିନ ଗଲାରୁ 
ବଣିଆ ଗଢାମୂଲ ଆଣିବାକୁ ରଜା ଘରକୁ ଗଲା ଯାଇ ରଢାଙ୍କୁ ଗଢାମୂଲ 
ମାଗିଲା । ତାପରେ ରଜା କହିଲେ ତତେ ଗୋଟିଏ କଥା ପଚାରିବି - 
ସତ କହିବୁ । ସେଇଠୁ ବଣିଆ କହିଲା, କଅଣ ପଚାରିବେ ପଚାରନ୍ତୁ । 
ତାପରେ ରଜା କହିଲେ ଆରେ ତୁ ତୋ ବାପାକୁ କହୁଥୁଲୁ ବାପା-ମୁଁ 
ଟଙ୍କାକରୁ ଟଙ୍କାଏ ଖାଇବି । ସେ ତିନିଜଣ ସେମିତି କହିଲେ, ତୁ ଏମିତି 
କହିଥୂଲୁ । ଆଛୁ। ତୁ ଭଲା ଏଥୁରୁ କଅଣ ପାଇଲୁ ? ତାପରେ ବଣିଆ 
କହିଲା ମୁଣ୍ଡ ରକ୍ଷା ହେଲେ କହିବି । ରଜା କହିଲେ ଆଚ୍ଛା ତୋ ମୁଣ୍ଡ 

ରହିଲା କହ । ତାପରେ ବଣିଆ କହିଲା ମଣିମା ଏକଥା ମୁଁ କାଲି 


କହିବି, ତାପରେ ରଜା କହିଲେ ହଉ । ବଣିଆ ତ ଘରକୁ ଆସିଲା 
ପୁଣି କାଲି ବଣିଆ ଘୋଡାଟି ନେଇ ରଜାଙ୍କ ଘରକୁ ଗଲା ରଜା, 
ବଣିଆକୁ ଦେଖୁ ପଚାରିଲେ ଆଜି କହିବାକୁ କହିଥୂଲୁ କହ ? ତାପରେ 
ବଣିଆ କହିଲା, ତମେ ଘୋଡାକୁ ଆଣ ରଜା ତାଙ୍କ ଘୋଡାକୁ ଆଣି 
ରଖ୍ଦେଲେ, ଇଏ ଘୋଡାକୁ ରଖଦେଇ ରଢାଙ୍କୁ କହିଲା, ଆଞ୍ଞା ଚିହ୍ନିବା 
ହେଉନ୍ତୁ-କିଏ ପିତ୍ତଳ, କିଏ ସୁନା । ବଣିଆ ତା ପିତ୍ତଳ ଘୋଡାରେ 
ସୁନା ପାଣି ଦେଇଥୁୂଲା, ଦୁଇ ଘୋଡାଯାକ ସୁନାପରି ଦିଶୂଛନ୍ତି । ରଜା 
କହିଲେ, ଦୁହେଁଯାକ ସୁନାପରି ଦିଶୁଛନ୍ତି ଏଥୁରେ ଆଉ ପିର୍ତଳ କିଏ 
ଅଛି ? ବଣିଆ କହିଲା ନାହିଁ ତମେ ଚିହ୍ରିପାରୁନା,ହେଇଟି ଏଇଟି ସୁନା 
ଯେ ତମ ଘରେ ବନାଉଥୁଲି | ଏଇଟି ପିଭଳ ଆମ ଘରେ ବନାଉଥୁଲି 
ପିଭଳ ଘୋଡାକୁ ତମକୁ ଦେଲି, ସୁନ ଘୋଡାକୁ ମୁଁ ନେଲି । ଏବାଟେ 
ଟଙ୍କାକୁ ଟଙ୍କା ପାଇଲି । ରଜା କହିଲେ କେମିତି କେଉଁବାଟେ ସୁନା 
ନେଇ ପିତ୍ତଳ ଦେଲୁ ? ତାପରେ ବଣିଆ ଦହିବାଲି କଥାସବୁ କହିଗଲା । 
ତାପରେ ରଜା କହିଲେ ତୁ ତେବେ ଏହିପରି ପିତ୍ତଳ ଦେଇ ସୁନା 
ନେଲୁ ଯାହା କହିଥୂଲୁ ତାହା କଲୁ-ଟଙ୍କାକୁ ଟଙ୍କାଏ ନେଲୁ । ଏହା କହି 
ରଜା ତାକୁ ବଡ ସାବାସ ଦେଇ ଆହୁରି କେତେ କଥା କହିଲେ | ତା 
ନାମରେ ଜମି ଦଶମାଣ ଲେଖ୍ଦେଲେ ଆହୁରି ଧନ କିଛି ପୁରସ୍କାର 
ଦେଇ ବିଦା କଲେ । 
ମୋ କାହାଣୀ ଏତିକି, 
ଫୁଲ ଫୁଟେ କେତକୀ । 
QUU 

ପାଚ କୁରୁମେଇ କଥା! 

ବଙ୍ଗ ଦେଶରେ ଗୋଟିଏ ରଜା ଥାଏ ଯେ ତାର ସାତ ପୁଅ, ଗୋଟିଏ 
ଝିଅ-ତା ନାଁ କଲରେଇପୁଲ । ସବା ସାନପୁଅଟି ଦିନେ କୋଉଠୁ ଗୋଟିଏ 
ପାରାକୁ ରୁମେଇ ଆଣି ଧାନ ଅମାର ଘରକୁ ଗଲା, ଏପାଖ ଅମାର 
ଛାଡିଦେଲା, ସେପାଖ ଅମାର ଛାଡିଦେଲ। ମଝି ଅମାରରେ 
ପୋତିଦେଲା କହିଲା ଯିଏ ପାଚକୁ ରୁମେଇ ଖାଇବ ମୁଁ ତାକୁ ବିଭାହେବି 
ଏହା କହି କୁଆଡେ ଚାଲିଗଲା । କଲରେଫ୍ଫଲ କୁଆଡେ ଯାଇଥଲା, 
ଦୌଡି ଆସି ସେ ଧାନ ଅମାରରୁ ଖୋଜି କରି ପାଚକୁରୁମେଇଟି କାଢି 
ଖାଇବାକୁ ବସିଲା । ଏହାଦେଖ୍‌ ମା ବାପ ଭାଇ, ଭାଉଜମାନେ 
ଖାଇବାକୁ ମନାକଲେ । ତାଙ୍କ କଥା ନମାନି ସେ ପାଚକୁରୁମେଇଟି 
ଖାଇଦେଲା । କିଛି ସମୟପରେ ତା'ର ସାନ ଭାଇ ଆସି ଅମାରଟି 
ଖୋଜିଲାବେଳକୁ ପାଚକୁରୁମେଇ ନାହିଁ ତାପରେ ଆସି ଧାନ ଅମାରଟି 
ଖୋଜିଲାବେଳକୁ ପାଚକୁରୁମେଇ ନାହିଁ ତାପରେ ଆସି ପଚାରିଲା 
ମୋ ପାଚକୁରୁମେଇ କିଏ ନେଲା ? ଯିଏ ପାଇଲା ମୁଁ ତାକୁ ବିଭା 
ହେବି । ତାପରେ ମାଆ ଭାଉଜମାନେ କହିଲେ ଆରେ ବାବା ସୁଜନ 
ତୋ ଭଉଣୀ ଖାଇଛି । ତା ନାଁଟି ସୁଜନ ତାପରେ ସୁଜନ ଭଉଣୀ 
ଖାଇଚି ବୋଲି ଶୁଣି କହିଲା ମୁଁ ତାକୁଇ ବାହାହେବି । ବାପା, ଭାଇ 
ଭାଉଜ ଯିଏ ଯେତେ ବୁଝେଇ କହିଲେ ସିଏ ତୋ ଭଉଣୀଟା, ତାକୁ 
କେମିତି ବାହାହବୁ ? ନାଇଁ ମୁଁ ତାକୁଇ ବାହାହେବି । ଯିଏ ଯେତେପ୍ରକାର 
ମନା କଲେ ସୁଜନ କାହାରି କଥା ନମାନି ଏକା ଜିଦଵଧରି ବସିଲା । 
ତାପରେ ବାପା ମାଆ ଆଉ କଅଣ କରିବେ ? ବିଭାଘର୍‌ର ଜିନିଷ 
ସବୁ ଠିକ୍‌ କଲେ, ଦୂରଗାଁକୁ ଚିଟାଉ ଦେଲେ, କତି ଗାଁକୁ ଗୁଆଦେଲେ 
ବାର ବାଟି ତେର ଛାମୁଣ୍ଡିଆ କଲେ | ବିଭାଘର କଲେ ରଜାମାନଙ୍କ 

ଘରେ କନ୍ୟା ବେଦୀ ଉପରକୁ ଗଲାବେଳେ ନଇକି ଗାଧୋଇ ଯାଆନ୍ତି, 
ଗାଧୋଇସାରି ବେଦୀ ଉପରେ ବସନ୍ତି । ସବୁ ଠିକ୍‌ ହେଲା ନାହାକ 
ବ୍ରାହ୍ମଣ ଆସି ବସିଛନ୍ତି ସେତେବେଳେ କଲରେଇ ଫ୍ମଲ ଦାସୀମାନଙ୍କ 
ସାଙ୍ଗରେ ଗାଧୋଇଗଲ। । ଦାସୀ ପରିବାରୀମାନେ ଉପରେ 
ଠିଆହେଲେ କଲରେଇଦ୍ୁଲ ନଇକୃଳକୁ ଗଲା ତେଲ ହଳଦୀ ନେଇଥୁଲା 
ପକେଇଦେଲା ଯେ ସେ ନାହା ହୋଇଗଲା | ଦାନ୍ତକାଠି ପକେଲେଇଦେଲା 
ଯେ ସେ କାତ ହୋଇଗଲା । ଜିଭଛେଲା ପକେଇ ଦେଲା ଯେ ସିଏ 
"ଆହୁଲା ହୋଇଗଲା । ତାପରେ ନାହା ଉପରେ ବସି ମଝି ନଇକି 
ଗଲା । ଦାସୀମାନେ ଯେତେ ଡାକିଲେ.କଲରେଇଫ୍ମଲ ଆଉ ଅସିଲା 
ନାହିଁ । ତାପରେ ଦାସୀମାନେ ଡାକି ଡାକି ଆସି ତାଙ୍କ ମାଆ ଆଗରେ 
କହିଲେ । ତାପରେ ପ୍ରଥମେ ମାଆ ଯାଇ ଡାକି କହିଲା 
ଆସ ଗୋ ଆସ ଗୋ କଲରେଇସ୍ଗଲ 
ବେଦୀରେ ବର ଯେ ବୃଢା ହୋଇଲା, 
ବେଦୀ ତଳେ ପାଣି ଆଣ୍ଡଏ ହେଲା 
n ନାହାକ ବ୍ରାହ୍ମଣ ବସି ରହିଲା 
କଢଳପାତିରେ ଗୁଣ୍ଡ ପଇଲା 
ସୁନ୍ଦର ଗୋଳାରେ ଧୂଳି ପଇଲା, 
ହଳଦୀ କାଠୁଆ ପିନିମାଇଲା 
ଲୁଗା ଚାରିପେଡି ଉଇ ଖାଇଲା । 
ଗୁଡ ଘିଅଯାକ ଚୁଣ୍ଚି ଖାଇଲା 
ବରଢଚ୍ଚାତି ସବୁ ବସି ରହିଲା ॥ 
ସେଇଠୁ ଝିଅ ମାଆକୁ କହିଲା- 
ଆଗେ ହୋଇଥୁଲୁ ମାଆ 
- ଏବେ ହେବ ତୁମେ ଶାଶୁ 

ତୁମ୍ଭର ମୁଖ ମୁଁ ଯାହା ଚାହିଁବି 
ଏହି ଦରିଆରେ ବୁଡି ମରିବି ॥ 
ବୃଡରେ ଡଙ୍ଗା ସାତବାର ବୁଡ, ସାତବାର ବୁଡ | ସେଇଠୁ ମାଆ 
ଚାଲିଗଲା ! 
ବାପା ଡାକି ତାକୁ ଆସି କହିଲେ- 
ଆସ ଗୋ ଆସ ଗୋ କଲରେଇ ପୁଲ 
ବେଦୀରେ ବର ଯେ ବୁଢା ହୋଇଲା, 
ବେଦୀ ତଳେ ପାଣି ଆଣ୍ଡରଏ ହେଲା 
ତାହାକୁ ବ୍ରାହ୍ମଣ ବସି ରହିଲା 
ସୁନ୍ଦର ଗୋଳାରେ ଧୂଳି ପଇଲା 
କଜଳପାତିରେ ଗୁଣ୍ଠ ଧଇଲା । 
ହଳଦୀ କାଠୁଆ ଫିଞମ୍ପି ମାଇଲା 
ଲୁଗା ଚାରିପେଡି ଉଇ ଖାଇଲା । 
ଘିଅ ଗୁଡଯାକ ଚୁଣ୍ଡି ଖାଇଲା ` 
ବରଜାତି ସବୁ ବସି ରହିଲା ॥ 
ଏହା ଶୁଣି ଝିଅ କହିଲା- 
ଆଗେ ହୋଇଥୁ୍‌ବ ବାପା 
ଏବେ ହବ ତୁମେ ଶ୍ଵଶୁର । 
ତୁମର ମୁହଁ ମୁଁ ଯାହା ଚାହିଁବି 
ଏହି ଦରିଆରେ ବୁଡି ମରିବି । 
ବୁଡନା ଡଙ୍ଗ ବୁଡ, ସାତବାର ବୁଡ ସାତବାର ବୁଡ । ଏହା ଶୁଣି 
ବାପା ଚାଲି ଆସିଲା । 

ତାପରେ ଜଣ ଜଣ କରି ଛଅ ଭାଇଯାକ ଡାକିବାକୁ ଗଲେ । 
କଲରେଇଦ୍ଗଲ ତାଙ୍କୁ ବି ସେମିତି କହିଲା, ଆଉ ଆସିଲା ନାହିଁ । 

ଜଣ ଜଣ କରି ଛଅ ଭାଉଜଯାକ ଡାକିବାକୁ ଗଲେ, କଲରେଇପଫ୍ୁଲ 
ତାଙ୍କୁ ବି ସେମିତି କହିଲା ଆଉ ଆସିଲା ନାହିଁ 

ସେଇଠୁ କାତ ମାରିଦେଲା ଯେ ଡଙ୍ଗା ସେପାରିକି ଚାଲିଗଲା ! 
ସେପାରିରେ ନଇକୂଳରେ ଯିବା ଆସିବା ବାଟରେ ଗୋଟିଏ କଲରା 
ମଞ୍ଜି ହୋଇ ପଡିଲା । ସେ ବଣରେ ଗୋଟିଏ ଯୋଗୀ ଗାଧୋଇ କରି 
ଯାଉ ଯାଉ କଲରାଇମଞ୍ଜିକି ଦେଖଲଲା ତାକୁ ଗୋଟେଇକରି ନେଇ 
ଝୁଲିମୁଣିରେ ପକେଇଦେଇ ଘରକୁ ଗଲା । ସେ ଝୁଲିଟିକି ଘରେ 
ରଖ୍ଦେଇ ଆଉ ଗୋଟିଏ ଝୁଲିନେଇ ଭିକ୍ଷା କରିଗଲା । ଯୋଗୀ ଭିକ 
ମାଗିବାକୁ ଚାଲିଗଲା ଏଣେ କଲରାମଞ୍ଜ ଝୁଲିରୁ ମଣିଷ ହୋଇ ବାହରି 
ବାହାରର ସବୁ ପାଇଟି ସାରି ରାନ୍ଧିରୁନ୍ଧି ଆପେ ଖାଇ ଆଉ ଯୋଗୀ 
ପାଇଁ ରଖ୍ଦେଇ ସେଇ ଝୁଲିରେ କଲରା ମଞ୍ଜି ହୋଇପଡିଥାଏ । 
ରାତିରେ ସେମିତି ଶୋଇପଡିଲେ କଲରାମଞ୍ଜି ବାହାରି ସବୁକାମ କରେ, 
ଯାହା ଥାଏ ରାନ୍ଧିରୁଛି ଆଗେ ଖାଏ ଯୋଗୀ ପାଇଁ ରଖ୍ଦେଇ ସେହି 
ଝୁଲିରେ ପଡିଥାଏ । ଏହା ଦେଖ୍‌ ଯୋଗୀ କହିଲା, ମୋ ଘରେ ଏମିତି 
କିଏ କରୁଛି ? ମୋ ଘରେ କିଏ ଅଛି, କି ମୋ ଘରକୁ କିଏ ଆସି 
ଏମିତି କରୁଛି ତାକୁ ଧରିବା, ଏହା ଭାବି ରାତିରେ ଜାଗିକରି ଶୋଇଲା, 
ଖୁବ୍‌ ନିଦରେ ଯେମିତି ଘୁଙଗୁଡି ମାରନ୍ତି ସେମିତି ଘୁଙ୍ଗୁଡି ମାଇଲା । 
ତାପରେ କଲରେଇପୁଲ ଯୋଗୀ ଶୋଇଲାଣି ଭାବି ଝୁଲିରୁ ବାହାରି 
ସବୁ କାମସାରି ରାନ୍ଧିରୁନ୍ଧି ଥୋଇଦେଇ ଝୁଲିରେ ପଶିବାକୁ ଯାଉଛି 
ଏତିକିବେଳେ ଯୋଗୀ ଉଠି ତାକୁ ଧରିପକେଇ କହିଲା, ହଇଲୋ ତୁ 
କିଏ, ମୋ ଘରେ ଅଛୁ । ଭୂତ କି ପିଶାଚ କି ଡାହାଣୀ କି ଚିରଗୁଣୀ, ତୁ 

କିଏ କହ । ମୋ ଘରେ ରାନ୍ଧୁଛୁ, ଖାଉଛୁ, ମୋ ପାଇଁ ରଖୁଛୁ । ସେଇଠୁ 
କଲରେଫ୍ରଲ କହିଲା ନାହିଁ ମୁଁ କେହି ନୁହେଁ ମୁଁ ତମ ଝିଅ | ତାପରେ 
ଯୋଗୀ କହିଲା, ତୁ ଯେବେ ମୋ ଝିଅ, ମୁଁ ଯେବେ ତୋ ବାପା 
ତେବେ ଏତେ ଲୁଚା ଚୋରା କାହିଁକି, ମୁଁ ଯାହା ମାଗି ଯାଚି ଆଣିବି ତୁ 
ତାକୁ ରାନ୍ଧିବୁ, ବାଢିବୁ, ଆଁମେ ଖାଇବା, ପିଇବା ରହିବା ଆଉ ଲୁଚା 
ଚୋରା କାହିଁକି । ଆଚୁ। ତୁ ମୋ ଝିଅ କେମିତି ହେଲୁ ? ତାପରେ ଝିଅ 
କ୍ରହିଲା ବାପା,ତମେ ନଇକୂଳରୁ ଯେଉଁ କଲରା ମଞ୍ଜିଟି ଗୋଟେଇ 
ଆଣିଥୂଲ ମୁଁ ପରା ସେଇ କଲରାମଞ୍ଜି । ଏହା କହି ଆପଣାର ସବୁ 
ପୂର୍ବର ଘଟଣାମାନ କହିଦେଲା, ସେଇଠୁ ବାପଝିଅ ଦୁହେଁ ରହିଲେ । 
କିଛିଦିନ ପରେ ସେ ଦେଶରେ ଦୁର୍ଭିକ୍ଷ ପଡିବାରୁ ଯୋଗୀକି ଆଉ 
ପୂର୍ବପରି ଭିକ୍ଷା ମିଳିନାହିଁ, ଖାଇବାର କଷ୍ଠ ହେଲା ତାପରେ ଦିନେ 
କଲରେଫୁଲ ଯୋଗୀକି କହିଲା, ବାପା ମା ଏଠିତ ଭିକ ମିଳୁନାହିଁ, 
ଆମ ଦେଶକୁ ଗଲେ ବେଶୀ ଭିକ ମିଳିବ, ଚାଲ ଆମ ଦେଶକୁ ଯିବା । 
ଯୋଗୀ କହିଲା ହଉ ଚାଲଯିବା । ତାପରେ ଯୋଗୀ ଝିଅକୁ ଝୁଲିରେ 
ପୁରାଇଲା । ଆଳ ଧରି ତାଙ୍କ ଦେଶକୁ ଭିକ୍ଷା ମାଗିବାକୁ ଗଲା । ଯାଇ 
ଅନ୍ୟାନ୍ୟ ଘରମାନଙ୍କରୁ ଭିକ୍ଷା ମାଗି କରି ନେଲା । ତାପରେ 
କଲରେଇଫ୍ୁଲ କହିଲା ଆମ ଘରକୁ ଗଲେ ବେଶୀ ଭିକ୍ଷା ଆଣିବ 
ଚାଲଯିବ, ତାପରେ ଯୋଗୀ କହିଲ ତମ ଘର କିଏ ? ତାପରେ 
କଲରେଇଦ୍ଗଲ ତାକୁ ଘର ଦେଖେଇ ଦେଲା । ଯୋଗୀ ତାଙ୍କ ଦୁଆର 
ମୁହଁକୁ ଯାଇ ଠିଆ ହେଲାରୁ କଲରେଇଫ୍ଫଲ ଗୀତ ଗାଇ କହିଲା, 
“ଆଣ ଗୋ, ଆଣ ଗୋ ବଡ ଭାଉଢେ ଆଣ ଅଞ୍ଜଳି ପୁରେଇ, ତମ 
କଲରେଇସପ୍ଗଲଟି ମୁହିଁ । ଏହା ଶୁଣି ଭାଉଜମାନେ ଆମ କଲରେଇ 

ତୁଣ୍ଡ ପରି କାହା ତୁଣ୍ଡ ଦାଣ୍ଡ ଦୁଆରେ ଶୁଭୁଛି ବୋଲି କହି ଦୌଡି 
ଆସିଲେ । ସେଇଠୁଂ ମାଆ, ଭାଇ ଯେ ଯେଉଁଠି ଥଲେ ଦଉଡି ଆସି 
ଦେଖ୍ଲେ ତାଙ୍କରି ଝିଅ । ତାପରେ ଝିଅକୁ ଆଣିଲେ । ଯୋଗୀ କହିଲା 
ମୋ ଝିଅକୁ କାହିଁକି ନଉଛ ? ସିଏ ମୋର ଧର୍ମ ଝିଅ ତମେ କାହିଁକି 
ନଉଛ ? ତାପରେ ଏମାନେ ଯୋଗୀକି' କୁହାବୋଲା କଲେ କହିଲେ 
ହଁ ଆମର ବି ଝିଅ ତମର ବି ଝିଅ, ଝିଅକୁ ଆମକୁ ଦେଇଦିଅ । ଆମେ 
ଧନ ଦେବା ତମେ ବସି ଖାଇବ ଆଉ ଭିକ୍ଷା କରି ଯିବନାହିଁ । ସେଇଠୁ 
ଯୋଗୀଠୁ ଝିଅକୁ ନେଲେ, ଯୋଗୀକି ଘର ତୋଳାଇ ଦେଲେ | ଯୋଗୀ 
ଯେମିତି ବର୍ଷକ ଖାଇ ପିନ୍ଧି ରହିବ ସେଇ ଅନୁସାରେ ତାଙ୍କ ନୀରେ 
କେତେକ ଜମି ଲେଖେଇ ଦେଲେ, ତାପରେ ଯୋଗୀ ବିଚରା ଖାଇ 
ପିନ୍ଧି ସୁଖରେ ମରିବାଯାଏ ରହିଲା ଏମାନେ ଝିଅକୁ ପାଇ ସୁଖରେ 
ରହିଲେ । 

ମୋ କାହାଣୀ ଏତିକି ଫ୍ରଲ ଫୁଟେ କେତକୀ 

ଯାଇଥୁଲି ଗୁଆପାନ ଖାଇଥୁଲି ତହିଁ 
ଅଇଲା ବେଳକୁ କଥା କହିଲେ ସେ ନାହିଁ । 
QUuU 
ଫିରାଦଖାଁ ବାଦଶାହା କଥା 

ଦିଲ୍ଃରେ ଫିରାଦଖୀ ବାଦଶାହା ନାମରେ ଜଣେ ମୁସଲମାନ ଥୁଲା 
ଯେ ତାହାର ଦୁଇଟି ଭାର୍ଯ୍ୟାୟଇଏୟା ମହଲରେ ଥାଏ ସିଏ ତା ମହଲରେ 
ଥାଏ ଦୁହିଁଙ୍କର କିଛି ପିଲାପିଲି କିଛି ନାହିଁ । କିଛିଦିନ ପରେ ତାର ସାନ 
ଭାର୍ଯ୍ୟା ଗର୍ଭବତୀ ହେଲା, ସାନ ଭାର୍ଯ୍ୟା ଗର୍ଭ ହେବାରୁ ବଡ ଭାର୍ଯ୍ୟା 
ଅହଙ୍କାର କଲା ! ଦିନେ ତା'ର ଗୋଟିଏ ଦାସୀକୁ ବିଶ୍ଵାସ କଥା କହି 
ବିଶ୍ଵାସ କରି ବିଷ ଦେଇ କହିଲା ୟାକୁ ନେଇ ତାକୁ ଖାଇବାକୁ ଦେବୁ 

ସେ ଖାଇବ କି ନଖାଇବ ମୋ ଆଗରେ କହିବୁ । ସେଇଠୁ ଦାସୀ ବିଷ 
ନେଇ ସାନବିଦୀ ମହଲକୁ ଆସି ତାକୁ ସବୁକଥା କହି ସେ ବିଷକୁ 
ନେଇ କହିଲେ ଫିଙ୍ଗଦେ । ସେ ସେଇଠୁ ତାକୁ ପଦେଇଦେଲା । ଦାସୀ 
ବାହାରି ଆସିଲା, ଦୁଇ ଚାରିଦିନ ଗଲା, ସାନବିବୀର କିଛି ହେଲା 
ନାହିଁ ପୁଣି କିଛିଦିନ ଗଲାରୁ ବଡବିବୀ ସେହି ଦାସୀ ହାତରେ ଦୁଧରେ 
ବିଷ ଗୋଳାଇ କହିଲା ୟାକୁ ନେ ଯା ତାକୁ ଦେବୃ ସେ ପିଇବ । ଦାସୀ 
ସେ ଦୁଧ ଆଣି ସାନବିବୀକି ଦେଇ କହିଲା ଫିଙ୍ଗ ଦୋ-ସାନବିବୀ ମଧ୍ଯ 
ତାକୁ ପକେଇଦେଲା ଦାସୀ ଯାଇ ବଡବିବୀ ଆଗରେ କହିଲା କି ସିଏ 
ପିଇଦେଲା । ବଡବିବୀ-ଦୁଇ ତିନିଦିନ ଅପେକ୍ଷା କରି ଦେଖୁଲା ଯେ, 
ସାନବିବୀର କିଛି ହେଲା ନାହିଁ, ପୁଅ କିଛିଦିନ ଗଲାରୁ ବଡବିବୀ ଦିନେ 
ଦାସୀମାନଙ୍କ ସଙ୍ଗରେ ସାନବିବୀ ମହଲକୁ ଆସିଲା, ସାନବିବୀକି 
ଦେଖୁଲ କଥବାରା। ହେଲେ ହସିଲେ ବସିଲେ । ସେଇଠୁ ଆପଣା 
ମହଲକୁ ଗଲେ ସାନବିବୀର ପ୍ରସବ ସମୟ ହେଲାରୁ ସେ ଗୋଟିଏ 
ଉତ୍ତମ ପୁତ୍ର ପ୍ରସବ କଲା । ଦୁଇ ତିନିଦିନ ପରେ ଗୋଟିଏ ନିଜର 
ଦେହଲଗା ଧାଇକୁ କିଛି ଧନ ଦେଲା, ଖଣ୍ଡେ ରୁମାଲ, ଗୋଟିଏ ମୁଦୀ 
ଓ ଗୋଟିଏ ଟୋପି ଏସବୁ ବାଦଶାହାଙ୍କର ସନ୍ତକ ଓ ପୁଅ ଦେଲା, 
କହିଲା ୟାକୁ ନେଇ ଡୁ ଆଇ କୋଉ ମୁଲକକୁ ବାହାରିଯାଆ । ଏ 
ପିଲାକୁ ଖୁବ୍‌ ଯତ୍ନରେ ପାଳନ କରିବୁ । ଏହାକହି ପିଲାଟିକୁ ସୂତିକା 
ଘରୁ ଦେଇଗଲା ! ଧାଇ ପିଲାଟିକୁ ନେଇ ଆଗ୍ରାକୁ ଗଲା । ସେଠାରେ 
ଗୋଟିଏ. ମାଳି ବଗିଚାରେ ମାଳି ପାଖରେ ରହିଲା । ସେ ମାଳିର 
ଗୋଟିଏ କୁଡିଆ । ସେଇଥୂରେ ଏ ଦୁଇଜଣ ରହିଲେ | କିଛିଦିନ ପରେ 
ସେଇଠୁ ଆଉ ଗୋଟିଏ କୁଡିଆ କରି ଧାଇମା ଓ ପୁଅ ଦୁଇଜଣ ରହିଲେ । 
ଧାଇ ପିଲାକୁ ଅତି ଯତନରେ ପାଳନ କରୁଥାଏ । ପିଲାଟି ବଡ ହେଲା, 

ସୁନ୍ଦର ହେଲା । ପୁଅଟି ପନ୍ଦର ଷୋଳ ବରଷର ହେଲାରୁ ଧାଇ ଏସବୁ 
କଥା ପୁଅ ଆଗରେ କହିଲା । ବୁଢୀର ମରିବା ସମୟ ନିକଟ ହେବାର 
ଦେଖ୍‌ ଦିନେ ପୁଅକୁ ମାଳି ପାଖକୁ ନେଇ କହିଲା ଏଇ ତୋର ପୁଅ, 
ତୁ ତା'ର ବାପ, ୟାକୁ ଯତ୍ନରେ ପାଳନ କରିବୁ, ତାପରେ ପୁଅକୁ ବି 
କହିଲା ଇଏ ତୋର ବାପ ତୁ ୟାର ପୁଅ ଏହା କଥାରେ ଥୂବୁ । ଇଏ 
ଯାହା କହିବ କରିବୁ । ଏହା କହି ମାଳିକୁ କିଛି ଧନ ଦେଲା । ଆଉ 
ସେ ରୁମାଲ, ବାଡି ଟୋପି, ମୁଦି ଦେଇ କହିଲା ୟାକୁ ତୁ-ବଡ ତାକିଦରେ 
ରଖ୍ଥୂବୁ । ଯେତେବେଳେ ପିଲ। ଉପରକୁ କିଛି କଥା ଆସିବ 
ସେତେବେଳେ ଏସବୁ ଜିନିଷ କାଢି ଏ ପୁଅକୁ ଦବୁ । ଏହା କହି ବୁଢୀ 
କିଛିଦିନ ପରେ ପରଲୋକ ଗମନ କଲା । ପୁଅଟି ବାପ ପାଖରେ 
ଥାଏ । ମାଳି ଫଳ ପଦାର୍ଥସବୁ ଖାଇବାକୁ ଦିଏ । ପୁଅ ଭଲ ଭଲ 
ଜିନିଷ ଖାଏ । ବାପ ସାଙ୍ଗରେ ମାଳି କାମ କରୁଥାଏ । ସେହି ମାଳି 
ବଗିଚା ପାଖରେ ସେ ଦେଶର ବାଦଶାହାଙ୍କ ବଗିଚା ଥୁଲା । ଦିନେ 
ବାଦଶାହାଙ୍କ ଝିଅ ଗୋଲବିବି ଦାସୀମାନଙ୍କ ସାଙ୍ଗରେ ଉଦ୍ୟାନ ଭ୍ରମଣ 
କରି ଆସିଲେ । ମାଳିପୁଅ ୟାଙ୍କ ବଗିଚାରେ ଠିଆ ହୋଇଛି । ଗୋଲବିବି 
ତାଙ୍କ ବଗିଚାରେ ବୁଲୁ ବୁଲୁ ଏ ମାଳିପୁଅ ଉପରେ ତାର ନଜର 
ପଢିଗଲା । ୟାକୁ ଦେଖ୍‌ ଗୋଲବିବୀ ମୂୁ।ହୋଇ ପଡିଗଲେ । 
ଦାସୀମାନେ ଏହା ଦେଖୁ ତାଙ୍କ ମୁଖରେ ପାଣି ଛି ତାଙ୍କୁ ପାଣି ଦେଇ 
ହୋସ କରାଇ ଘରକୁ ନେଇଗଲେ । ଗୋଲବିବୀ ଆଉ ଖାଇଲେ ନହିଁ 
କି ପିଇଲେ ନାହିଁ । ଏହା ଦେଖ୍‌ ଦାସୀମାନେ ଯାଇ ଗୋଲବିବୀଙ୍କ ମା 
ଆଗରେ କହିଲେ । ମା ଆସି ଯେତେ ପ୍ରକାର ବୁଝାଇ କରି ପଚାରିଲେ 
ସେ ଆଉ କିଛି କହିଲେ ନାହିଁ । ତାପରେ ଗୋଲବିବୀଙ୍କ ଧାଇମା? 
ଆସି ଯେତେପ୍ରକାର ପଚାରିଲା ଆଉ କହିଲା ତୋ ମନର କଥା ତୋ 

ମା” ଆଗରେ କହିଲୁ ନାହିଁ । ଆଉ ଯେବେ ମୋ ଆଗରେ ନକହିବୁ 
ତେବେ ମନର କଥା ଆଉ କାହା ପାଖରେ କହିବୁ ? ସେଇଠୁ 
ଗୋଲବିବୀ କହିଲେ, ଆମ ବଗିଚା ପାଖରେ ଯେଉଁ ମାଳି ବଗିଚା 
ଅଛି, ସେହି ମାଳିପୁଅକୁ ଆଣି ମତେ ଦେ, ନଇଲେ ତା ପାଖକୁ ମତେ 
ନେଇଯାଅ । ଏହାଶୁଣି ଧାଇମା .କହିଲା ଛି ଛି ଝିଅ ସେଇଟା ମାଳି 
ଢାତି । ତୋ ବାପ ବାଦଶାହା ପୁଅକୁ ନଗେଇଛି ତୋତେ ବିଭାହେବ | 
ତୁ ବାଦଶାହା ଝିଅ ବାଦଵଶାହା ପୁଅକୁ" ବିଭାହବୁ । ମାଳିଟାକୁ କାହିଁକି, 
ବିଭାହବୁ । ଛି ଝିଅ ନିନ୍ଦା ହବ ତା କରନା | ସେଇଠୁ ବିବୀ କହିଲେ 
ନାହିଁ ସେ ମାଳି ହଉ ମୁଁ ତାକ୍ଲଇ ବିଭାହେବି । ଏହାଶୁଣି ଧାଇମା 
ଲେଖା ଦେଇ ଗୋଟିଏ କଥା କହିଲା-ଗୋଟିଏ ମଲା ମୂଷାକୁ ଗୋଟିଏ 
କାଉ ଓ ଗୋଟିଏ ଚିଲ ନେଇ କରି ଉଡି ଯାଉଥୂଲେ । ଯାଉ ଯାଉ 
ଗୋଟିଏ ସ୍ଥାନରେ ଢଣେ ତପସ୍ବୀ ବସି ତପସ୍ଯା କରୁଛନ୍ତି । ସେଇଟି 
ତାଙ୍କରି ପାଖରେ ଏ ମୂଷାଟି ପଡିଗଲା ଓ ସାଙ୍ଗେ ସାଙ୍ଗେ ଗୋଟିଏ 
ସ୍ତ୍ରୀ ପିଲା ହୋଇଗଲା । ତପସ୍ଵୀ ସେ ପିଲାକୁ ଦେଖ୍‌ ଆପଣା ଘରକୁ 
ନେଇଗଲେ । ତାକୁ ଆପଣାର କନ୍ୟା ମନେ କରି ବଡ ଯତ୍ନରେ ପାଳନ 
କଲେ ! ଦେଖୁ ଦେଖୁ ଝିଅଟି ବଡ ହେଲା । ଦଶ ବାରବରଷ ହେଲାରୁ 
ବାପ ମନରେ ଭାବିଲେ ମୁଁ ୟାକୁ ଗୋଟିଏ ବଡ ଲୋକକୁ ଦେବି 
ଯେପରି ମୋ -ନାଁ ରହିବ । ସେଇଠୁ ଦିନେ ଝିଅକୁ ସାଥ୍‌ରେ ନେଇ 
ଇନ୍ଦ୍ର ପାଖକୁ ଗଲା, ଯାଇ କହିଲା ହେ ଇନ୍ଦ୍ର ତୁ ବଡଲୋକ ଅଛ, ତୁ 
ୟାକୁ ବିଭା ହୋ । ଇନ୍ଦ୍ର କହିଲା ମୋର ଇନ୍ଦ୍ରାଣୀ ଅଛି ମୁଁ କାହିଁକି ୟାକୁ 
ବଭା ହେବି । ମୋଠୁ ବଡ ଲୋକ କେତେ ଅଛନ୍ତି, ତାଙ୍କ ପାଖକୁ 
ଯାଅ । ସେଇଠୁ ଇଏ ପଚାରିଲା ଆଉ ତୁମଠୁ ବଡ କିଏ ? ଇନ୍ଦ୍ର କହିଲା 
ମୋଠୁ ବଡ ବରୁଣ ଅଛ ¦ ତା ପାଖକୁ ଯା, ତାପରେ ଇଏ ଝିଅକୁ 

ନେଇ ବରୁଣ ପାଖକୁ ଯାଇ କହିଲୀ ହେ ବରୁଣ ରଜା | ଡୁ ସଭିଠୁ 
ବଡଲୋକ, ତୁ ମୋ ଝିଅକୁ ବାହାହେବୃ ସେଇଠୁ ବରୁଣ କହିଲା, ମୁଁ 
ତ ଜଳପତି, ମୋ ପାଖରେ କେତେ ଜୀବଜନ୍ତୁ ରହନ୍ତି । ମୋ ଉପରେ 
ତ କେତେ କେତେ କଥା ହୋଇଯାଉଛି, ମୁଁ କାହିଁକି ୟାକୁ ବିଭା ହେବି । 
ମୋଠୁ ଯିଏ ବଡଅଛି ତା ପାଖକୁ ଯା । ତାପରେ ଇଏ କହିଲା ତୋଠୁ 
ଆଉ କିଏ ବଡଅଛି ? ମୋଠୁ ବଡ ପର୍ବତ ଅଛି, ତାଆରି ପାଖକୁ 
ଯା । ତାପରେ ଝିଅକୁ ନେଇ ପର୍ବତ ପାଖକୁ ଯାଇ କହିଲା ହେ ପର୍ବତ 
! ତୁ ସଭିଙ୍କଠୁ ବଡ ତୁ ମୋ ଝିଅଟିକୁ ବିଭା ହୋ । ତାପରେ ପର୍ବତ 
କହିଲା ମଲା ମୁଁ କି ବଡ ? ମୋଠୁ ଯିଏ ବଡ ସିଏତ ମତେ ଖୋଳି 
ତାଡି ଫୋପାଡି ଦେବ । ଆଉ ମୁଁ କି ବଡ, ସିଏ ଯେ ମୋଠୁ ବଡ । 
ଇଏ ପଚାରିଲା ସିଏ କିଏ ? ପର୍ବତ କହିଲା ସିଏ ମୂଷା, ତାହାରି 
ପାଖକୁ ଯାଅ । ତାପରେ ସନ୍ୟାସୀ ଭାବିଲା, ମୂଷା ମୂଷାରେ ମିଶିଗଲା । 
ମୁଁ ହଇରାଣ ହେଲି ମୋ ମେହନ୍ତ ବୃଥା ହେଲା । ସୈଇଠୁ ଦିନେ 
ଝିଅଟି ମୂଷାଟିଏ ହେଇ ଡେଇଁ ଡେଇଁ ପଳାଇଲା ! ସନ୍ଧ୍ୟାସୀ ତା'ର 
ଏକୁଟିଆ ରହିଲା । ଧାଇ ଗୋଲବିବିକି ଏହିପରି କେତେ କଥା ଧକ୍୍‌କାର 
କରି କହିଲା । କହିଲ! ସେ ମାଳିପିଲା, ତାକୁ କାହିଁକି ବିଭା ହେବୁ ? 
ଗୋଲବିବି କହିଲ, ସେ ମାଳି ହଉ କି ଚଣ୍ଡାଳ ହଉ ମୁଁ ତାକୁ ଇ ବିଭା 
ହେବି । ତାପରେ ଧାଇମା ଯେତେ ବୁଝାଇଲା ଝିଅତ ବୁଝିଲା ନାହିଁ, 
ଆଉ କଅଣ କରିବ । ସେଇ ମାଳିପୁଅ ପାଖକୁ ଗଲା । ଯାଇ ତାକୁ 
ବାଦଶାହ ଘରକୁ ଆସିବାକୁ କହିଲା ସେଇଠୁ ସେ କହିଲା । ସେ ତ 
ବାଦ୍ସାହ ଘର ମୁଁ କାହିଁକି ତାଙ୍କ ଘରକୁ ଯିବି । ସେ ମତେ ଧରିବେ କି 
ବାନ୍ଧିବେ ମୁଁ ଯିବିନାହିଁ । ତାପରେ ତାକୁ ଧାର ଏଣୁତେଣୁ କହି ଗୁପ୍ତ 
ଭାବରେ ଗୋଲବିବି ପାଖକୁ ନେଇ ଆସିଲା । ଗୋଲବିବି ତାହାର 

ସାକ୍ଷାତ ହେଲା । କିଛିକ୍ଷଣ ସେଠାରେ ରହିଲା ସେଇଠୁ ଧାଇ ତାକୁ 
ସେହିପରି ନେଇ ତାହାର କୁଡିଆରେ ଛାଡିଦେଇ ଆସିଲା । ମାଳିପୁଅକୁ 
ବିଭା କରିବାକୁ ଗୋଲବିବୀର ବାପା ମାଆ ଆଗରେ କହିଲା । ସେ 
ଯେତେପ୍ରକାର ବୁଝେଇଥୁଲା ତାହା ବି କହିଲା, ସେଇଠୁ ମାଳିପୁଅକୁ 
ବିଭା ହେବାର ସବୁ ଆୟୋଜନ କରାଗଲା । ସେହିପରି ବାଦ୍ଶାହାଙ୍କର 
ହୁଏ ସେପରି ବିଭାବିଧ୍‌ କଲେ । ଝିଅ ଜୋଇଁ କିଛିଦିନ ଶୃଶୁର ଘରେ 
ରହି ଆପଣା ଦେଶକୁ ଯିବା: ପାଇଁ ବାହାରିଲେ । ସେଇଠୁ ଶ୍ଵଶୁର 
କହିଲେ ତୁ ତ ମାଳିପୁଅ ତୋର ଆଉ ଘର କେଉଁଠି ଅଛି ଯେ ତୁ 
ଯିବୁ । ସେଠୁ ଇଏ ଆପଣାର କଥାସବୃ କହିଗଲା, ତାପରେ ଶୃଶୁର 
ଝିଅ ଜୋଇଁଙ୍କ ସଙ୍ଗରେ ଅନେକ ଢାନି ଯୌତୁକ ଦେଇ ବିଦାକଲା । 
ସେ ଗଲାବେଳେ ମାଳିକୁ କହି ସଲାମ କରିଗଲା, ଯାଇ ଆପଣା 
ଦେଶରେ ପହଞ୍ଚଲେ । ସଙ୍ଗରେ କେତେ ସୈନ୍ୟ ଅଛନ୍ତି ବାଇଦ ବଜାଇ 
ଯାଉଛି ତେଣେ ଫିରାଦଖୀା । ବାଦଶାହା ବାଇଦ ଶବ୍ଦ ଲୋକ କୋଳାହଳ 
ଶୁଣି ମନରେ ଭାବିଲା ମୋ ଉଆସକୁ କିଏ ଯୁଦ୍ଧ କରିବାକୁ ଆସିଲା 
କି ? ଏହା ଭାବି ସେ ଲୋକ ପଠେଇଦେଲା କହିଲା ଯାଅ ଦେଖୁବ 
କିଏ ସେ ଆସୁଛି, କାହିଁକି ମୋ ରାଜ୍ୟରେ ପଶୁଛି ପଚାରି ଆସି ଲୋକେ 
ଯାଇଁ ପଚାରିଲେ ତୁମେ କିଏ କୋଉଠି କା ବାଦଶାହ, ତମେ କାହିଁକି 
ଆମ ମୁଲକକୁ ଆସୁଛ ? ସେଇଠୁ ସିଏ କହିଲା ମୁଁ କାହିଁକି କାହା 
ମୁଲକକୁ ଯିବି ଆମ ମୁଲକକୁ ମୁଁ ଯାଉଛି, ମୁଁ ତ ଫରଦ୍ଖା ବାଦ୍ଶାହାଙ୍କ 
ପୁଅ, ମୋ ନାଁ ହୁରଫଜ ବାଦଶାହା । ସେଇଠୁ ଲୋକଯାଇ କହିଲା । 
ତମପୁଅ ହୁରମୁଜ ଆସୁଛି । ତାପରେ ଫିରାଦଖା କହିଲେ ମୋର ପୁଅ 
କାହିଁ ମୁଁ ପୁଅ କୋଉଠୁ ପାଇବି ? ଗୋଟିଏ ପୁଅ ହୋଇଥୁୂଲା ଯେ 
ସେସୂତିକା ଘରୁ କୁଆଡେ ଗଲା ଆଉ ମୋ ପୁଅ କାହିଁ । ତାପରେ 

ପୁଅ ଘରକୁ ଆସିଲା, ବାପା ଟୋପିଟି ପିନିଛି ବାଡିଖଣ୍ଡେ ଧରି ଆସୁଛି । 
ଫିରାଦଖା ତାକୁ ଆସି-ବାର ଦେଖ୍‌ କହିଲା ତୁମେ କିଏ, କୋଉଠିକା 
ବାଦୂଶାହ, କାହିଁକି ଏଠିକି ଆସିଛ ? ତାପରେ ପୁଅ କହିଲା ମୁଁ ଏଠିକାର 
ବାଦୂଶାହ । ପୁଣି ବାପ ପଚାରିଲା ତୁମେ ଏଠିକାର କେଉଁ ବାଦଶାହା ? 
ତାପରେ ବାପ ପୁଅର ମୁଦି, ରୁମାଲ ଧଇଲା ଫିରାଦଖା ଆପଣା 
ମୁଦି, ବାଡି ଟୋପି ରୁମାଲ ଦେଖ୍‌ ଦୋ ଦୋ ଚିହ୍ନା ହେଲ, ତାପରେ 
.ପୁଅ କହିଲା ମୁଁ ତ ଏଠିକାର ବାଦଶାହା ମୋର ବାପାଙ୍କର ନାମ 
ଫିରାଦ ଖାଁ ବାଦଶାହ ମୋ ନାମ ହୁରୁମୁଜ ବାଦଶାହ ତାପରେ ପିତା 
ପୁତ୍ର ଚିହ୍ନାଚିହ୍ନି ହେଲେ । ପୁଅ ପୂର୍ବରୁ ସବୁ ବିଷୟ ବାପ ଆଗରେ 
କହିଲା, ବୋହୁକୁ ନେଇ ଶାଶୁ ଆପଣା ମହଲରେ ରଖୁଲେ | ହୁରମୁଜ 
ମା ବୋହୂ ପୁଅକୁ ପାଇ ଅତି ଆନନ୍ଦରେ ଦିନ ଯାପନ କରିବାକୁ 
ଲାଗିଲା । ଫରାଦଖୀ ପୁଅଠୁ ସବୁକଥା ଶୁଣି ବଡଭାର୍ଯ୍ୟା ପାଖକୁ ପ୍ରତିଦିନ 
ଯିବାଆସିବା କରୁଥାଏ । ଦିନେ ବଡଭାର୍ଯ୍ୟାକୁ କହିଲା ଆଲୋ ମୋର 
ପୁଅ କୁଆଡେ ଯାଇଥଲା ଯେ ଗୋଟିଏ ବିଭା ହୋଇ କେତେ ଧନସମ୍ପରି 
ଆଣିଛି । ତା ଶୁଣି ଆଉ ବାଦ୍‌ଶାହମାନେ ମୋ ଉପରକୁ ଲଢେଇ 
କରିବାକୁ ଆସୁଛନ୍ତି, ସବୁ ଧନ ଲୁଟିକରି ନେଇଯିବେ । ଆଗରୁ ଗୋଟାଏ 
ଖଣି ଖୋଳିଥୁଲା, ଖଣି ପାଖକୁ ତାକୁ ଡାକିନେଇ କହିଲା, ଦେଖ୍ଲୁ 
ଏଥରେ କେତେ ଧନ ଜମେଇବ ? ସବୁ ପୋତି ପକାଇବା । ଇଏ 
ଖଣି ପାଖକୁ ଯାଇ ଖଣି ଭିତରକୁ ଅନାଇଲାରୁ ବାଦଶାହ ଭିତରକୁ 
ପେଲିଦେଇ ତଳ କଣ୍ଟ ଉପରେ ଯୁଇଜାଳି ଦେଲେ । ଏଣେ ହୃରମୁଜ 
ତା ମାଳି ବାପ ପାଖକୁ ଚିଠିପତ୍ର ଦିଆଦେଇ କଲେ, ହରମୁଜ ମାଳି 
ବାପର ଆଉ ଶ୍ଵଶୁରର ଭଲ ଚିହ୍ନ ଯିବାଆସିବା ହେଉଥଲା ।! ଯୋଇଁ 
ବାଦଶାହା ଘର ପୁଅ ବୋଲି ଶ୍ଵଶୁର ଜାଣିବାରୁ ତାଙ୍କର କି ଯିବା 

ଆସିବା ଲାଗିଲା । ବାପ, ମାଆ, ପୁଅ, ବୋହୁ ନେଇ ଆନନ୍ଦରେ 
ଘର ଦୁ ଆର କଲେ, ମୁଁ ଗଲାରୁ କଥା କହିଲେ ନାହିଁ 
ମୋ କାହାଣୀ ଏତିକି ଫୁଲ ଫୁଟେ କେତକୀ 
ଯାଇଥୁଲି ଗୁଆପାନ ଖାଇଥୁଲି ତହିଁ 
ଅଇଲା ବେଳକୁ କଥା କହିଲେ ନାହିଁ । 
000 
ତିନିଜଣ ହଳୁଆଙ୍କ କଥା 

ଗୋଟିଏ ରାଜ୍ୟରେ ଜଣେ ରାଜା ଥୁଲେ ଯେ ଲୋକେ ରଜାଘରକୁ 
ଯାଇ ଗୋଟିଏ ଚାଣକ୍ୟ କହି ଗୋଟିଏ ମାଣିକ୍ୟ ଆଣନ୍ତି । ଦିନକରେ 
ତିନିଜଣ ହଳୁଆ ହଳ କରିବାକୁ ଯିବା ସମୟରେ କୁହାକୁହି ହେଲେବି, 
“ଲୋକେ ରାଜା ଘରକୁ ଯାଇ ଗୋଟିଏ ଲେଖାଏଁ ଶ୍ଲୋକ କହି ଗୋଟିଏ 
ଲେଖାଏ ମାଣିକ୍ୟ ଆଣୁଛନ୍ତି । ଆମେ ସେହିପରି ଶ୍ଲୋକ କହିଲେ 
ମାଣିକ୍ୟ ଆଣନ୍ତେ । ଆମେତ ମୂର୍ଖ ହଳୁଆ ଜାତି, ହଳ କରି କରି ଦିନ 
ଯାଉଛି ଆମେ କୋଉଠୁ ଶ୍ଲୋକ କହିବା ଯେ ମାଣିକ୍ୟ ଆଣିବା । ଏହିପରି 
କୁହାକୁହି ହୋଇଗଲେ । କିଛିଦିନ ପରେ ତିନିଜଣଯାକ ହଳକାମ ସାରି 
ଘରକୁ ଆସୁଛନ୍ତି । ଆସୁ ଆସୁ ବାଟରେ ଦେଖୁଲେ ଗୋଟିଏ ଗାର 
ଶିଙ୍ଗ କୁଣ୍ଡାଇ ହେଉଥୁଲା ଯେ, ସେ ଗୋଟିଏ ଗଛରେ ସିଙ୍ଗ ଗଷୁଥୁୂଲା । 
ତାପରେ ଏ ତିନିଜଣ ତାକୁ ଗୋଟିଏ ଶ୍ଲୋକ ବାନ୍ଧିଲେ କି-ପ୍ରଥମେ 
ଦେଖ୍ଲୁ ଘସ୍ତଙ୍ଗ ଘସ୍ତା, ସେଇଠୁ ସେ ଗାଭର ଖୁରା କୁଣ୍ଡାଇ ହେଲା 
ଯେ ସେ ଖୁରାକୁ ଭୂଇରେ ଘଷିଲା । ସେଇଠୁ ଏମାନେ କହିଲେ, ଖୋର 
ଘେନି ପୃଥ୍ୀୀ ବିଦାରିଲା । ତାପରେ ଗାଇଟି କୌଣସି କାରଣରୁ ମୁଣ୍ଡ 
ହଲାଇଲା । ଏମାନେ କହିଲେ ମୁଁ ଜାଣିଲି ତତେ ତୁ ମରିବୁ ମତେ 
ଇଏ ଗୋଟିଏ ଶ୍ଲୋକ ହେଲା । ସେମାନେ ସେଇଠୁ ଚାଲିଗଲେ । ସଞ୍ଜ 

ହୋଇ ଆସୁଛି, ଏମାନେ ଯାଉ ଯାଉ ବାଟରେ ଦେଖ୍ଲେ, ଗୋଟିଏ 


ବିଲୁଆ କିଛିବାଟ ଦୌଡି ଯାଉଛି, ଟିକିଏ ଠିଆ ହେଉଛି ପୁଣି କିଛିବାଟ 
ଦୌଡି ଯାଉଛି ଟିକିଏ ଠିଆ ହେଉଛି, ଏହାଦେଖ୍‌ ଏମାନେ କହିଲେ 
ଧାଇଁ ଗଲି ଧପ୍‌ । ପୁଣି ଯାଉ ଯାଉ ବାଟରେ ଗୋଟିଏ ଜାଗାରେ 
ଧାନଗଦା, ପାଳଗଦା ମରା ହୋଇଥଲା | ପିଲାମାନେ ସେ ଧାନଗଦାରୁ 
କେରାଏ କେରାଏ ଧାନ ଓଟାରି ଆଣୁଥୁଲେ ! କେହି ଲୋକ ଆସୁଛି 
ବୋଲି ଦେଖ୍ଲେ ସେ ପାଳଗଦାରେ ଲୁଚି ଯାଉଥୁଲେ । ଏମାନେ 
ତାହାଦେଖ୍‌ କହିଲେ ଧାନଗଦାରୁ ନେଇ କାଢି, ପାଳଗଦାରେ ଭୂଷଭାଷ । 
ପୁଣି ଯାଉ ଯାଉ ଦେଖୁଲେ ଯେ ଗୋଟିଏ ପୋଖରୀରୁ ପାଣି ଶୁଝଖ୍ଯାଉଛି 
ସେଥୁରୁ ବୁଙଗୁଡିମାଛ ସବୁ ତେଇକରି ଶୁଖୂଲାକୁ ନୋଚାକୋଚା ହୋଇ 
ପଡ଼ୁଛନ୍ତି । ତାପରେ ଏମାନେ କହିଲେ ଶୁକେ ପଡନ୍ତି ଲୋଚାଲୋଚି, 
ଏସବୁ ଗୋଟିଏ ଶ୍ଲୋକ ହେଲା 1 ରଜା ଆଗରେ କହିବାକୁ ଗଲେ । 
ଯାଇ ରଜାଘର ସିଂହଦୁଆର ମୁହଁରେ ଠିଆ ହୋଇ ରଜାଘର ଲୋକକୁ 
କହିଲେ ଆମେ ଆସିଛୁ ଶ୍ଲୋକ କହିବାକୁ, ତମେ ଟିକିଏ ରଜଚାଙ୍କୁ 
ଡାକିଦିଅ । ରଜାତ ଆସନ୍ତି ନାହିଁ“ଲୋକଟି କହିଲା, ଆମେ ରଜାଙ୍କୁ 
ଅବିକା ଅବସର ନାହିଁ ତମେ କଅଣ କହୁଛ କୁହ ଆମେ ରଢାଙ୍କୁ 
ଆଗରେ କହିଦେବୁ । ଏମାନେ କହିଲେ ତମ ଆଗରେ କଅଣ କହିବୁ । 

ରଜାଙ୍କୁ ଡାକଦିଅ ଯେ ଆମେ ତାଙ୍କ ଆଗରେ କହିବା | ସେଉଠୁ ଲୋକ 
ଯାଇ ରଜାଙ୍କ ଆଗରେ କହିଲେ, ରଜା ନିଜେ ନ ଆସି ତାଙ୍କୁ କହିଲେ, 
ଯାଅ ତାଙ୍କୁ କହିବ ତାଙ୍କର ଯାହାକିଛି କହିବାର ଅଛି ସେ ତାହା 
ସିଂହଦୁଆର ମୁହଁରେ ଲେଷଖଦେଇ ଯାଆନ୍ତୁ । ଲୋକଯାଇ ସେଇୟା 
କହିଲେ, ସେମାନେତ ମୁର୍ଖ, ଲେଖ୍‌ ଆସେନାହିଁ, କହିଲେ ଆମେ ଯାହା 
କହୁଛୁ ତୁମେ ଟିକିଏ ଏର କାନ୍ଧରେ ଲେଖୁଦିଅ । ଏମାନେ କହିଲେ 

ସେ ଲୋକଟି ଲେଖ୍ଲା । ପ୍ରଥମେ ଦେଖୁଲୁ ଘସତଙ୍ଗ ଘସତା, ଖୋର 
ଘେନି ପୃଥୀୀ ବିଦାରିତା । ମୁଁ ଜାଣିଲି ତତେ ତୁ ମାରିବୁ ମତେ । ଧାଇଁ 
ଧାଇଁ ଗଲି ଧପ୍‌, ଧାନ ଗଦାରୁ ନେଲେ କାଟି, ପଦାରେ ଭୂଷଭାଷ, 
ଶୁକେ ପଡନ୍ତି ଲୋଚାଲୋଟି । ଏହା ଲେଖେଇଦେଇ ସେମାନେ ତାଙ୍କ 
ଘରକୁ ଗଲେ । ସକାଳ ହେଲାରୁ ରଜା ତାଙ୍କ ଚାକରକୁ କହିଲେ,ବ 
କିଏ ସେ କଅଣ ସିଂହଦୁଆରେ ଲେଖ୍ଦେଇ ଯାଇଥ୍‌ଲେ ଯାଆ ତାକୁ 
ତାଳପତରରେ ଲେଖ୍‌ ଆଣିବୁ । ଚାକର ଲେଖନ ତାଳପତ୍ର ଛୁନ୍‌ଇ 
ସେ ଶ୍ଲୋକଟି ଲେଖ ରଜାଙ୍କୁ ଦେଲେ । ଆଉଦିନେ ବାରିକ ରଜାଙ୍କୁ. 
କ୍ଷୌର କରିବାକୁ ଆସିଲା, ରଜା ସେ ତାଳପତ୍ରଖଣ୍ଡ ହାତରେ ଧରି 
କ୍ଷୌର ହେବାକୁ ଗଲେ | ଯେତେବେଳେ ବାରିକ ଖୁରକାଢି ଶିଳାରେ 
ଘଷିଲା, ସେତିକିବେଳେ ରଜା ଶ୍ଲୋକ ପଢିଲେ, ପ୍ରଥମେ ଦେଖୁଲେ 
ଘସତଙ୍ଗ ଘସତା କ୍ଷୌର ଘେନି ପୃଦ୍ଧୀବିଦାରିତା । ଯେତେବେଳେ ବାତିଲ 
କ୍ଷୌର କରିବ ବୋଲି ରଜାଙ୍କ ମୁଣ୍ଡରେ ପାଣି ଲଗାଇ ମୁଣ୍ଡକୁ ନୁଆଁଇ 
ଆଣିଲା, ସେତେବେଳେ ରଜା ପଢିଲେ ମୁଁ ଜାଣିଲି ତତେ ତୁ ମାରିବୁ 
ମତେ । ତାପରେ ବାରିକ ଖୁର ପକେଇ ଦେଇ ଲମ୍ବ ହୋଇ ରଜାଙ୍କ 
ପାଦତଳେ ପଡିଗଲା । ରଜା କହିଲେ ଇଏ କଣ ? ମତେ କ୍ଷୌର 
କରୁଛୁନା ଗୋଡତଳେ ପଡ଼ଛୁ ? ତାପରେ ବାରିକ କହିଲା ଆଜ୍ଞା ଆପଣ 
ସବୁ ଜାଣନ୍ତି, ମୁଁ କଣ କରିବି । ରଜା କହିଲେ ଆରେ କଣ କଣ ? 
କଥା କଣ କହ | ମୁଁ କିଛି ଜାଣେନା କହ । ତାପରେ ବାରିକ କହିଲା, 
କଣ କହିବି, ଯେବେ ମୁଣ୍ଡ ରକ୍ଷା ହେବ ତେବେ କହିବି । ତାପରେ 
ରଜା କହିଲେ ହଉହଉ ତୋ ମୁଣ୍ଡ ରହିଲା, ଏବେ କଅଣ କହୁଛୁ କହ ? 
ତାପରେ ବାରିକ ଉଠି ହାତଯୋଡି କହିଲୁ-ଆପଣ ତ ସବୁ ଜାଣନ୍ତି, 
ସର୍ବଜ୍ଞ ପୁରୁଷ ମୁଁ ଆଉ କଣ କହିବି ? ତାପରେ ରଜା କହିଲେ ଆରେ 

ନାହିଁରେ ମୁଁ କିଛି ଜାଣିନାହିଁ ତୁ କହ । ତାପରେ ବାରିକ କହିଲା, 
ଆପଣ୍ଠଙ୍କ ଭାଇ ମତେ କହିଥୂଲେ ମୁଁ ତତେ ରାଜ୍ୟରୁ ଅଧେଦେବି, 
ଧନ ଦେହି ତୁ ରଜାଙ୍କୁ କ୍ଷୌୀର କଲାବେଳେ ତାଙ୍କ ମୁଣ୍ଡ କାଟିଦେବୁ । 
ଆପଣ ସବୁ ଜାଣନ୍ତି ମୁଁ ଆଉ କଅଣ କହିବି । ତାପରେ ରଜା କହିଲେ- 
ତୁ ତେବେ ଅବିକା ମତେ ମାରି ଦେଇଥାନୁ ହଉ ହଉ, ଆଗରୁ ତ ତୋ 
ମୁଣ୍ଡ କାଟ ରଖୁଛି ନଇଲେ ଅବିକା କାଟି ପକାନ୍ତି । ହଉ ଯା ହେଲା, ତୁ 
ମତ୍‌ କ୍ଷୌର କର । ତାପରେ ବାଭିକ କ୍ଷୌର କରି ତା ଘରକୁ ଗଲା । 
ରଜା ନଅରକୁ ଗଲେ । ରତିରେଜା ଶୋଇ କରି ଛାତି ଉପରେ ସେ 
ତାଳପତ୍ରଖଶ୍ଡ ରଖି ପଢ଼ୁଛନ୍ତି । ସେପାଖେ ଚୋରମାନେ ରଜାଙ୍କ ଘରକୁ 
ଚୋରି କରିବାକୁ ଆସୁଥୂଲେ । ଦୌଡି ଦୌଡି ଆସି ଗୋଟିଏ ଜାଗାରେ 
ହୋଇଗଲେ । ସେତିକିବେଳେ ରଜା ଶ୍ଲୋକ ପଢିଲେ ଧାଇଁ ଧାଇଁ 
ଜନି ଧପ୍‌ । ତାପରେ ଚୋରମାନେ କହିଲେ-ଆରେ ଆରେ ରଜାତ 
ଜାଣିଲେଣିରେ । ବାଡିରେ ଧାନଗଦା, ପାଳଗଦା ମରା ହୋଇଥୂଲା । 
ଚୋରମାନେ ଧାନଗଦାରେ ଧାନ କାଢ଼ୁଛନ୍ତି । ସେତିକି ବେଳେ ରାଜା 
କହିଲେ ନେଲେ କାଟି । ତାପରେ ଚୋରମାନେ କହିଲେ ରଜା ତ 
ସବୁ ଜାଣିଲେଣି, ଏହା କହି ପାଳଗଦାରେ ଲୁଚିଲେ | ତାପରେ ରଜା 
ପଢ଼ିଲେ ପାଳଗଦାରେ ଭୁଷଭାଷ୍‌ । ତାପରେ ଚୋରମାନେ କହିଲେ 
ରଜା ତ ସଦୁ ଜାଣିଲେ ଆଉ କଣ କରିବା ? ଏହାକହି ଗୋଟିଏ 
ଜାଗାରେ ତିନିଜ୍ଣଯାକ ଚୁପ୍‌ ହୋଇ ଲୋଟାକୋଚା ହୋଇପଡିଲେ 
ତାପରେ ରଜା ପୁଣି ପଢିଲେ ଶୁକେ ପଡନ୍ତି ଲୋଚାଲୋଚି ¦ ସେଇଠୁ 
ଚୋରମାନେ କହିଲେ ରଜା ତ ସବୁ ଜାଣିଲେ ଆଉ ଆମେ 
ପଳାଇଯିବାକୁ ପ୍ରତିକାର ନାହିଁ । ରାତି ଏଇଠି ରହିବା ଏହାକହି ରାତିକ 
ସେଇଠି ରହିଲେ, ସକାଳ ହେଲାରୁ ତିନିଜଣଯାକ ଆସି ରଜାଙ୍କ 

ସିଂହଦ୍ଵାର ମୁହଁରେ ଲମ୍ବ ଲମ୍ବ ହୋଇ ପଡିଛନ୍ତି । ରଜାଙ୍କର ଲୋକମାନେ 
ଉଠି ଏହା ଦେଖ୍‌ ତାଙ୍କୁ ପଚାରିଲେ ହଇରେ ତମେମାନେ କିଏ ? 
କାହିଁକି ଏଠି ଏମିତି ହୋଇପଡିଛ କଣ କହୁଛ କୁହ | ସେମାନେ କହିଲେ 
ତମ ଆଗରେ କଣ କହିବା, ତମେ ଟିକିଏ ରଜାଙ୍କୁ ଡାକିଦିଅ ଯେ 
ଆମେ କହିବା । ସେମାନେ କହିଲେ ନାହିଁ, ଅବିକା ଆସିବେ ନାହିଁ 
ତୁମେ କଣ କହୁଛ କୁହ, ଆମେ ରଢଜାଙ୍କୁ କହିବା । ଏମାନେ କହିଲେ 
ନାହିଁ ତମ ଆଗରେ କଂ ଣ କହିବା ରଜାଙ୍କୁ ଡାକିଦେଲେ ତାଙ୍କରି ଆଗରେ“ 
କହିବା । ଏମିତି ଜିଗର କରିବାରୁ ଶେଷକୁ ରଜା ଆସିଲେ, ଦେଖୁଲେ 
ତିନିଜଣଯାକ ଲମ୍ବ ଲମ୍ବ ହୋଇ ପଡିଛନ୍ତି । ସେଇଠୁ ରଜା କହିଲେ 
ତମେ କିଏ, କାହିଁକି ଏମିତି ହୋଇପଡିଛ ? ଉଠ କଂଣ କହୁଛ କୁହ | 
ସେଇଠୁ ଏ ତିନିଜଣ ଉଠି ହାତଯୋଡି ଠିଆହେଲେ । ରଜା -କହିଲେ 
ଆରେ କଂଣ କହୁଛ କୁହ | ସେଇଠୁ ଏମାନେ କହିଲେ ତମେତ ସୁ 
ଜାଣ । ସର୍ବଜ୍ଞ ପୁରୁଷ ଆମେ ଆଉ କଂଣ କହିବୁ । ସେଇଠୁ ରାଜା 
କହିଲେ ଆରେ ନାହିଁ । ମୁଁ କିଛି ଜାଣେନାହିଁ, ତମେ କ”ଣ କହୁଛ 
କୁହ । ସେଇଠୁ ଏମାନେ କହିଲେ-ଯେବେ ଆମ ମୁଣ୍ଡ ରକ୍ଷା ହେବ 
ତେବେ କହିବା । ସେଇଠୁ ରଜା କହିଲେ ହଉ, ତମ ମୁଣ୍ଡ ରକ୍ଷା ହେଲା 
ଏବେ କଣ କହୁଛ କୁହ | ସେଇଠୁ ଚୋରମାନେ କହିଲେ ଆପଣତ 
ସର୍ବଜ୍ଞ ପୁରୁଷ ସବୁ ଜାଣନ୍ତି, ଆମେ କ”ଣ କହିବୁ ସେଇଠୁ ରଜା 
କହିଲେ ଆରେ ନାହିଁ ମୁଁ କିଚି ଜାଣିନାହିଁ ତମେ କ”ଣ କହୁଛ କୁହ | 
ଆଜ୍ଞା ଆମେ କାଲି ଆପଣଙ୍କ ଘରକୁ ଚୋରି କରିବାକୁ ଆସିଥୂଲୁ ଯେ 
ଆମେ ଯେତେବେଳେ ଦୌଡି ଦୌଡି ଆସି ଠିଆ ହୋଇଗଲୁ ଆପଣ 
ସେତିକିବେଳେ କହିଲେ କି ଧାଇଁ ଧାଇଁ ଗଲି ଧପ୍‌, ଆମେ 
ଯେତେବେଳେ ତମ ଧାନଗଦୀରୁ ଧାନ କାଢିଲୁ, ସେତିକିବେଳେ କହିଲେ 

ଧାନଗଦାରୁ ନେଲେ କାଟି ତାପରେ ଆମେ ଯାଇ ପାଳଗଦାରେ ଲୁଚିଲୁ, 
ସେଇଠୁ ତୁମେ କହିଲ ପାଳଗଦାରେ ଭୁଷଭାଷ୍‌ ।' ତା'ପରେ ଆମେ 
ଯାଇ ଆଉ ଅନ୍ୟ ଜାଗାରେ ଲୁଚିଲୁ । ତାପରେ ତମେ କହିଲ, ଶୁକେ 
ପଡନ୍ତି ଲୋଚା-ଲୋଚି । ତାପରେ ରଜା କହିଲେ ତେବେ ତମେ ଚୋର, 
ମୋ ଘରକୁ ଚୋରି କରିବାକୁ ଆସିଥ୍ଲ ? ହଉ ମୁତ ଆଗରୁ ତମ 
ମୁଣ୍ଡ ରଖ୍ଚି, ନଇଲେ ଅବିକା ମୁଣ୍ଡ କାଟିପକାନ୍ତି । ଆମେ ଆଉ ଚୋରୀ 
କରିବୁ ନାହିଁ । ଆମର କେତେ ଜମିଅଛି ତମେ ଆସି ହଳ କରିବ 
ପଇସା ନବ ଯିବ ଆଉ ଚୋରୀ କରିବନାହିଁ । ତାପରେ ଏମାନେ 
କହିଲେ, ନାହିଁ, ଆମେ ଆଉ ଚୋରୀ କରିବୁ ନାହିଁ ମୂଲ ଲାଗି ଖାଇବୁ ! 
ତମେ ଆମ ନାମରେ ଖଣ୍ଡେ ଜମି କରିଦେଲେ ଆମେ ସେଇଥୂରେ 
କାମ କରି ପେଟ ପୋଷନ୍ତୁ । ତାପରେ ରାଜା କହିଲେ ହଉ ତମ ନାଁରେ 
ଜମି ଖଣ୍ଡେ କରିଦେବା । ରଜା ସେଠୁ ତାଙ୍କ ମନ୍ତ୍ରୀକି କହି ସେ ତିନି 
ଜଣଙ୍କ ନାଆରେ ତିନିଖଣ୍ଡ ଜମି କରାଇ ଦେଲେ, ତାପରେ ସେମାନେ 
ଗଲେ ! .ରଜା ଗୋଟିଏ ଲୋକକୁ ଡାକି କହିଲେ ଯେଉଁମାନେ 
ସିଂହଦୁଆରେ ଶ୍ଲୋକ ଲେଖ୍ଦେଇ ଯାଇଥୂଲେ ସେମାନେ ତ ଆଉ 
ଆସିଲେ ନାହିଁ, ତାଙ୍କ ଶ୍ଲୋକରୁ ମୁଁ ଏତେ ବିପଦରୁ ରକ୍ଷାହେଲି ଆଉ 
ସେମାନେ କିଛି ପାଇଲେ ନାହିଁ । ତୁ ଯା ତାଙ୍କୁ ଖୋଜିକରି ଡାକି ଆଣିବୁ । 
ତାପରେ ସେ ଲୋକଟି ଗଲା, ଯାଇକରି ସାଇରେ ପଶି ଖୋଜିଲା, 
ଖୋଜି ଖୋଜି ଜଣକୁ ପାଇଲା ! କହିଲା କି ତମେ ପରା ଶ୍ଲୋକ 
ଲେଖ୍କରି ଆସିଥ୍ଲ ? ଆଉ ତ ସେଇଦିନୁ ଯାଇ ନା, ରଜାଙ୍କର 
ଡାକରା ହୋଇଚି, ସେ କଣ ଦେବେ ଚାଲ । ତାପରେ ସେ ଲୋକଟି 
କହିଲା ହଁ କଅଣ ଲେଖ୍‌ ଦେଇଥୁଲୁ ରଜା କଣ ଦେବେ ତ ଦେବେ 
ଆମେ ଆଉ ଯିବା କାହିଁକି ସେ ଦୁଇଜଣ ବି କୋଉଠି ଥୂଲେ 


Digitized by srujanika@gmail.com 
é 1 é 


୧୧୬ ›4444444 କାହାଣୀ ହୀରାଫୁଲ 44444444444 
ପହଞ୍ଚଗଲେ । ରଜାଙ୍କ ଲୋକ ତାଙ୍କୁ ଡାକିଲାରୁ ସେଇଠୁ ସେ ତିନିଜଣ 
ଆସିବାକୁ ଭୟ କଲେ, ମନରେ ଭାବିଲେ-ଆମେ ତ ମୂର୍ଖ କଅଣ 
ନାହିଁ କଅଣ ଲେଖ୍ଦେଇ ଆସିଥୁଲୁ ରଜା ମାରିବ କି ଧରିବ କାହିଁକି 
ଯିବା, ଏହା ଭାବି ଆସିବାକୁ ନାରାଜ ହେଲେ । ତାପରେ ରଢାଙ୍କ 
ଲୋକ ତାଙ୍କୁ ବୁଝେଇ କରି କହିଲା, ନାହିଁରେ ତମକୁ ରଜା କିଛି କରିବେ 
ନାହିଁ । ତମ ଶ୍ଲୋକରେ ରଜା ଭାରି ଖୁସି ହୋଇଛନ୍ତି, ତମକୁ କଅଣ 
ଦେବେ ବୋଲି ଡାକୁଛନ୍ତି ତମେ ଆସ । ତାପରେ ତିନିଜଣଯାକ ଗଲେ, 
ଯାଇ ରଚାଙ୍କ ସିଂହଦୁଆର ମୁହଁରେ ଠିଆହେଲେ । ରାଜା ଆସି ତାଙ୍କୁ 
ପଚାରିଲେ ତମେ ସେହି ଶ୍ଲୋକ ଲେଖ୍ଦେଇ ଯାଇଥୁୂଲ, କିଛି ନବାକୁ 
ତ ଆସିଲ ନାହିଁ । ତାପରେ ସେମାନେ ହାତ ଯୋଡିକରି କହିଲେ, ହଁ 
ଆମେ ଶ୍ଲୋକ ଲେଖ୍ଦେଇ ଯାଇଥୁଲୁ ଆଉ ଆସି ନାହୁଁ । ଆମେତ 
ଦୁଃଖ ଲୋକ, ଦିନ ରାତି ଦୁଃଖରେ ଲାଗିଥାଉ, ଆଉ ଆସିପାରିଲୁ 
ନାହିଁ । ଆପଣଙ୍କର ଯଦି କିଛି ଦେବା ପାଇଁ ଇଚ୍ଥା ହେବ ତେବେ 
ଆପଣ ଦେବେ, ନାହିଁତ ଆମେ ଆସିବା କାହିଁକି । ତାପରେ ରଜା 
କହିଲେ ହଉ । ଏହା କହି ତିନିଜଣଙ୍କୁ ତିନୋଟି ଅସରପି ଦେଇ ବିଦା 
କରିଦେଲେ । ତିନିଜଣ ଅସରପି ପାଇ ଭାରି ଖୁସି ହୋଇଁ ଘରକୁ 
ଆସିଲେ । 
ମୋ କାହାଣୀ ଏତିକି ପ୍ରଲ ପ୍ରଟେ କେତକୀ 
ଯାଇଥୁଲି ଗୁଆପାନ ଖାଇଥୁଲି ତହିଁ 
ମୁଁ ଅଇଲା ବେଳକୁ ସେ କଥା କହିଲେ ନାହିଁ । 
ଫକୀରାଣୀ ଓ ରଜା କଥା 

କାଞ୍ଚ୍‌ ନଗରୀରେ ଗୋଟିଏ ଫକୀର ଥଲା ଯେ ତାର ଗୋଟିଏ 

ଝିଅ । ଝିଅଟି ବଡ ସୁନ୍ଦର, ସେ ଝିଅ ପ୍ରତିଦିନ ଭିକ୍ଷା କରିବାକୁ ଯାଏ । 

ଭିକ୍ଷାକରି ଆସିଲେ ବଣକୁ କାଠ ପାଇଁ ଯାଏ । ସେ ଦିନେ ଭିକ୍ଷାରୁ 
ଆସି କାଠ ପାଇଁ ଯାଉଛି । ସେଦିନ ସେ ଦେଶର ରଜା ସେହି ବଣକୁ 
ଶିକାର କରି ଯାଇଥୁଲେ | ରଜା ସେ ଫକୀର ଝିଅକୁ ଦେଖୁ ଗୋଟିଏ 
ଲୋକ ପଠାଇ କହିଲେ, ଯା ତାକୁ କହିବୁ ସେ ଆମ ସଙ୍ଗରେ ଯିବ । 
ଲୋକ ଯାଇ ତାକୁ କହଲା ଆ ଆମ ସଙ୍ଗରେ ଯିବୁ ? ସେ ନାହିଁ 
କଲା । ସେ ଲେକ କହିଲା ନାହିଁ କରୁଚୁ କାହିଁକି ? ଆ, ଆମ ରଜା 
ସଙ୍ଗରେ ଯିବୁ, ରାଣୀ ହେବୁ, ତୋ ପାଦତଳେ କେତେ ଦାସୀ ଖଟିବେ, 
କେତେ ସୁଖରେ ରହିବୁ । ନାହିଁ କରୁଛୁ କାହିଁକି ? ଆ, ସେଇଠୁ ସେ 
ମଙ୍ଗିଲା, ରଜା ପାଖକୁ ଆସିଲା, ରଜା ତାକୁ ନେଇ ଘରକୁ ଗଲେ । 
ରଜା ଆଉ କୋଟିଏ ନଅର ତୋଳାଇ ତାକୁ ରାଣୀ ପରି ରଖାଇଲେ | 
ତାପରେ ସେ ରଜାଘରେ ରାଣୀ ପରି ଥାଏ, ଦିନକୁ ଦିନ କ୍ଷୀଣ 
ହୋଇଗଲା । ରଜା ଏହାଦେଖ୍‌ ତାକୁ ଦିନେ ପଚାରିଲେ, ତମେତ 
ଆସିଲାବେଳେ ସୁନ୍ଦର ହୋଇଥୁଲ କାହିଁରେ ଝଡିଗଲ ? ତମର କୋଉ 
କଥା ଉଣା ହେଲା ? କୁହ କରିବା । ସେଇଠୁ କହିଲା ମୁଁ ଯାହା କହିବି 
ତମେ କଣ ତା କରିବ ? ରଜା କହିଲେ ହଁ ତମେ ଯାହା କହିବ ମୁଁ ତା 
କରିବି । ସେଇଠୁ ଫକୀରଖିଅ କହିଲା, ତମେ ଧର୍ମଶାଳା ପରି ଗୋଟିଏ 
ବଡଘର ତିଆରି କରାଇବ, ସେ ଘରର ଚାରିପାଖରେ କାନ୍ଧ ଚାଖଣ୍ଡେ 
ଚାଖଶଣ୍ଡେ ଛଡାଇ ଗୋଟିଏ ଆକ ଖୋଳା ହୋଇଥୁୂବ । ତା ଉପରକୁ 
ଗୋଟିଏ ପିତୁଳା ଲେଖା ହୋଇଥୁବ । ଏହିପରି ପ୍ରତି ଆକ ଉପରେ 
ଗୋଟିଏ ଗୋଟିଏ ପିତୁଳା ଲେଖା ହୋଇଥୁବ । ସେ ଥାକମାନଙ୍କରେ 
କେଉଁଥୂରେଭଜା, କେଉଥୁୂରେ କଞ୍ଚା ମୁଗ, ବିରୀ, ବୁଟ ଗହମ ଚାଉଳ, 
ଖୁଦ, ଖେସାରି, ମସୁର, ଚଣା ସବୁଥିବ ମୁଁ ସେ ଘରକୁ ପନ୍ଦରଦିନଯାଏ 
ଯିବି । ସେଇଠୁ ରଜା ଏହା ଶୁଣି ଏକକୁ ଆରେକ ଲଗାଇ ଆଠଦିନରେ 

ସବୁ ଠିକ୍‌ କରିଦେଲେ । ସେ ଠିକ୍‌ ହୋଇଯିବାରୁ ଆସି ରାଣୀକି କହିଲେ 
ତମ କହିବା ଅନୁସାରେ ସବୃଠିକ୍‌ ହୋଇଗଲା ଏବେଯାଅ । ତାପରେ 
ରାଣୀ ପାଟପିନ୍ଧି ପାଟ ଉପରାଣୀ ହେଲେ । ଭିକ୍ଷାସୀମାନେ ଯେଉଁଥ୍‌ରେ 
ଭିକ୍ଷା ମାଗନ୍ତି ସେହିପରି ଟିଣ ଗୋଟିଏ ଆଉ ଛିଣ୍ଡା କନାଗୁଡିକ ସେ 
ଟିଣରେ ପୁରାଇ ପେଟତଳେ ଯାକିଲେ । ଗୋଟିଏ ଦାସୀ ସାଙ୍ଗରେ 
ସବାରିରେ ସେ ଘରକୁ ଗଲେ । ଦାସୀକି ଦାଣ୍ଡ ପାଖରେ ବସୀଇ 
କହିଲେ ତୁ ଏଠି ବସିଥା । ଦାସୀ ସେଇଠି ବସିଲା, ସେ ଘରକୁ ଯାଇ 
ଭିତରେ କବାଟ ଲଗାଇଦେଲା, ଦେହରୁ ସବୁ ଅଳଙ୍କାର କାଢି ରଖୁଲା ) 
ପାଟଲୂଗାକୁ ଥୋଇଦେଇ ସେ ଛିଣ୍ଡା କନାକୁ ପିନ୍ଧିଲା, ସେ ଟିଖଣ୍ଡ 
ଧରି ସେ ସବୁକଥା ପାଖକୁ ଯାଇ ସେ ପିତୁଳାକୁ କିହେ ଆଲ୍ଲା 
ବଢତରଖେ । ଥାକରୁ ଭଜା କଞ୍ଚାମୁଗ, ବିରୀସ ବୁଥରୁ ଗଶ୍ଚିଏ ପାଟିକି 
ପକେଇନିଏ, ଗଶ୍ଚିଏ ଗଶ୍ଡିଏ ଟିଣରେ ପକେଇଦିଏ †ଁ ସେ ଘରେ 
ଚାରିପାଖରେ ବୁଲି ଏହିପରି କରେ । ତାପରେ ଆସି ଆପଣା ଅଳଙ୍କାର 
ଓ ଲୁଗାପଟା ପିନ୍ଧି ସେ ଟିଣକୁ ଛିଣ୍ଡା କନା ପୁରାଇ ପେଟ ତଳେ 
ଯାକିଦିଏ, କବାଟ ଫିଟାଇ ସବାରିରେ ବସି ଘରକୁ ଆସେ ଏହିପରି 
କେତେଦିନଯାଏ କଲା ତା ସାଙ୍ଗରେ ଯେଉଁ ଦାସୀ ଯାଏ, ତାକୁ ଦିନେ 
ରଜା ପଚାରିଲେ ସେ ସେଠି କଣ କରୁଛି ? ଦାସୀ କହିଲା କି 
ସାଆନ୍ତାଣୀତ ମତେ ଏପାଖରେ ବସିବାକୁ କହନ୍ତି, ମୁଁ ଏ ପାଖରେ 
ବସେ, ସେ ଭିତରେ କବାଟ କିଳିଦେଇ ସେ ଘ୍ରରେ କଣ କରନ୍ତି ମୁଁ 
କିଛି ଦେଖୁନାହିଁ । ତାପରେ ରଜା ଭାବିଲେ, ଇଏ କଅଣ କରୁଛି ମୁଁ 
ଯାଇ ଦେଖ୍ବି । ଆରଦିନ ରାଣୀ ପୂର୍ବପରି ସେଠାକୁ ଗଲେ, ସେ 
ସବାରିରେ ଗଲେ ରଜା ଲୁଚି କରି ଗଲେ ରାଣୀ ଯାଇ କବାଟ କିଳିଦେଇ 
ଘରେ ତା କାମରେ ଲାଗିଲା, ରାଜା ଦାଣ୍ଡରେ ଆଇ ଗବାକ୍ଷ 

ଦୁଆରବାଟେ ରାଣୀର ସବୁକଥା ଦେଖୁ ଦେଖ୍‌ ଅଇଲେ | ମନରେ 
କହିଲେ, ଇଏ ତ ଫକୀରଘର ଝିଅ, ଭିକ୍ଷା କରି କରି ଦିନ ଯାଇଥୁଲା, 
ଏ କୋଉଠୁ ରାଜଭୋଗ କରିବ ? ତାକୁ ତ ଏ ସୂଖ ଭଲ ଲାଗିବ 
ନାହିଁ । ସେଇଲାଗି ଏମିତି ଲୁଚିକରି କରୁଛି, ୟାକୁ ଆ ଆଣିବା ନାହିଁ । 
ଦିନେ ରଜା ସେହି ବନକୁ ଶିକାର କରିବାକୁ ଗଲେ । ଏ ଫକୀର 
ଝିଅକୁ ସଙ୍ଗରେ ନେଇଗଲେ ଯେଉଁଠୁ ଆଣିଥୂଲେ ସେଇଠି ସେହି 
ବଣରେ ଛାଡିଦେଇ ଆସିଲେ ମୋ କାହାଣୀ ସଇଲା । 
UQUuU 
ଶ୍ଵେତ ବସନ୍ତ କଥା 

ମଗଧ ଦେଶରେ ଗୋଟିଏ ରଜାଘର ଥଅୂଲା । ସେ ରଜାଘର 
ନଳାମୁହଁରେ ଦୁଇଟି ଘରଚଟିଆ ଚଢାଇ ବସା କରିଥୁଲେ । ରାଣୀ 
ଗ୍ରୀଷ୍ମ ରତୁରେ ପ୍ରତିଦିନ ଚାରିଟାବେଳେ ' ଦୁଆରେ ପଲଙ୍କ ଉପରେ 
ଶୁଅନ୍ତି । ସେ ଚଢାଇ ଦୁଇଟି ବସା କରିଥାନ୍ତି, ଏମିତି କେତେଦିନ 
ପରେ ସେ ଚଢାଇ ବସାରେ ଦୁଇଟି ଅଶ୍ଡା ପ୍ରସବ କଲ!, ଅଭଶ୍ଡାରୁ ଛୁଅ 
ଦୁଇଟି ହେଲେ । ବାପା ମା ଆହାର ଆଣି ଛୁଆଙ୍କୁ ଖୁଆନ୍ତି । ଛୁଅ 
ଦୁଇଟି ଦିନକୁ ଦିନ ବଢିଲେ, ଦିନେ ସ୍ତ୍ରୀ ଚଢାଇଟି ପୁରୁଷ ଚଢାଇଟି 
କହିଲା ମୁଁ ଗୋଟିଏ କଥା କହିବି । ତାପରେ ପୁରୁଷ ଚଢାଇ କହିଲା 
କ'ଣ କହୁଛ କୁହ | ସେଇଠୁ ସ୍ତ୍ରୀ ଚଢେଇ କହିଲା, ତମେ ସଝ୍ୟ କଳେ ' 
ମୁଁ କହିବି । ତାପରେ ସେ କହିଲା, ହଁ ସତ୍ୟ କଲି-କହ | ତାପରେ ଝେ 
କହିଲା ମୁଁ ମରିଗଲେ ତମେ ଆଉ ବିଭା ହେବନାହିଁ ତମେ ବିଭାହେଟେ 
ଏ ପିଲା ଦୁଇଟି ଅନାଥ ହୋଇଯିବେ ! ତାପରେ ସେ କହିଲାନାହିଁ 
ଆଉ ବିଭାହେବି ନାହିଁ । ତାପରେ କିଛିଦିନ ପରେ ସେ ସ୍ତୀ ଚଢାଇ୍ୟ ¦ 
ମରିଗଲା । ବାପ ପିଲା ଦୁହିଁଙ୍କି ନେଇଥାଏ । ତାରି ସାଙ୍ଗ ଚଢେଇମା 

ୟା ସଙ୍ଗରେ ଲାଗିଥାନ୍ତି ଆଉ ଗୋଟିଏ ବିଭାହେବାକୁ । ଇଏ ନାଇଁ 
କଲେ ସମସ୍ତେ ନିତିଦିନ ଲଗାଇବାରୁ ଦିନେ ଭୁଲିଯାଇ ଆଉ ଗୋଟିଏ 
ବିଭା ହୋଇପଡିଲା । ଭାର୍ଯ୍ୟାକୁ ଆପଣା ବସାକୁ ଆଣିଲା-ଭଲରେ 
ରହିଲେ । କିଛିଦିନ ପରେ ଦିନେ ନୁଆ ସ୍ତ୍ରୀ ରୁଷି କରି ବସିଲା, ତା 
ବରଆସି ତାକୁ ପଚାରିଲାରୁ ସେ କହିଲା ତମେ ସତ୍ଯ କଲେ ମଲ 
କହିବି । ତାପରେ ସେ ସତ୍ୟ କଲା, ସେ ସତ୍ୟ କରିବାରୁ ଭାର୍ଯ୍ୟା 
କହିଲା, ଏ ଦୁଇ ପିଲାଙ୍କୁ ମାରି ଯେବେ ରକ୍ତ ଆଣିଦେର ମୁଁ ଚିତା କରି 
ଆହାର ଖାଇବି, ନଇଲେ କିଛି ଖାଇବିନାହିଁ । ତାପରେ ସେ ତାର 
ଭାର୍ଯ୍ୟା କଥାକୁ ମନେ ପକାଇଲା, ବିରଶଷ ମନରେପିଲା ଦୁହିଁଙ୍କି ନେଇ 
ବେଶୀ ଦୂରରେଗୋଟିଏ ବଣରେ ଛାଡ଼ଦେଇ ଆଉ ଗୋଟିଏ ଚଢେଇ 
ମାରି ପତ୍ରରେ ରକ୍ତ ଆଣିଦେଲା । ଭାର୍ଯ୍ୟା ସେ ରକ୍ତକୁ ଚିତା କଲା । 
ଦୃହେଁଯାକ ଖୁସିରେ ରହିଲେ । ରାଣୀ ଦୁଆରେ ପଲଙ୍କରେ ଶୋଇ 
୨ଢାଇଙ୍କର ସବୁକଥା ଶୁଣୁଆାନ୍ତି ସେ ରାଣୀଙ୍କର ଦୁଇଟି ପୁଅ ଗୋଟିକର 
୨ ଶ୍ରେତ, ଅନ୍ୟଟିର ନାଁ ବସନ୍ତ । ରାଣୀ ଚଢ଼େଇଙ୍କର ସବୁକଥା ଶୁଣି 
ନରେ ଭାବିଲା ମୁଁ ମରିଗଲେ ମୋ ଶ୍ଵେତ, ବସନ୍ତ ତ ଏହିପରି 
ନାଥ ହୋଇଯିବେ, ଏହା ଭାବିଥାଏ-ଦିନେ କ”ଣ କଲା, ଦାସଦାସୀ 
।ମସ୍ତଙ୍କୁ ସନ୍ଧ୍ୟା କରିବାକୁ ମନା କରିଦେଲା । କହିଲା, ଆଜି ଚକ୍ରବାକକୁ 
'ପରି ପୃଡିଲା କେଉଠି ସଞ୍ଜ ଦିଆଯିବ ନାହିଁ । ସେମାନେ ବି ଆଉ 
।ଞ ଦେଲେ ନାହିଁ । ଦରବାରରୁ ରଜା ଆସି ଦେଖୁଲେ ଯେ ଚାରିଆଡେ 
'୍ଧାର ହୋଇଛି, ଏହାଦେଖ୍‌ ଦାସଦାସୀଙ୍କି ପଚାରିଲେ ଯେ ସେମାନେ 
ହିଲେ ସାଆନ୍ତାଣୀଙ୍କର ହୁକୁମ ହେଲା । ଆମେ ସନ୍ଧ୍ୟା କରିବାକୁ 
।ଇଥୁଲୁ-ସେ ମନା କରିଦେଲେ । ଆମେ ଆଉ ସଞ୍ଜ ଦେଲୁ ନାହିଁ । 
।ପରେ ରଜା ରାଣୀ ପାଖକୁ ଯାଇ କହିଲେ, କିହୋ ରାଣୀ, ଅନ୍ଧାରରେ 

କେଉଁଆଡେ ପହୁଡ଼ଛ । ଆଜି ସଞ୍ଜ ଦିଆଯାଇନାହିଁ ଏଥୁର କାରଣ 
କଣ ? ସେଇଠୁ ରାଣୀ କହିଲେ ତମେ ସତ୍ୟ କଲେ ମୁଁ କହିବି । ସେଇଠୁ 
ରଜା କହିଲେ ତମର ଆମର କି ସତ୍ୟ ? ରାଣୀ କହିଲେ, ନାଁ ତମେ 
ସତ୍ୟକଲେ ମୁଁ କହିବି । ସେଇଠୁ ରଜା ସତ୍ୟ କଲେ, ରଜା ସତ୍ୟ 
କଲାରୁ ରାଣୀ କହିଲେ ମୁଁ ମରିଗଲେ ତମେ ଆଉ ବିଭା ହେବନାହିଁ । 
ସେଇଠୁ ରଜା କହିଲେ କାହିଁକି ? ରଜାମାନେ ସାତୁଟା ପାଞ୍ଚଟା ବିଭା 
ହୁଅନ୍ତି ଦଶରଥ ରଜା ତ କେତେ ବିଭା ହୋଇଥୁଲେ । ସେଇଠୁ ରାଣୀ 
କହିଲେ ସେଥ୍‌ରେ ତମର କଅଣ ଅଛି ? ତମେ ତ ସତ୍ୟ କରିଛ ଆଉ 
ବିଭା ହେବନାହିଁ । ତମେ ଯେବେ ବିଭାହେବ ଏ ପିଲା ଦୁଇଟି ଅନାଥ 

ହୋଇଯିବେ । ସେଇଠୁ ରଜା କହିଲେ ନାହିଁ ମୁଁ ଆଉ ବିଭା ହେବିନାହିଁ । 
ତାପରେ ଆଜ୍ଞା ହୋଇଗଲ।, ଦାସଦାସୀମାନେ ସନ୍ଧ୍ୟାବତୀ 
ଲଗାଇଦେଲେ, ଚାରିଆଡେ ଆଲୁଅ ହେଲା ଏହିପରି ଆନଛ୍ତି ପାଞ୍ଚବର୍ଷ 
ପରେ ରାଣୀ ମରିଗଲା । ରଜା ରାଣୀଙ୍କର ସବୁ କ୍ରିୟା କର୍ମ ସାରି ପୁଅ 
ଦୁହିଁକି ନେଇ ରହିଲେ । ଦାସୀମାନ ମାଆ ପରି ପିଲାଦୃହିଙ୍କ କାର୍ଯ୍ୟକରି 
ତାଙ୍କୁ ବଢାଇ ଆଣିଲେ, ଶୁଦ୍ଧକାର୍ଯ୍ୟ ସରିଲାରୁ ଘରେ ଦାସୀମାନେ, 

ଦରବାରରେ ପାତ୍ରମନ୍ତ୍ରୀମାନେ ବିଭା ହେବାପାଇଁ କହନ୍ତି, ରଜା କହନ୍ତି 
ନାହିଁ । ଗୋଟିଏ ବିଭା ହୋଇଥୂଲି ଯେ ସେ ବିୟୋଗରେ ଗଲେ । 
ପୁଅ ଦୁହିଁଙ୍କି ବିଭା କଲେ ବୋହୂମାନେ ଘରକୁ ଆସିବେ । ମୁଁ ଆଉ 
ବିଭା ହେଲେ କଅଣ ହବ, ମୁଁ ବିଭା ହେବିନାହିଁ । ସେମାନେ ରଜା 

ସଙ୍ଗରେ ପ୍ରତିଦିନ ଲଗାଇଥାନ୍ତି । ରଜା ଦିନେ ସେମାନଙ୍କ କଥାରେ 

ଭୁଲିଯାଇ ଗୋଟିଏ ରାଜକନ୍ୟାକୁ ବିଭା ହେଲେ । ତାକୁ ଘରକୁ ଆଣିଲେ । 

ଏମିତି ଭଲରେ ଆନ୍ତି, ଶ୍େତ ବସନ୍ତର କାମ ଦାସୀମାନେ କରୁଛନ୍ତି 

ଗ୍ରୀଷ୍ମ ରତୁରେ ଏ ରାଣୀ ଦୁଆରେ ପଲଙ୍କରୁ ସେଇଠି ପକେଇ ଶୁଅନ୍ତି ।¡ 

ଦିନେ ଶ୍ନେତ ବସନ୍ତ ପାଠାଶାଳାରୁ ଚଢେଇ ନେଇ ଖେଳିବାକୁ ଗଲେ, 


ରାଣୀ ଦୁଆରେ ଶୋଇଥୁଲେ, ଶ୍ନେତ ବସନ୍ତ ଚଢେଇଟି ଘୁମଉଁ ଘୁମଉଁ 
ଛିଶ୍ପି କରି ବିମାତାଙ୍କ ପଲଙ୍କ ଉପରେ ପଡିଗଲା । ସେଇଠୁ ବିମାତା 
ଚଢେଇଟି ଲୁଚାଇ ଦେଲେ । ଶ୍ରେତ ବସନ୍ତ ପାଦତଳେ ପଡ଼ି କାନ୍ଦି କରି 
ଯେତେ ମାଗିଲେ ସେ ଆଉ ଦେଲେ ନାହିଁ । ସେ ନଦେଲାରୁ ପିଲାଙ୍କ 
ମନରେ ବଡ ଭୟ ହେଲା, ବାପା ଆସିଲେ କଣ କହିବେ ? ଏହିପରି 
ପିଲ। ଦୁଇଟି କାନ୍ଦି ବୋବେଇ ରହିଲେ । ସନ୍ଧ୍ୟା ହେଲ।ରୁ 
' ଦାସଦାସୀମାନେ ସଞ୍ଜବତୀ ଲଗାଇବା ପାଇଁ ବାହାରିଲେ, ସେଇଠୁ 
'ରାଣୀ ମନା କରିଦେଲେ କହିଲେ ଆଜି ସଞ୍ଜବତୀ ଦିଆଯିବ ନାହିଁ । 
ସେଠୁ ଏମାନେ ଆଉ ସଞ୍ଜ ଦୈଲେନାହିଁ, ରଜା ଦରବାରରୁ ଆସି 
'ଦେଖଲେ ଚାରିଆଡେ ଅନ୍ଧାର ହୋଇଛି, ଦାସଦାସୀଙ୍କ ପଚାରିଲେ 
:ଆଜଢି ଏତେବେଳଯାଏ କାହିଁକି ସଞ୍ଜ ଦିଆହୋଇନାହିଁ, ଚାରିଆଡେ 
'ଅନ୍ଧାର ହୋଇଛି କିଆଁ ? ତହୁଁ ସେମାନେ କହିଲେ, ସାଆନ୍ତାଣୀଙ୍କ 
'ହୃକୁମ ହେଇନାହିଁ । ଆମେ ସନ୍ଧ୍ୟା କରିବାକୁ ଯାଉଥୁଲୁ ସେ ମନା 
କରିଦେଲେ, ଆମେ ଆଉ କେମିତି ଦିଅନୁ । ତାପରେ ରଜା ରାଣୀ 
ପାଖକୁ ଯାଇ କହିଲେ, କିହୋ ରାଣୀ ତମେ କାହିଁକି ଅନ୍ଧାରରେ ପହୁଡ଼ଛ, 
ଚାରିଆଡେ ଅନ୍ଧାର ହୋଇଛି ? ସଞ୍ଜ 5ଦବାକୁ କାହିଁକି ମନା କରିଦେଲ, 
।ଏଥୁର କାରଣ କଣ ? ସେଇଠୁ ରାଣୀ କହିଲେ ତମେ ଯେବେ ସତ୍ୟ 
କରିବ ମୁଁ କହିବି । ସେଇଠୁ ରଜା କହିଲେ, ତମର କି ସତ୍ୟ ରାଣୀ 
କହିଲେ, ନାଁ ସତ୍ୟ ନକଲେ ମୁଁ କହିବି କାହିଁକି, ଏଠୁ ଉଠିବି ନାହିଁ । 
୨ାପରେ ରଜା କହିଲେ, ହଉ ସତ୍ୟ କଲି କଅଣ କହୁଛ କୁହ । ତାପରେ 
ରାଣୀକହିଲେ, ଏ ପିଲା ଦୁହିଁଙ୍କ ମାରି ରକ୍ତ ଆଣିଦେଲେ ମୁଁ ଚିତା କରି 
` ଶୋହି କରିବି ବା ନ କଲେ ମୁଁ ଆଜି ମଣୋହି କରିବି ନାହିଁ, ତା'ପରେ 

ସେ ରାଣୀକଥା ମନେ ପ୍ରକାଇଲେ, କହିଲେ ପିଲାଦୁହେଁ ତୁମର କଅଣ 


ଦୋଷ କଲେ କି ତମେ ଏମିତି କହୁଛ ତାପରେ ରାଣୀ ସେ ଚଢେଇଟି 
କାଢି ରଜାଙ୍କୁ ଦେଖେଇ କହିଲେ ଏଇଟାକୁ ଘୁମେଇ ଘୁମେଇ ମତେ 
ପକେଇଲେ । ତାପରେ ରଜା କହିଲେ ପିଲାଏ ଏଇଟାକୁ ଗୁମାଉ ଘୁମାଉ 
ତମ ଦେହରେ ବାଜିଲା ଏଇଥୁପାଇଁ ତମେ କହୁଛ ତାଙ୍କ ରକ୍ତ ଚିତା 
କରିବ, ହଉ ତମରି କଥା ହେଲା | ତାପରେ ରଜା ମନ୍ତ୍ରୀକି କହିଲେ, 
ଏ ପିଲାଙ୍କୁ ନେଇଯାଅ ଶୂଳିରେ ଦେଇ ରକ୍ତ ଆଣିବ । ତାପରେ ମନ୍ତ୍ରୀ 
'ପିଲା ଦୁହିଁଙ୍କୁ ନେଇ ଆପଣା ଘରେ ଲୁଚାଇ କରି ରଖୁଲା ଦୁଇଟି 
ଚଢେଇ ମାରି ଖଣ୍ଡେ ଛେଲୁଆରେ ରକ୍ତ ଆଣିଦେଲା । ରାଣୀ ତାକୁ 
ଚିତା କରି ମଣୋହି କଲେ ବଡ ଆନନ୍ଦରେ ଘର ଦୁଆର କରି ରହିଲେ । 
ମନ୍ତ୍ରୀ ଏ ପିଲା ଦୁହିଁଙ୍କୁ ଆପଣାର ପୁଅପରି ଚଳାଇ ଆଣିଲେ । ପିଲା 
ଦୁଇଟି ବଡ଼ ହୋଇଗଲେ, ‘ମଣିଷ ପିଲା ମୁଁ ୟାଙ୍କୁ କେତେଦିନଯାଏ 
ଲୁଚେଇ କରି ରଖ୍ବି, ଏହା ଭାବି ତାଙ୍କୁ କହିଲେ ଆରେ ବାବା, ତୁମେ 
ଏ ଦେଶ ଛାଡ଼ି ଆଉ କୋଉ ଦେଶକୁ ବାହାରିଯାଅ । ତୁମକୁ ଆଉ ମୁଁ 
କେତେଦିନ ଯାଏ ଲୁଚେଇ ରଖ୍ବି ସେଇଠୁ ଶ୍ଵେତ, ବସନ୍ତ କହିଲେ, 

ଆମେ ତ କିଛି ଦେଖ୍ନାହୁଁ କି କୁଆଡେ ଯାଇନାହୁଁ ଏତେବେଳେ ଆଉ 
କୁଆଡେ ଯିବୁ ତମେ ତ ବାପ ବଦଳି ବାପା ତାପରେ ମନ୍ତ୍ରୀ କହିଲା 
ହଁ, ମୁଁ ତମ ବାପ ବଦଳି ବାପା ଦମେ ମୋର ପୁଅ ମୁଁ ଯାଉଛି ତମ 
ବାପାଙ୍କୁ ପଚାରି ଆସେ ସେ ଯାହା କହିବେ ସେଇଆ କରିବି । ତାପରେ 
ଯାଇ ରଚାଙ୍କୁ କହିଲେ ମଣିମା ଯେଉଁଠି ଶ୍ବେତ-ବସନ୍ତକୁ ଶୁଳି 
ଦିଆଯାଇଥୂଲା, ସେଇଠି ଦୁଇଟି ବଉଶ ଗଛ ଉଠିଛି ତାକୁ ରଖୁବ କି 
ହାଣିଦେବ ? ତାପରେ ରଜା କହିଲେ ଶ୍ନେତ- ବସନ୍ତ ତ ଗଲେ ବାଉଁଶ 
ଗଛ ଆଇ କଅଣ ହେବ ? ହାଣି ନଦେଇ ଆହୁରି କହିବାକୁ ଆସିଛ । 
ଅବିକା ହାଣି ଦେବ । ତା'ପରେ ମନ୍ତୀ ବିରସ ମନରେ ଆସି କହିଲେ 

ମୁଁ ତମ ବାପାଙ୍କୁ ଏମିତି କହିଲି ଯେ ସେ ମତେ ଏମିତି କହିଲେ ମୁଁ 
ଆଉ ତମକୁ କେମିତି ରଖ୍ବି ? ତମେ ଆଜି କୁଆଡେ ଯାଅ ବାହାରି । 
ମୁଁ ଦୁଇଟି ଘୋଡା ଦେବି, ଆଉ ଧନ କିଛି ଦେବି ତମେ ଘୋଡାରେ 
ବସି ସେ ଧନକୁ ନେଇ କୁଆଡେ ଯାଅ । ଏହା କହି ଭଲ ପକ୍ଷୀରାଜ 
ଘୋଡା ଦୃଇଟି ଦେଲେ ଆଉ ବେଶୀ କରି ଧନ ଦେଲେ | ବାଟରେ 
ଜଳଖୁଆ କରିବାକୁ ଜଳଶଖୁଆ କିଛି ଆଣିଦେଲେ । ସେ ଦୁହେଁ ଘୋଡ଼ାରେ 
ବସିଲେ ଟଙ୍କା ଟୋକେଇ ଧଇଲେ । ମନ୍ତ୍ରୀ ତାଙ୍କ ସାଙ୍ଗରେ ଯାଇ 
ତାଙ୍କୁ ବାଟ ବଳେଇ ଦେଇ ଆସିଲେ । ସେ ଦୁହେଁ ଗଲେ ଯାଉ ଯାଉ 
ଆଉ ଗୋଟିଏ ମୂଲକରେ ପହଞ୍ଚଲେ । ଗୋଟିଏ ବରଗଛ ମୂଳରେ 
ଉଡୁରିଲେ । ଘୋଡାକୁ ନେଇ ସେ ଗଛରେ ବାନ୍ଧିଦେଲେ ଆପେ 
ଜଳଖୁଆ କଲେ । ତାପରେ ବସନ୍ତ କହିଲା, ଆରେ ଶ୍ନେତ ତୁ ଟିକିଏ 
ଜଗିଥା ମୁଁ ଶୋଉଛି । ସେଇଠୁ ବସନ୍ତ ଶୋଇଲା ଶ୍ବେତ ଗଛ ମୂଳରେ 
ବସିଲା । ସେ ଗଛରେ ଦୁଇଟି ଚଢେଇ ବସିଥିଲେ । ଗୋଟିଏ ଚଢେଇ 
କହିଲ ମତେ ଯିଏ ଖାଇବ ସେ ରଜା ହେବ । ଆଉ ଗୋଟିଏ ଚଢେଇ 
କହିଲା ମତେ ଯିଏ ଖାଇବ ସେ ବହୁତ କଷ୍ଟରେ ମନ୍ତ୍ରୀ ହେବ, କାନ୍ଦିଲେ 
ହୀରା ଝଡିବ, ହସିଲେ ନୀଳା ଝଡିବ । ଶ୍ନେତ ଏହା ଶୁଣି ଦୁଇଟି ଟେକା 
ପକାଇଲା ଯେ, ଚଢେଇ ଦୁଇଟି ପଡିଗଲେ । ଶ୍ନେତ ତାଙ୍କୁ ରଖୁଲା ! 
ବାଟେଇ ଗୋଟିଏ ପିକା ଖାଇ ଯାଉଥୁଲା । ଶ୍ରେତ ତାଠାରୁ ଟିକେ 
ନିଆଁ ମାଗିନେଲା, ଗଛମୂଳୁ ଶୁଖ୍ଲା ପତରଗୁଡିଏ ଗୋଟାଇ ଆଣି 
ଜଳାଇ କରି ସେ ଚଢେଇ ଦୁଇଟି ପୋଡ଼ିକରି ରଖୁଲା । କିଛି ସମୟ 
ଗଲାରୁ ଭାଇ ଉଠିଲା, ଯେଉଁ ଚଢେଇଟି ଖାଇଲେ ରଜା ହେବ ସେ 
ଚଢେଇଟି ଭାଇକି ଦେଲା, ଯୋଉଟି ଖାଇଲେ ବହୁତ କଷ୍ଟରେ 
ମନ୍ତ୍ରୀହେବ ସେଇଟିକି ଆପେ ଖାଇଲା ।. ବସନ୍ତକୁ ଶୋଷ କଲା । ସେ 

ଶ୍ରେତକୁ କହିଲା, ଆରେ ଶ୍ରେତ, ମତେ ଶୋଷ କରୁଛି, ଏଠି ତ କୋଉଠି 
ପାଣି ନାହିଁ କେତେ ଦୂରରେ ଅଛି ଏ ଗଛରେ ଚଢି ଦେଖୁଲୁ ? ସେଇଠୁ 
ଶ୍ରେତ ଗଛରେ ଚଢି ଦେଖୁଲା ଯେ ବହୁତ ଦୂରରେ ପାଣି ଅଛି, ଗଛରୁ 
ଓହ୍ଲାଇ ଆସି ଭାଇକି କହିଲା, ପାଣି ବହୁତ ଦୂରରେ ଅଛି-ତାପରେ 
ବସନ୍ତ କହିଲା, ଆରେ ଶ୍ନେତ, ତୁ ଏଇଠି ବସିଥା, ମୁଁ ଘୋଡ଼ାରେ 
ବସିଯାଉଛି ପାଣି ପିଇଆସିବି । ତାପରେ ଶ୍ଵୈତଂ କହିଲା ତୁ ଯେବେ 
ନ ଆସି ଆଉ କୁଆଡେ ଚାଲିଯିବୁ, ରାତି ହୋଇଯିବ, ମୁଁ କେମିତି 
ଜାଣିବି ତୁ କେଉଠି ଅଛୁ ? ତାପରେ ବସନ୍ତ କହିଲା, ମୁଁ ଯେବେ ` 
ନଆସିବି, ରହିଯିବି କି ସେଇଆଡେ ଚାଲିଯିବି ତେବେ ମୁଣ୍ଡର ପାଗକୁ 
ଚିରି କରି ପକେଇ ପକେଇ ଯିବି । ତୁ ସେଇ ପାଗକୁ ଦେଖୁ ଖୋଜି 
ଖୋଜି ଯିବୁ । ଯେଉଁଠି ପାଗ ସରିଥୂବ ମୁଁ ସେଇଠି ଥଅୁବି । ଏହା କହି 
ବସନ୍ତ ଘୋଡାରେ ବସି ପାଣି ପିଇବାକୁ ଗଲା । ସେ ଦେଶର ରଜା 
ମରି ଯାଇଥୂଲେ । ସେ ଦେଶ ଅରାଜକ ହୋଇଛି । ହାତୀ ଶୁଣ୍ଢରେ 
ଯାମୁଣ୍ଡରେ କଳସ ଢାଳିବ ସିଏ ରଜା ହବ । ହାତୀ କଳସ ଧରି ବୁଲୁଚି 
ବସନ୍ତ ପାଣି ପିଇବାକୁ ଯାଇଥୁଲା | ହାତୀ ତା'ରି ମୁଣ୍ଡରେ କଳସ 
ଚାଳିଦେଲା । ସେ ରଜା ହେଲା । ପ୍ରଜାମାନେ ତାକୁ ହାତୀରେ ବସାଇ 
ଗାଦି ଉପରକୁ ନେଇ ଗଲେ । ବସନ୍ତ ଆପଣା ମୁଣ୍ଡରୁ ପାଗ କାଢି 
ଚିରି ବାଟଯାକ ପକାଇ ପଳାଇଗଲା । ବାଟରେ ପାଗ ସରିଗଲା ! 
ବସନ୍ତ ଚାଲିଗଲା |! ଶ୍େତ ଭାଇକି ଅନେଇ ଅନେଇ ରାତି ହୋଇଗଲା, 
ଆଉ ଭାଇ ଆସିଲା ନାହିଁ । ସେଇଠୁ ଭାବିଲା ମୋ ଭାଇକି କିଏ 
ନେଇଗଲା । ଏହାଭାବି ରାତିକ ସେଠି ରହିଲା ସକାଳୁ ଉଠି ଭାଇକି 
ଖୋଜିବାକୁ ଗଲା । ସେ ନଲକକୂଳକୁ ଗଲା ସେଇଠୁ ଦେଖୁଲା ସେ 
ପାଗ ଚିରି ହୋଇପଡିଛି । ସେହି ପାଗକୁ ଦେଖ୍‌ ଗଲା ପାଗ ଯୋଉଠି 
ସରିଛି ସେଯାକେ ଗଲା । ଆଉ ତେଣିକି ପାଗ ପଡିନାହିଁ ଦେଖ୍‌ ବଜାରକୁ 

ଚାଲିଗଲା ସେ କାନ୍ଦେ ଯେ ହୀରା ଝରିପଡେ, ତାକୁ ଗୋଟେଇ କରି 
ଲୁଗାରେ ବାନ୍ଧିଦିଏ କୋଉଠି କୌଣସି କାରଣରୁ ହସି ଦେଲେ 
ନୀଳାଗୁଡିଏ ଝଡିପଡେ ତାକୁ ବି ଗୋଟେଇ କରି ଲୁଗାରେ ବାନ୍ଧିଦିଏ 
। ସେଇଠୁ ଜଣକ ଘରକୁ ଯାଇ କହିଲା, ଆଲେ। ମାଉସୀ ! ତୋ 
ଘରେ ଟିକିଏ ରହନ୍ତି । ସେଇଠୁ ସେ କହିଲା, ହଉରେ ପୁଅ ରହ ତାପରେ 
ଶ୍ରେତ ସେଠି ରହି ଟିକିଏ ବିଶ୍ରାମ କରି ଭାଇକି ଖୋଜିବାକୁ ବାହାରିଲା | 
ସେ ହୀରା ନୀଳାଗୁଡିକ ଗାମୁଛାରେ ବାନ୍ଧି ତା ଘରେ ଟଙ୍ଗେଇ ଦେଇ 
ତାକୁ କହିଲା, ଆଲୋ ମାଉସୀ-ମୋର ଏଠି ଭାତ ଟଙ୍ଗା ହୋଇଛି ମଲ 
ଯାଉଛି ମୋ ଭାଇକୁ ଟିକିଏ ଖୋଜିକରି ଆସେ । ଏହା କହି ଶ୍ରେତ 
ଚାଲିଗଲା । ସେଇଠୁ ସେ ବୁଢୀର ଝିଅ ଭାତ ଖାଇବାକୁ ତା ମାଆକୁ 
ମାଗିଲା । ସେଦିନ ତା ଘରେ ଭତ ନଥୁଲା, ମା” ଆଉ କୋଉଠୁ 
ଦବ ? ମାଆ ନଦେଲାରୁ ଝିଅ କାନ୍ଦିଲା, ସେଇଠୁ ତା ମା କହିଲା ସେ 
ଲୋକଟି ଭାତ ଟାଙ୍ଗି ଦେଇ ଯାଇଛି ତାକୁ ମୁଁ ମୋ ଝିଅକୁ ଦିଉଚି-ସେ 
ଖାଇବ ମୁଁ ପୁଣି ଭାତ ରାନ୍ଧି ଟାଙ୍ଗଦେବି । ଏହା କହି ଯାଇ ତାକୁ 
ଫିଟାଇ ଦେଖୁଲା ଯେ, ସେଥୁରେ ହୀରାନୀଳାଗୁଡିକ ବନ୍ଧା ହୋଇଛି । 
ସେଇଠୁ ବୁଢୀ ସେଗୁଡିକୁ ଆପଣା ଘରେ ଥୋଇଦେଲା । ତରବରକରି 
ଭାତ ରାନ୍ଧି ସେ ଗାମୁଛାରେ ବାନ୍ଧି ସେଇଠି ଟଙ୍ଗାଇ ଦେଲା | ତାପରେ 
କିଛିକ୍ଷଣ ପରେ ଶ୍ନେତ ଆସିଲା, ତାକୁ ଫିଟାଇ ଦେଖୁଲା ଯେ, ସେଥ୍‌ରେ 
ଭାତ ବନ୍ଧା ହୋଇଛି- ସେଉଠୁ ମନରେ କହିଲା ମୁଁ ତ ହୀରା ନୀଳା 
ବାନ୍ଧି କରି ଭାତ କହିଥୂଲି, ଏବେ ତ ସିଏ ଭାତ ଦେଇଛି ଆଉ ମୁଁ 
କଅଣ କରିବି ? ଏହାଭାବି କାନ ମୁଣ୍ଡ ଆଉଁସି ରହିଲା । ସେ ଦେଶରେ 
ବସନ୍ତ ରଜା ହୋଇଚି । ସେ ରଜାର ଜାହାଜ ଚଳୁନଥଏ ଗୋଟିଏ 
ନରବଳି ଦେଲେ ଜାହାଜ ଚଳିବ ବୋଲି ରଜାଙ୍କ ଲୋକମାନେ 

ପଞ୍ଚରତ୍ସଥାଳି ଘେନି ଗୋଟିଏ ନର ଖୋଜ ବୁଲୁଥୂଲେ । ଶ୍ରେତ ଯୋଉ 
ବୁଢୀ ଘରେ ଥୂଲା ଯେ ବୁଢୀସେ ପଞ୍ଚରତ୍ସ ଆଳିଟି ନେଇ ଶ୍ବେତକୁ 
ଦେଲା | . ରଢାଙ୍କ ଲୋକମାନେ ଶ୍ବେତକୁ ବଳି ଦେବେ ବୋଲି 
ନେଇଆସିଲେ । ବିଚାରହେଲା, କାଲି ସକାଳେ ବଳି ଦିଆଯିବ ତା'ପରେ 
ରାତିଟି କଟିଲା । ସକାଳ ହେଲାରୁ ଶ୍ବେତ କହିଲା- ତମର ଜାହାଜ 
ଚଳିବାର କାମ ନା ବଳି ଦବାର କାମ ? ତାପରେ ସେମାନେ କହିଲେ 
ଯେବେ ଜାହାଜ ଚଳିବ ତେବେ ଆଉ ବଳି ଦେବାର କାମ କଅଣ ? 
ତା'ପରେ ଶ୍ବେତ ସେ ଦରିଆକୁ ସ୍କାନ କରିଗଲା । ସ୍କାନ କରି ସାରି 
ଅଣ୍ଟାଏ ପାଣିରେ ଠିଆ ହୋଇ ଧର୍ମକୁ ଅନାଇ ମାତା ଗୁରୁ, ପିତାଗୁରୁ, 
କର୍ଣ୍ଣଗୁରୁ ଓ ପଢାଗୁରୁ ଏ ଚାରିଗୁରୁଙ୍କ ନାମରେ ଚାରି ଆଞ୍ଜୁଳି ପାଣି 
ଟେକି ଦେଇ କହିଲାକି ମତେ ଏତେ ବିପଦରୁ ରକ୍ଷା କରିଚ, ଏଥୁରୁ 
ରକ୍ଷାକର । ଏହାକହି ଜାହାଜ ପାଖକୁ ଆସି ଜାହାଜରେ ପାଦ ଦିଅନ୍ତେ 
ଜାହାଜ ଚଳିଲା । ଜାହାଜରେ କେତେ ଲୋକ ଥୂଲେ ଶ୍ନେତ ବି ଯାଇ 
ବସିଲା । ଜାହାଜକୁ ଆଉ ଗୋଟିଏ ରଜା ମୂଲକକୁ ନେଇଗଲେ । ସେ 
ଦେଶ ରଜାର ଝିଅ କୋଠା ଭପରେ ଠିଆ ହୋଇ ବାଳ ଶୁଖାଉଥୁଲା | 
ଜାହାଜରେ ଏ ଶ୍ବେତକୁ ଦେଖ୍‌ ଆପଣାର ସ୍ଵାମୀ କରିବା ପାଇଁ 
ମନୋନୀତ କରି ତାହାର ଦାସୀକି ଡକାଇ କହିଲା-ହେଇ ଦେଖ, 
ଜାହାଜରେ ଯେଉଁ ପୁରୁଷଟି ବସିଛି ସିଏ ମୋ ଲାଖୁ ବର । ମତେ 
ତାକୁ ବିଭା କରିଦିଅ ସେଇଠୁ ଦାସୀ କହିଲା ବାପା ଜାଣିଲେ ବିଭା 
ହବ | ତା'ପରେ ଝିଅ କହିଲା, ତୁ ଯା ବାପାକୁ କହିବୁ- ଏହି ଜାହାଜରେ 
ଜେମାଙ୍କ ଲାଖ୍‌ ବର ଅଛି ତାକୁ ଜେମାଙ୍କୁ ବିଭା କରିଦିଅ -ଜେମା 
କହିଛନ୍ତି । ସେଇଠୁ ସେ ରଢା ଶ୍ବେତକୁ ଘରକୁ ଆଣି ବିଭାଘର ଯୋଗାଡ 
କରି ଝିଅକୁ ବିଭା କରିଦେଲେ ! ଏକଥା ଜାହାଜିଆମାନେ ଶୁଣି କହିଲେ 
ଆମେ ୟାକୁ ମାରିବାକୁ ଆଣିଥୂଲୁ । ରଜା ଆମକୁ କାହାକୁ ନ ଡାକି 

ଝିଅ ନଦେଇ ଆକୁ ଡାକି କରି ଝିଅ ହେଲା । ହଉ ସେ ଆସୁ ? ତାକୁ 
ଏହି ମଝି ଦରିଆରେ ପକେଇ ଦେଇ ତା ଭାର୍ଯ୍ୟାକୁ ନେଇ ଚାଲିଯିବା । 
ଏହି କଥା ଭାବିଥାନ୍ତି ଯେ ଯେଉଁ କାମକୁ ଆସିଥ୍‌ଲେ ସେ କାମ 
ସଇଲା, ଏବେ ଢାହାଜ ଫେରିବ-ଜାହାଜ ଫେରିବା ସମୟ ହେଲାରୁ 
ଦିନେ ଶ୍ଵେତ ଭାର୍ଯ୍ୟାକୁ କହିଲା, ଏଥରତ ଆମେ ଯିବା । ବାପା ଯେତେ 
ଧନ କ୍ଷୌତୁକ ଦେବେ ତୁ ନେବାକୁ ନାହିଁ କରିବୁ । ଖାଲି କହିବୁ ଖଇ 
ଭାଜି ଦେବେ, ଗୋଟିଏ ଲାଉତୁମ୍ବା, ଖଣ୍ଡିଏ ଗଉରା ବେତ ଆଣିବୁ 
ଆଉକିଛି ଆଣିବୁ ନାହିଁ । ସେଇଠୁ ତା ଭାର୍ଯ୍ୟା କହିଲା ଏସବୁ କ'ଣ 
ହେବ ? ସେଇଠୁ ଶ୍ରେତ କହିଲା-ମୁଁ ତମକୁ ବିଭାହେଲି, ସେମାନେ 
ମୋ ଉପରେ ହିଂସା କରିଛନ୍ତି । ଜାହାଜରେ ଗଲାବେଳେ ଯେବେ 
ସେମାନେ ମତେ ଦରିଆକୁ ପେଲିଦେବେ, ତୁ ସେତିକିବେଳେ ଏ 
ଲାଉଡତୁମ୍ବା ଖଇ ବେତ ପକାଇଦବୁ । ଏକଥା କଥାବାର୍ଭା ହୋଇଥାନ୍ତି 
ଜାହାଜ କାଲି ଯିବ । ଶ୍ରେତ ଆଜି ଆସି ଶ୍ବଶୁରଙ୍କୁ ବିଦାୟ ମାଗିଲା | 
ସେଇଠୁ ରଜା ଝିଅ ଢ୍ଵାଇଁକି ବିଦାୟ କରିବେ ବୋଲି ହାତୀ, ଘୋଡା, 
ଦାସୀ ପରିବାରୀ ଓ ଅନ୍ୟାନ୍ୟ ଯଉଡୁଙ୍କ ପଦାର୍ଥମାନ ସବୁ ଯୋଗାଡ 
କଲେ | ଏହା ଦେଖୁ ଝିଅ କହିଲା, ତମ ଜୋଇଁ କହିଛନ୍ତି ସେ କିଛି 
ନେବେ ନାହିଁ ତମେ କିଛି ଦିଅ ନାହିଁ ସେ କହିଛନ୍ତି । ଖାଲିଗୁଡିଏ ଖଇ, 
ଗୋଟିଏ ଲାଉଡୁମ୍ବା, ଖଣ୍ଡିଏ ବେତ ଦେବ ଆଉ, କିଛି ଦେବନାହିଁ ତମେ 
ଦେଲେ ସେ ନେବେ ନାହିଁ । ଏହା ଶୁଣି ସେମାନେ କିଛି ବୁଝିନପାରି 
ସେଇଆ କଲେ, ଗୁଡିଏ ଖଇ, ଗୋଟିଏ ଲାଉଡୁମ୍ଭି ଖଣ୍ଡିଏ ବେତ 
ନେଇ ଝିଅ ଢ୍କାଇଙ୍କୁ ବିଦାୟ କଲେ । ଶ୍ନେତ ତା ଭାର୍ଯ୍ୟା ସାଙ୍ଗରେ 
ଜହାଜରେ ବସିଲା, ତା'ପରେ ସମସ୍ତେ ଗଲେ । ଜାହାଜିଆ ଆଗରୁ 
ବିଚାର କରିଥ୍‌ଲେ, ଯୋଉଠୁ ଢାହାଜ ମଝି ଦରିଆରେ ହେଲା ସେଇଠୁ 
ସେମାନେ ଶ୍ନେତକୁ ଟେକି କରି ଦରିଆରେ ପକେଇ ଦେଲେ | ଏହା 

ଦେଖୁ ତା ଭାର୍ଷ୍ୟା ସେତିକିବେଳେ ସେ ଖଇ, ଲାଉତୁମ୍ବା ବେତ ଏସବୁକୁ 
ପକେଇଦେଲା | ଶ୍ଵେତ ସେ ଲାଉତୁମ୍ବାକୁ ପେଟତଳେ ଦେଲା । ପଛରେ 
ମଗର କୁମ୍ଭୀର ଗୋଡାଇଲେ ତାଙ୍କ ପାଇଁ ସିଏ ସେ ଖଇ ତାଙ୍କ ପାଖକୁ 
ପକେଇଦେଲା । ବେତଖଣ୍ଡ ଧରି ଆଗରେ ପାଣି କାଟି ପହଁରିଲେ । 
ଜାହାଜିଆଯାକ ଜାହାଜ ଏକରରେ ନେଇଆସିଲେ । ଶ୍ରେତକୁ ଦରିଆରେ 
ପକେଇ ଦେଲାରୁ ତାହାର ଭାର୍ଯ୍ୟା କାନ୍ଦୁଥାଏ, ୟା ଦେଖ୍‌ ଜାହାଜରେ 
ଯେଉଁମାନେ ଥୁଲେ ସେମାନେ ଜଣ ଜଣ କରି କହିଲେ, ଶ୍ନେତ ଏବେ 
ମଲା ଗଲା ଆଉ କଅଣ ସେ ଆସିବ ? ତୁ ମତେ ବିଭା ହୋ-ସେ 
କହୁଥାଏ ତୁ ମତେ ବିଭା ହୋ । ଏହିପରି ସେ ଜାହାଜରେ କେତେଜଣ 
ମଣିଷ ଜଣ ଜଣ କରି କହିଲେ, ରଜା ଝିଅ ଏହା ଶୁଣି କହିଲା, ତମେତ 
ତାଙ୍କ ଦରିଆକୁ ପକେଇଦେଲ ଆଉ କଂ”ଣ ସତେ ସେ ବଞ୍ଚକରି 
ଆସିବେ ? ମୁଁ ଯାହା ପାଖରେ ହଉ ରହିବି ଯେ-ମୋର ବାରବର୍ଷ 
ବ୍ରତ ସମ୍ପୂର୍ଣ୍ଣ ହେଲେ ମୁଁ ଯାହାକୁ ହଉ ବିଭା ହେବି । ଏହିପରି କଥାବାରରା 
ହୋଇ ରହିଲେ । ଜାହାଜରେ ଯାଉଛନ୍ତି । ତେଣେ ଶ୍ନେତ ପହରି ପହଁରି 
ଯାଇ ଗୋଟିଏ ମାଳିଘର ପୋଖରୀ କୂଳରେ ଲାଗିଲା । ସେ ମାଳି 
ବଗିଚାରେ ବାର ବାର ବର୍ଷ ୨୪ ବର୍ଷ ହେଲା ଫ୍ଲ ଫ୍ରଟୁନଥୁଲା । 
ସେ ମାଳି ଘର ମା ଝିଅ ଦୁଇଟି । ସେ ରଜାଘରେ ଫୁଲ ନ ଦେବାରୁ 
ରଜା ଘରୁ ମାଡ ଖାଉଥୂଲେ । ଶ୍ଵେତ ତା ପୋଖରୀ କୂଳରେ ଲାଗିବାରୁ 
ତା ବଗିଚାଯାକର ଗଛ ଫୁଲରେ ଭର୍ରି ହୋଇଗଲା । ଶ୍ରେତ ପୋଖରୀ 
କୂଳରେ ଲାଗିଥୂଲା, ତା ଉପର ଯାକ ବିଲଟା ବସନ୍ତ ମାଡି ଫୁଲ ଖୁବ୍‌ 
ଫୁଟିଛି । ବଳଦିଆମାନେ ଫୁଲ ସେଇଠୁ ତୋଳି ମାଳ କରି ଆପଣା 
ବେକରେ ଓ ବଳଦ ବେକରେ ପକେଇ ଯାଉଥୂଲେ । ମାଲୁଣି ଜଣକୁ 
ଦେଖୁ କହିଲା, ଆରେ ପୁଅ ତୁ ଯାହା ନବୁ ନେ । ତୋ ବେକରୁ ଆଉ 
ତୋ ବଳଦ ବେକରୁ କିଛି ଫୁଲ ମତେ ଦେ । ବଳଦିଆ କହିଲା, ମଲା 

ତୋ ବଗିଚାରେ ତ କେତେ ଫ୍ରଲ ଫ୍ରଟିଛି । ଆମେ ସେଇଠୁ ଦିଇଟା 
ଫୁଲ ସଉକିରେ ତୋଳି ଆଣିଛୁ ! ତତେ କାହିଁକି ଦବୁ । ତୋ ବଗିଚାରୁ 
ତୁ ନଉଜନାହୁଁ । ତାପରେ ମାଲୁଣି ଯାଇ ଦେଖୁଲି ଯେ ଆପଣା ବଗିଚା 
ପୋଖରୀ ଫୁଲରେ ଭର୍ରି ହୋଇଛି । ଏହା ଦେଖ୍‌ ମାଆ ଝିଅ ବଡ 
ଆନନ୍ଦ ହୋଇଗଲେ । ବଗିଚା ଫୁଲକୁ ଛାଡି ଦେଇ ପୋଖରୀରେ ଶ୍ଲେତ 
ଉପରେ ଯେଉ ଫୁଲ ଫୁଟିଥୁଲା ତାକୁ ଯାଇ ତୋଳିଲେ । ଲତାକୁଟାଣି 
କରି ଫୁଲ ତୋଳିବାରୁ ଶ୍ରେତକୁ କାଟିଲା ତେଣୁ ଶ୍ରେତ ଗମ୍ଭୀର ସ୍ଵରରେ 
କହିଲା, ଆଲୋ ମା? କିଏ ଫୁଲ ତୋଳୁଛି । ଆସ୍ତେ କରି ତୋଳ । 
ଏକଥା ଶୁଣି ମାଲୁଣି କହିଲା ତୁ କିଏରେ ବାପ | ଏହାକହ ଲଟା ବନସ୍ତକୁ 
ଆଡେଇ ଦେଇ ମା ଝିଅ ଦୁଇଜଣଯାକ ତାକୁ ଉଠାଇ ଆଣି ଘରକୁ 
ନେଇ ସେକାସେକି କରି ସାଷ୍ଟମ କଲେ । କିଛି ଖାଇବାକୁ ଦେଲେ । 
ସେଇଠୁ ଝିଅ ମାଆକୁ କହିଲା, ମା ଆମର ତ କେହି ନାହାନ୍ତି, ଏଇଟିକି 
ପୁଅ କରି ରଖୁବ | ଏହା ଶୁଣି ମାଆ କହିଲା ହଁ ଆମର ତ କେହି 
ନାହାନ୍ତି ଇ୍‌ ଆମର ପୋଷାପୁଅ ଏହା କହି ମାଆ, ପୁଅ ଓ ଝିଅ 
ତିନିଜଣଯାକ ରହିଲେ । ମା ବଗିଚାରୁ ଗୁଡିଏ ଫୁଲତୋଳି ରଜାଘରେ 
ଦେଇ ଆସିଲା । ତିନିଜଣଯାକ ଏପରି ମାଳିକାମ କରୁଥାନ୍ତି । କିଛିଦିନ 
ଉତ୍ତାରେ ସେ ରଜାର ଜାହାଜ ଆସିଲା । ରାତିରେ ଜାହାଜ ଜଗିବାକୁ 
ଯିବେ ବୋଲି ରଜାଙ୍କର ହୁକୁମ ହେଲା । ଯେ ରାତିରେ ଜଗିବ ସେ 
ସକାଳୁ ପଇସା ନେଇ ଘରକୁ ଆସିବେ । ଶ୍ବେତର ସାଙ୍ଗ ମଣିଷମାନେ 
ଶ୍ରେତକୁ କହିଲେ, ଆରେ ମାଳିପୁଅ-ଆମେ ଜାହାଜ ଜଗିବା, ତୁ ଆମ 
ସଙ୍ଗରେ ଯିବୁ ? ରାତିବ୍ଲେ ସେଠି ବସିବା ସକାଳୁ ପଇସା ନେଇ ଘରକୁ 
ଆସିବା, ତୁ ଯିବୁ ? ସେଇଠୁ ଶ୍ନେତ କହିଲା ମୁଁ ମାକୁ ପଚାରେ । ଏହା 
କହି ଘରକୁ ଆସି ମାଆକୁ କହିଲା, ମାଆଲୋ ଏମିତି ସବୁ ଜାହାଜ 

ଜଗିବାକୁ ଯାଉଛନ୍ତି, ରାତିରେ ସେଠି ବସିବେ ସକାଳୁ ପଇସା ନେଇ 
ଆସିବେ । ମୁଁ ତାଙ୍କ ସଙ୍ଗରେ ଯିବି ? ସେଇଠୁ ମାଆ କହିଲା, ନାଇଁରେ 
ବାପା ତୁ ମୋର ଏକୋଇର ବଳା ବିଶିକେତନ । ତୁ କୁଆଡେ ଯିବୁ ? 
ଆମର ପଇସା କଣ ହେବ । କିଏ କୋଉଠି ମାରିବ, ଯେଉଁଠି 
ଶୋଇପଡ଼ିବୁ, କିଏ ମାରି ପକେଇବ, ତୁ କୁଆଡେ ଯିବୁ । ଶ୍ଵେତ କହିଲା 
ନାହିଁଲୋ ମା, ମୁଁ କେଉଁଠି ଶୋଇବି ନାହିଁ । ତୁ ମୋତେ ଦୁଇଟା ବୁଟ 
ଦୁଇଟା ଚଣା, ଦୁଇଟା ଗହମ ଭାଜି ଦବୁ, ମୁଁ ତାକୁ ନେଇଯିବି । ସେଠି 
ବସିକରି ଗୋଟିଏ ପାଟିକି ପକାଉଥ୍‌ବି, ସକାଳ ହୋଇଯିବ । ପଇସା 
ନେଇ ଘରକୁ ଆସିବି ଶୋଇବି କାହିଁକି ? ସେ ଯେତେ ବୃଝେଇଲା 
ପୁଅ ଆଉ ବୁଝିଲା ନାହିଁ । ସେଇଠୁ ମା ସବୁଥ୍ରୁ ଦି' ଦିଟା ଭାଜିଦେଲା 
ଖାଇବାକୁ ଦେଲା । ସେଇଠୁ ସାଙ୍ଗମାନେ ଡାକିବାକୁ ଆସିଲେ । ଶ୍ରେତର 
ମାଆ ତାଙ୍କୁ କହିଲ, ମୁଁ ଯେତେ ମନାକଲି ସେ ମାନିଲାନି, ତମ ସାଙ୍ଗରେ 
ଯାଉଛି, ତମେ ତାକୁ ମଝିରେ ବସାଇବ କୁଆଡେ ଛାଡିବ ନାହିଁ । କିଏ 
କେଉଁଠି ମାରିବ, କୋଉଠି ଶୋଇପଡିବ, କିଏ ମାରି ପକାଇବ, ତମେ 
ତାକୁ ସାଙ୍ଗରେ ନେଇଯାଅ ସାଙ୍ଗରେ ନେଇଆସିବ । ସେଇଠୁ ସେମାନ 
କହିଲେ ଯେ ଆମ ସାଙ୍ଗରେ ଯିବ ସଙ୍ଗରେ ଆସିବ, ତାକୁ କିଏ ମାରିବ 
କାହିଁକି ? କିଏ ଧରିବ କାହିଁକି ?: ଏହା କହି ଶ୍ନେତକୁ ସାଙ୍ଗରେ ନେଇ 
ଜାହାଜ ଜଗିବାକୁ ଗଲେ । ଯାଇ ସେଠାରେ ସମସ୍ତେ ମେଳି ହୋଇ 
ବସିଲେ । ଭଜା ମୁଗ ବିରି ଗୋଟିଏ ଗୋଟିଏ ପାଟିକି ପକାଉଥାନ୍ତି । 
ଜଣ ଜଣ କରି ଗୋଟିଏ ଗୋଟିଏ କାହାଣୀ କହୁଥାନ୍ତି । ସମସ୍ତେ ଗୋଟିଏ 
ଗୋଟିଏ କାହାଣୀ କହିଲେ, କହିସାରି ଶ୍ରେତକୁ କହିଲେ, ଆରେ 
ମାଳିପୁଅ ଆମେ ସମସ୍ତେ ଗୋଟିଏ ଗୋଟିଏ କାହାଣୀ କହିଲୁ, ତୁ 
ଗୋଟିଏ କହ ¦ ତାପରେ ଶ୍ନେତ କହିଲା ନାହିଁରେ ଭାଇ, ମତେ କଥା 
କି କାହାଣୀ କିଛି 'ଆସେ ନାହିଁ । ତା'ପରେ ସେମାନେ କହିଲେ ହଁ 

ତତେ ଯାହା ଆସେ କହ | ସେଇଠୁ ଶ୍ରେତ କହିଲା, କଅଣ କହିବି । 
ଦୃଃଖ କହିବି କି ସୁଖ କହିବି, ଯା ଅଟେ ନିଭେଇଛି ତା କହିବି । 
ସେଉଠୁ ସେମାନେ କହିଲେ ହଉ ଯାହା କହିବୁ କହ | ତାପରେ ଶ୍ବେତ 
ପିଲାଦିନର କଥାସବୁ କହିବସିଲା ! ଯେପରି ମାତା ପିତାଙ୍କୁ କହିଥୂଲେ, 
ବିମାତାଙ୍କ କଥା । ଯେପରି ମନ୍ତ୍ରୀ ନେଇ ତା ଘରେ ଲୁଚେଇ କରି 
ରଖ୍ଲା, ପାଠ ପଢେଇଲା, ଯେପରି ବିଦେଶ ପଠାଇଲା ସବୁ କହିଲା | 
ସେଇଠୁ ଦୁଇ ଭାଇ ଆସିଲୁ ଗୋଟିଏ ବରଗଛ ମୂଳରେ ଘୋଡାକୁ 
ବାନ୍ଧି ବସି ଜଳଖୁଆ କଲୁ । ମୁଁ ବସିଚି ମୋ ଭାଇ ଶୋଇଲା । ସେଂ 
ଗଛରେ ଦୁଇଟି ଚଢେଇ ବସିଥୂଲେ । ଗୋଟିଏ ଚଢେଇ କହିଲା ମୋତେ 
ଯିଏ ଖାଇବ ସେ ରଜା ହେବ । ଆଉ ଗୋଟିଏ କହିଲା ମୋତେ ଯିଏ 
ଖାଇବ ସେ ବହୁକଷ୍ଟରେ ମନ୍ତ୍ରୀ ହେବ, ହସିଲେ ହୀରା ଝଡିବ, କାନ୍ଦିଲେ 
ଲୀଳା ଝଡିବ । ଏହା ଶୁଣି ମୁଁ ଦୁଇଟି ଟେକା ପକେଇ ତାଙ୍କୁ ମାଇଲି | 
ଗଛ ମୂଳରୁ ଶୁଖ୍ଲା ପତ୍ର ଗୋଟେଇ କରି ତାକୁ ପୋଡି କରି ରଖୁଲି । 
ଭାଇ ଉଠିକରି ଯେଉଁ ଚଢେଇକି ଖାଇଲେ ରଜା ହେବ ସେଇ ଚଢେଇଟି 
ଭାଇକି ଦେଲି । ଯାହାକୁ ଖାଇଲେ ବହୁ କଷ୍ଟରେ ମନ୍ତ୍ରୀହେବି ସେଇଟାକୁ 
ମୁଁ ଖାଇଲି । ଭାଇକି ଶୋଷ କଲା ଯେ ସେଠି ପାଖରେ ପାଣି ନଥୁଲା । 
ଭାଇ ମତେ କହିଲା ଗଛରେ ଚଢି ଦେଖୁଲୁ କେତେ ଦୂରରେ ପାଣି 
ଅଛି ? ତାପରେ ମୁଁ ଗଛରେ ଚଢି ଦେଖ୍ଲି ଅନେକ ଦୂରରେ ପାଣି 
ଅଛି । ଗଛରୁ ଓହ୍ଲାଇ କରି ଭାଇକି କହିଲି ବହୁତ ଦୂରରେ ପାଣି ଅଛି । 
ସେଇଠୁ ଭାଇ କହିଲା ତୁ ଏଇଠି ବସିଥା ମୁଁ ଘୋଡ଼ାରେ ବସିଯାଉଛି, 
ପାଣି ପିଇକରି ଆସିବି । ସେଇଠୁ ମୁଁ କହିଲି ତୁ ଯେବେ ନଆସିବୁ 
ରହିଯିବୁ କି ଆଉ କୁଆଡ଼େ ଚାଲିଯିବୁ, ରାତି ହୋଇଯିବ ତୁ କୋଉଠି 
ଥୁବୁ-ମୁଁ କେମିତି ଜାଣିବି ଯେ- ତୋ ପାଖକୁ ଯିବି । ସେଇଠୁ ଭାଇ 

କହିଲା ମୁଁ ଯେବେ ନ ଆସିବି କୁଆଡେ ଚାଲିଯିବି । ତେବେ ସେଇବାଟେ 
ବାଟେ ମୋ ମୁଣ୍ଡର ପାଗ ଚିରି ପକେଇ ପକେଇ ଯିବି, ତୁ ତାକୁଇ 
ଦେଖ୍‌ ଦେଖ୍‌ ଯିବୁ । ଯେଉଁଠି ପାଗ ସରିଥୂବ ମୁଁ ସେଇଠି ଥ୍ବି, ଏହା 
କହି ସେ ପାଣି ପିଇବାକୁ ଚାଲିଗଲା ଆଉ ଆସିଲାନାହିଁ । ସେ 
ଦରିଆକ୍ଳର ଉପରକୁ ପାହାଚ ଉପରେ କୋଠା ପରି ଖଣ୍ଡେ ଘର 
ଥିଲା, ବସନ୍ତ ଜାହାଜରେ ମାଲମତା ଦେଖୁବାକୁ ଆସି ସେଇଠି ଥୁଲା 
ଓ ଭାଇର ସବୁକଥା ଶୁଣୁଥିଲା । ଯେଉଁଠି ପାଗ ଚିରା କଥା ଶୁଣିଲା 
ସେଇଠୁ ଶ୍ନେତକୁ ଡାକି କହିଲା ଯାହା କହୁଛୁ ପଦେ ପାହାଚେ ଉଠିଆ । 
ପଦେ ଲେଖାଏ କହୁଥା ପାହାଚେ ଲେଖାଏ ଉଠି ଆସୁଥା । ସେଇଠୁ 
ଶ୍ରେତ ପଦେ କଥା କହୁଥାଏ ପାହାଚେ ଲେଖାଏ ଉଠିଆସୁଥାଏ । 
ଯେତେବେଳେ ରଜାଝିଅ ବିଭା ହେବା କଥା କହିଲା । ରଜାଖଝିଅକୁ 
ବିଭା ହୋଇ ଜାହାଜରେ ଆସି ବସିଲା, ଜାହାଜିଆମାନେ ହିଂସା କରି 
ମଝି ଦରିଆରେ ପକେଇ ଦେଲେ | ତା! ଭାର୍ଯ୍ୟାକୁ ସେ ଆଗରୁ ଯାହା 
କହିଥୂଲା ଭାର୍ଯ୍ୟା ସେତିକିବେଳେ ଖଇ, ଲାଉତୁମତ୍ମାୟ ଗଉରାବେତଟି 
ପକେଇଦେଲା । ସେହି ଜାହାଜରେ ଥାଇ ତା ଭାର୍ଯ୍ୟା ସବୁ ଶୁଣୁଥୁଲା । 
ଏସବୁ କଥା କହିଲା- ତା ଭାଇ ଶୁଣିକରି କାନ୍ଦୁଥାଏ । ଏମିତି ସବୁକଥା 
ପଦେ ଲେଖାଏଁ କହୁଥାଏ ପାହାଚେ ଲେଖାଏଁ ଭଠୁଥାଏ । କଥା ସବୁ 
କହିଲା ପାହାଚସବୁ ସଇଲା । ଦୁଇଭାଇଯାକ ଧରାଧରି କନ୍ଦାକନ୍ଦି ହୋଇ 
ରହିଲେ । ତା ଭାର୍ଯ୍ୟା ସେ ଜାହାଜରେ ବସି କାନ୍ଦୁଥୁଲା । ବସନ୍ତ 
ଜାହାଜିଆଙ୍କୁ କହିଲା ସେ ଜାହାଜ ଭିତରେ କିଏ କାନ୍ଦୁଛି । ତାକୁ ନେଇ 
ଆସ |! ତାପରେ ସେମାନେ ତାକୁ ନେଲ ଆସିଲେ । ରଜା ତାକୁ 
ପଚାରିଲେ-ତୁ କାହିଁକି କାନ୍ଦୁଛୁ ? ତାପରେ ତାହାର ଯାହା ଘଟିଥୂଲା 
ସେ ସବୁ କହିଗଲା । ପଛକୁ କହିଲା-ଅଭିକା ଏଠି ମୋ ସ୍ବାମୀ ମୋ 
କଥା କହୁଥିଲେ କୁଆଡେ ଗଲେ ? ସେ ମୋର ସ୍ଵାମୀ । ତାପରେ 
ରଜା ଭାଇକି ଭାଇବୋହୂକୁ ନଅରକୁ ନେଇ ଜାହାଜରେ ଯେଉଁମାନେ 

ଶ୍ରେତକୁ ଦରିଆରେ ପକେଇ ଦେଇଥଲେ, ତାଙ୍କୁ ଶୂଳିରେ ଦିଆଗଲା । 


ଆଉ ଲୋକମାନଙ୍କୁ ମାଡ ହେଲା । ଯେଉଁ ବୁଢୀ ହୀରା, ନୀଳା ନେଇ 
ଭାତ ବାଛିଥଲା, ପଞ୍ଚରତ୍ଵ ଥାଳିକୁ ନେଇ ଶ୍ରେତକୁ ଦେଇଥୂଲା, ସେ 
ବୃଢୀକି ମାଡ ହେଲା । ତାଆଠୁ ସେ ପଞ୍ଚରତ୍ନ ଥାଳିକି ନେଇ ଆସିଲେ । 
ଯେଉଁ ମାଲୁଣି ଶ୍ରେତକୁ ପୋଖରୀରୁ ଉଠାଇ ଆଣି ସାଷ୍ଟମ କରି ପୁଅ 
ପରି ରଖ୍ଥୁଲା ତାକୁ ରଜା ଚିରଦିନ ପାଇଁ ଖାଇବାକୁ ପିନ୍ଧିବାକୁ ଦେଲେ । 
ସେ ମାଲୁଣି ରଜାଘର ଫୁଲ ଖଟଣି ପୂର୍ବପରି ଖଟୁଥାଏ । ଆଉ ବସନ୍ତ 
ଶ୍ରେତକୁ ମନ୍ତ୍ରୀ କରି ତା ମୁଣ୍ଡରେ ଶାଢୀ ବାନ୍ଧିଲା । ସମସ୍ତେ ଆନନ୍ଦରେ 
ରହିଲେ । କିଛିଦିନ ପରେ ବସନ୍ତ ତା ମନ୍ତ୍ରୀ ବାପକୁ ପତ୍ର ଦ୍ଵାରା 
ଡକେଇଲେ, ପତ୍ରରେ ଲେଖୁଲେକି ତମେ ଆମର ଦେଖାଦେଖୁ୍‌ ହୁଅନ୍ତା 
ଓ କିଛିଦିନ ରହିଯାଆନ୍ତ । ଆଗ ବାପାଙ୍କ ଆଗରେ ଏସବୁ କଥା କିଛି 
କହିବ ନାହିଁ, ସେ ତ ବିମାତାଙ୍କ କଥାରେପଡି ଆମକୁ ମାରି ରକ୍ତ ଚିତା 
କରିବାକୁ ଦେଲେ । ତାଙ୍କ ଆଗରେ ଆଉ କଣ କହିବ ? ତାପରେ 
କିଛିଦିନ ପରେ ମନ୍ତ୍ରୀ ରଜାଙ୍କଠାରୁ ଛୁଟିନେଇ ଆସିଲେ । ଆସି ଶ୍ନେତ 
ବସନ୍ତଙ୍କ ନଅରରେ ପହଞ୍ଚଲେ । ମନ୍ତ୍ରୀ ଆଗରେ ଶ୍ନେତ ବସନ୍ତ ଆପଣାର 
ବୃତ୍ତାନ୍ତମାନ ସବୁ କହି କନ୍ଦା ବୋବା କଲେ । ଶ୍ବେତ ବସନ୍ତ ଆପଣା 
ଧନସମ୍ପଭିସବୁ ମନ୍ତ୍ରୀକୁ ଦେଖାଇଲେ, ମନ୍ତ୍ରୀ ସେଠାରେ ଚାରିଦିନ ରହି 
ପୁଣି ଆପଣ ରାଜ୍ୟକୁ ଗଲେ | ଗଲାବେଳେ ଶ୍ନେତ-ବସନ୍ତ ମନ୍ତ୍ରୀଙ୍କ 
କହିଲେ ଆମେତ ସେ ମୁଲକ ଆଉ ମାଡିବା ନାହିଁ । ତମେ ଆସି 
ଆମକୁ ଦେଖ୍ଯାଉଥୁବ | ଆଉ ଏ କଥା ବାପା ଆଗରେ କିଛି କହିବ 
ନାହିଁ । ମନ୍ତ୍ରୀ ତାଙ୍କ ଘରକୁ ଗଲେ, ଏମାନେ ୟାଙ୍କର ରହିଲେ । ମୋ 
କଥା ସରିଲା । 


YUU 

ବଡ ବୋକା କଥା 

ବଡ ବୁଵିଆ, ସତ ବୁଦିଆ, ବୋଲି ଦୁଇଜଣ ସାଙ୍ଗ ଥଲେ । ଦିନେ 
ଦୁ ଇଜଣଯାକ କଥାବାରଁ। ହୋଇ ଯାଉଛନ୍ତି, ସିଆଡୁ ଜଣେ 
ବାଉରାଣୀବୃଢୀ ଆସୁଥଲା । ବୁଢୀ ଏମାନଙ୍କ ପାଖରେ ହୋଇଯିବାରୁ 
କହିଲା “ ଓଳକି ଗୋସାଇଁ ମହାପ୍ରଭୁ”? ଏହା କହି ବୁଢୀ ବାଟଭାଙ୍ଗ 
ଚାଲିଗଲା । 

ବୁଢୀ ଗଲାପରେ ବଡ ବୁଦ୍ଧିଆ କହିଲା, ସେ ମୋତେ ଓଳଗି ହେଲା । 
ସତ ବୁଦ୍ଧିଆ କହିଲା ନା, ମୋତେ ଓଳଗି ହେଲା । ଏମିତି କନ୍ଦ କହୁ 
ସେ ଦୁହିଁଙ୍କର କଳିଲାଗିଲା । ସେଇଠୁ ଦୁହେଁଯାକ ବିଚାରକଲେ ଯେ, 
ଯାଇ ସେ ବୁଢୀକି ପଚାରିବା କାହାକୁ ସେ ଓଳଗି ହେଲା । ସେ କହିଲେ 
ତ ଆମ କଳି ଛିଡିଯିବ । 

ଏହା କହି ସେ ଦୁଇବନ୍ଧୁ ସେ ବୁଢୀ ପଛରେ ଦଉଡିଲେ ବୁଢୀ 
ବହୁତବାଟ ଚାଲିଯାଇଥଲା | ଧଇଁସଇଁ ହୋଇ ଦଉଡି ଦଉଡି ଯାଇ 
ତାକୁ ଧରିଲେ । ବଡ ବୁଵିଆ ଆଗ ବଳିପଡି କହିଲା ଆଲୋ ମାଉସୀ ! 
ତୁ କାହାକୁ ଓଳଗି ହେଲକି ? ସତ ବୁଝିଆ କହିଲାଁ ସତ କହ ମାଉସୀ, 
ତୁ ମୋତେ ଓଳଗି ହୋଇନାହୁଁ । 

ବୁଢୀ ବଚରା ଏକଥଆାସବୁ ଶୁଣି ତାଟକା ହୋଇଗଲା, ଟିକିଏ ଭାବି 
କହିଲା ତମ ଭିତରୁ ଯେ ବେଶୀ ବୋକା ମୁଁ ତାହାକୁ ଓଳଗି ହେଲି । 

ବଡ ବୁଦ୍ଧିଆ କହିଲା ମୁଁ ବଡ ବୋକା, ଶତ ବୁଵିଆ କହିଲା-ନଁ ମୁଁ 
ବଡ ବୋକା | ତାପରେ ବୁଢୀକୁ ଭଲ ଲୋକ କଲେ । ବଡ ବୁବିଆ ତା 
କାହାଣୀ ଆଗ ଆରମ୍ଭ କଲା । 

ଦିନେ ଖରାବେଳେ ମୁଁ ବୁଲି ଯାଇଥୁଲି, ଆମ ବଗିଚା ଭିତରେ 
ବୁଲୁବୁଲୁ ମୋତେ ଭାରି ନିଦ ମାଡିଲା ! କେଉଁଠି ଶୋଇବି କିଛି ଠିକ୍‌ 
କରିପାରିଲି ନାହିଁ, ଶେଷକୁ ଯାଇ କୂଅ ଉପରେ ନିଷଶ୍ଚିନ୍ତରେ ଶୋଇଲି । 

ମୋତେ ଭାରି ନିଦ ଲାଗିଗଲା । କେତେବେଳେ ମୁଣ୍ଡରୁ ପଗଡଟା 


ଖସି କୂଅ ଭିତରେ ପଡିଗଲାଣି ମୁଁ ଜାଣିପାରିନାହିଁ । ଗୋଟିଏ ଗୋଡରୁ 
ବି ଯୋତା ଖସି ତଳେ ପଡିଯାଇଥାଏ, କେତେବେଳେ ଶୋଇଲା ପରେ 
ସେବାଟେ ଜଣେ ଯାଉଥଲା । ସେ ମୋତେ ଦେଖୁ ହଲାଇ ଉଠାଇ 
ଦେଲା ମୁଁ ନିଦ ମଳ ମଳ ହୋଇ ଉଠିପଡି ଦେଖେତ, ମୋ ମୁଣ୍ଡରେ 
ପଗଡିନାହିଁ, ଗୋଟିଏ ଗୋଡରେ ଯୋତା ନାହିଁ । ସେ ଲୋକଟି କହିଲା 
ତମ ପଗଡି କୂଅରେ ଗଳି ପଡିଛି । ଆଉ କିଛି ସମୟ ପରେ ତମ ମୁଣ୍ଡ 
ବି ପଡିଥାନ୍ତା 

ଏହାଶୁଣି ମୋ ଦେହରେ ଛନକା ପଶିଗଲା, ମୋ ମୁଣ୍ଡଟା କୂଅରେ 
ଗଳିପଡିବ ମୁଁ ଭାତ ଖାଇବି କେମିତି ? ଏହା ଭାବି ମୋ ମୁଣ୍ଡକୁ ଦୁଇ 
ହାତରେ ଖୁବ୍‌ ଜାବୁଡି ଧଇଲି ଯେପରି ମୁଣ୍ଡ ଆଉ ଦେହରୁ ହୁଗୁଳିଯାଇ 
କୂଅରେ ନପଡେ | ଯୋତା ପିନ୍ଧିବାକୁ ତର ସହିଲା ନାହିଁ । ସେତ କିଛି 
ସମୟ? କହିଲା ବଗିଚାରେ ରହିଲେ କାଳେ ‘କାଳେ ସମୟ” ହେଲେ 
ମୁଣ୍ଡ ଯାଇ କୂଅରେ ପଡିଯିବ ଏହା ଭାବି ମୁଁ ଗୋଟାଏ ଖାଲି ଗୋଡ 
.ଗୋଟାଏ ଯୋତା ପିନ୍ଧି ଗୋଡରେ ଧଇଁସଇଁ ହୋଇ ଧାଇଁଲି । ମୁଣ୍ଡକୁ 
ସେମିତି ଦୁଇ ହାତରେ ଜାବୁଡି ଧରିଥାଏ । 

ଦାଣ୍ଡରେ ଆମ ଚାକର ଥୁଲା, ମୁଁ ଏମିତି ଭାବରେ ଦଉଡୁଛି ଦେଖ୍‌ 
ସେ କାନ୍ଦି କାନ୍ଦି ଘର ଭିତରକୁ ପଳେଇଲା । ସେ ଭାବିଲା କିଏ ମାଡ଼ 
ଦେଇ ମୋ ତାଳ ଫଟାଇଦେଇଛି, ସେଥୁପାଇଁ ମୁଁ ବଡ ବିକଳରେ 
ଦଉଡି ପଳାଇଯାଉଛି । ଏହା ଭାବି ସେ କାନ୍ଦିଲା, କାନ୍ଦି କାନ୍ଦି ଯାଇ 
ମୋ ପୁଅକୁ କହିଲା । ପୁଅ କାନ୍ଦି କାନ୍ଦି ଯାଇ ମୋ ସ୍ତ୍ରୀ ଆଗରେ 
କହିଲା । ମୋ ସ୍ତ୍ରୀ ଏଡେ ପାଟିକରି ବାହୁନା ଲଗାଇଲା ଘରେ ଆଉ 
କେତେ ମାଇପେ ମଣିପେ ଥୁଲେ -ସମସ୍ତେ ବି କାନ୍ଦରେ ଲାଗିଗଲେ, 
ଘର କାନ୍ଦରେ ଉଛୁଳି ଉଠିଲା । 

ମୁ ଦାଶ୍ଡରେ ଯାଇ ଶୁଣିଲି ଯେ ଘରେ କାନ୍ଦ ବୋବାଳି ପଡିଛି, ମୁଁ 
ଭାବିଲି କିଏ ମରିଗଲାଣି । ମୁଁ ବି ତାଙ୍କ ସଙ୍ଗରେ କାନ୍ଦିବାକୁ ଲାଗିଲି । 

ଏମିତି କାନ୍ଦୁ କାନ୍ଦୁ ଆସି ସଞ୍ଜ ହେଲା, ଗାଁରୁ କେତେ ଜଣ ଲେକ 
ଆସି ଜମା ହୋଇଗଲେ, ଯାହା ଦେଖୁଲେ ଚାଲିଗଲେ ଘଟଣା କଣ ? 
ତାଙ୍କୁ ଜବାବ ଦେଉଛି କିଏ, ସମସ୍ତେ ତ କାନ୍ଦରେ ମାତିଛନ୍ତି । ବହୁତ 
ବେଳ ପରେ ଜଣେ ଆସି ମୋତେ ଧରି ଦାଣ୍ଡକୁ ଟାଣିନେଲା, ସେଇଠି 
ବହୁତ ଆଗ ବୁଝାବୁଝି କରାଇ ଦେଲା । ତାପରେ ପଚାରିଲ କାହିଁକି 
ସମସ୍ତେ କାନ୍ଦୁଛ, ତମର କଅଣ ହୋଇଛି । 

ସେତିକିବେଳେ ମୋ ମନରେ ଚେତା ପଶିଲା, ସତେ କ'ଣ ହୋଇଛି 
ମୁଁ ତ ଜାଣେ ନାହିଁ । କାହିଁକି ଏତେବେଳଯାଏ କାନ୍ଦୁଥୁଲି ? ସେ ଲୋକକୁ 
ସାଙ୍ଗରେ ନେଇ ମୋ ସ୍ତ୍ରୀ ପାଖକୁ ଗଲି । ତାକୁ ପଚାରିଲି ତମେ କାହିଁକି 
କାନ୍ଦୁଥଲ ? ସେ ମୋ ମୁହଁକୁ ଆବାକାବା ହୋଇ ଚାହିଁ ରହିଲା । 
କେତେବେଳେ ସରିକି କହିଲା, ମୁଁ ତ କିଛି ଜାଣେ ନାହିଁ, ପୁଅ କାହିଁକି 
କାନ୍ଦୁଥିଲା ତାକୁ ପଚାର । 

ପୁଅର ତ କାନ୍ଦ କୋହ ଉଠିଥାଏ, ସେ କହିଲା, ମୁଁ କହିପାରିବି 
ନାହିଁ ଚାକରକୁ ପଚାର । ସେଇଠୁ ଚାକର ପାଖକୁ ଗଲୁ ସେ କାନ୍ଦି 
ତଳେ ପଡିଗଲାଣି, ତାକୁ ଉଠାଇ ବହୁତ ବୋଧଶୋଧ କଲୁ, ଶେଷରେ 
ପଚାରିଲୁ କିରେ . ତୁ କାହିଁକି କାନ୍ଦୁୁ ? ସେ କହିଲା ଆଜ୍ଞା, ତମେ 
ମୁଣ୍ଡକୁ ଦୁଇ ହାତରେ ଜାବୁଡି ଧରି ଦଉଡି ପଳାଇ ଆସୁଥୂଲ । ମୁଁ 
ଭାବିଲି କିଏ ତମ ମୁଣ୍ଡ ଫଟାଇ ଦେଇଛି । ତମେ ବିକଳରେ ଏମିତି 
ଦଉଡ଼ୁଛ ତେଣୁ ମୁଁ କାନ୍ଦୁଥଲି । ତମ ମୁଣ୍ଡ କିଛି ହୋଇନାହିଁ ତ ? 

ମୁଁ ତାକୁ କହିଲି ଥାରେ ବୋକା, ମୋ ମୁଣ୍ଡ କିଏ କାହିଁକି ଫଟାଇବ- 
ମୁଣ୍ଡଟା କୁଅରେ ପଡିଯିବ ବୋଲି ମୁଁ ଦଉଡୁଥଲି । 

ଗାଁର ସେ ଲୋକଟି କହିଲା, ସେ ଯେତେ ବୋକା ତମେ ତାଠୁ 
ଖୁବ୍‌ ବେଶୀ ବୋକା । ତେଣୁ ମୁଁ କହୁଛି ମୁଁ ଯେ ବଡ ବୋକା, ବୁଢୀ 
ମୋତେ ଓଳଗି ହେଲା । 

ସେଇଠୁ ସତ ବୁଵିଆ ତା କଥା ଆରମ୍ଭ କଲା- 

ମୁଁ ଅଳ୍ପଦିନ ହେଲା ବାହା ହୋଇଥାଏ । ଜୁଆଇଁ ଡାକରା ହୋଇ. 
ଶ୍ଵଶୁର ଘରକୁ ଗଲି । ମା ମତେ କହି ଦେଇଥାଏ ଯେ, ଶାଶୁ ଘରେ 
ଲାଜ କରିବୁ, ବେଶି ଖାଇବୁ ନାହିଁ । ଯେ ଯାହା ଦେବ ସେଥୂରୁ ଅଧେ 
ଖାଇବୁ ଅଧେ ଛାଡିବୁ । 

ମୁଁ ତ ବଡ ଖାଇଲାବାଲା, ମା କଥା ଶୁଣି ହଲକ ଶୁଖୂଗଲା । 
ତଥପି ଶାଶୁଘର ତ ଲାଜ ନକଲେ ଲୋକେ ନିନ୍ଦା କରିବେ ! ଏହାଭାବି 
ପ୍ରଥମ ଦିନ ଯାହା 'ଦେଇଥୂଲେ ସେଥ୍ରୁ ଅଧେ ଖାଇଲି ଅଧେ ଛାଡିଲି, 
ତା ଦେଖ୍‌ ଶାଶୁ ଭାବିଲେ ବ୍ଵାଇଁ ଆମର ଅଳପ ଖାଆନ୍ତି । ତା'ପରଦିନ 
ସେ ଅଧ ଥାଳିଏ ଭାତ ଦେଲେ, ମ ବା କହିବି କଣ, ମା ତ କହିଛି 
ଅଧେ ଛାଡିବୁ, ସେଥ୍ପାଇଁ ମୁଁ ବାଧ୍ଯ ୨ହାଇ ସେଥୂରୁ ଅଧେ ଖାଇ ଅଧ 
ଆଳିରେ ରଖ୍‌ ଉଠି ହାତ ଧୋଇଲି ।' ତା ଆରଦିନ ଆହୁରି କମଭାତ 
ଦିଆଗଲା । ମୁ ସେଥୁରୁ ବି ଛାଡିଲି, ସେଦିନ ରାତିକି ମାଟେ ଦୁଇମୁଠା 
ଦେଲେ ମୁ କଣ ବା କରିବି । ମା କଥା ଅନୁସାରେ ମୁଠାଏ ଭାତ ଖାଇ 
ମୁଠାଏ ଆଳିରେ ରଖ୍ଦେଲି । 

ଦୁଇଦିନ ହେଲାଣି ପେଟ ପୁରୁନାହିଁ । ଆଜି ପୁଣି ଏକଦମ୍‌ କମ୍‌ 
ଭୋକରେ ପେଟ ଜଳୁଛି କିନ୍ତୁ ମୁଁ କାହାକୁ କିଛି କହିପାରୁନାହିଁ। ବହୁତ 

ବେଳ ଭୋକରେ ଛଟପଟ ହେଲି, ତାପରେ ଚୁପ୍ହୋଇ ଯାଇ ଶୋଇଲି । 
ଶାଶୁ ଓ ଶ୍ଵଶୁର ଶଳାମାନେ ସବୁ ଭାବିଲେ ଯେ ଜୁଆଁଇଙ୍କୁ ବୋଧହୁଏ ` 
ନିଦ ମାଡିଛି, ସେ ଯାଇ ଖଆପିଅ କରି ଯେଝା ସେ ଶୋଇଲେ ! 

ଭୋକ ବିକଳରେ କି ନିଦ ହୁଏ ? ମୁଁ ଖାଲି ଛଟପଟ ଏକଡ ସେକଡ 
ହେଉଥାଏ | ଭୋକରେ ପେଟ ହାଉ ହାଉ ଜଳୁଥାଏ । ଶେଷକୁ ଆଉ 
ସମ୍ଭାଳି ପାରିଲି ନାହିଁ, ବିଛଣାରୁ ଉଠି ଦୁଆରକୁ ଆସିଲି । 

ଗୁହାଳ ପ୍ରିଣ୍ଡାରେ ପାରାଭାଡିଥାଏ, ତା ପାଖରେ ଗୁଡାଏ ହାଶ୍ରି, 
ପଲମ, ମାଠିଆ ଥୁଆ ହୋଇଥାଏ । ମୁଁ ଭୋକ ବିକଳରେ ସେ ଭାଡି 
ଭିତରେ ହାତ ପୁରାଇଲି, ପାରାସବୁ ଧଡ୍‌ଧାଡ଼ ଫଢ଼ଫାଡ଼୍‌ ହେଲେ, 
ମୋ ହାତକୁ ଖୁଞଷି ପକାଇଲେ । ମୁଁ କି ଛାଡେ ? ଦରାଣ୍ଡୁ ଦରାଣ୍ଡୁ 
ଗୋଟିଏ ଅଣ୍ଡା ମୋ ହାତରେ ପଡିଲା, ତାକୁ ମୁଁ ହାତରେ ଟାଣି ଆଣିଲା 
ବେଳକୁ ଭାଡିଟା ‘ ଧଡଭୁଷ୍‌ ହୋଇ ପଡ଼ିଗଲା । ତା” ପାଖରେ ଯେତେ 
ମାଠିଆ ହାଣ୍ଡି ଥୁଲା ସବୁ ଦୁମ୍ଦାମ୍‌ ପଢି ଚୂନା ହୋଇଗଲା । 

ସେହି ଶବ୍ଦରେ ସମସ୍ତଙ୍କ ନିଦ ଭାର୍ଗଗଲା, ସମସ୍ତେ ଉଠି ଚୋର 
ଚୋର ବୋଲି ପାଟିକରି ଦୁଆରକୁ ଆସିଲେ । ମୁଁ ପ୍ରାଣ ବିକଳରେ 
ଯାଇ ମୋ ବିଛଣାରେ ଶୋଇପଡିରି, ଅଭ୍ତାଟାବା କ'ଣ କରିବି ? 
ତାକୁ ଗୋଟା ସୁଦ୍ଧା ପାଟିରେ ପୁରାଇଦେଲି । ଗିଳିବା ପାଇ ଯେତେ 
ଚେଷ୍ଟା କଲି ଗିଳିପା ରିଲି ନାହିଁ, ପାଟି ଭିତରେ ଯାକି ମିଛରେ ପଡିରହିଲି । 

ଶାଶୁ, ଶ୍ଵଶୁର ଶଳା ସମସ୍ତେ ଚାରିଆଡେ ଦରଶ୍ଡିଲେ, ଶେଷରେ 
ମୋ ଶୋଇବା ଘରକୁ ଆସିଲେ । ମୋତେ ବହୁତ ଡାକିଲେ ହଲାଇଲେ, 
ହାତଧରି ଟେକି “ଉଠେଇ .ବସେଭୁଲେ, ମୁଁ ବା କରେ କଣ ? ପାଟି 
ଭିତରେ ତ ଅଣ୍ଡା ଅଛି । ମୋତେ ଯେତେ ଯାହା ପଚାରିଲେ ମୁ କିଛି 
କହୁନଥାଏ, ମୋ ଗାଲ ଖୁବ୍‌ ବଡ ହୋଇ ଫୁଲି ଯାଇଥାଏ । ଶାଶୁ ତ 

ଦେଖୁ କହିଲେ ମୋ ଜ୍ବାଇଁଙ୍କ ଗାଲରେ ବଥ ଉଠିଲାଣି, $ 
ସେ କଥା କହିପାରୁନାହାନ୍ତି 

ଶଳା ଆସି ଗାଲକୁ ଟିପିଲା, ମୁଁ ଦାନ୍ତକୁ ଭିଡି ପାଟି ବନ୍ଦ କରିଥାଏ । 
ବହୁତ ପ୍ରକାର ପରୀକ୍ଷା କରି ସମସ୍ତେ ଠିକ୍‌ କଲେ ଯେ ହଁ ଏ ବଥ, 
ଏହିକଥା ଯୋଗୁଁ ଜୁଆଇଁଙ୍କ ପାଟି ବନ୍ଦ । ସାଙ୍ଗେ ସାଙ୍ଗେ ଡାକ୍ତର 
ଡାକିବାକୁ ଗଲା | 

ଆଉ ସମସ୍ତେ ମତେ ଜଗି ବସିଥାନ୍ତି କେତେ ଦୁଃଖ କରୁଥାନ୍ତି- 
ଆହା ଆହା ହେଉଥାନ୍ତି । ଡାକ୍ତର ଆସିଲେ, ମୋ ଗାଲକୁ ଏପଟ 
ସପଟ ବହୁତ ଚିପିଲେ - ଶେଷକୁ କହିଲେ ହଁ-ବଥ ଏହାକୁ ନ କାଟିଲେ 
ଜୁଆଇଁ ବଞ୍ଚ ପାରିବେ ନାହିଁ । କାଲିକି ରହିଲେ ବେଶି ମାତିଯିବ, 
ବର୍ଭମାନ କାଟିବା ଦରକାର । 

ଶଶୁର, ଶଳା ମତେ ମାଡିବସି ଧଇଲେ, ମୋ ଗୋଡ ଦୁଇଟି ଜବର 
କରି ବାନ୍ଧିଦେଲେ । ଡାକ୍ତର ଛୁରି ବାହାରକରି ମୋ ଗାଲ କାଟିଲା, 
ମୋତେ ଭାରି କାଟୁଥାଏ-ମାତ୍ର କଥା କହିବି କେମିତି ? କହିଲେ ତା 
ଅଣ୍ଡା ଚୋରୀ କରିଛି ବୋଲି ଧରା ପଡିଯିବି । ସେପାଇଁ ଦାନ୍ତ ଚିପି 
ବସି ରହିଥାଏ ଗାଲରୁ ଝର ଝର ରକତ ବହିଯାଉଥାଏ | 

ଡାକ୍ତର ଗାଲରେ ଗୋଟାଏ ବଡ କଣା କଲା | ମୋ ଗାଲ ପୁଟିଗଲା, 
ଯେତେବେଳେ ଛୁରୀ ଅଶ୍ଡା ଦେହରେ ବାଜିଲା ଅଣ୍ଡା ଫୁଟିଯାଇ ସେଥୁରୁ 
ଲାଜ ବାହାରିଲା । ଡାକ୍ତର ତାକୁ ଦେଖାଇ କହିଲା ଦେଖ ବଥ ଭିତରେ 
ଭିତରେ କେମିତି ପାଚିଯାଇଥାଏ । ଏସବୁ ପୂଜତ ବାହାରୁଛି, ବ୍ଁମାନ 
କଟା ହୋଇନଥୂଲେ ସକାଳକୁ ମୁହଁଯାକ, ପାଚିଯାଇଥାନ୍ତା । ଡାକ୍ତର 
କଥା ଶୁଣି ଏତେ କଷ୍ଟରେ ମଧ୍ଯ ମ୍ଭୋତେ ହସ ମାଡିଲା । ମୁଁ କହିଲି- 
ତମଭଳିଆ ବୋକା ଡାକ୍ତର ଏ ଦୁନିଆରେ ଆଉ କେହି ନାହାନ୍ତି । ସେ 

ବଥର ପୂଜ ନୁହେଁ, ଅଣ୍ଡାର ଲାଳ | ମୁଁ ଅଣ୍ଡା ଚୋରାଇ ଭୋକ ବିକଳରେ 
ପାଟିରେ ପୁରାଇଥୁଲି ! ପାଟିରେ ପୁରାଇଥ୍ବା କଥା ଶୁଣି ସମସ୍ତେ 
ଠୋ ଠୋ ହସି ଉଠିଲେ, କହିଲେ ଡାକ୍ତରଠାରୁ ତମେ ବେଶୀ ବୋକା 
ବୋଧହୁଏ ତମ ଭଳି ବୋକା ଆଉ କେହି ନାହାନ୍ତି 

ବୁଢୀଟି କହିଲା, ହଁ ତମେ ବଡ ବୋକା, ମୁଁ ତୁମକୁ ଓଳଗି 
ହୋଇଥୁଲି । 
goo 


ବ୍ରହ୍ମରାକ୍ଷସ କଳିହୁଡୀ କଥା 


ଗୋଟିଏ ବହୁତ ଦିନର ପୁରୁଣା ବରଗଛ । ସେଥୁରେ କେତେଦିନୁ 
କେଜାଣି ଗୋଟିଏ ବ୍ରହ୍ମରାକ୍ଷସ ଘର କରି ରହିଥାଏ । ସେ ରାକ୍ଷସଟା 
ବଡ ଦ୍ରର୍ଦଦାନ୍ତ ସେ ଗାଁଟାଯାକ ମଣିଷଙ୍କୁ ମାରି ପଦା କରିଦେଲା । 
ଚାର ଛଅବର୍ଷ ମଧ୍ୟରେ ଏଡେ ବଡ ଗାଁ ଶୂନଶାନ୍‌ ହୋଇଗଲ ସବୁ 
ସେ ବ୍ରହ୍ମରାକ୍ଷସର କାଣ୍ଡ ! 

ସେହି ଗଛ ତଳେ ଗୋଟିଏ କୁଡିଆ ଥୂଲା, ସେଥ୍‌ରେ ଜଣେ ବ୍ରାହ୍ମଣ 
ରହିଥାଏ । ସେ ବିଚରା ବଡ଼ ଗରିବ, ତା'ପରି ବୋକା ଆଉ ସାରା 
ସଂସାରରେ ନାହାନ୍ତି । ତା ବାପ ଅଜା ଖୁବ୍‌ ବଡଲୋକ ଥଲେ, ଲକ୍ଷ 
ଲକ୍ଷ ଟଙ୍କାର କାରବାର ଥଲା, ଦାସଦାସୀ ପୋଇଲି ପରିବାରୀ ହୋଇ 
ସେ ଘରେ ଶହେ ଦେଢଶହଯାଏ ଥୁଲେ | ବ୍ରହ୍ମରାକ୍ଷସ ସେ ସମସ୍ତଙ୍କୁ 
ଗୋଟି ଗୋଟି ଖାଇଲା, ଧନ ଦଉଲତ ସବୁ ଉଡାଇ ନେଲା । ଶେଷକୁ 
ରହିଲା ଏହି ବୋକା ଲୋକଟା-କୁଳରେ ଦୀପ ଦେବା ପାଇଁ ବ୍ରହ୍ମରାକ୍ଷସ 
ତାକୁ ଦୟା କରି ଖାଇଲା ନାହିଁ । ସେ ତ ବୋକା, ପୁଣି ନିହାତି ଗରିବ । 
ପ୍ରତିଦିନ ଛ ଗାଁ ଯାଇ ସେରେ ନ ଗାଁ ଯାଇ ସେରେ ଯାଚି ମାଗି 

ଆଣେ । ସେଥୁରେ ଯେମିତି ସେମିତି ଚଳିଯାଏ, ସକାଳେ ଆଣିଲେ 
ସଞ୍ଜକୁ ନଥାଏ କି ସଞ୍ଜରେ ଆଣିଲେ ସକାଳକୁ ନଥାଏ । 

ଥରେ ଆଉସବୁ ବ୍ରାହ୍ମଣ ତାକୁ ଡାକିଲେ, ଏକଘରିଆ କଲେ ଧୋବା 
ଭଣ୍ଡାରି ବାଛନ୍ଦ କଲେ । ତାକୁ କହିଲେ, ତୁ ଆସି ଭେଣ୍ଡାଟିଏ ହେଲୁଣି 
ବାହା ହେଉ ନାହୁ ? ତାହା ନହେଲେ ଆମ ସାଙ୍ଗରେ ମିଶି ପାରିବୁ 
ନାହିଁ । ତୁ ଯଦି ବାହା ନହୋଇ ମରିବୁ ତେବେ ବ୍ରହ୍ମରାକ୍ଷସ ହେବୁ, 
ତେଣୁ ମରିବା ଆଗରୁ ଚଞ୍ଚଳ ବାହା ହୁଅ । 

ବୋକାର ବାହା ହେବାକୁ ଜମା ଇଛ୍ଛା ନଥୁଲା,. ପଇସାପତ୍ର ତ 
ପାଖରେ ନଥୁଲା । ପୁଣି ବାହାହେଲେ ଆଉ ଗୋଟିଏ ଲୋକ ଆସିବ 
ତାକୁ ଖାଇବାକୁ ଦେବ କଣ ? ନିଜେ ଯାହା ଆଣୁଚି ତା ନିଜ ପେଟକୁ 
ଅଣ୍ଡୁନାହିଁ, ଆଉ ଜଣେ ଆସିଲେ ନିଜ ଖାଇବାତକ ଦୁଇ ଭାଗ ହେବ, 
ପେଟର କୋଣକୁ ସୁଦ୍ଧା ଅଣ୍ଡିବ ନାହିଁ । 

ସେ ସିନା ଏହା ଭାବିଲା କିନ୍ତୁ ବ୍ରାହ୍ମଣେ ତାକୁ ଥୟ କରି ଦେଲେ 
ନାହିଁ । ଗୋଟିଏ ଝିଅକୁ ଆଣି ତାକୁ ଜବରଦସ୍ତ ବାହା କରାଇଦେଲେ । 
ସେ ବିଚରା ଆଉ କରେ କଣ ? ସେହିଦିନଠୁ ଅଧା ଉପାସରେ ରହିଲା । 
ଆଉ ବେଶୀ ଦୂରକୁ ଯାଇ ମଗାମଗି କଲା । 

ବୋକା ବାହାହେଲା, ତୀ ଘରକୁ ଆଉ ଜଣେ ଲୋକ ଆସିଲା ସେ 
ତା ସ୍ତ୍ରୀ । ତା ସ୍ତ୍ରୀ ଆସିଲା ଦିନୁ ତାକୁ ଆଉ ଭିକ ମିଳିଲା ନାହିଁ, ଆଗେ 
ଯାହା ମୁଠାଏ ମୁଠାଏ ଏକୁଟିଆ ରହି ଖାଉଥଲା ଏବେ ଦୁଇଜଣ ହେଲାରୁ 
ସେତକ ରଦାରଦ୍‌ “ମୂଳରୁ ପଡି କାଟ ହେଲା | 

ତା ସ୍ତ୍ରୀ ବଡ କଳିହୁଡୀ, ବୋକା ସକାଳୁ ଉଠି ଭିକ ମାଗିଯଏ ! 
ସନ୍ଧ୍ୟାଯାଏ ବୁଲି ବୁଲି ଘରକୁ ଫେରେ, ଯେଉଁଦିନ ମୁଠାଏ ଦି'ମୁଠା 
ଚାଉଳ ଆଣିଥାଏ, ସ୍ତ୍ରୀକୁ ଦିଏ କେଉଁଦିନ କିଛି ଆଣିନଥାଏ । ସେଦିନ 
ଝାଡ଼ୁ ପାହାରରେ ତା ପିଠିରୁ ଚମଡା ଜଠିଯାଏ । ରାତିଯାକ ଆଉ. 

ଶୋଇ ପାରେ ନାହିଁ । ତା ସ୍ତୀ ତାକୁ ଗାଳିଦେଇ ଅଥୟ କରି ପକାଏ । 

ବ୍ରହ୍ମରାକ୍ଷସ ଗଛ ଉପରେ ବସି ଏସବୁ ଦେଖୁଥାଏ, ସ୍ତୀର ପାଟି 
ଶୁଣି, ଝାଡ଼ ପ୍ରହାର ଦେଖ୍‌ ରାକ୍ଷସ୍‌୍ର ପିଳେଇ ପାଣି ହୋଇଗଲା । ସେ 
ଡରିମରି ରହିଥାଏ, ଅବେଳାରେ କଳିହୁଡି ପାଟି ଶୁଣିଲେ ସେ ଲୁଗାରେ 
ମୁତି ପକାଏ । 

ଦିନେ ବୋକା କୁଆଡେ କିଛି ପାଇଲା ନାହିଁ, ବୁଲି ବୁଲି ଥକା 
ହୋଇଗଲା । ସଞ୍ଜବେଳକୁ ଆସି ଘର ପାଖରେ ପହଞ୍ଚଲା । ଘର 
ଭିତରକୁ ଯିବାକୁ ତା'ର ବି ସାହସ ହେଉନଥାଏ, ଦୁଆର ମୁହଁରେ 
ଚୋରଙ୍କ ପରି ଠିଆ ହୋଇଛି -ଏତିକିବେଳେ.ତା ସ୍ତୀ ତାକୁ ଦେଖୁଲା, 
ଆସି ଆଗ ତା ଗାମୁଛା କାନି ଟାଣିନେଲା । ଦେଖଲା ଯେ ତାର 
ଗାମୁଛା କାନିରେ କିଛି ନାହିଁ । ସେଇଠୁ ରାଗରେ ପାଚି ଉଠି ତାକୁ 
ବହୁତ ଗାଳିଦେଲା । ଗୋଟିଏ ଝାଡ ଧରି ତା ପିଠିରେ ଦଶବାର ପାହାର 
କସିଦେଲା, ବୋକା ଭାବିଥିଲା, ତିନିଦିନ ଚାରି ଛ' ପାହାର କସିଦେଲା, 
ବୋକା ଭାବିଥୁଲା, ତିନିଦିନ ଚାରି ଛ' ପାହାର ବସେ, ଆଜି ସେତିକି 
ବସିବ । ମାତ୍ର ଦଶ ବାର ପାହାର ବାଦ ପୁଣି ଯହୁଁ ପାହାର ବସିବାକୁ 
ଆରମ୍ଭ ହେଲା ସେ ଡରିମରି ସେଠାରୁ ପଳାଇଗଲା, ସ୍ତ ତାର ପଛେ 
ପଛେ ଗୋଡାଇ ତାକୁ ପିଟୁଥାଏ । ଆଉ ବେଶୀ ଦୂର ଦଉଡି ନ ପାରିବାରୁ 
ସେ ଝାଡ଼କୁ ତା ଉପରକୁ ଫୋପାଡିଲା । 

ସେତିକିବେଳେ ବ୍ରହ୍ମରାକ୍ଷସ ଗଛ ଆଗରେ ଠିଆହୋଇ କଳିହୁଡି 
ପାଟି ଶୁଣି ଗୋଟା ସୁଦ୍ଧା ଥରୁଥାଏ, କଳିହୁଡିର ଏ କାଣ୍ଡ ଦେଖୁଥାଏ । 
ଝାଡୁଟା ଯେତେବେଳେ ତା'ଉପରେ ପଡିଲା ସେ ଇଲୋ ବାପାରେ 
କହି ମାରିଲା ଡିଆଁ ଯେ ପଚାଶ ହାତ ଦୂରରେ ପଡିଲା । ସେହି ଦିନଠୁ 
କଳିହୁଡୀ ଡରରେ ସେ ଗାଁ ଗଣ୍ଡା ଛାଡିଛି । 

ବୋକା ମାଡ ଭୟରେ ଏକା ନିଃଶ୍ଵାସରେ ଦଉଡ଼ଥାଏ, ଦୌଡି 
ଦୌଡି ଯାଇ ପାଞ୍ଚ କୋଶ ଦୂରରେ ପହଞ୍ଚଲା । ସେଇଠୁ ଟିକିଏ ଛିଡା 

ହୋଇ ପଛକୁ ଚାହିଁଲା ପଛରେ ସ୍ତ୍ରୀ ଆସୁନାହିଁ ଦେଖ୍‌ ଟିକିଏ ବିଶ୍ରାମ 
ନେଲା । ସେତିକବେଳେ ସେ ବ୍ରହ୍ମରାକ୍ଷସ ସେଠି ପହଞ୍ଚଲା କହିଲା 
ନନା ଗୋସାଇଁ ଜୁହାର | 

ବୋକା ଭାବିଲା ତା ସ୍ତ୍ରୀ ଆସି ଥଟ୍ଟା କରି ଏହା କହୁଛି, ସେଇଠୁ 
ସେ ଉଠି ମାଇଲାଡିଆଁ । ବ୍ରହ୍ମରାକ୍ଷସ ପଛରୁ ଡାକ ପକାଇଲା ନନା 
ଶୁଣ ଶୁଣ ମୁଁ ତମ ସ୍ତୀ ନୁହେଁ । ମୋ କଥା ଶୁଣ, ଭଲ ହେବ, ଏମତି 
ବହୁତ କହିବାରୁ ବୋକା ଠିଆହେଲା, ଭଲକରି ଆଖୁ ମଳି ଦେଖୁଲା 
ଯେ, ସେ ତା ସ୍ତ୍ରୀ ନୁହେଁ ସେଇଠୁ ତା କଥା ଶୁଣିଲା । 

ବ୍ରହ୍ମରାକ୍ଷସ କହିଲା, ମୁଁ ବ୍ରହ୍ମରାକ୍ଷସ, ତମ ଅଜାଙ୍କ ଅମଳରୁ ସେ 
ବରଗଛରେ ଥୁଲି । ଆଜିର ସବୁକଥା ଦେଖ୍ଛି ତମ କଷ୍ଟ ଦେଖୁ ମୋ 
ମନରେ ଦୟା ହେଲା, ମୁଁ ବି ସେଠି ସେ ସ୍ତ୍ରୀ ସ୍ଥାନରେ ରହିପାରିବିନାହିଁ 
ପଳେଇ ଆସିଲି ଚାଲ ସାଙ୍ଗ ହୋଇଯିବା । ତମେ ମୋ କଥାରେ 
ଚଳିଲେ ଖୁବ ବଡଲୋକ ହେବ ମଉଜ୍ଚରେ ରହିବ । 

ବୋକା କହିଲା-ତମ କଥା କଣ କୁହ ? ତୁମେ ତ ମୋ ବାପ ଅଜା 
ସମସ୍ତଙ୍କୁ ଖାଇଲ ଧନ ସମ୍ପଭି ସବୁ ନେଲ, ମୋତେ ଏତେ ଦୀନ 
ଅବସ୍ଥା କଲ, ଏଇଲାରେ କଣ କହୁଛ କୁହ । 

ବ୍ରହ୍ମରାକ୍ଷସ କହିଲା, ଏଇ ' ଦେଶର ମନ୍ତ୍ରୀଙ୍କର ଗୋଟିଏ ଝିଅ ଅଛି 
ମୁଁ ଯାଇ ସେ ଝିଅଟିକୁ ଲାଗିବି । ତୁମେ ଗୋଟିଏ ବାବାଜୀ ହେଇ 
ବୁଲୁଥିବ, ଯେତେ ଗୁଣି ଗାରେଡି ଭୂତ ଛଡାଇବାକୁ ଯିବେ କାହିଁରେ 
ହେଲେ ମୁଁ ଯିବି ନାହିଁ । ଶେଷରେ ତୁମେ କହିବ ମୋତେ ତମ ସମ୍ପରିରୁ 
ଅଧେ ଦିଅ, ମୁଁ ଭଲ କରିଦେବି । ଏହାକହି ତମେ ସେ ଝିଅକୁ ଝାଡିବାକୁ 
ଯିବ, ତମକୁ ଦେଖ୍ଲେ ମୁଁ ତାକୁ ଛାଡି ଚାଲିଯିବି । ତମେ ବହୁତ 
ଧନସମ୍ପରି ପାଇ ମଉଜ୍ଚରେ ରହିବ ମୁଁ ସେଠାକରୁ ଯାଇ ରାଜଜେମାକୁ 
ଲାଗିବି, ମାତ୍ର ତମକୁ ସାବଧାନ କରିଦେଉଛି ତମେ ସେଠିକି ଯିବନାହିଁ । 

ମୁଁ ସେ ରାଜଜେମାକୁ ଭଲପାଏ,ତାକୁ ବାହାହେବି । ମୋ କଥା ନ 
ମାନି ତମେ ସେଠିକି ଗଲେ ତମ ମୁଣ୍ଡ ଛେଦିଦେବି ଠିକ୍‌ କଥା-ମନେ 
ରଖ୍ଥାଅ । ଏହା କହି ସେ ବୃହୁରାକ୍ଷସ ସେଠାରୁ ଅନ୍ତର୍ବାନ ହୋଇଗଲା । 

ବୋକା ଦେହରେ ଗୁଡାଏ ପାଉଁଶ ବୋଳି ଦେଲା, ମୁଣ୍ଡବାଳ ମୁକୁଳା 
କରି ଲମ୍ବାଇ ଦେଇ, ମୁଣ୍ଡରେ ଗୁଡିଏ ସିନ୍ଦୁର ଲଗାଇ ସହରକୁ ଗଲା । 
ସବୁବେଳେ ବମ୍‌ ବମ୍‌ ଭୋଳା, ବମ୍‌ ବମ୍‌ ଭୋଳା ବୋଲି ପାଟି 
କରୁଥାଏ । 

ଭୂତ ଯାଇ ମନ୍ତ୍ରୀ ଝିଅକୁ ଲାଗିଲା, ମନ୍ତ୍ରୀ ଝିଅ କିଛି ଖାଇଲା ନାହିଁ 
କି : ପିଇଲା ନାହିଁ, ଖାଲି ଲଙ୍ଗଳ ହୋଇ ଏଶେତେଣେ ଧୀ ଧପଡ 
କଲା । ଯାହାକୁ ଦେଖୁଲା ତାକୁ କାମୁଡି ଗୋଡାଇଲା । 

ମନ୍ତ୍ରୀଙ୍କର ଆଉ ପିଲାପିଲି କିଛି ନଥୂଲେ, ସେଇ ଗୋଟିଏ ବୋଲି 
ଝିଅ । ତାର ଏ ଅବସ୍ଥା ଦେଖ୍‌ ମନ୍ତ୍ରୀ ବଡ ହଇରାଣରେ ପଡିଲେ, 
ବହୁତ ଡାକ୍ତର ଡକାଇଲେ ବହୁତ ରକମର ଓଷଧ ଖୁଆଇଲେ, କେତେ 
ଗୁଣି ଗାରେଡି ଆସିଲେ, ପୁଙ୍କାଫୁଙ୍କି କଲେ କାହିଁରେ କିଛି ହେଲାନାହିଁ । 
ମନ୍ତ୍ରୀ ବଡ ବ୍ଯସ୍ତ ହୋଇ ପଡିଲେ । ଶେଷକୁ ରାଜ୍ୟରେ ଧେଶ୍ଡରା 
ଦେଲେ ଯେ, ଯେଉଁ ଲୋକ ଝିଅକୁ ଭଲ କରିଦେବ, ମୁଁ ତାକୁ ମୋ 
ସମ୍ପଭିରୁ ଅଧେ ଦେବି । 

ବୋକା ତ ଆଗରୁ ବାବାଜୀ ବେଶରେ ସେ ସହରରେ ବୁଲୁଥୁଲା । 
ଏକଥା ଶୁଣି ଯାଇ ସେଠାରେ ପହଞ୍ଚଲା, ମନ୍ତ୍ରୀ ଝିଅକୁ ଭଲ କରିଦେବ 
ବୋଲି ଜବାବ ଦେଲା । 

ଦାସୀମାନେ ମନ୍ତ୍ରୀ ଝିଅକୁ ଧରାଧରି କରି ତା ପାଖକୁ ଆଣିଲେ, 
ସେ ବୋକା ବୋଲିଲା- 

ଭୂତ ପ୍ରେତ ଡାହାଣୀ ଯେତେ, 

ଛାଡି ଛାଡି ଛାଡି ତୁରିତେ । 

ଛାଡ ନ ଛାଡ ବୋଲି କାହାର ଆଜ୍ଞା, 


ନିତେଇ ମା ଧୋବଣୀ, ପିତେଇ ମା ଚମାରୁଣୀର କୋଟି କୋଟି 
ଆଜ୍ଞା 

ଆଫୁଉଉ-ଆଫୁଉଉ-ଆପୁଉଉ। 

ବୋକା ମନ୍ତ୍ର ପଢି ଏମିତି ତିନିଥର ଫୁଙ୍କିଦେଲା । ଆଗରୁ ତ କଥା 
ହୋଇଥଲା, ଫୁକି ଦେବାରୁ ଭୂତ ବଡ ପାଟି କରି କହିଲା ମୁଁ ଯାଉଛି 
ମୁଁ ଯାଉଛି । ଏହାକହି ସେ ସଉ ସୁଉ ଗର୍ଡନ କରି ପବନ ରୂପରେ 
ଉଡି ଚାଲିଗଲା । ମନ୍ତ୍ରୀଝିଅ ଭଲ ହୋଇଗଲା । ବୋକା ମନ୍ତ୍ରୀଙ୍କ ସମ୍ପତ୍ତିରୁ 
ଅଧେ ପାଇ ଘରଦ୍ଧାର କରି ମଉଜଜରେ ରହିଲା । 

ସାତଦିନ ପରେ ରଜାଝିଅକୁ ଭୂତ ଲାଗିଲା, ରାଜାଙ୍କର ଗୋଟିଏ 
ବୋଲି ଝିଅ । ଆଉ ପିଲାପିଲି କେହିନାହାନ୍ତି । ତାକୁ ଭୂତ ଲାଗିବାରୁ 
ବଡ ହଇରାଣରେ ପଡିଲେ । ଶେଷରେ ମନ୍ତ୍ରୀ କହିବାରୁ ସେ ବୋକା 
ପାଖକୁ ଲୋକ ପଠାଇଲେ, ବୋକା ତ ଆଗରୁ ସବୁକଥା ଜାଣେ, 
ରାଜାଙ୍କ ଲୋକଙ୍କୁ ଫେରଇଦେଲା ରାଜା ପୁଣି ଅରେ ଲୋକ ପଠାଇଲେ 
ତଥାପି ବୋକା ଗଲାନାହିଁ । 

ଶେଷଥର ରଜା ରାଗିଗଲେ ଖବର ଦେଲେ ସେ ଯଦି ଅସି ମୋ 
ଝିଅକୁ ଭଲ ନକରିବ ତେବେ ତା ମୁଣ୍ଡ ହାଣିଦେବି । ଏକଥା ଶୁଣି 
ବୋକାର ଛାତି ଧଡପଡ ହେଲା । ଗଲେ ଭୂତ ମୁଣ୍ଡ ଛେଚି ଦେବ 
ନଗଲେ, ରଜା ମୁଣ୍ଡ ହାଣି ଦେବେ । କ'ଣ କରିବ ? ବିଚରା ବଡ 
ହଇରାଣରେ ପଡି କଷ୍ଷଚେମଷ୍ଟେ ଆସିଲା । ଏଣେ ରାଜାଙ୍କୁ ଭୟ ତେଣେ 
ଭୂତକୁ ଭୟ | ରାଜଜେମା ଯେଉଁ ଘରେ ଥଲେ ବୋକାକୁ ସେଇ ଘରକୁ 
ନେଇଗଲେ । ବୋକାକୁ ଦେଖୁ ଭୂତ ରାଗରେ କଣ ହୋଇଗଲ । 

ପାଟିକରି କହିଲା, ଆରେ ବୋକା ଏଠାକୁ ଅସିବାକୁ ତୋତେ ପରା ମୁଁ 


ମନା କରିଥୁଲି ତୁ ପୁଣି ଆସିଲୁ କାହିଁକି, ରହ ଏଇଲାରେ ମୁଁ ତୋ ମୁଣ୍ଡ 
ଛେଚି ଚୂନା କରି ଦେଉଛି । 

ବୋକା ଏକଥା ଶୁଣି ଡରି ଡରି କହିଲ, ମୁଁ ତମକୁ ଛଡାଇବାକୁ 
ଆସିନାହିଁ । ଗୋଟାଏ ଖବର ଦେବାରୁ ଆସିଛ । ତମେ ମୋର ବଡ 
ଉପକାରୀ, ତମ ସକାଶେ ମୋ ବାପ ଅଜା ମରିଛନ୍ତି ମୁଁ ଭିକ ମାଗିଛି 
ମାଇପ ହାତରୁ ଝାଡୁ ପାହାର ଖାଇଛି । ଏଇଲାକେ ବହୁତ ଧନସମ୍ପରି 
'ପାଇ ମଉଜରେ ରହିଛି, ମୁଁ କ'ଣ ତମ ଉପକାର କେବେ ଭୁଲି ପାରିବି, 
କେବଳ ଗୋଟାଏ କଥା ତୁନି ତୁନି ତମ କାନରେ କହିବି ବୋଲି ଆସିଛି । 

ଭୂତ କହିଲା କି କଥା କହିବୁ ଚଞ୍ଚଳ କହ, ନହେଲେ ତୋତେ 
ଗୋଟାସୁଦ୍ଧା ଏଇଲାଗେ ଗିଳିଦେବି । 

ବୋକା କହିଲା।-ସେ ସେ, ସେ ସେ ଆସିଛି ସେ-ମୋ ସ୍ତ୍ରୀ, ସେହି 
କଳିନହୁଡି ଆସି ଏ ରାଇଜରେ ପଶିଲାଣି । ଦୁଇ ହାତରେ ଦୁଇଟା ଝାଡୁ 
ଧରିଛି । ଖାଲି ରାଜ୍ୟରେ ନୁହେଁ ରାଜାଙ୍କ ନଅର ଭିତରକୁ ମଧ୍ଯ 
ଆସିଗଲାଣି, ବର୍ରମାନ ଉପାୟ କଣ ଭାଇ ? ଚଞ୍ଚଳ କହ, ମୁଁ ଖାଲି 
ଥରୁଛି ପଡି । 

ଏକଥା ଶୁଣି ଭୂତର ପିଳେଇ ପାଣି, ସେ କହିଲା କଣ ? ସେ 
ଆସିଲାଣି ? ଦୁଇ ହାତରେ ଦୁଇଟା ଝାଡ଼ୁ ? ବାପରେ ବାପ-ମୋତେ 
ବାଟ ଛାଡ ମୁଁ କେମିତି ପଳେଇବି ? 

ଏହା କହି ଖୁବ ଜୋରରେ ସୁଉ ସୁଉ ହୋଇ ସେ ଭୂତ ସେଠାରୁ 
ପଳାଇଗଲା । ସେ ଗଲାବେଳେ ଘରଦ୍ଧାର ବାଟରେ ଯାହା ପଡିଲା 
ସବୁ ଭାଙ୍ଗିଗଲା, ଗଛ ବୃକ୍ଷ ସବୁ ପଡିଗଲା । ରାଜଢେମା ଭଲ ହେଲା । 

ରଜାଙ୍କର ତ ଆଉ ପିଲାପିଲି ନଥୁଲେ, ରଜା ନିଜେ ଜେମାଙ୍କୁ ଏହି 


ବୋକା ସହିତ ବାହା କରାଇଦେଲେ । ରାଜା ମଲାରୁ ବୋକା ରାଜା 
ହେଲା, ଗାଦିରେ ବସି ରାଜ୍ୟ ପାଳିଲା, ମହା ମଉଚଢରେ ରହିଲା। ମୁଁ 
ଗଲାରୁ କଥା କହିଲା ନାହିଁ -ବସ୍ତାଏ ଖିଲିପାନ ଖାଲି ପଠାଇଦେଲା । 
QUU0 
ଚଷା ଓ ତେଲି କଥା 

ଗୋଟିଏ ଗାଁରେ ଗୋଟିଏ ତେଲି ଥୁଲା । ସେ ଚାଉଳ ଡାଲି ତେଲ 
ଲୁଣ ଦୋକାନ କରି ଚଳୁଥାଏ । ଦିନେ ସେ ବଜାରକୁ ନିଜର ସଉଦାପତ୍ର 
ଆଣିବାକୁ ଯାଉଥଲା । ଯାଉ ଯାଉ ବାଟରେ ଦେଖୁଲା ଯେ ତାଙ୍କ 
ଗାଁର ହରି ପ୍ରଧାନ ଚଷା ବି ବଜାରକୁ ଯାଉଛୁ । ସେଇଠୁ ଦୁହେଁଯାକ 
କଥାବାରା। ହୋଇ ଏକ ସଙ୍ଗରେ ବାଟ ଚାଲିଲେ । 

ଚଷାର ବଡବାପା ବଜାରର ଜଣେ ମହାଜନଠାରୁ ଶହେ ଟଙ୍କା 
କରଜ ଆଣିଥୂଲା, ତା ଜୀବନ ତମାମ ସେ କରଜ ଟଙ୍କାର ସୁଧ ଦେଇ 
ଆସିଥାଏ । ତାପରେ ପୁଅ ବି ସେମିତି ଖାଲି ସୁଧ ଗଣୁଥାଏ ମାତ୍ର 
ଦୁଇଟଙ୍କା ପାଇ କିଛି ଦେଇପାରେ ନାହିଁ । ଏବେ ନାତି ଅମଳର ମଧ୍ଯ 
ସେହି କଥା ଗଡ଼ଛି ହରି ପ୍ରଧାନ ପ୍ରତି ମାସରେ ଯାଇ ପଚାଶ ଟଙ୍କା 
ସୁଧ ବାବଦକୁ ପଇଠା କରେ । ସେ ଶହେ ଟଙ୍କା ବଢି ବଢି ବରଁମାନ 
ହଜାର ଟଙ୍କା ହେଲାଣି । ଚଷାର ଚାରିମାଣ ଜମି ମହାଜନ ପାଖରେ 
ବନ୍ଧକ ରହିଛି, ଯେଉଁ ମାସରେ ସେ ସୁଧ ପଚାଶ ଟଙ୍କା ଦେଇ ନପାରିବ 
ସେ ମାସରେ ଜମିତକ ମହାଜନର ହୋଇଯିବ । 

ତେଲି ଚଷାର ଏସବୁ କଥା ଜାଣେ । ସେ ମନେ ମନେ ଭାବିଲା, 
ଏକେଡେ ବୋକା । ଶହେ ଟଙ୍କାକୁ ହଜାରେ ଟଙ୍କା ହେଲାଣି ସୁଧ ସବୁ 

ମାସରେ ଗଣୁଛି ତଥାପି ମୂଳ ଟଙ୍କା ପଇଠା କରୁନାହିଁ । ଆମ ତେଲି 
ଜାତି ବଡ ଚାଲାକ, ବଡ ଚତୁର । ଏ ଚଷାଙ୍କ ପରି ବୋକା ହୋଇଥ୍‌ଲେ 
ଏମିତି ଦୋକାନ କରି ମୁଁ ଚଳି ପାରିଥାନ୍ତି ? 

ତେଲି ତା ମନରେ ଏ କଥା ସବୁ ଭାବିଲା ମାତ୍ର ଚଷାକୁ କହିଲା, 
ଭାଇ ବଜାର ଆଉ ବହୁତ ଦୂର ଅଛି । ଚାଲ କଣ ଗପ କୁହାକୋହି 
ହେବା, ତା ହେଲେ ବାଟ ଚାଲିବା କଷ୍ଟ ଜଣାଯିବ ନାହିଁ 

ଚଷା କହିଲା,-ହ ଭଲ କଥା, ଦୁହେଁ ଯାକ ଦୁଇଟି ଗପ କହିବା 
ତୁମେ ଯାହା କହିବ-ସେଥୁରେ ମୁଁ ହଁ କହିବି, ମୁଁ ଯାହା କହିବି ତୁମେ 
ସେଥୁରେ ହଁ କରିବ । ଯେ ହଁ ନ କରିବ ସେ ହଜାରେ ଟଙ୍କା ଜୋରିମାନା 
ଦେବ। 

ତେଲି କହିଲା ହଁ ହଁ ଠିକ୍‌ କଥା, ଯେ ହଁ ତ କରିବ ସେ ନିଶ୍ଚୟ 
ହଜାରେ ଟଙ୍କା ଦେବ । 

ଏହା କହି ତେଲି ତା ଗପ ଆରମ୍ଭ କରିଦେଲା-ତମେ ତ ଜାଣ 
ମୋ ବଡବାପାଙ୍କ ବାପା ଖୁବ୍‌ ବଡଲୋକ ଥୁଲେ । ତାଙ୍କପରି ଧନୀ 
ବୁଦ୍ଧିଆ ଓ ପଶ୍ଡିତ ଆଉ ସାରା ସଂସାରରେ କେହି ନଥୂଲେ । 

ଚଷା-ହ, ହଁ ସତ କଥା । 

ତେଲି କହିଲା-ତାଙ୍କର ଚାଳିଶଟା ଜାହାଜ ଥୁଲା, ସେ ସେହି 
ଜାହାଜରେ ବସି ତେର ନଇ ବା ସାତସମୁଦ୍ର ପାରି ହୋଇ ବେପାର 
କରୁଥ୍‌ଲେ । ଥରେ ବହୁତ ଦୂର ଦେଶକୁ ଯାଇଥୂଲେ ସେଠାରେ 
ବର୍ଷେକାଳ ରହିଲେ ଘରକୁ ଫେରିଲାବେଳକୁ ଲକ୍ଷ ଲକ୍ଷ ଟଙ୍କାର ସୁନା, 
ରୂପା, ମୋତି, ମାଣିକ୍ୟ, ହୀରା, ନୀଳା ସବୁ ଆଣିଥୂଲେ । ତମେ କଣ 
ଏ କଥା ଜାଣନାହିଁ । 

ଚଷା ଉତ୍ତର ଦେଲା-ହଁ ହଁ ସତ କଥା ! ପୁଣି ତେଲି କହିଲା ଖାଲି 
ସେ କଣ ହୀରା, ନୀଳା ଆଣିଥୂଳେ କି ? ଗୋଟାଏ ଛ ମହଣ ଓଜନ 
ସୁନାର କଣ୍ଢେଇ ଆଣିଥୂଲେ । ସେ କଣ୍ଢେଇକୁ ଯେ ଯାହା ପଚାରୁଥୂଲା 
ସେ ସବୃ କହି ଯାଉଥୂଲା.। ଆଗତ ଭବିଷ୍ୟତ କଥା ସବୁ କଣ୍ଢେଇକି 
ମାରୁମ ଅଲା । ବହୁତ ଲୋକ ଆସି ବହୁତ କଥା ବୁଝି ଯାଉଥଲେ 
କଣ୍ଡେଇକି ଦେଖ୍‌ ଭାରି ପ୍ରଶଂସା କରୁଥିଲେ । ମୋ ବଡବାପା ବାପାଙ୍କୁ 
ଧନ୍ୟ ଧନ୍ୟ କହି ମୁଣ୍ଡିଆ ମାରୁଥୂଲେ | 

ଚଷା କହିଲା-ହଁ ହଁ ସତକଥା । 

ତେଲିର କଥା ଚାଲିଥାଏ -ତମ ବଢଡବାପାଙ୍କ ବାପା କଣ୍ଢେଇ କଥା 
ଶୁଣି ଆମ ଘରକୁ ଗଲେ । ମୋ ବଡବାପାଙ୍କୁ ବହୁତ ନେହୁରା ହେଲେ 
ବହୁତ ପାଦ ତଳେ ମୁଣ୍ଡିଆ ମାଇଲେ । ସେଇଠୁ ସେ କଣ୍ଢେଇକୁ ଆଣି 
ତାଙ୍କ ପାଖରେ ରଖୁଦେଲେ । ତମ ବଡ ବାପାଙ୍କ ବପା ସେ କଣ୍ଢେଇକୁ 
ପଚାରିଲେ ସବୁଠାରୁ ବୁଵ୍ଧିଆ ଜାତି କିଏ ? ସେ କଣ୍ଢେଇ କହିଲା 
ଢେଲି ଜାତି ସବୁଠାରୁ ବୁଦ୍ଧିଆ ପୁଣି ଇଏ ପଚାରିଲେ ସବୁଠାରୁ ବୋକା 
ଜାତି କିଏ କଣ୍ଢେଇ କହିଲା-ଚଷା ଜାତି ସବୁଠରୁ ବୋକା । ପୁଣି 
ପଚାରିଲେ, ମୋ ବଂଶରେ କିଏ ନିହାତି ମୂର୍ଖ ହେବ ? କଣ୍ଢେଇ ଜବାବ 
ଦେଲା ହରି ସବୁଠୁ ବେଶୀ ମୁର୍ଖ ହେବ ।. 

ହରି ପ୍ରଧାନ ବିଚରା କାନମୁଣ୍ଡା ଆଉଁସି ଆଉଁସି କହିଲା-ହ ହଁ 
ସତକଥା, ଏହା ନକହି ଗତି ନାହିଁ ସେ ଯଦି ନାହିଁ ବୋଲି କହିବ 
ତେବେ ହଜାର ଟଙ୍କା ତଣ୍ଡ ହେବ । 

ସେଇଠୁ ତେଲି କହିଲା-ସେଇ କଣ୍ଢେଇ କଥା ଚାରିଆଡେ ରାଷ୍ଟ୍ର 
ହୋଇଗଲା, ରାଜା ସେ କଥା ଶୁଣିଲେ ମୋ ବଡବାପାଙ୍କ ଠାରୁ ସେ 
କଣ୍ଢେଇ ନେଇ ତାଙ୍କ ରାଜ୍ୟରେ ମନ୍ତ୍ରୀ କରିଦେଲେ ସେ ତ ବଡ ବୁଵିଆ 
ମନ୍ତ୍ରୀ କାମ ସୁରୁଖୁରୁରେ ଚଳାଇଲେ ସମସ୍ତେ ତାଙ୍କ “ଉପରେ ଖୁସି 
ହୋଇଗଲେ, ସାବାସ୍‌ କହିଲେ । 

ଚଷା କହିଲା-ହଁ, ହଁ ସତକଥା | 

ତେଲି କହିବାରେ ଲାଗିଥାଏ ତାଙ୍କ ଘରେ ତାଙ୍କ ପୁଅ ମନ୍ତ୍ରୀ ହେଲେ, 
ସେ ବଡ ଅଏସରେ ରହିଲେ -ପଚାଶଟା ସୁନ୍ଦରୀ ଅପସରିଙ୍କୁ 
ବାହାହେଲେ, ଘରଦ୍ବାର କଲେ ମନ୍ତ୍ରୀ କାମରେ ଆଉ ମନଯୋଗ ଦେଲେ 
ନାହିଁ ଯେଣୁ ରାଜା ତାଙ୍କ ଉପରେ ବଡ ରାଗ କଲେ । ଗୋଟିଏ ବାଇଆ 
ହାତୀ ପଠାଇଦେଲେ-କହିଲେ ଏ ହାତୀ ଯାଇ ତାକୁ ଦଳି ଚକଟି 
ମାରି ପକାଉ କିନ୍ତୁ ହାତୀ ଯେମିତି ତାଙ୍କୁ ଦେଖୁଲା, ସେମିତି ଥଶ୍ଡା 
ହୋଇଗଲା ଗୋଡ ତଳେ ପଡିଗଲା । ତାଙ୍କୁ ଶୁଣ୍ଡରେ ଉଠଇେ ନିଜ 
ପିଠିରେ ବସାଇ ବଜାର ବଜାର ବୁଲିଲା । 

ଚଷା କହିଲା-ହ, ହଁ ସତକଥା । 

ତେଲି ସେଇଠୁ କହିଲା -ରଜା ଏହା ଦେଖୁ ମୋ ବହ ବାପାଙ୍କୁ ବଡ 
ଖାତିର କଲେ ତାଙ୍କ ଗୋଡତଳେ ପଡିଲେ, ହାତ ଧରିନେଇ ନିଜ 
ନଅରରେ ରଖାଇଲେ | ତାଙ୍କ ପରେ ତାଙ୍କ ପୁଅ ଅର୍ଥାତ୍‌ ମୋ ବାପ 
ମନ୍ତ୍ରୀ ହେଲେ, ସେତ ରାଜାଙ୍କ କଥା ସବୁ ଜାଣନ୍ତି ତେଣୁ ମନ୍ତ୍ରୀ କାମ 
ଛାଡି: ଚଉଦ ଭୁବନ ବୁଲି ବାହାରିଲେ ସ୍ଵର୍ଗ, ମର୍ଯ, ପାତାଳ ସବୁ 
ବୁଲିଲେ- ବହୁତ ଆଶ୍ଚର୍ଯ୍ୟ ଜିନିଷ ଦେଖୁଲେ । 
- ଚଷା କହିଲା-ହଁ ହଁ ସତ କଥା | 

ତେଲ କହୁଥାଏ ମୋ ବାପା ଗୋଟାଏ ଦେଶରେ ବୁଲୁଛନ୍ତି ଗୋଟାଏ 
ମଶା ଆସି ତାଙ୍କ କାନ ପାଖରେ ଭି ଭି ହୋଇ ଉଡ଼ିଲା ମଶାକୁ ମାରିବାକୁ 


ତାଙ୍କର ଇଛା ହେଲାନାହିଁ ସେ ମଶା ଆଗରେ ଆଣ୍ଡ ମାଡି ବସି ନେହୁରା 
ହୋଇ କହିଲେ ମୁଁ ତୁମକୁ ମାରିବି ନାହିଁ ତୁମେ ବି ମୋତେ କାମୁଡନାହିଁ 
ଅନ୍ୟଆଡେ ଚାଲିଯାଅ, ତମେ ବଡ ମଉଚ୍କରେ ରହିବ । ଏହା କହି 
ମଶା ଆଁ କରିଦେଲା, ବାପା ତା ପାଟି ଭିତରେ ଚାହିଁ ଦେଖଲେ ଯେ 

ଗୋଟାଏ ପ୍ରକାଣ୍ଡ ରାଜନଅର, ତା ଚାରିଆଡେ ହୀରା, ନୀଳ, ମୋତି, 
ମାଣିକ୍ୟ କୁଢ କୁଢ ହୋଉ ଗଦା ହୋଇଛି । ବଗିଚାରେ କେତେ ରକମ 
ଫୁଲ ଫ୍ରଟିଛି, କେତେ ପ୍ରକାରର ଫଳ ପାଚି ଓହଳିଛି । ଦେଖୁ ସେ ବଡ 
ଆଶ୍ଚର୍ଯ୍ୟ ହୋଇଗଲେ ମଶା ପାଟି ଭିତରକୁ ପଶିଗଲେ । 

ଚଷା କହିଲା-ହଁ ହଁ ସତକଥୀ | 

ତେଲିରଁ ଗପ ଚାଲିଥାଏ-ବାପା ନଅର ଭିତରକୁ ଯାଇ ଦେଖୁଲେ 
ଯେ, ଗୋଟିଏ ଦିବ୍ୟ ସୂନ୍ଦରୀ ରାଜକନ୍ୟା ଝରକା ପାଖରେ ବସିଛି 
ଝରକା ଏପାଖରେ ଆଉ ଗୋଟିଏ କାଳିଆ ଭୁଷଣ୍ଡା ଲୋକ ଠିଆ 
ହୋଇଛି ତାକୁ ଦେଖ୍ୁଲେ ନ୍ଧାନ୍ତି ମାଡିବ, ବାପାତ ମୋର ବଡ ବୀର | 
ସେ ଯାଇ ସେ ଭୂଷଣ୍ଡା ଲୋକଟା ସହିତ ଯୁଦ୍ଧ କଲେ । ବରଷେଯାଏ 
ଯୁଦ୍ଧ ହେଲା, ଶେଷକୁ ବାପା ତା ବେକକୁ ଦୁଇ ହାତରେ ଜାବୁଡି ଧରି 
ନିଜ କଛା ତଳେ ଗଳାଇଦେଲେ । ସେ ପଡିଯାଇ ବାପାଙ୍କର ଶରଣ 
ପଶିଲା । ସେ କିଏ ଜାଣ ? ସେ ଆଉ କେହି ନୁହେଁ -ତୁମରି ବାପା । 

ଚଷା ଉତ୍ତର ଦେଲା-ହଁ ହଁ ସତ କଥା । 

ଢେଲି ଭାରି ଖୁସି ମିଜାସରେ କହୁଥାଏ-ମୋ ବାପା ସେଇ ନଅରରେ 
ରହିଲେ, ସେ ଦିବ୍ୟ ସୁନ୍ଦରୀ କନ୍ୟାକୁ ବାହା. ହେଲେ । ତମ ବାପା 
ତାଙ୍କର ଚାକଉ ହୋଇରହିଲା, ରାତିଦିନ ଦୁଆର ମୁହଁ ପାଖରେ 
ବସିଥାଏ । ସୁଏ ନାହିଁ କି କୁଆଡେ ଯାଏନାହିଁ। ମୋ ବାପା ଖାଇସାରି 
ଅଇଁଠାରେ ଦେଲେ ତାକୁ ଖାଏ ମୁଁ ସେଇଠି ଜନ୍ମ ହେଲି କ୍ରମେ କ୍ରମେ 
ବଢି ମୋତେ ପନ୍ଦରବର୍ଷ ହେଲା । ଦିନେ ହଠାତ୍ଵ ଗରମପାଣି ବର୍ଷା 
ହେଲା, ଆମ ନଅର କୁଆଡେ ତରଳିଗଲା । ଆମେ ଗୋଟାଏ ଟକଟକ 
ଫୁଟୁଥୁବା ସମୁଦ୍ରରେ ପଡି ହାବୁଟାବୁ ହେଲୁ । ଆମେ ଚାରିଜଣ ମୋ 
ବାପା ସେ ରାଜକନ୍ୟା ମୁଁ ଓ ଆମ ଚାକର -ତମ ବାପା । ବହୁତ 
କଷ୍ଟରେ ଆମେ ଚାରଜଣଯାକ ଆସି କୂଳରେ ଲାଗିଲୁ । 

ଚଷା କହିଲା-ହ, ହ ସତ କଥା | 

ତେଲି କନୁଥାଏ-ଆମେ କୂଳରେ ଲାଗି ଆସି ଉପରେ ଠିଆ ହେଲୁ, 
ଦେଖୁଲାବେଳକୁ ଆମେ ଗୋଟିଏ ରୋଷେଇ ଘରେ ଠିଆ ହୋଇଛୁ । 
ରାନ୍ଧୁଣୀ ଦେଖୁ ଡରରେ ଥରୁଛି । କିଛି ସମୟ ଗଲାପରେ ସେ କହିଲା 
ତୁମେ କିଏ ? ମୋର ଏଡେ ସୁନ୍ଦର ମାଛ ଝୋଳକୁ ଖରାପ କରିଦେଲ 
ତା ଭିତରକୁ ତମେ କୁଆଡ଼ ଆସିଲ ? ମୋ ବାପା କହିଲେ ଆମ 
ଅଜାଣତରେ ତମ ଝୋଳ ଖରାପ ହୋଇଗଲା । ପନ୍ଦର ବର୍ଷ ହେଲା 
ଆମେ ଗୋଟିଏ ମଶା ପେଟରେ । ବର୍ଭମାନ ଦେଖୁଲାବେଳକୁ ଏଠାରେ 
ତମ ମାଛ ଝୋଳ ଭିତରେ | ରାନ୍ଧୁଣୀ କହିଲା ହଁ ହଁ ଠିକ୍‌ ପନ୍ଦର ମିନିଟ୍‌ 
ଆଗରୁ ଗୋଟିଏ ମଶା ମୋ ଗାଲରେ ବସିଥୂଲା, କାମୁଡି ଦେଲା 
ଯେ, ଦୁଇଟି ଦାଗ ରହିଛି । ମୁଁ ସେ ମଶାକୁ ମାରିଦେଲି । ତା ଦେହରୁ 
ସୋରିଷ ପରି ବୁନ୍ଦାଏ ରକତ ଯାଇ ଝୋଳ ଦେହରେ ପଡିଗଲା ସେହି 
ବୁନ୍ଦାଏ ରକତରେ ତମେ ଏତେ ଜଣ କେମିତି ଥୂଲ ମୁଁ ଜାଣି ପାରୁନାହିଁ । 
ମୋ ପନ୍ଦର ମିନିଟ ତମର ପନ୍ଦର ବର୍ଷ ହୋଇଗଲା । ମୋ ବାପା ସେ 
ରାନ୍ଧୁଣୀକୁ କିଛି ଟଙ୍କା ଦେଲେ,. ତାକୁ ଖୁସି .କରି ଆସି ଏ ଗାଁରେ 
ରହିଲେ । ସେ ପହିଲେ ଦୋକାନ କଲେ ମୁଁ ତାଙ୍କ ସଙ୍ଗରେ ଥାଏ ସେ 
ମରିଗଲାରୁ ମୁଁ ସେ ଦୋକାନ ଚଳାଉଛି । 

ଚଷା କହିଲା-ହ, ହଁ ସତକଥା ସବୁଯାକ ଗୋଟାସୁବ୍ଧା ସତ ତେବେ 
ମୋ ଗପ ଶୁଣ, ସେ ବି କେମିତି ପୁରା ସତ ଯେ- 

ମୋ ବଡବାପ ଗାଁର ବଡମୁଣ୍ଡିଆ ଥୂଲେ, ତାଙ୍କ ଧନ ତାଙ୍କ ଚେହେରା 
ତାଙ୍କ ବୁଵ୍ଧି ଗାଁରେ ସମସ୍ତଠାରୁ ବେଶୀ ଥୂଲା । ତେଣୁ ସମସ୍ତେ ତାଙ୍କୁ 
ଆଦର କରୁଥୁଲେ | ଗାଁ ପଞ୍ଚାୟତରେ ଆଗ ତାଙ୍କୁ ଫୁଲ ଚନ୍ଦନ 
ଦେଉଥୁଲେ । ଦୃଷ୍ଟଲୋକ ତାଙ୍କୁ ପ୍ରାଣପଣେ ଡରୁଥ୍‌ଲେ, ତମ ବଡବାପା 
ତ ଦଶହାତ ଦୂରରେ ଠିଆ ହେଉଥୂଲେ ! 

ତେଲି କହିଳା- ହଁ, ହଁ ଭାଇ, ସତ କଥା । 

ଚଷାର କଥା ଚାଲିଥାଏ -ଥରେ ଗାଁରେ ବର୍ଷା ହେଲା ନାହିଁ। ଦୁର୍ଭିକ୍ଷ 
ପଡିଲା, ଗାଁ ଲୋକମାନେ ଖାଇବାକୁ ନପାଇ ବଡ ହରକତ ହେଲେ । 
ମୋ ବଡବାପା ଗୋଟାଏ ବୁଦ୍ଧି କଲେ ସେ ଆମ ଗାଁ ଲୋକଙ୍କର ସବୁ 
ଜମିକୁ ଉପାଡି ମୁଣ୍ଡାଇ ଦେଶ ଦେଶ ବୁଲିଲେ । ଯେଉଁ ଦେଶରେ 
ବର୍ଷା ହୁଏ ଯାଇ ସେ ଦେଶରେ ଠିଆ ହୁଅନ୍ତି, ଜମିରେ ମେଘ ବର୍ଷେ । 
ଏମିତି ବର୍ଷା ପାଣି ଅନ୍ୟାନ୍ୟ ଦେଶରୁ ଯୋଗାଡ କରିବାରୁ ଜମିରେ 
ବହୁତ ଧାନ ହେଲା ! ଧାନ ସବୁ ଏଡେ ବଡ ବଡ ହେଲା ଯେ ଗୋଟାଏ 
ଧାନ ଠିକ୍‌ ତମ ମୁଣ୍ଡ ଭଳି । 

ତେଲି ମୁହଁ ନିକୁଟି କହିଲା-ହଁ, ହଁ ସତକଥା । 

ଚଷା କହିଲା -ସେ ବର୍ଷ ବହୁତ ଧାନ ଫସଲ ହେଲା, ଗାଁରେ କେଉଁଠି 
ଆଉ ଧାନ ରଖ୍ବାକୁ ଯାଗା ହେଲାନାହିଁ । ଅନ୍ୟାନ୍ୟ ଗାଁରୁ ଲୋକେ 
ଆସି ଧାନ କିଣିନେଲେ । ହଜାର ହଜାର ଟଙ୍କାର ଧାନ ଆମର ବିକ୍ରୀ 
ହେଲା ! ଧାନ ମାପିବାକୁ, ହିସାବ ରଖ୍ବାକୁ ବହୁତ ଚାକର ବାକର 
ରହିଲେ । 

ଚଷା ଏଇକଥା କହିଲାବେଳେ ସେମାନେ ଚାଲି ଚାଲି ଅସି ସହରରେ 
ପହଞ୍ଚଲେ । ତଥାପି ଚଷାର ଗପ ଚାଲିଥାଏ -ସେହି ସମୟରେ ତମ 
ବଡବାପା ବଡ ଗରିବ ଥୁଲେ, ତ.ଜ୍କର ବାଡି ଗୋବରେ ଗୋବେ 
ବୋଲି ଢମିନଥୂଲା ¦ ସେ ମୁଠାଏ ଖାଇବାକୁ ପାଉନଥୂଲେ, ତେଣୁ 
ଆସି ଆମ ବଡବପା ପାଖରେ ଚାକିରୀ କଲେ ପ୍ରତିଦିନ ଧାନ ମାପିବା 
ହେଲା ତାଙ୍କର କାମ । ସେଇଥୁରୁ ପ୍ରତିଦିନ ସଞ୍ଜବେଳକୁ ଯାହା ଦୁଇ 
ଗୌଣୀ ଧାନ ପାନ୍ତି ସେଇଥୁରେ ତାଙ୍କ ପିଲାପିଲିଙ୍କୁ ଚଳାନ୍ତିୟ ତମେ 
କଣ ଏ କଥା ଜାଣ ନାହିଁ ? 

ତେଲ କହିଲା-ହଁ ହଁ ସତକଥା ଭାଇ | 

4644444444 ବୁଢ଼ୀମା କାହାଣୀ ଖଣି ବା 444444୧୫୫ 
ଚଷା ପୁଣି କହିଲା-ତମ ବଡବାପା ଭାରି ବୋକା, ସେ ଧାନ ଠିକ୍‌ 


ରୂପେ ମାପି ପାରେ ନାହିଁ ସବୁଦିନ କିଛି ନା କିଛି ଭୁଲ କରେ ସେଥୁପାଇଁ 
କେତେ ଗୋଇଠା, କେତେ ଛାଟ ପାହାର ଖାଏ ତା”ର ସୀମା ନାହିଁ । 
ଚେଲି ମୁଶଣ୍ଡତ ! ଏବେ ବୁଦ୍ଧି ଆସିବ କୁଆଡ଼ ?  . 

ତେଲି ମନେ ମନେ ଖୁବ୍‌ ରାଗ ହୋଇ ମୁହଁରେ କହିଲା ହଁ ହଁ 
ସତକଥା ଭାଇ | 

ଏହି ସମୟରେ ସେ ଦୁଇଜଣଯାକ ଆସି ଚଷାର ମହାଜନ ଘରେ 
ପହଞ୍ଚଲେ | ମହାଜନ ଗଦିରେ ବସିଲେ । ତାଙ୍କ ଗୁମାସ୍ତା, ଚପରସୀ 
ଅନ୍ୟାନ୍ୟ ବହୁତ ଲୋକ ସେଠି ରୁଣ୍ଡ ହୋଇଥୂଲେ, ଏ ଦୁହେଁ ଯାକ 
ମହାଜନକୁ ଖାଲି ଗୋଟାଏ ଲେଖାଏଁ ଓଳଗିହେଲେ । ମହାଜନ ୟାକୁ 
ଚାହିଁଥାଏ ମାତ୍ର ଚଷା ତାଙ୍କୁ କିଛି ନକହି ତେଲିକୁ ଗପ କହିବାରେ 
ଲାଗିଥାଏ, ଶୁଣ ଭାଇ ମୋ ବଡବାପ ସବୁ ଧାନ ବିକିଦେଲେ । 
ସେତେବେଳେ ତମ ବଡବାପାଙ୍କର ରହିବା ଆଉ ଦରକାର ପଡିଲା 
ନାହିଁ । ସେ ବିଚାର ଆଉ କଅଣ କରିବ, କେମିତି ବା ଖାଇବାକୁ 
ପାଇବ ? ସେଇଠୁ ସେ ଆସି ମୋ ବଡବାପାଙ୍କଠାରୁ ଶହେ ଟଙ୍କା 
କରଜ ନେଲା, ମୋ ବଡ ବାପା ଦୟାକରି ସେତକ ଦେଲେ, ନଦେଲେ 
ସେ ବିଚରା ମରିଯାଇଥାନ୍ତା । କଥା କ'ଣ ସତ ନୁହେଁ ? 

ତେଲି କହିଲା -ହ ଭାଇ ସତକଥା । 

ଚଷା କହିଲା-ବେଶ୍‌ ଭଲ କଥା, ତମ ବଡବାପା ଯେଉଁ ଶହେ 
ଟଙ୍କା କରଜ ନେଇଥୁଲେ ତା ସେ ଶୁଝିନାହାନ୍ତି । 

ତେଲି କହିଲା-ହଁ ସତ କଥା । 

୧୫୬ 4444444 କାହାଣୀ ହୀରାଫୁଲ 44444444444 
ଚଷା ଆହୁରି ବଡ ପାଟିରେ କହିଲା-ତମ ବାପା ବି ସେ ଟଙ୍କା 


ସୁଝିନାହାନ୍ତିୟ ସେ ତ ଖୁବ୍‌ ଗରିବ ଥୂଲେ ସୁଝନ୍ତେ କିପରି ? 

ତେଲି କହିଲା- ହଁ ହଁ ସତକଥା ! 

ଚଷା କହୁଥାଏ - ତମେ ବି ଏପର୍ଯ୍ୟନ୍ତ ସେ ଟଙ୍କା ସୁଖଝିନାହିଁ । ସେହି 
ଶହେ ଟଙ୍କା ସୁଧ ଅସୁଲ ମିଶି ଏପର୍ଯ୍ୟନ୍ତ ହଜାରେ ଟଙ୍କା ହେଲାଣି, 
ଏହା କଣ ସତ ନୁହେଁ । 

ତେଲି ପୂର୍ବପରି ମୁଣ୍ଡ ଟୁଙ୍ଗାରି କହିଲା-ହଁ, ହଁ ସତ କଥା । 

ଚଷା ଖୁସି ହୋଇଯାଇ କହିଲା -ତମେ ଏଠି ଏତେଜଣଙ୍କ ଆଗରେ 
ମୋ ମହାଜନଙ୍କ ଆଗରେ ମାନି ଯାଇଛ ଯେ, ତମ ଉପରେ ମୋର 
ହଜାରେ ଟଙ୍କା ଅଛି, ସେ ଟଙ୍କା ବର୍ଭମାନ ଦିଅ, ମୁଁ ମହାଜନକୁ ଦେଇ 
ମୋ ବନ୍ଧା ଜମି ମୁକୁଳାଇ ନେବି । 

ଏହି କଥା ଶୁଣି ତେଲି ମୁଣ୍ଡରେ ବଜ୍ର ପଡିଗଲା, ତା'ର ଏତେ 
ବେଳଯାଏ ହୋସ ନଥୁଲା ଯେ ସେମାନେ ଆସି ମହାଜନଙ୍କ ଗଦି 
ପାଖରେ ପହଞ୍ଚଲେଣି ତାଙ୍କ କ୍ରଥା ଆଉ, ଦଶଜଣ ଶୁଣୁଛନ୍ତି, ବର୍ଭମାନ 
ନାହିଁ କରିବାକୁ ବି ଉପାୟ ନାହିଁ । ନାହିଁ କଲେ ହଜାରେ ଦେବାକୁ 
ବାଧ, ହଁ ତ କରିଛି ସେଥୁପାଇଁ ବି ହେବ | ବିଚରା ଆଉ କ”ଣ କରିବ ? 
ନିଜ ଘର ଦ୍ଵାର ଜିନିଷପତ୍ର ଯାହା ଥୂଲା ସବୁ ବିକି ଭାଙ୍ଗି ହଜାରେ 
ଟଙ୍କା କଲା, ଚଷାକୁ ସେ ଟଙ୍କା ଶୁଝି ଶେଷରେ ଭିକ ମାଗି ବୁଲିଲା । 
ଚଷା ନିଜ ଜମିକୁ ମହାଜନଠାରୁ ମୁକୁଳାଇ ମହା ମଉଜ୍ରେ ରହିଲା । 
ମୁଁ ଗଲାରୁ ମୁହଁଟା ମୋଡିଦେଲା-ମୋତେ ଚାହିଁଲା ନାହିଁ । 

| 

ବିଜ୍ଞାପନ 
ପ୍ରିୟ ବୃହ୍ମସାଧକଗଣ ! 

ଆପଣମାନଙ୍କୁ ନୃତନ ଶତାଦ୍ଦୀରେ ଏକ ଯୁଗାନ୍ତକାରୀ ଭେଟି 
ଦେଇଛି ˆ *ସାଧୁଦର୍ଶନ ବ। ଅମୃତ ସାଗର”? । ଏହି 
ସାଧୁଦର୍ଶନ ପୁସ୍ତକରେ ନଅଟି ବିଷୟ ସ୍ଥାନ ପାଇଛି, ଯଥା- ମାନବ 
ଜୀବନର ଲକ୍ଷ୍ୟ, ଉପୟୁକ୍ତ ପାତ୍ର, ଲୌକିକ ଏବଂ ଆଧ୍ାମ୍ବିକ ଭେଦ, 
ଯୋଗୀ, ଯୋଗାଭ୍ୟାସୀର କରଁବ୍ୟ, ଦୋମୁହାଣି ଛକର ମାନବ, 
ଗୁରୁଶିତା୍ୟଙ୍ଗ ବ୍ରହ୍ମଜ୍ଞାନ ଚଟା, ବ୍ରହୁଜ୍ଞାନର ସ୍ଵରୂପ । 

ସାଧୃଦର୍ଶନ ପୁସ୍ତକଟି ସାଧୁସଦ୍ଦଙ୍କଠାରୁ ଆରମ୍ଭ କରି ଦୀନ 
ମଜୁରିଆ ପର୍ଯ୍ୟନ୍ତ ସମସ୍ତଙ୍କ ପାରଁ ଦୂର୍ମୂଲ୍ୟ ହେବ । ଏଥିରୁ ପାଇବେ ନାରଦ 
କେଉଁ ଜ୍ଞାନ ସନତ କୁମାରଙ୍କଠାରୁ ଶୁଣି ଶୋଜ ସାଗରରୁ ଉଦ୍ଧାର 
ହୋଇଥିଲେ ° ରୀଜା ଜନକ କେଉଁଞ୍ଞାନ ଅଙ୍ାବକ୍ରଙ୍କ ଠାରୁ ପାଇଥିଲେ ? 
ଞ୍ୁଭଦୀଶ ଜନ୍ମାନ୍ଧ ଥାଇ କେଉଁଜ୍ଞାନ ଚ୍ଵଳତେ ସମସ୍ତଙ୍କୁ ଦର୍ଶନ କରୁଥିଲେ ? 
ଆତ୍ମଦ୍କାନ କ'ଣ ? ଅଖଣ୍ଡଶାନ୍ତି ପ୍ରାପ୍ତ ହେବ କିପରି ? ପରୀକ୍ଷିତ ସାତଦିନ 
ଭାଗବତ ଶୁଣି ମୁକ୍ତି ପାଇଥଲେ, କିନୁ ଆମେ ହଜାରଥର ପଢ଼ି ଶୁଣି କାହିଁକି 
ମୁଳି ପାଇ ନାହୁଁ ? ଏ ଶରୀର ଆସିଲା କାହିଁକି ? ମୃତ୍ୟୁପରେ କେଉଁଠାକୁ 
ତି ? ପୁନର୍ଜନୁ ହୁଏ କାହିଁକି ? କର୍ମରହସ୍ୟ କଂ ଣ ? ମାନସିକ ଶାନ 
ରିପରି ମିଳିବ ? ଇତ୍ୟାଦି ସହ ଅନେକ ଗୁପ୍ତ ତଥ୍ୟ ଏଥିରୁ ପାଇବେ । 

ସାଧୁ ଦର୍ଶନ ହିଁ ‘ବ୍ରହ୍ମ ଦର୍ଶନ”? ଏଣୁ କରି ସାଧୁଦର୍ଶନ' 
ପୁସ୍ତକଟି ଅ୍ବୟନ କଲେ ବ୍ରଙ୍ମ ସାକ୍ଷାତ୍ଵକାରର ପଥ ଉନ୍ଲୁନ୍ତ ହେବ । 

ହେ ଆତ୍ମନ ! ନିଦ୍ରା ପରିହର କର, ସାଧୁଦର୍ଶନ ଅଧ୍ୟୟନ କର । 
ବ୍ରହ୍ମପ୍ରାପ୍ତି ହୁଅ । 


armani erento Are repertoire ere ~ aired 


ବିନୀତ 
ଲେଖକ"- ଭକ୍ତ ରାଜକିଶୋର ବାରିକ 
ସାନଗୋରଢ଼ା, ନୟାଗଢ଼ 

